

# मैदाने हश्त्र

मौलाना मुहम्मद आशिक इलाही कुलन्दशहरी (रह०)

# मैदाने हश्र



मौलाना मुहम्मद आशिक इलाही बुलन्दशहरी (रह०)



[www.idaraimpex.com](http://www.idaraimpex.com)

© इदारा

इस पुस्तक की नकल करने या छापने के उद्देश्य से किसी पृष्ठ या शब्द का प्रयोग करने, रिकॉर्डिंग, फोटो कॉपी करने या इसमें दी हुई किसी भी जानकारी को एकत्रित करने के लिए प्रकाशक की लिखित अनुमति आवश्यक है।

## मैदाने हश्र

मौलाना मुहम्मद आशिक इलाही बुलन्दशहरी (रह०)

Maidane Hashr



प्रथम प्रकाशन : 2015

ISBN 81-7101-480-1

TP-398-15

*Published by Mohammad Yunus for*

**IDARA IMPEX**

D-80, Abul Fazal Enclave-I, Jamia Nagar  
New Delhi-110 025 (India)

Tel.: +91-11-2695 6832 & 085888 33786

Fax: +91-11-6617 3545 Email: [info@idara.in](mailto:info@idara.in)

Online Store: [www.idarastore.com](http://www.idarastore.com)

*Retail Shop: IDARA IMPEX*

Shop 6, Nizamia Complex, Gali Gadrian, Near Karim's Hotel  
Hazrat Nizamuddin, New Delhi-13 (India) Tel.: 085888 44786

# विषय-सूची

## मैदाने हश्

कियामत किन लोगों पर कायम होगी?	20
कियामत की तारीख की खबर नहीं दह गई	22
कियामत अचानक आ जाएगी	23
सूर और सूर का फूँका जाना	24
कायनात का बिखर जाना	27
पहाड़ों का हाल	28
आसमान व ज़मीन	30
चाँद, सूरज और सितारे	34
इन्सानों का क़ब्रों से निकलना	36
क़ब्रों से नंगे और बे-ख़त्ला निकलेंगे	37
क़ब्रों से उठकर मैदाने हश् में जमा होने के लिए चलना	38
काफ़िर गूंगे-बहरे और अन्धे उठाये जाएंगे	39
दुनिया में कितने दिन रहे?	40
कियामत के दिन की परेशानी और हैरानी	43
कियामत का दिन होश गुम कर देने वाला होगा	43
चेहरों पर खुशी और उदासी	45
महशर में पसीने की मुसीबत	47
हश् मे मैदान में मौजूद लोगों की अलग-अलग हालतें	48
भिखारियों की हालत	48
जिसने एक बीवी के साथ नाइंसाफी की हो	48
जो क़ुरआन शरीफ़ भूल गया हो	49
बेनमाज़ियों का हश्	49
कातिल व मक्तूल	50
कातिल की मदद करने वाला	50
वादा न पूरा करने वाला	50
अमीर या बादशाह	51



ज़कात न देने वाला	51
क़ियामत के दिन सबसे ज़्यादा भूखे	53
दोगले का हथ्र	53
कनसूई लेने वाला	54
ज़िल्लत का लिबास	54
ज़मीन हड़पने वाला	54
आग की लगाम	54
गुस्सा पीने वाला	55
हरमैन में वफ़ात पाने वाला	55
जो हज करते हुए मर जाए	55
शहीद	56
कामिल नूर वाले	56
आज़ान देने वाले	56
खुदा के लिए मुहब्बत करने वाले	56
अर्श के साये में	56
नूर के ताज वाले	57
हलाल कमाने वाला	58
रिश्ते-नाते काम न आयेंगे	58
दोस्त दुश्मन को जाएंगे	59
रिश्वत में सारी दुनिया देने को तैयार होंगे	60
दुरिया में दोबारा आने की दख्खास्त	61
सरदारों पर लानत	62
लीडरों की बेज़ारी	65
हथ्र के मैदान में प्यारे नबी ﷺ के बुलन्द मर्तबे का जुहूर	66
शिफाअते कुबरा, मक़ामे महमूद.....	66
उम्मत मुहम्मदिया की पहचान	70
हौजे कौसर	71
हज़रत मुहम्मद ﷺ के हौज़ की खूबियां	72
सबसे पहले हौज़ पर पहुंचने वाले	73
हौजे कौसर से हटाये जाने वाले	74
अपने-अपने बापों के नाम से बुलाये जाएंगे	76

कियामत बुलन्द और पस्त करने वाली होगी	76
नेमतों का हाल	78
पैगम्बरों से सवाल	82
फ़रिश्तों से खिताब	84
फ़रिश्तों का जवाब	85
हज़रत नूह <small>عليه السلام</small> की उम्मत के खिलाफ़ .....	86
मुशिरकों का इंकार कि हम मुशिरक न थे	88
हज़रत ईसा <small>عليه السلام</small> से सवाल	90
हज़रत ईसा <small>عليه السلام</small> का जवाब	90
हिसाब-किताब, किसान, मीज़ान	91
नीयतों पर फैसले	92
नमाज़ का हिसाब और नफ़्तों का फ़यदा	94
बेहिसाब जन्नत में जाने वाले	95
सख्त हिसाब	96
मोमिन पर अल्लाह का खास करम	97
बग़ैर किसी वास्ते और पर्दे .....	97
किसी पर जुलम न होगा और भलाई.....	98
बंदों के हक़	99
नेकियों और बुराइयों से लेन-देन होगा	99
क़ियामत के दिन सबसे बड़ा ग़रीब	100
मां-बाप भी हक़ छोड़ने पर राज़ी न होंगे	101
सबसे पहले मुद्दई व मुदआ अलैह	101
जानवरों के फैसले	101
मालिकों और गुलामों का इनसाफ़	104
जिन्नो से खिताब	105
जुर्म न मानने पर गवाहियां	107
बदन के अंगों की गवाही	107
ज़मीन की गवाही	109
आमालनामे	109
आमालनामों में सब कुछ होगा.....	110
आमालनामों की तक्सीम	111
आमालनामों के मिलने पर नेक बंदों.....	112

अमल का वज़न	114
एक बदे के अमल का वज़न	117
सबसे ज़्यादा वज़नी अमल	118
काफ़िरों की नेकियाँ बेवज़न होंगी	118
अल्लाह की रहमत से बख़्शे जायेंगे	123
हर एक शर्मिदा होगा	124
शफ़ाअत	124
मोमिनों की शफ़ाअत	129
लानत करने वाले शफ़ाअत नहीं कर सकेंगे	130
मुजाहिद की शफ़ाअत	130
माँ-बाप के हक़ में नाबालिग़ बच्चे की शफ़ाअत	130
क़ुरआन के हाफ़िज़ की शफ़ाअत	131
तंबीह	131
रोज़ा और क़ुरआन की शफ़ाअत	132
तजल्ली-ए-साक़, पुल सिरात, तक्सीमे नूर	133
काफ़िरों, मुशिरकों और मुनाफ़िकों की बेपनाह मुसीबत	133
नूर की तक्सीम	134
साक़ की तजल्ली	137
प्यारे नबी ﷺ जन्नत खुलवाएंगे	143
जन्नत व दोज़ख़ में गिरोह-गिरोह जायेंगे	144
दोज़ख़ियों की आपस में एक दूसरे पर लानत	146
दोज़ख़ियों को अनोखी हैरत	147
अपने मानने वालों के सामने शैतान का सफ़ई पेश करना	147
जन्नत में सबसे पहले उम्मतें मुहम्मदिया.....	149
मालदार हिसाब की वजह से जन्नत में जाने से अटके रहेंगे	149
दोज़ख़ में अक्सर औरतें और मालदार जाएंगे	151
जन्नतियों को दोज़ख़ और दोज़ख़ियों को जन्नत.....	152
जन्नत और दोज़ख़ दोनों भर दी जाएंगी	152
दोज़ख़ में जाने वालों का अन्दाज़ा	153
क़ियामत के दिन की लंबाई	154
मौत की मौत	155
आराफ़ वाले	157

## मैदाने हश्र

بِسْمِ اللَّهِ الرَّحْمَنِ الرَّحِيمِ

बिस्मिल्लाहिर्रहमानिर्रहीम०

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى رَسُولِهِ سَيِّدِنَا  
مُحَمَّدٍ وَآلِهِ وَأَصْحَابِهِ أَجْمَعِينَ۔

अल्हम्दु लिल्लाहि रब्बिल आलमीन । वस्सलातु वस्सलामु  
अला रसूलिही सैयदिना मुहम्मदिंव्व आलिही व अस्हाबिही  
अजमईन० । अम्मा बअद्—

इस दुनिया में जो भी आया, हर एक ने इसको छोड़कर दूसरी दुनिया का रास्ता लिया यानी अपनी उम्र की सांस पूरी करके मौत की कठिन घाटी को तय करके बर्जख में पहुंचा। बर्जख में अज़ाब और तकलीफें भी हैं और आराम व राहत भी है। अपने-अपने आमाल के एतबार से बर्जख में अलग-अलग हालात से गुज़रना पड़ता है। दुनिया से जो आता है बर्जख में जगह पाता है। ग़रज़ यह कि हर आने वाला जाएगा और—

सब ठाठ पड़ा रह जायेगा  
जब लाद चलेगा बंजारा

जिस तरह इंसानों और जिनों की उम्रें मुक़र्रर हैं; उसी तरह दुनिया की उम्र भी मुक़र्रर है। जब इस दुनिया की उम्र पूरी होगी; अचानक उसके मज्मूए को मौत आ जाएगी। एक-एक आदमी के चले जाने को मौत और पूरी

दुनिया के ख़त्म हो जाने को क़ियामत कहते हैं। मौत और ज़िंदगी की हिक्मत ब्यान फरमाते हुए अल्लाह जल्ल ल शानुहू ने इर्शाद फ़रमाया है:

الَّذِي خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا

अल्लज़ी ख़ ल क़ल मौ त वल हया त लियब्लु व कुम  
ऐयुकुम अहसनु अ म ला०

‘जिसने पैदा किया मौत को और ज़िंदगी को ताकि तुमको जांचा जाए कि तुम में कौन अच्छे काम करता है।’

यानि मौत व ज़िंदगी का यह सिलसिला इसलिए है कि अल्लाह तआला तुम्हारे आ़माल की जांच करे कि कौन बुरे काम करता है और कौन अच्छे काम करता है। और अच्छे से-अच्छे काम करने वाला कौन है? पहली ज़िंदगी में अमल का मौका देकर और काम करने का तरीका बताकर इंसान को इम्तिहान में डाला। फिर दूसरी ज़िंदगी रखी गयी। जिसका एतान पैग़म्बरों की जुबानी साफ़ कर दिया गया कि ऐ इंसानो! तुमको मरना है और मरने के बाद जी उठना है और जी उठकर पैदा करने वाले व मालिक के हुज़ूर में जवाबदही करना है। सूर: मूमिनून में इंसान की पैदाइश के हालात ब्यान करने के बाद इर्शाद फ़रमाया :

ثُمَّ إِنَّكُمْ بِعَدِّ ذَلِكَ لَمَبْتُونُونَ ۝ ثُمَّ إِنَّكُمْ يَوْمَ الْقِيَمَةِ تُبْعَثُونَ ۝

सुम्म म इन्नकुम बअ द ज़ालि क ल मैयितून। सुम्म म  
इन्नकुम यौमल क़ियामति तुबअसून०

‘फिर तुम इसके बाद मरोगे। फिर तुम क़ियामत के दिन खड़े किये जाओगे।’

यानी यह ज़िंदगी, ज़िंदगी नहीं है और जीती जागती मूरत और हंसती-बोलती तस्वीर। देखती-सुनती जान जो तुमको दी गई है, हमेशा न रहेगी, मौत की घाटी से गुज़र कर एक और ज़िंदगी पाओगे और अपनी उस प्यारी जान को लेकर अल्लाह के हुज़ूर में पेश होकर ‘वुफ़ियत कुल्लु



नफ़िसम मा अमिलत' का मंज़र देखोगे।

आमाल का बदला मिलना ज़रूरी है, इस पर तमाम अक्ल वाले एक राय हैं। 'जैसी करनी वैसी भरनी' मशहूर मिस्ल है जो आम व खास हर एक की जुबान पर है। दुनिया में जो काम इंसान करते हैं, उनके फ़ैसले क़ियामत के दिन होंगे। क़ुरआन मजीद में क़ियामत के दिन को 'यौमुद्दीन' (बदले का दिन) और 'यौमुल फ़स्ल' (फ़ैसले का दिन) और 'यौमुल हिसाब' (हिसाब का दिन) फ़रमाया गया है। उस दिन रिश्तेदार काम न आयेंगे; ताक़त न चलेगी, बेकसी और बेबसी की दुनिया होगी, आमाल पेश होंगे। हर भलाई-बुराई सामने आयेगी। सूर: ज़िल्ज़ाल में फ़रमाया :

يَوْمَئِذٍ يَصْدُرُ النَّاسُ أَشْتَاتًا لِّيُرَوْا أَعْمَالَهُمْ فَمَنْ يَعْمَلْ مِثْقَالَ ذَرَّةٍ  
خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ط

यौ मइजिंय्यसदुरुन्नासु अश्तातल्लि युरौ अअ मा ल हुम  
फ़मैयअमल मिस्का ल ज़र तिन खैरैयर: व मैयअमल मिस्का  
ल ज़रतिन शरैयर:

'उस दिन अलग-अलग जमाअतों में हो जाएंगे ताकि आमाल को देख लें सो जिसने ज़रा बराबर नेकी की, वह उसे देख लेगा और जिसने ज़रा बराबर बुराई की वह उसे देख लेगा।

अपने आप अकेले हाज़िरी होगी और पहले के और आख़िर के लोगों में से कोई छिपकर कहीं न जा सकेगा। अल्लाह का इर्शाद है :

لَقَدْ أَخْصَيْنَاهُمْ وَعَدْنَاهُمْ عَدًّا وَكُلُّهُمْ إِلَيْهِ يَوْمَ الْقِيَمَةِ قَرْدًا (سورته مريم)

ल क द अहसाहुम व अददहुम अदा व कुल्लुहुम आतीहि  
यौमल क़ियामति फ़र्दा।

'उसके पास उनकी गिनती है और गिन रखी है उनकी गिनती। और क़ियामत के दिन इनमें से हर एक उसके सामने तंहा आयेगा।'

इंसानों ने जो काम दुनिया में किये थे, उनका अक्सर हिस्सा दुनिया में

ही भूल गये थे, फिर आखिरत में तो क्या याद रखेंगे। लेकिन अल्लाह तआला उनके तमाम अमाल से इत्तिला फरमायेंगे। सूर: मुजादला में फरमाया :

يَوْمَ يَعْتَنُهُمُ اللَّهُ جَمِيعًا فَيُنَبِّئُهُمْ بِمَا عَمِلُوا أَلْحَصَةُ اللَّهُ وَنَسْوَءٌ

यौ म यब्असुहुमुल्लाहु जमीअन फ युनब्बिउहुम बिमा  
अमिलू अहसाहुल्लाहु व नसूह०

रहा यह सवाल कि नेकियों और बुराईयों का बदला कियामत के दिन पर उधार क्यों रखा है। मरते के साथ ही कब्र में क्यों फैसला नहीं हो जाता तो इसका जवाब यह है कि अल्लाह तआला हिकमत वाला और जानने वाला है। उनकी हिकमत चाहती है कि फैसलों और बदलों के लिए कियामत के दिन का इतिज़ार किया जाए। अल्लाह जल्ल ल शानुहू के इल्म में तो (खुदा ही बेहतर जाने) कितनी मस्लहतें और हिकमतें होंगी। सरसरी नज़र में जो (मस्लहत) हमारी समझ में आती है, वह यह है कि इस दुनिया में इंसान का तअल्लुक इंसान से भी है और इसके अलावा दूसरी मख़्लूक से भी है और इंसान को अल्लाह तआला की तरफ से हुक्म दिया गया है कि सारी मख़्लूक से अच्छा बर्ताव रखे और अच्छा व्यवहार करे। किसी पर जानी या माली जुल्म न करे। मख़्लूक के मख़्लूक पर जो हक हैं, खुले तौर पर पाक शरीअत ने उनसे आगाह (सूचित) फरमा दिया है। फिर यह कि इंसान के ज़िम्मे न सिर्फ मख़्लूक के हक हैं बल्कि अल्लाह तआला के हक भी हैं। उनकी तपसील भी पाक शरीअत में मौजूद है उसके साथ दूसरी बात यह भी ज़ेहन में रख लीजिए कि नेक अमल और बुरे अमल दोनों की दो किस्में हैं; एक वे अमल कि जो अमल करते ही ख़त्म हो जाते हैं और उनको कर लेने के बाद इंसान अज़ाब या सवाब का हकदार हो जाता है। दूसरे वह अमल कि जो वुजूद में आते ही ख़त्म नहीं होते बल्कि उनका असर बराबर ज़्यादा-से-ज़्यादा सवाब या अज़ाब का हकदार होता चला जाता है, जैसे किसी शख्स ने लिखकर या बोलकर तब्लीग़ (प्रचार) किया और उसके असर से दुनिया में नेकियां जारी हैं या किसी ने कुआं खुदवा दिया है या सराय बनवा दी है या और कोई ऐसा काम कर दिया है जिसका नफ़ा और

असर बराबर जारी है तो बहरहाल उसका सवाब भी चालू है। वह मर भी जाएगा तब भी उसका सवाब चालू रहेगा। इसके खिलाफ अगर किसी ने कोई गुनाह का काम चालू किया या किसी को गुनाह का रास्ता बता दिया या कोई ऐसी किताब लिख दी जो इंसानों को गुनाहों पर उभारती रहती है या और कोई ऐसा काम कर दिया जिसकी वजह से गुनाह बराबर जारी हैं तो बहरहाल उसके आमालनामे में गुनाह बढ़ते रहेंगे और ज्यादा-से-ज्यादा अज़ाब का हकदार होता रहेगा। इससे यह भी साफ़ हो गया कि जिस तरह दुनिया में इंसान के आमाल का खाता बराबर लिखा जाता रहता है इसी तरह मरने के बाद भी उसके आमाल में (अच्छे हों या बुरे) बढ़ोतरी होती रहती है।

**कहने का मतलब यह है कि:—**

जबकि क़ब्र (यानी बर्ज़ख़ की दुनिया) भी अमल का घर है और आखिरत में जिन आमाल की वजह से अज़ाब या सवाब मिलता है; वह अब भी उसके आमालनामे में जारी हैं (चाहे उसने किये हों या वह उनके करने की वजह बन गया हो) कैसे दे दिया जाए और आखिरी फैसला किस तरह हो? फिर चूँकि बंदे के हक़ के फैसले भी होना ज़रूरी हैं। इसलिए भी क़ियामत के दिन पर फैसला रखा गया। क्योंकि बर्ज़ख़ की दुनिया में तमाम हक़दार मौजूद न होंगे। हर आदमी की मौत का वक़्त अलग-अलग है। बर्ज़ख़ की दुनिया में यह आज पहुंचा है और जिसने उसपर जुल्म किया था वह दस वर्ष बाद वहां पहुंचेगा और जिन लोगों पर उसने जुल्म किया है, वह बीस वर्ष बाद दुनिया से रुख़सत होकर बर्ज़ख़ में जगह पाएंगे। इंसान का तक्राज़ा है कि मुद्ई और मुद्हुआअलैह दोनों मौजूद हों तब फैसला किया जाए ताकि ग़ायबाना फैसला करने पर मुद्ई यह एतराज़ न कर सके कि मेरा हक़ कम दिलाया गया और मुद्हुआअलैह यों न कह सके कि मेरे खिलाफ़ डिग्री देना उस वक़्त सही होता जब कि मुद्ई मौजूद होता। क्या मुम्किन न था कि मुद्ई माफ़ कर देता।

**इसलिए**

हिकमत व मस्लहत का तक्राज़ा यह हुआ कि एक ऐसी तारीख़

फैसलों और बदलों के लिए मुकर्रर कर दी जाए जिसमें सब हाज़िर हों और जिसमें हर किस्म के आ़माल (चाहे खुद किए हों या वास्ते के साथ बंदे के आ़मालनामे में लिखे गये हों) ख़त्म हो चुके हों ताकि सबके सामने फैसला हो और पूरे आ़माल का पूरा बदला दिया जाए। इसी तारीख़ को क़ियामत का दिन कहते हैं। क़ियामत के दिन यह दुनिया ख़त्म हो जाएगी और हर किस्म के अ़मल और अ़मल के सिलसिले ख़त्म हो जाएंगे और तमाम अगले व पिछले लोग ज़िंदा करके हाज़िर किये जाएंगे और उस दिन फैसले होंगे और बदले मिलेंगे।

बाकि रहा यह सवाल कि इस दुनिया में क्यों फैसले नहीं होते और बदले क्यों नहीं मिलते तो इसका जवाब यह है कि एक तो यह दुनिया अ़मल की जगह है इसमें इम्तिहान के लिए आते हैं। अ़मल की जगह अ़मल का बदला मिलने लगे तो ग़ैब पर ईमान न रहे और इम्तिहान का मक़सद बेकार हो जाए। फिर यह कि अ़मल बराबर जारी है। नेकियों से बहुत-से गुनाह (छोटे) माफ़ होते रहते हैं और तौबा करने का भी मौक़ा है। इसलिए यह मुनासिब और सही है कि इस ज़िंदगी के बाद दूसरी ज़िंदगी में फैसले हों और बदले दिए जाएं। क़ियामत के दिन जब ख़त्म होगा और सबके फैसले हो जाएंगे तो हर एक अपने-अपने अंजाम के मुताबिक़ दोज़ख़ में पहुंचेगा। वे गुनाहगार मोमिन जो बुरे आ़माल की वजह से दोज़ख़ में जाएंगे। बाद में जब अल्लाह जल्ल ल शानुहू की मंशा होगी, दोज़ख़ से निकाल कर जन्नत में दाख़िल कर दिए जाएंगे। लेकिन जन्नत से निकाल कर किसी को किसी दूसरी जगह न भेजा जाएगा। क़ियामत के फैसले के बाद जन्नत का फैसला हो जाना ही सच्ची कामयाबी है। क़ुरआन शरीफ़ में है :

كُلُّ نَفْسٍ ذَائِقَةُ الْمَوْتِ ۖ وَإِنَّمَا تُوَفَّقُونَ أُجُورَكُمْ يَوْمَ الْقِيَمَةِ فَمَنْ رُحِّزَ عَنِ النَّارِ وَأُدْخِلَ الْجَنَّةَ فَقَدْ فَازَ وَمَا الْحَيَاةُ الدُّنْيَا إِلَّا مَتَاعُ الْغُرُورِ  
(آल عمران)

कुल्लु नफ़्सिन ज़ाइक़तुल मौत। व इन्नमा तुवफ़्फ़ौ न उजू  
रकुम यौमल क़ियामति फ़ मन जुहज़ि ह अ़निन्नार। व

उदखिलल जन्न न त फ़ क़द फ़ा ज़ व मल हयातुदुन्या  
इल्ला मताउल गुरुर०

—आले इम्रान

‘हर जान मौत को चखने वाली है और तुमको पूरे बदले क़ियामत के दिन दिए जाएंगे। पस जो शख़्स दोज़ख़ से बचा लिया गया और जन्नत में दाख़िल कर दिया गया सो वह पूरा कामयाब हुआ और दुनिया की ज़िंदगी धोखे की पूंजी के सिवा कुछ भी नहीं है।’

इंसान के अ़माल का बदला जो दोज़ख़ या जन्नत की शक़्ल में मिलेगा और उसके अ़माल के फ़ैसले जो क़ियामत के दिन होंगे, उनके हालात और तफ़सीलात क़ुरआन व हदीस में ख़ूब खोलकर ब्यान किये गये हैं। मुसलमानों के अ़लावा दूसरी कौमों में भी मरने के बाद अ़मल का बदला मिलने के बारे में कुछ बातें मिलती हैं लेकिन इनकी कोई सही बुनियाद नहीं जिसकी वजह यह है कि उन बातों को उन्होंने अपनी अटकल से तज्वीज़ कर लिए हैं जो अल्लाह तआला के रसूलों की तालीमात और उनके बताये अक़ीदों के खिलाफ़ हैं। जैसे, कुछ कौमों में आवागमन का अक़ीदा चला आ रहा है। जिसे उन लोगों ने अपनी तरफ़ से तज्वीज़ किया है। उन लोगों का ख़्याल है कि मरने के बाद इंसान की रूह दूसरे इंसान या जानवर की योनि में जगह पाकर नया जन्म ले लेती है और हमेशा यही होता रहता है। इस अक़ीदे की वजह यह नहीं है कि खुदा के पैग़म्बरों की बतायी हुई बात को मान कर ऐसा कर रहे हैं बल्कि इस अक़ीदे के गढ़ने की वजह यह है कि इन लोगों को दुनिया में इंसानों के अलग-अलग मर्तबे और दर्जे इस तरह नज़र आये कि कोई हाकिम है, कोई महकूम (जिस पर हुकूमत की जाए) कोई अमीर है, कोई ग़रीब है, कोई खादिम है, कोई मख़्डूम (जिस्की ख़िदमत की जाए)। और इसी तरह के अनगिनत फ़र्क़ हैं। इस अलगाव की वजह क्या है? इसका फ़लसफ़ा (दर्शन) उन लोगों की समझ में न आया। हज़रत मुहम्मद ﷺ की शरीअत की तरफ़ रुजूअ़ करते तो इस अलगाव की बहुत-सी वजहें मालूम हो जातीं। खुद समझना चाहा, इसलिए समझ न सके। मजबूर होकर यह तज्वीज़ किया कि पिछले जन्म में जो कर्म



किये थे, यह अच्छा या बुरा हाल उसी का नतीजा है। इन नादानों का यह अक्कीदा जो उनका खुद गढ़ा हुआ है, बहुत-से पहलुओं से ग़लत है। अगर गौर किया जाए तो सरसरी नज़र में एक बड़ा सवाल और एतराज़ इस अक्कीदे के मान लेने के साथ ही मामूली समझ वाले इंसान की अक़ल में यह आता है कि अमल का बदला (अज़ाब की हैसियत में) सच में, वही बदला समझा जा सकता है, जिसके बारे में बदला मिलने वाले को उसका इल्म और यकीन हो कि मुझे यह आराम या तकलीफ़ फ़लां अमल की वजह से है तो उसको बदला कहने का कोई मतलब न हुआ। दुनिया में जो लोग मौजूद हैं, जबकि उनको यह मालूम नहीं कि यह आराम या तकलीफ़ फ़लां जगह के लिए फ़लां अमल की वजह से है तो दुनिया के आराम व राहत या तकलीफ़ व मुसीबत को किसी पिछले जन्म का नतीजा किस तरह माना जाए? सज़ा भुगतने वाले को जब ही शर्म और पछतावा होगा जबकि उसे यह ख़बर हो कि यह फ़लां अमल की सज़ा है। काश! वह अमल मैं न करता।

बहरहाल हक़ वही है जो हज़रत मुहम्मद ﷺ ने फ़रमाया और बताया। उन्होंने जो कुछ फ़रमाया, सही फ़रमाया। जो बताया, अल्लाह की तरफ़ से फ़रमाया। गुमान और अटकल को उन्होंने किसी मतलब का न समझा।

अब मैं क़ुरआन हकीम और नबी करीम ﷺ के इर्शादात की रौशनी में क़ियामत के हालात तफ़सील से लिखता हूँ। ये हालात हक़ हैं। इनको सच्चा जानो और अपनी आक़बत (अंजाम) की फ़िक्र करो।

क़ियामत का आना ज़रूरी है। कोई माने या न माने। वादा सच्चा है जो होकर रहेगा। जिस वक़्त क़ुरआन करीम नाज़िल होता था उस वक़्त भी क़ियामत के इंकारी थे और आज भी इस साबित सच्चाई से इंकार करने वाले मौजूद हैं। वहय नाज़िल होते वक़्त जो लोगों को इस बारे में शक व शुब्हे थे; बहुत-से मौकों पर क़ुरआन शरीफ़ में उनके जवाब दिए गये हैं। नीचे कुछ आयतें इसी से मुतअल्लिक़ लिखी जाती हैं। सूर: यासीन में फ़रमाया:

وَضَرَبَ لَنَا مَثَلًا وَنَسِيَ خَلْقَهُ قَالَ مَنْ يُحْيِي الْعِظَامَ وَهِيَ رَمِيمٌ

व ज र ब लना म स लौं व नसि य खल्कह । का ल मैय  
युहयिल इजा म व हि य रमीम०

‘और ब्यान की (इंसान ने) हमारे लिए मिसाल और भूल गया अपनी पैदाइश को । कहने लगा कौन हड्डियों को जिंदा करेगा । जबकि वह खोखली हो गयी होंगी ।’

इस आयत में इंसान की नामुनासिब बात की शिकायत की गयी है कि देखो वह खुदा पर भी जुम्ले चस्पां करता है और कहता है कि मियां! गली-सड़ी हड्डियों को कौन जिंदा करेगा? बस ये सब कहने की बातें हैं । ऐसा सवाल करते वक्त इंसान पैदाइश को भूल जाता है । अगर उसे अपनी पैदाइश एक जलील कतरे (बूंद) से है तो अल्लाह जल्ल ल शानुहू के बारे में ऐसे लफ्ज़ कहने में कुछ तो शर्म खाता और अक्ल से काम लेता तो इस सवाल का जवाब भी अपनी पैदाइश में गौर करने से पा लेता । आगे इस सवाल का तफ़्सीली जवाब देते हुए फरमाया:

قُلْ يُحْيِيهَا الَّذِي أَنشَأَهَا أَوَّلَ مَرَّةٍ وَهُوَ بِكُلِّ خَلْقٍ عَلِيمٌ

कुल युहयीहल्लजी अन्शअ हा अव्व ल मर्रतिउं व हु व  
बिकुल्लि खल्किन अलीम०

‘आप फरमा दीजिए कि इन हड्डियों को वही जिंदा करेगा जिसने इनको पहली बार पैदा फरमाया था और वह सब बनाना जानता है’ ।

यानी जिसने पहली बार हड्डियों को वुजूद बख़्शा और उनमें जान डाली; वही दोबारा उनको जिंदगी बख़्सेगा । वह पूरी कुदरत रखता है । उसके लिए सब कुछ आसान है । बदन के अंश और हड्डियों के कण जहां कहीं भी बिखरे हों उनका एक-एक कण उसके इल्म में है । वह हर तरह बनाने पर कुदरत रखता है । सोचना चाहिए कि जिसने नुत्फ़े (वीर्य) को बहुत-से हालात से गुज़ार कर जीती-जागती तस्वीर देकर रूह डाल दी भला उसके लिए यह कैसे मुम्किन है कि वह मुर्दों को जिंदा न कर सके ।

أَلَيْسَ ذَلِكَ بِقَدِيرٍ عَلَى أَنْ يُحْيِيَ الْمَوْتَى

अ लै स ज़ालि क बिकादिरिन अला ऐयुहियल मौता०

इंसानी समझ का तकाज़ा तो यह है कि पहली बार अदम (न होना) से वुजूद बख़्शाने के बाद दोबारा ज़िंदगी देना आसान है। सूर: रूम में फ़रमाया :

وَهُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ

व हुवल्लज़ी यब्दअल ख़ल क सुम्म म युईदुहू व हु व

अह्वनु अलैह०

‘और वही है जो पहली बार पैदा करता है, फिर उसको दोबारा पैदा कर देगा और यह (दोहराना) इसके लिए (पहली बार पैदा करने से) ज़्यादा आसान है।

यानी तुम खुद ही समझ लो कि जिसने पहली बार बिना मिसाल, नक्शे और खाके के वुजूद बख़्शा दिया; वह दोबारा पैदा करने पर क्योंकिर कुदरत न रखेगा। गो उसके लिए पहली पैदाइश और दूसरी पैदाइश सब बराबर है।<sup>1</sup> लेकिन तुम्हारी समझ के एतबार से पहली बार पैदा करने से दूसरी बार दोहरा देना आसान होना चाहिए। यह अजीब बात है कि जिसने पहली बार वुजूद बख़्शा वह मौत देकर दोबारा ज़िंदा न कर सके, कुछ तो समझो। सूर: अहकाफ़ में फ़रमाया:

أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضَ وَلَمْ يَعْصِ بِخَلْقِهِنَّ بِقَدِيرٍ عَلَى أَنْ يُحْيِيَ الْمَوْتَى بَلَى إِنَّهُ عَلَى كُلِّ شَيْءٍ قَدِيرٌ

अ व लम यरौ अन्नल्ला हल्लज़ी ख़ ल कस्समावाति वल  
अज़ी व लम यअ़ य बिख़ल्किहिन्न न बिकादिरिन अला  
अय्युहियल मौता बला-इन्नहु अला कुल्लि शैइन कदीर०

‘क्या नहीं देखते कि वह अल्लाह जिसने बनाये आसमान व ज़मीन और उनके बनाने से वह थका नहीं, वह कुदरत रखता है कि मुर्दों को ज़िंदा कर दे। ज़रूर! वह हर चीज़ पर कुदरत रखता है।’

यानी जिसने आसमानों और ज़मीन जैसी बड़ी-बड़ी चीज़ें सिर्फ अपनी कुदरत से फ़रमा दीं, क्या इसपर कुदरत नहीं रखता कि मुर्दों को ज़िंदा करे। बिला शुबहा इसपर वह ज़रूर कादिर (कुदरत रखने वाला) है। सूर: हाम-मीम सज्दा में फ़रमाया:

وَمِنْ آيَاتِهِ إِنَّكَ تَرَى الْأَرْضَ خَاشِعَةً فَإِذَا أَنْزَلْنَا عَلَيْهَا الْمَاءَ اهْتَزَّتْ  
وَرَبَّتْ إِنَّ اللَّهَ لَمُحْيٍ الْمَوْتَى إِنَّهُ عَلَى كُلِّ شَيْءٍ قَدِيرٌ

व मिन आयातिही इन्न क तरल अर ज़ खाशिअतन फ़ इज़्ज़ा  
अन्ज़ल्ना अलैहल माअह तज़्ज़त व रबत अह्याहा ल  
मुहिइल मौता। इन्नहू अल्ला कुल्लि शैइन कदीर०

‘और बहुत-सी इसकी निशानियों में से एक यह है कि तू ज़मीन को देखता है; दबी पड़ती है। फिर जब हम इस पर पानी बरसाते हैं वह उभरती है। बेशक जिसने इस ज़मीन को ज़िंदा कर दिया है, वही मुर्दों को ज़िंदा करने वाला है। बेशक वह हर चीज़ पर कादिर है।’

यानी जिस खुदावन्द करीम ने इस ज़मीन को ज़िंदा कर दिया वही मुर्दों के जिस्मों में दोबारा जान डाल देगा।

एक बार एक सहाबी رضي الله عنه ने हज़रत रसूल करीम ﷺ से सवाल किया कि या रसूलल्लाह! अल्लाह तआला मख़्लूक को कैसे दोबारा ज़िंदा फ़रमायेगा और (मौजूदा) मख़्लूक में इसकी क्या नज़ीर (मिसाल) है? इस पर आहज़रत सैयदे आलम ﷺ ने फ़रमाया कि क्या ऐसा नहीं हुआ कि तुम अपनी कौम के जंगल पर उस वक़्त नहीं गुज़रे जबकि ज़मीन सूखी हुई थी, फिर दोबारा उस वक़्त गुज़रे जबकि वह हरी-भरी होकर लहलहाती हुई थी? उन्होंने अर्ज़ किया कि जी हां, ऐसा तो हुआ है। प्यारे नबी ﷺ ने फ़रमाया कि यही अल्लाह की निशानी है उसकी मख़्लूक में, (यानी मौत के बाद ज़िंदा करने

की एक नज़ीर है) इसी तरह अल्लाह मुर्दों को ज़िंदा फ़रमाएगा।

कुछ जगहों पर क़ुरआन मजीद में क़ियामत के इंकारियों का सवाल नक़ल फ़रमाकर उनका जवाब दलील से नहीं दिया, बल्कि क़ियामत होने का यकीन दिलाने के लिए क़ियामत होने के दावे को दोहरा दिया है। चुनांचे सूरः साफ़्फ़ात में पहले इंकार करने वालों की बात नक़ल फ़रमायी। फिर जवाब में दावे को दोहरा दिया। चुनांचे इश्आद है :

إِذَا مِتْنَا وَكُنَّا تُرَابًا وَعِظَامًا إِنَّا لَمَبْعُوثُونَ أَوْ آبَاءُنَا الْأَوَّلُونَ قُلْ نَعْمَ  
وَأَنْتُمْ دَاخِرُونَ ۖ فَإِنَّمَا هِيَ زَجْرَةٌ وَاحِدَةٌ فَإِذَا هُمْ يَنْظُرُونَ وَقَالُوا  
يَوْمَئِذٍ هَذَا يَوْمُ الدِّينِ ۖ هَذَا يَوْمُ الْفَصْلِ الَّذِي كُنْتُمْ بِهِ تُكَذِّبُونَ ۖ

अ इज़ा मित्ता व कुन्ना तुराबीं व इज़ामन अ इन्न ना  
लमबऊसून अ व आबाउनल अव्वलून। कुल नअम व  
अन्तुम दाखिरून। फ़ इन्नमा हि य जज़रतूव्वाहिदतुन फ़  
इज़ा हुम यन्ज़ुरून व कालू या वैलना हाज़ा यौमुदीन।  
हाज़ा यौमुल फ़स्लिल्लज़ी कुन्तुम बिही तुकज़िबून।

‘क्या जब हम मर गये और मिट्टी और हड्डियां ही हड्डियां हो गये तो क्या हम उठाये जाएंगे? क्या हमारे अगले बाप-दादे भी उठाये जाएंगे? आप फ़रमा दीजिए कि हां, (तुम उठाये जाओगे) और ज़िल्लत की हालत में होंगे और कहेंगे कि हाय! हमारी ख़राबी!! यह आ गया बदले का दिन! (जवाब मिलेगा कि) यह है दिन फैसले का जिसको तुम झुठलाते थे।’

सूरः सबा में इश्आद फ़रमाया :

وَقَالَ الَّذِينَ كَفَرُوا هَلْ نَدُلُّكُمْ عَلَىٰ رَجُلٍ يُنْبِئُكُمْ إِذَا مُرِّقُمْ كُلُّ  
مُمَرِّقٍ أَنْكُمْ لَقِيَ خَلْقٍ جَدِيدٍ أَلَمْ يَكُنْ عَلَىٰ اللَّهِ كَذِبًا أَمْ بِهِ جِنَّةٌ بَلِ  
الَّذِينَ لَا يُؤْمِنُونَ بِالْآخِرَةِ فِي الْعَذَابِ وَالضَّلَالِ الْبَعِيدِ

व कालल्लज़ी न क फ़ रु हल नदुल्लुकुम अला रजुलिं



युनब्बि-उकुम इज़ा मुज़्जिक्कुम कुल ल मुमज़्जकिन इन्नकुम  
लफी खल्किन जदीद। अफ्त र अलल्लाहि कज़िबन अम  
बिही जिन्नः। बलिल्लज़ी न ला युअ्मिनू न बिल आखिरति  
फिल अज़ाबि वज़्ज़लालिल बईद।

‘और कहने लगे काफ़िर- क्या हम बतलाएं तुमको एक मर्द जो तुम्हें  
ख़बर देता है कि जब तुम फट कर ज़रा-ज़रा से रेज़े (कण) हो जाओगे।  
तुमको फिर नये सिरे से बनना है। क्या बना लाया है अल्लाह पर झूठ या  
उसको जुनून है? कुछ भी नहीं। लेकिन जो लोग आख़िरत पर ईमान नहीं  
रखते, आफत में हैं और गुमराही में दूर जा पड़े हैं।’

हासिल यह है कि क़ियामत हक़ है। अल्लाह तआला की जब मंशा  
होगी; सूर फूंक दिया जाएगा। क़ियामत आ मौजूद होगी। तो कोई भी उसको  
झुठलाने वाला न होगा। उसके आने का वक़्त अल्लाह तआला के इल्म में  
मुक़रर है। लोगों के एतराज़ करने से अल्लाह तआला वक़्त से पहले ज़ाहिर  
न फरमायेंगे। सूरः सबा में यह भी इशार्द है :

وَيَقُولُونَ مَتَىٰ هَٰذَا الْوَعْدُ إِن كُنتُمْ صَادِقِينَ ۚ قُلْ لَّكُمْ مِيعَادُ يَوْمٍ  
لَّا تَسْتَخِرُونَ عَنْهُ سَاعَةً وَلَا تَسْتَغِيثُونَ ۚ

व यक्कूलू न मता हाज़ल् वअदु इन कुन्तुम सादिकीन। कुल  
लकुम मीआदु यौमिल्ला तस्तअखिरू न अन्हु साअतौ वला  
तस्तविदमून।

‘और वे कहते हैं कि यह वादा कब पूरा होगा अगर तुम सच्चे हो।  
आप कह दीजिए कि तुम्हारे लिए वादा है एक दिन का। न एक घड़ी इससे  
लेट किये जाओगे और न पहले।’

क़ियामत की निशानियां इस नाचीज़ ने एक किताब में जमा कर दी  
हैं जो ‘रसूलुल्लाह सल्लल्लाहु अलैहि व सल्लम की पेशीनगोइयां’ के  
नाम से छप चुकी हैं इसलिए क़ियामत की निशानियों को उसी में पढ़ लें।  
अब उन लोगों का मुख्तसर हाल लिखकर जिन पर क़ियामत कायम होगी,

क़ियामत के हालात लिखना शुरू करता हूँ।

وَاللَّهُ وَلِيُّ الْمُؤْمِنِينَ وَهُوَ خَيْرُ عَوْنٍ وَخَيْرُ رَفِيقٍ

वल्लाहु वलीयुत्तौफीकि व हु व खैरु औनिअँ व खैरु रफीक।

## क़ियामत किन लोगों पर कायम होगी?

हज़रत अब्दुल्लाह बिन मस्ऊद رضي الله عنه से रिवायत है कि हज़रत रसूले करीम ﷺ ने इर्शाद फ़रमाया कि क़ियामत सबसे बुरी मख़्लूक पर कायम होगी। यह भी इर्शाद फ़रमाया कि उस वक़्त तक क़ियामत कायम न होगी जब तक ज़मीन में अल्लाह-अल्लाह किया जाता रहेगा। यह भी इर्शाद फ़रमाया कि क़ियामत किसी ऐसे शख्स पर कायम न होगी जो अल्लाह-अल्लाह कहता होगा।<sup>1</sup>

एक लम्बी हदीस में है कि (चूँकि किसी मुसलमान की मौजूदगी में क़ियामत कायम न होगी। इसलिए दुनिया के इसी दिन व रात के होते हुए) अचानक अल्लाह तआला एक उम्दा हवा भेज देंगे जो मुसलमानों की बग़लों में लगकर हर मोमिन और मुस्लिम की रूह क़ब्ज़ कर लेगी और सबसे बुरे लोग बाकी रह जाएंगे जो (सबके सामने बेहयाई से) गधों की तरह औरतों से ज़िना करेंगे।<sup>2</sup>

हज़रत अब्दुल्लाह बिन उमर رضي الله عنه से रिवायत है कि प्यारे नबी ﷺ ने इर्शाद फ़रमाया कि दज्जाल को क़त्ल करने के बाद हज़रत ईसा عليه السلام सात वर्ष लोगों में रहेंगे। इस दौर में दो आदमियों के बीच ज़रा दुश्मनी न होगी। फिर अल्लाह तआला मुल्क शाम की तरफ़ से एक ठंडी हवा भेज देंगे, जिसकी वजह से तमाम मोमिन ख़त्म हो जाएंगे (और) ज़मीन पर कोई भी ऐसा शख्स बाकी न रहेगा, जिसके दिल में ख़ैर का (या फ़रमाया ईमान का)

कोई ज़रा होगा। यहां तक कि अगर तुम (मुसलमानों में से) कोई शख्स किसी पहाड़ के अन्दर (खोह में) दाखिल हो जाएगा, तो वह हवा वहां भी दाखिल होकर उसकी रूह कब्ज़ कर लेगी।

इसके बाद सबसे बुरे लोग रह जाएंगे (जो बुरे करतूतों और शरारत की तरफ बढ़ने में) हल्के परिंदों की तरह (तेज़ी से उड़ने वाले) होंगे और (दूसरों का खून बहाने और जान लेने में) दरिंदों-जैसे अख़्लाक वाले होंगे। न भलाई को पहचानते होंगे, न बुराई को बुराई समझते होंगे। उनका यह हाल देखकर इंसानी शक्तों में शैतान उनके पास आकर कहेगा कि (अफ़सोस! तुम कैसे हो गये) तुम्हें शर्म नहीं आती (कि अपने बाप-दादों को छोड़ बैठे)। वे उससे कहेंगे कि तू ही बता हम क्या करें? इसलिए वे उनको बुत परस्ती को तालीम देगा (और वे बुत की पूजा करने लगेंगे) वे इसी हाल में होंगे (यानी क़त्ल व खून, बिगाड़-फ़साद और बुत परस्ती में पड़े होंगे) और उनको ख़ूब रोज़ी मिल रही होगी और अच्छी जिंदगी गुज़र रही होगी कि सूर फूंक दिया जाएगा। सूर की आवाज़ सब ही सुनेंगे। जो-जो सुनता जाएगा (डर की वजह से, हैरान होकर) एक तरफ़ को गरदन झुका देगा और दूसरी तरफ़ को उठा देगा।

फिर फ़रमाया कि सबसे पहले जो शख्स उसकी आवाज़ सुनेगा, वह वह होगा जो ऊटों को पानी पिलाने का हौज़ लीप रहा होगा। वह शख्स सूर की आवाज़ सुनकर बेहोश हो जाएगा और फिर सब लोग बेहोश हो जाएंगे। फिर खुदा एक बारिश भेजेगा जो ओस की तरह होगी, उससे आदमी उग जाएंगे (यानी कब्रों में मिट्टी के जिस्म बन जाएंगे)। फिर दोबारा सूर फूँका जाएगा तो अचानक सब खड़े देखते होंगे। इसके बाद एलान होगा कि ऐ लोगो! चलो अपने रब की तरफ़ और फ़रिश्तों को हुक्म होगा कि इनको ठहराओ। इनसे सवाल होगा। फिर एलान होगा कि (इस सारे मज्मे से) दोजख़ियों को अलग कर दो। इसपर पूछा जाएगा (अल्लाह जल्ल ल शानुहू से) कि किस तादाद में से कितने दोजख़ी निकाले जाएं, जवाब मिलेगा कि हर हज़ार में 999 दोजख़ी निकालो। इसके बाद आहज़रत सैयदे आलम ने फ़रमाया कि यह दिन होगा कि जिसके डर और दहशत से, बच्चे बूढ़े हो

जाएंगे और यह दिन बड़ा ही मुसीबत का होगा ।'

इन हदीसों से मालूम हुआ कि क़ियामत कायम होने के वक़्त कोई मुसलमान दुनिया में मौजूद न होगा । इस बड़ी मुसीबत से अल्लाह तआला इन इंसानों को बचाये रखेंगे, जिनके दिल में ज़रा भी ईमान होगा ।

## क़ियामत की तारीख़ की ख़बर नहीं दी गई

अल्लाह तआला ही जानते हैं कि क़ियामत कब आयेगी । क़ुरआन शरीफ़ में बताया गया है कि क़ियामत अचानक आ जाएगी । बाकी उसकी मुक़र्रर तारीख़ की ख़बर नहीं दी गई । एक बार हज़रत जिब्रील عليه السلام ने इंसानी शक्ल में आकर मज्लिस में हाज़िर लोगों की मौजूदगी में प्यारे नबी ﷺ से पूछा कि क़ियामत कब कायम होगी, तो उनके इस सवाल के जवाब में प्यारे नबी ﷺ ने इश्आद फ़रमाया कि —

مَا الْمَسْئُولُ عَنْهَا بِأَعْلَمَ مِنَ السَّائِلِ ط (بخاری و مسلم)

मल मस्ऊलु अन्हा बि अअ़लम मिनस्साइल ।

— बुख़ारी व मुस्लिम

‘इस बारे में सवाल करने वाले से ज़्यादा उसको इल्म नहीं है जिस से सवाल किया गया है ।’

यानी इस बारे में हम और तुम दोनों बराबर हैं । न मुझे उसके कायम होने के वक़्त का इल्म है और न तुमको है । एक बार जब लोगों ने प्यारे नबी ﷺ से पूछा कि क़ियामत कब आयेगी तो अल्लाह तआला शानुहू की तरफ़ से हुक्म हुआ:

قُلْ إِنَّمَا عِلْمُهَا عِنْدَ رَبِّي لَا يُجَلِّيهَا لِوَقْتِهَا إِلَّا هُوَ ثَقُلَتْ فِي  
السَّمَوَاتِ وَالْأَرْضِ لَا تَأْتِيكُمُ إِلَّا بَغْتَةً يَسْتَلُونَكَ كَأَنَّكَ حَفِيٌّ عَنْهَا  
قُلْ إِنَّمَا عِلْمُهَا عِنْدَ اللَّهِ وَلَكِنَّ أَكْثَرَ النَّاسِ لَا يَعْلَمُونَ ط

कुल इन्नमा इल्मुहा इन द रब्बी ला युजल्लीहा लिवक़तिहा  
इल्ला हू। सकुलत फ़िस्समावाति वल्अर्ज़ि ला तअ़तीकुम  
इल्ला बर्ग़तः। यस्अलून क क अन्न न क हफ़ीय्युन अन्हा  
कुल इन्नमा इल्मुहा इन्दल्लाहि व ला किन्न न अक्सरन्नासि  
ला यअ़लमून।  
-अल-आअ़्राफ़

‘आप फ़रमा दीजिए कि इसका इल्म सिर्फ़ मेरे रब ही के पास है।  
उसके वक़्त पर उसको सिवाए अल्लाह तआला के कोई ज़ाहिर न करेगा।  
आसमान व ज़मीन में बड़ी भारी घटना होगी। वह तुम पर बिल्कुल ही  
अचानक आ पड़ेगी। वे आपसे इस तरह पूछते हैं जैसे गोया आप उसकी  
खोज कर चुके हैं। आप फ़रमा दीजिए कि उसका इल्म सिर्फ़ अल्लाह के पास  
है, लेकिन अक्सर लोग नहीं जानते।’

## क़ियामत अचानक आ जाएगी

सूरः अंबिया में फ़रमाया:

بَلْ تَأْتِيهِمْ بَغْتَةً فَتَبْغَتْهُمْ فَلَا يَسْتَطِيعُونَ رَدًّا وَلَا لَهُمْ يَنْظُرُونَ

बल तअ़तीहिम बर्ग़ततन फ़तबअ़तुहुम फ़ ला यस्ततीऊ न  
रदहा व ला हुम युन्ज़रून।

‘बल्कि वह आ जाएगी अचानक उनपर और उनको बदहवास कर देगी।  
न उसके हटाने की उसको कुदरत होगी और न उनको मोहलत दी जाएगी।’

इस मुबारक आयत से और इससे पहली आयत से मालूम हुआ कि  
क़ियामत अचानक आ जाएगी। हज़रत रसूले करीम ﷺ ने इश्राद फ़रमाया  
कि अलबत्ता क़ियामत ज़रूर इस हालत में कायम होगी कि दो आदमियों ने  
अपने दर्मियान (ख़रीदने-बेचने के लिए) कपड़ा खोल रखा होगा और अभी  
मामला तय करने और कपड़ा लपेटने भी न पायेंगे कि क़ियामत कायम होगी।  
एक इंसान अपनी ऊंटनी का दूध निकाल कर जा रहा होगा कि पी भी न  
सकेगा और क़ियामत यकीनन इस हाल में कायम होगी कि इंसान अपना



हौज़ लीप रहा होगा और अभी उसमें (मवेशियों को) पानी भी न पिलाने पायेगा और वाकई क़ियामत इस हाल में कायम होगी कि इंसान अपने मुंह की तरफ़ लुक्मा उठायेगा और उसे खा भी न सकेगा।<sup>1</sup>

यानी जैसे आजकल लोग कारोबार में लगे हुए हैं, उसी तरह क़ियामत के आने वाले दिन भी लगे होंगे कि अचानक क़ियामत आ पहुंचेगी। जिस दिन क़ियामत कायम होगी, वह जुमे का दिन होगा। प्यारे नबी ﷺ ने इर्शाद फ़रमाया कि सब दिनों से बेहतर जुमा का दिन है। उसी दिन वह जन्नत से निकाले गये और क़ियामत जुमा ही के दिन कायम होगी।<sup>2</sup>

दूसरी हदीस में है कि आहज़रत सैयदे आलम ﷺ ने फ़रमाया कि जुमा के दिन क़ियामत कायम होगी। हर क़रीबी फ़रिश्ता और आसमान और ज़मीन और पहाड़ और समुद्र, ये सब जुमा के दिन से डरते हैं कि कहीं आज क़ियामत न हो जाए।<sup>3</sup>

## सूर और सूर का फूँका जाना

क़ियामत की शुरुआत सूर फूँकने से होगी। प्यारे नबी ﷺ ने इर्शाद फ़रमाया कि सूर एक सींग है, जिसमें फूँका जाएगा।<sup>4</sup> और यह भी इर्शाद फ़रमाया कि मैं मजे की ज़िंदगी क्यों कर गुज़ारूंगा, हालांकि सूर फूँकने वाले (फ़रिश्ते) ने मुंह में सूर ले रखा है और अपना कान लगा रखा है और माथा झुका रखा है। इस इतिज़ार में कि कब सूर फूँकने का हुक्म हो।<sup>5</sup> सूर: मुद्दस्तिर में सूर को नाक़ूर फ़रमाया है। चुनांचे इर्शाद है :

فَإِذَا نُفِرَ فِي النَّاقُورِ فَذَلِكَ يَوْمَئِذٍ يَوْمٌ عَسِيرٌ عَلَى الْكَافِرِينَ غَيْرُ يَسِيرٍ

फ़ इज़ा नुकि र फ़िन्नाक़ूरि फ़ ज़ालि क यौ म इज़िंय्यौमुन

### 1. बुख़ारी व मुस्लिम

यह जो मशहूर है कि क़ियामत मुहर्रम की दसवीं तारीख को कायम होगी, किसी हदीस से साबित नहीं है। मुजम्मज़उल बहहार में इसको मौजूज़ यानी गद्दी हुई बातों में गिना गया है।

### 2. मुस्लिम शरीफ़

### 3. मिश्कात शरीफ़

असीरुन अललुकाफिरी न गैरु यसीर ।

‘फिर जब नाकूर (यानि सूर) फूँका जायेगा तो वह काफिरों पर एक सख्त दिन होगा जिसमें कुछ आसानी न होगी ।’

सूरः जुमर में इर्शाद फरमाया :

وَنُفِخَ فِي الصُّورِ فَصَعِقَ مَنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ ثُمَّ نُفِخَ فِيهِ أُخْرَىٰ فَإِذَا هُمْ قِيَامٌ يَنْظُرُونَ ط

व नुफि ख फिस्सूरि फ स इ क मन फिस्समावाति व मन  
फिल अर्जि इल्ला मन शाअल्लाह । सुम्म म नुफि ख फीहि  
उख़ा फ इज़ा हुम किया-मुय्यन्जुरुन ।

‘और सूर में फूँका जाएगा । सो बेहोश हो जाएंगे । जो भी आसमानों और ज़मीन में है सिवाए उनके जिनका होश में रहना अल्लाह चाहें । फिर दोबारा सूर में फूँका जाएगा तो वह फौरन खड़े हो जाएंगे, हर तरफ़ देखते हुए ।’

कुरआनी आयतों और नबी की हदीसों में दो बार सूर फूँके जाने का जिक्र है । पहली बार सूर फूँका जाएगा तो सब बेहोश हो जाएंगे (इल्ला मन शाअल्लाह) फिर ज़िंदे तो मर जाएंगे और जो मर चुके थे उनकी रूहों पर बेहोशी की हालत पैदा हो जाएगी । इसके बाद दोबारा सूर फूँका जाएगा तो मुर्दों की रूहें उनके बदनो में वापस आ जाएंगी और जो बेहोश थे उनकी बेहोशी चली जाएगी । उस वक़्त का अजीब व ग़रीब हाल देखकर सब हैरत से तकते होंगे और अल्लाह के दरबार में पेशी के लिए तेज़ी के साथ हाज़िर किए जाएंगे । सूरः यासीन में फरमाया :

وَنُفِخَ فِي الصُّورِ فَإِذَا هُمْ مِنَ الْأَجْدَاثِ إِلَىٰ رَبِّهِمْ يَنْسِلُونَ ۝ قَالُوا يَوْنٰنَا  
مَنْ بَعَثَنَا مِنْ مَرْقَبِنَا ۚ هٰذَا مَا وَعَدَ الرَّحْمٰنُ وَصَدَقَ الْمُرْسَلُونَ ۚ اِنْ  
كَانَتْ اِلَّا صَيْحَةٌ وَّاحِدَةٌ فَإِذَا هُمْ جَمِيعٌ لَّدَيْنَا مُحْضَرُونَ ط

و نۇفې خۇ فېسۇرى فۇ इज़ाहुम मिनल अज्दासि इला रब्बिहिम  
यन्सिलून। कालू यावैलना मम ब अ स ना मिम मर्कदिना,  
हाज़ा मा व अ दर्हमानु व स द कलमुर्सलून। इन कानतु  
इल्ला सैहतौं वा हिदतन फु इज़ा हुम जमीउल्लदैना मुहज़रून।

‘और सूर में फूँका जाएगा। बस अचानक वह अपने रब की तरफ जल्दी-जल्दी फैल पड़ेंगे। कहेंगे कि हाय! हमारी ख़राबी! किसने हमको उठा दिया, हमारे लेटने की जगह से। (जवाब मिलेगा कि) यह वह माजरा है जिसका रहमान ने वादा किया है और पैग़म्बरों ने सच्ची ख़बर दी। बस एक चिंघाड़ होगी। फिर उसी वक़्त वे सब हमारे सामने हाज़िर कर दिए जाएंगे।’

यानी कोई न छिप कर जा सकेगा। सब अल्लाह के हुज़ूर में मौजूद कर दिए जाएंगे।

हज़रत अबू हुरैर: رضي الله عنه ने फ़रमाया कि प्यारे नबी ﷺ ने पहली बार और दूसरी बार सूर फूँकने की धर्मियानी दूरी बताते हुए चालीस का अ़दद फ़रमाया। मौजूद लोगों ने हज़रत अबू हुरैर: رضي الله عنه से पूछा कि चालीस क्या? चालीस दिन या चालीस माह या चालीस साल। आंहुज़रत ﷺ ने क्या फ़रमाया? इस सवाल के जवाब में हज़रत अबू हुरैर: رضي الله عنه ने अपनी ला-इल्मी ज़ाहिर की और फ़रमाया कि मुझे ख़बर नहीं (या याद नहीं) कि आंहुज़रत ﷺ ने सिर्फ़ चालीस फ़रमाया या चालीस साल या चालीस दिन फ़रमाया। दोबारा सूर फूँके जाने के बाद अल्लाह तबारक व तआला आसमान से पानी बरसा देंगे, जिसकी वजह से लोग (क़ब्रों से) उग जाएंगे जैसे (ज़मीन से) सब्ज़ी (उग जाती है)। यह भी फ़रमाया कि इंसान के जिस्म की हर चीज़ गल जाती है यानी मिट्टी में मिलकर मिट्टी हो जाती है सिवाए एक हड्डी के कि वह बाकी है। क़ियामत के दिन उसी से जिस्म बना दिए जाएंगे। यह हड्डी रीढ़ की हड्डी है।’

सूर: जुमर की आयत में यह जो फ़रमाया कि सूर फूँके जाने से सब

1. बुख़ारी व मुस्लिम की एक हदीस में है कि राई के दाने के बराबर रीढ़ की हड्डी बाकी रह जाती है, उसी से दोबारा जिस्म बनेंगे।  
—अत्तर्ग़ीब वतर्हीब

बेहोश हो जाएंगे, सिवाए उनके जिनको अल्लाह चाहे। इसके बारे में तफ़सीर लिखने वालों के कुछ कौल हैं, किसी ने फ़रमाया कि शहीद मुराद हैं। किसी ने कहा कि जिब्रील عليه السلام व मीकाईल عليه السلام और इस्राफ़ील عليه السلام व इज़्राईल عليه السلام के बारे में फ़रमाया है। किसी ने अर्श उठाने वालों को इस छूट में शामिल किया है। इनके अलावा और भी कौल हैं (अल्लाह ही बेहतर जानता है)। मुम्किन है कि बाद में इन पर भी फ़िना छा जाए, जिसे इस छूट में ब्यान किया जाता है। जैसा कि आयत 'लि मनिल मुल्कुल यौम। लिल्लाहिल वाहिदिल कह्हार' की तफ़सीर में साहिबे मअ़ालिमुल तंज़ील लिखते हैं कि जब मख़्लूक के फ़िना हो जाने के बाद अल्लाह तआला 'लि मनिल मुल्कुल यौम' (किस का राज है आज?) फ़रमायेंगे, तो कोई जवाब देने वाला न होगा। इसलिए खुद ही जवाब में फ़रमायेंगे: 'लिल्लाहिल वाहिदिल कह्हार' (आज बस अल्लाह का राज है जो तंहा है और कह्हार' है)

यानी आज के दिन बस उसी एक हकीकी बादशाह का राज है। जिसके सामने हर ताक़त दबी हुई है। तमाम दुनिया की हुकूमतें और राज इस वक़्त फ़िना हैं।

हज़रत अबू हुरैर: رضي الله عنه रिवायत फ़रमाते हैं कि आंहुज़रत सैयदे आलम عليه السلام ने फ़रमाया कि बेशक लोग कियामत के दिन बेहोश हो जाएंगे और मैं भी उनके साथ बेहोश हो जाऊंगा। फिर सबसे पहले मेरी ही बेहोशी दूर होगी तो अचानक देखूंगा कि मूसा عليه السلام अर्श इलाही को एक तरफ़ पकड़े खड़े हैं। मैं नहीं जानता कि वह बेहोश होकर मुझ से पहले होश में आ चुके होंगे या उनपर बेहोशी आयी ही न होगी और वे उनमें से होंगे जिनके बारे में अल्लाह का इर्शाद है 'इल्ला मन शाअल्लाह' है।

—मिशकात शरीफ़

## कायनात का बिखर जाना

सूर फूँके जाने से न सिर्फ़ ये इंसान मर जाएंगे बल्कि कायनात का

निज़ाम ही टूट जाएगा। आसमान फट जाएगा; सितारे झड़ जाएंगे और बेनूर हो जाएंगे; चांद व सूरज की रोशनी खत्म कर दी जाएगी; ज़मीन हमवार मैदान बन जाएगी; पहाड़ उड़ते फिरेंगे।

नीचे की आयतों व हदीसों से ये बातें साफ़-साफ़ ज़ाहिर हो रही हैं।

## पहाड़ों का हाल

अल्लाह का इर्शाद है :

الْقَارِعَةُ مَا الْقَارِعَةُ ۚ وَمَا أَذْرِكْ مَا الْقَارِعَةُ ۚ يَوْمَ يَكُونُ النَّاسُ  
كَالْفَرَاشِ الْمَبْثُوثِ ۖ وَتَكُونُ الْجِبَالُ كَالْعِهْنِ الْمَنْفُوشِ ۝

अल् कारि अ तु मल् कारिअः। व मा अद्रा क मल  
कारिअः।। यौ म यकूनुन्नासु कल्फ़राशिल मब्सूसि व तकू-  
नुल जिबालु कल इहिनल मन्फूश।

‘वह खड़खड़ाने वाली? क्या है वह खड़खड़ाने वाली? और तू क्या समझा? क्या है वह खड़खड़ाने वाली? जिस दिन लोग परवानों की तरह और पहाड़ धुनी हुई रंगीन ऊन की तरह होंगे।’

‘अल कारिअः’ (खड़खड़ाने वाली) क़ियामत को फ़रमाया है। यह नाम इसका इसलिए रखा गया कि वह दिलों को घबराहट से और कानों को सख़्त आवाज़ से खड़खड़ा देगी। उस दिन इंसान परवानों की तरह बेचैनी के साथ, बदहवास होकर महशर की तरफ़ जमा होने के लिए चल पड़ेंगे। ऐसे बिखरे हुए अन्दाज़ में चलेंगे कि परवाने अंधाधुंध चिराग़ पर गिरते जाते हैं और पहाड़ों का यह हाल होगा कि जैसे धुनिया ऊन या रूई को धुनकर एक-एक फाया उड़ा देता है। उसी तरह पहाड़ बिखर कर उड़ जाएंगे। सूरः मुर्सलात में फ़रमाया : وَإِذَا الْجِبَالُ نُسِفَتْ (مرسلات)

व इज़ल जिबालु नुसिफ़त।

‘और जब पहाड़ उड़ा दिए जाएंगे’

सूर: नबा में फ़रमाया :

وَسَيَرَبِ الْجِبَالِ فَكَانَتْ سَرَابًا (النبا)

व सुथिय रतिलजिबालु फ़कानत सराबा ।

‘और चलाये जाएंगे पहाड़ तो हो जाएंगे चमकते हुआ रेत’ ।

सूर: नहल में फ़रमाया :

وَتَرَى الْجِبَالَ تَحْسَبُهَا جَامِدَةً وَهِيَ تَمُرُّ مَرَّ السَّحَابِ ط صُنَعَ اللَّهُ  
الَّذِي اتَّقَنَ كُلَّ شَيْءٍ ط

व तरल जिबा ल तहसबुहा जामिदतन व हि य तमुरु  
मरस्सहाब । सुन् अल्लाहिल्लज्जी अत्क न कुल्ल ल शैइ ।

‘और तू देखे पहाड़ों को तो यह समझते हुए कि वे जमे हुए हैं। हालांकि वे चलेंगे बादल की तरह। कारीगरी अल्लाह की जिसने ठीक किया हर चीज़ को।’

यानी ये बड़े-बड़े पहाड़ जिनको तुम इस वक़्त देख कर यह ख़याल करते हो कि ये ऐसे जमे हुए हैं कि कभी अपनी जगह से जुबिश भी न खा सकेंगे। उन पर एक दिन ऐसा आने वाला है कि यह रूई के गालों की तरह उड़े-उड़े फिरेंगे और बादल की तरह तेज़ रफ़्तार होंगे। अल्लाह ने हिकमत के मुताबिक़ हर चीज़ को दुरुस्त किया। उसी ने आज पहाड़ों को ऐसा बोझल, भारी और ठहरा हुआ बनाया कि ज़मीन को भी हिलने से रोके हुए है।

وَالْقَى فِي الْأَرْضِ رَوَاسِيَ أَنْ تَمِيدَ بِكُمْ

व अल्का फ़िल अर्जि र वा सि य अन् तमी द बिकुम ।

‘फिर कियामत के दिन उनका मालिक और पैदा करने वाला ज़र्रा-ज़र्रा करके उड़ा देगा। यह सब उस कारीगर की कारीगरी है, जिसका कोई काम हिकमत से ख़ाली नहीं।’ सूर: वाकिअ: में फ़रमाया :

وَبُسَّتِ الْجِبَالُ بُسًّا فَكَانَتْ هَبَاءً مُنْبَثًّا

व बुस्सतिल जिबालु बस्सा फ कानत हबाअम मुबस्सा ।

‘और रेज़ा-रेज़ा हो जाएंगे पहाड़ । फिर हो जाएंगे उड़ता हुआ गुबार ।’

## आसमान व ज़मीन

सूर: ताहा में फरमाया :

وَيَسْأَلُونَكَ عَنِ الْجِبَالِ فَقُلْ يَنْسِفُهَا رَبِّي نَفْسًا فَيَذَرُهَا قَاعًا صَفْصَفًا  
لَا تَبْقَى فِيهَا غِوَاثٌ وَلَا أَمْتٌ

व यस्अलू न क अनिल जिबालि फकुल यन् रुहा रब्बी  
नस्फन फ य ज रुहा काअन सफसफल्ला तरा फीहा इ व  
जौं व ला अम्ता ।

‘और वे आप से पहाड़ों के बारे में पूछते हैं । आप फरमा दीजिए कि मेरा रब उनको अच्छी तरह उड़ा देगा । फिर ज़मीन को छोड़ देगा चटियल मैदान । न देखेगा तू उसमें मोड़ और टीला ।’

यानी क़ियामत के दिन पहाड़ उड़ा दिए जाएंगे और ज़मीन साफ और हमवार बना दी जाएगी । कोई टीला उस पर न रहेगा । सूर: इब्राहीम में फरमाया :

يَوْمَ تَبْدُلُ الْأَرْضَ غَيْرَ الْأَرْضِ وَالسَّمُوتِ وَبَرَزُوا لِلَّهِ الْوَاحِدِ الْقَهَّارِ

यौ म तुबदलुल अर्जु गैरल अर्जि वस्समावातु व ब र जू  
लिल्लाहिल वाहिदिल क़हहार ।

‘जिस दिन बदल दी जाए इस ज़मीन से दूसरी ज़मीन और बदल जाए आसमान और लोग निकल खड़े होंगे अल्लाह वाहिद क़हहार के सामने ।’

इस आयत से मालूम हुआ कि आसमान व ज़मीन क़ियामत के दिन बदल दिए जाएंगे और अपनी इस मौजूदा शकल पर बाकी न रहेंगे । इस आयत के बारे में हज़रत आइशा रज़ियल्लाहु अन्हा ने आहज़रत ﷺ से सवाल किया कि जब आसमान व ज़मीन बदले जाएंगे तो उस दिन लोग कहाँ

होंगे? इसके जवाब में फख्रे दो आलम ﷺ ने फरमाया कि पुलसिरात पर होंगे।'

इस रिवायत से मालूम होता है कि इस आयत में जो आसमान व ज़मीन के बदले जाने का ज़िक्र है, वह हिसाब-किताब होने के बाद उस वक़्त होगा, जबकि लोग जन्नत व दोज़ख में भेजे जाने के लिए पुलसिरात पर पहुंच जाएंगे।

पहली आयत में जो ज़िक्र हुआ कि ज़मीन हमवार और साफ़ मैदान कर दी जाएगी, वह हिसाब व किताब शुरू होने से पहले का ज़िक्र है। हज़रत सहल बिन सअद رضي الله عنه ने रिवायत है कि आहज़रत सैयदे आलम ﷺ ने फरमाया कि क़ियामत के दिन लोग ऐसी ज़मीन पर जमा किए जाएंगे जिसका रंग सफ़ेद होगा लेकिन सफ़ेदी का झुकाव मटियाले रंग की तरफ़ होगा। उस वक़्त ज़मीन मैदे की रोटी-जैसी होगी। किसी की उसमें निशानी न होगी।<sup>१</sup>

जब क़ियामत होगी तो आसमान में यह तब्दीली होगी कि उसके सितारे झड़ पड़ेंगे और बेनूर हो जाएंगे और चांद-सूरज की रौशनी लपेट दी जाएगी, नीज़ आसमान फट पड़ेगा और उसमें दरवाज़े हो जाएंगे। सूर: नबा में फरमाया :

يَوْمَ يَنْفُخُ فِي الصُّورِ فَتَأْتُونَ أَفْوَاجًا وَفُتِحَتِ السَّمَاءُ فَكَانَتْ أَبْوَابًا

यौ म युन्फ़खु फ़िस्सूरि फ़तअतू न अफ़्वाजौ व  
फ़ुतिहतिस्माउ फ़कानत अब्बाबा।

‘जिस दिन फूँका जाएगा सूर में तो तुम चले जाओगे झुण्ड के झुण्ड और खोला जाएगा आसमान तो हो जाएंगे उसमें दरवाज़े।’

यानी आसमान फटकर ऐसा हो जाएगा कि गोया दरवाज़े ही दरवाज़े हैं।

सूर: मुर्सलात में है : وَإِذَا السَّمَاءُ فُرِجَتْ

व इज़स्माउ फ़ुरिजत।

‘और जब आसमान में झरोखे पड़ जाएंगे।’

सूर: फ़ुर्कान में फरमाया :



وَيَوْمَ تَشْقُقُ السَّمَاءُ بِالْغَمَامِ وَنُزُلِ الْمَلَكَةِ تَنْزِيلًا

व यौ म त शक्ककुस्समाउ बिलुगमामि व नुज्जि लल  
मलाइकुतु तन्जीला ।

‘जिस दिन फट जाए आसमान बादल से और उतार दिए जाएं  
फरिश्ते लगातार ।’

सूर: हाक्क: में फरमाया :

فَإِذَا نُفِخَ فِي الصُّورِ نَفْخَةٌ وَاحِدَةٌ، وَحُمِلَتِ الْأَرْضُ وَالْجِبَالُ  
فَذُكِّنَا ذُكَّةً وَاحِدَةً، فَيَوْمَئِذٍ وَقَعَتِ الْوَاقِعَةُ، وَانْشَقَّتِ السَّمَاءُ  
فَهِيَ يَوْمَئِذٍ وَاهِيَةٌ، وَالْمَلَكُ عَلَى أَرْجَائِهَا وَيَحْمِلُ عَرْشَ رَبِّكَ  
فَوْقَهُمْ يَوْمَئِذٍ ثَمَنِيَّةٌ

फ इजा नुफि ख फिस्सूरि नफ़खतुंब्वाहिदतुँ व हुमिलतिल अजु  
वलजिबालु फ दुक्कतौँ दक्कतौँवाहिदतन फयौम इजिं व क अ  
तिल वाकिअत: वन्शक्कतित्समाउ फ हि य यौम इजिंब्वाहिय:  
वल म ल कु अला अजइहा । व यहिमलु अर श रब्बि क  
फौक्हुम यौ म इजिन समानिय: -अल-हाक्क:

‘फिर जब सूर में फूंक मारी जाए । एक फूंक और उठा दिए जाएं (अपनी  
जगह से) ज़मीन और पहाड़ फिर दोनों एक बार रेज़ा-रेज़ा कर दिए जाएंगे तो उस  
दिन हो पड़ने वाली हो पड़ेगी (यानी कियामत) और आसमान फट पड़ेगा तो वह  
उस दिन बोदा होगा और फरिश्ते आसमान के किनारों पर आ जाएंगे और आपके  
परवरदिगार के अर्श को उस दिन आठ फरिश्ते उठाये होंगे ।’

जिस वक़्त दर्मियान से आसमान फटने लगेगा तो फरिश्ते उसके  
किनारे पर चले जाएंगे ।

सूर: रहमान में इर्शाद फरमाया :

فَإِذَا انْشَقَّتِ السَّمَاءُ فَكَانَتْ وَرْدَةً كَالدِّهَانِ

फ इज़न शक्कतिस्समाउ फ कानत वर्दतन कदिहान ।

‘बस जब आसमान फट जाएगा तो ऐसा लाल हो जाएगा जैसे लाल नरी ।’

और सूरः मआरिज में फरमाया है कि आसमान उस दिन ‘मुहल’ यानी पिघले हुए तांबे की तरह होगा यानी फटने के साथ उसका रंग भी बदल जाएगा और लाल हो जाएगा । सूरः तूर में फरमाया है कि उस दिन आसमान कपकपायेगा ।

يَوْمَ تَمُورُ السَّمَاءُ مَوْرًا (طور)

यौ म तमूरुस्समाउ मौरा ।

यानी कपकपा कर फट पड़ेगा ।

सूरः इन्शिकाक में फरमाया :

إِذَا السَّمَاءُ انشَقَّتْ ۖ وَأَذْنَتْ لِرَبِّهَا وَحُقَّتْ ۖ وَإِذَا الْأَرْضُ مُدَّتْ ۖ  
وَأَلْقَتْ مَا فِيهَا وَتَخَلَّتْ ۖ وَأَذْنَتْ لِرَبِّهَا وَحُقَّتْ ۖ

इज़स्समाउन शक्कत । व अज़िनत लिरब्बिहा व हुक्कत ।  
व इज़ल अर्जु मुद्दत । व अलकत मा फ़ीहा व तखल्लत ।  
व अज़िनत लिरब्बिहा व हुक्कत ०

‘जब आसमान फट जाएगा और अपने रब का हुक्म सुन लेगा और वह इसी लायक है और जब ज़मीन खींच कर बढ़ा दी जाएगी और अपने अन्दर की चीज़ों को बाहर डाल देगी और ख़ाली हो जाएगी और अपने रब का हुक्म सुन लेगी और वह इसी लायक है ।’

आसमान को फटने का और ज़मीन को खींच कर बढ़ जाने और फैल जाने का हुक्म उनके रब की तरफ़ से होगा । दोनों अल्लाह की मख़्लूक हैं । मख़्लूक को ख़ालिक (पैदा करने वाले) का हुक्म सुनना और अमल करना ज़रूरी बात है । ये दोनों भी अल्लाह तआला के हुक्म को पूरा करेंगे और उनको यही लायक भी है कि अपने पैदा करने वाले और मालिक के आगे झुक जाएं और फरमांबरदारी में तनिक-भी कहें-सुनें नहीं ।

ज़मीन खींच कर खड़ की तरह बढ़ा दी जाएगी और इमारत और पहाड़ वगैरह सब बराबर कर दिये जाएंगे ताकि एक हमवार बराबर ज़मीन पर सब अगले-पिछले एक साथ खड़े हो सकें और कोई पर्दा-रुकावट बाकी न रहे, ज़मीन अपने भीतर की चीज़ों को बाहर डाल देगी और ख़ाली हो जाएगी यानी वह अपने अंदर से ख़ज़ाने और मुर्दे और मुर्दों के हिस्से उगल डालेगी और उन तमाम चीज़ों से ख़ाली हो जाएगी, जिनका तअल्लुक बंदों के अमाल का बदला मिलने से होगा।

## चांद, सूरज और सितारे

जब सूर फूँका जाएगा तो चांद, सूरज और सितारे भी अपने हाल पर बाकी न रहेंगे। सूर: तकवीर में फ़रमाया :

إِذَا الشَّمْسُ كُوِّرَتْ ۝ وَإِذَا النُّجُومُ انْكَدَرَتْ ۝

इज़शशम्सु कुव्विरत व इज़नुजूमन क द रत।

‘जब सूरज बेनूर हो जाएगा और जब सितारे टूटकर गिर पड़ेंगे।’

सूर: इन्फितार में फ़रमाया :

إِذَا السَّمَاءُ انْفَطَرَتْ ۝ وَإِذَا الْكَوَاكِبُ انْتَثَرَتْ ۝

इज़स्समाउन फ़ त रत व इज़ल कवाकिबुन त स रत०

इन आयतों से आसमान का फटना और सितारों का झड़कर गिरना ज़ाहिर हुआ। सूर: मुर्सलात में फ़रमाया है कि उस दिन सितारों की रौशनी ख़त्म कर दी जाएगी। चुनांचे इश्राद है :

فَإِذَا النُّجُومُ طُمِسَتْ

फ़इज़नुजूम तुमिसत।

‘सो जब सितारे बेनूर हो जाएंगे।’

सूर: कियाम: में फ़रमाया :

يَسْأَلُ أَيَّانَ يَوْمَ الْقِيَمَةِ ۖ فَإِذَا بَرِقَ الْبَصَرُ وَخَسَفَ الْقَمَرُ وَجُمِعَ  
الشَّمْسُ وَالْقَمَرُ ۖ يَقُولُ الْإِنْسَانُ يَوْمَئِذٍ أَيْنَ الْمَفْرُ ۖ كَلَّا لَا وَزَرَ إِلَىٰ  
رَبِّكَ يَوْمَئِذٍ الْمُسْتَقَرُّ ۖ

यस्तअलु ऐय्या न यौमुल कियामः । फ इज़ा बरिक्ल ब स रु  
व ख स फल क म रु व जुमिअश्शम्सु वल कमर । यक्लुल  
इन्सानु यौ म इज़िन ऐनल मफर । कल्ला, ला व ज़र । इला  
रब्बि क यौ म इज़ि-निल-मुस्तकर ।

‘पूछता है (इंसान) कब होगा दिन कियामत का पस जब चुंधियाने  
लगे आंख और बेनूर हो जाए चांद और जमा किए जाएं चांद और सूरज ।  
उस दिन कहेगा इंसान, कहां चला जाऊं भागकर । हरगिज़ नहीं, कहीं पनाह  
की जगह नहीं । उस दिन सिर्फ तेरे रब की तरफ जा ठहरना है ।’

इन आयतों से साफ़ हो गया कि कियामत के दिन चांद भी बेनूर हो  
जाएगा । चांद के बेनूर होने का ज़िक्र फरमा कर इर्शाद फरमाया, ‘व  
जुमिअश्शम्सु वल कमर’ (सूरज और चांद जमा किए जाएंगे) यानी सिर्फ  
चांद ही बेनूर न होगा बल्कि बेनूर होने का ख़ास तौर से इसलिए ज़िक्र  
फरमाया कि अरब के लोगों को चांद का हिसाब रखने की वजह से उसका  
हाल देखने का ज़्यादा इहतमाम था ।

हज़रत अबू हुरैरः رضي الله عنه रिवायत फरमाते हैं कि आंहज़रत رضي الله عنه ने  
फरमाया कि कियामत के दिन चांद और सूरज दोनों लपेट दिये जाएंगे ।  
यानी उनकी रौशनी लपेट दी जाएगी । जिसकी वजह से रौशनी न फैल  
सकेगी; न किसी चीज़ पर पड़ेगी ।

बैहकी ने किताबुल बअस वन्नुशूर में हज़रत हसन बसरी (रह०) से  
रिवायत की है कि हज़रत अबू हुरैरः رضي الله عنه ने आंहज़रत رضي الله عنه का इर्शाद गरामी  
नक़ल करते हुए फरमाया कि सूरज और चांद बेनूर करके दो टुकड़े बनाकर  
कियामत के दिन दोज़ख में डाल दिए जाएंगे । यह सुनकर हज़रत हसन  
(रह०) ने सवाल किया कि इनकी क्या वजह है? हज़रत अबू हुरैरः رضي الله عنه ने

फरमाया कि मैं आहज़रत सैयदे आलम का फरमान नक़ल कर रहा हूँ (इससे ज़्यादा मुझे इल्म नहीं) यह सुनकर हसन रह० ख़ामोश हो गये।'

## इन्सानों का क़ब्रों से निकलना

हज़रत अब्दुल्ला बिन उमर रिवायत फरमाते हैं कि प्यारे नबी ने इरशाद फरमाया कि सबसे पहले ज़मीन फटकर मुझे ज़ाहिर करेगी; फिर अबू बक्र व हज़रत उमर क़ब्रों से ज़ाहिर होंगे। फिर बक़ीअ (क़ब्रिस्तान) में जाऊंगा। इसलिए वे (क़ब्रों से निकल कर) मेरे साथ जमा कर दिए जाएंगे। फिर मैं मक्का वालों का इन्तिज़ार करूंगा, (यहां तक कि वे भी क़ब्रों से निकल कर मेरे साथ हो जाएंगे) फिर मैं हरमैन (वालों) के दर्मियान (महशर में) जमा हो जाऊंगा।<sup>1</sup>

जो लोग क़ब्रों में दफ़न हैं (मुस्लिम हों या काफ़िर) वे तो दूसरी बार सूर की आवाज़ सुनकर क़ब्रों से निकल खड़े होंगे और जो लोग आग में जला दिये गये या समुद्रों में बहा दिए गये या जिनको दरिदों ने फाड़ खाया था, उनकी

1. आसमान, ज़मीन, चांद, सूरज और सितारों के बारे में पुराने फलसफे और आज की साइंस के कुछ ख्यालात हैं। ये सब उन लोगों ने खुद तज्वीज़ कर लिए हैं, जिनमें तब्दीलियां तज्वीज़ करते रहते हैं। आज एक नज़रिया है, कल दूसरी बात कह देंगे। अटकलों, ख्यालों और गुमानों के चारों तरफ़ इनके नज़रिए घूमते रहते हैं। फिर ताज्जुब यह है कि कुरआन व हदीस में इन चीज़ों के पिछले या अगले जो हालात ज़िक्र किये गये हैं, उनके मान लेने में इसलिए झिझकते हैं कि अपने गढ़े हुए नज़रियों के खिलाफ़ नज़र आते हैं, जिसने इन चीज़ों को वुजूद बख़्शा है। उससे ज़्यादा उसकी मखलूक़ का जानने वाला कौन हो सकता है? बेशक वे लोग बड़े बे-सूझ-बूझ के और हक़ के रास्ते से हटे हुए हैं। अल्लाह जो सबको पैदा करने वाला और सबका मालिक है, उसकी ख़बर को अपने तज्वीज़ किए हुए नज़रियों पर परखते हैं। कियामत आने के सिलसिले में दुनिया के बिगड़ने और बदलने के जिन हालात का ज़िक्र कुरआन व हदीस में किया गया है, बेशुब़ा सही और हक़ है। जो लोग अपने तज्वीज़ किए हुए नज़रिए की बुनियाद पर क़ुरआन व हदीस को न मानें, खुली गुमराही और खुली नादानी में पड़े हुए हैं। इय्यत्तबिऊ न इल्लज़ज़न्न न वमा तहवल अन्फुसु लक़द जा अहुम बिर्बिहिमुलहुदा।

2. तिमिज़ी शरीफ़

रुहों को भी जिस्म दिया जाएगा और ज़रूर ही वे भी महशर में हाज़िर होंगे।

## कब्रों से नंगे और बे-ख़ल्ता के निकलेंगे

हज़रत आइशा रज़ियल्लाहु अन्हा ने फ़रमाया कि मैंने प्यारे नबी ﷺ से सुना कि क़ियामत के दिन लोग नंगे पांव, नंगे बदन, बे-ख़ल्ता के जमा किए जाएंगे। मैंने अर्ज़ किया या रसूलुल्लाह! क्या मर्द व औरत सब (नंगे होंगे और) एक दूसरे को देखते होंगे। (अगर ऐसा हुआ तो बड़े शर्म की बात होगी) इसके जवाब में प्यारे नबी ﷺ ने फ़रमाया कि ऐ आइशा! क़ियामत की सख़्ती इतनी ज़्यादा होगी (और लोग घबराहट और परेशानी से ऐसे बेहाल होंगे) कि किसी को दूसरे की तरफ़ देखने का ध्यान ही न होगा।<sup>1</sup>

दूसरी हदीस में है कि प्यारे नबी ﷺ ने इर्शाद फ़रमाया कि बेशक क़ियामत के दिन नंगे पांव, नंगे बदन, बे-ख़ल्ता जमा किये जाओगे। यह फ़रमाकर क़ुरआन मजीद की आयत 'क मा बदअना अव्व ल ख़ल्किन नुइदुह' (हमने जिस तरह पहली बार पैदा करने के वक़्त शुरूआत की थी, उसको दोबारा इसी तरह लौटाएंगे) तिलावत फ़रमाई। फिर फ़रमाया कि सबसे पहले क़ियामत के दिन इब्राहीम عليه السلام को कपड़े पहनाये जाएंगे।<sup>2</sup>

उलमा ने लिखा है कि हज़रत इब्राहीम عليه السلام को इसलिए सबसे पहले लिबास पहनाया जाएगा कि उन्होंने सबसे पहले फ़कीरों को कपड़े पहनाये थे या इसलिए कि वे अल्लाह तआला की तरफ़ दावत देने की वजह से सबसे पहले नंगे किये गये जबकि काफ़िरों ने उनको आग में डाला था।

हज़रत अब्दुल्लाह बिन मस्क़ुद رضي الله عنه से रिवायत है आहज़रत رضي الله عنه ने इर्शाद फ़रमाया कि सबसे पहले जिसको कपड़े पहनाये जाएंगे, वह इब्राहीम عليه السلام होंगे। अल्लाह तआला फ़रमायेंगे कि मेरे दोस्त को पहनाओ। चुनांचे जन्नत के कपड़ों में से दो बारीक और नर्म-सफ़ेद कपड़े उनको पहनाने के लिए लाए जाएंगे। उनके बाद मुझे कपड़े पहनाये जाएंगे।

## क़ब्रों से उठकर मैदाने हश्र में जमा होने के लिए चलना

हज़रत अबू हुदैर: र.ह. से रिवायत है कि आहज़रत र.ह. ने फ़रमाया कि क़ियामत के दिन लोग तीन किस्म से जमा किये जाएंगे— (1) एक जमाअत पैदल, (2) दूसरा सवार और (3) तीसरी वह जमाअत होगी जो अपने चेहरों के बल चलेंगे। सवाल किया गया कि या रसूलल्लह! वे लोग चेहरों के बल क्यों कर चलेंगे? जवाब में सैयदे आलम र.ह. ने इर्शाद फ़रमाया कि बेशक जिस ज्ञात पाक ने उनको क़दमों पर चलाया, वह इसपर कुदरत रखता है कि उनको चेहरों के बल चला दें। फिर फ़रमाया कि ख़बरदार वे (चेहरों के बल इस तरह चलेंगे) कि ज़मीन के उभरे हुए हिस्से और कांटों तक से अपने चेहरों के ज़रिए बचाव करेंगे।<sup>1</sup>

यह हाल काफ़िरों का होगा। चूँकि इन नालायकों ने दुनिया में अपने चेहरे को खुदा के हुज़ूर में रखने से मुंह फेरा और घमंड की वजह से सज़्दे में सर रखने से इन्कार कर दिया इसलिए क़ियामत के दिन उनके चेहरों से उनको पांव का काम दिलाया जाएगा ताकि ख़ूब ज़लील हों और चेहरों के पैदा करने वाले और मालिक को सज़्दा करने से जो इन्कार किया था, उसका मज़ा चख लें। अल्लाह तआला को सब कुछ कुदरत है। वह अपनी मख़्लूक के जिस्म के हर हिस्से को उसकी हर ख़िदमत में इस्तेमाल फ़रमा सकते हैं। दुनिया ही में देख लिया जाए कि कुछ चीज़ें चार पैरों पर और कुछ दो पैरों पर चलती हैं और कुछ सिर्फ़ अपने पेट से (फ़ मिनहुम मय्यम्शी अला बल्निहा) वे लोग जिनके एक हाथ है, वे उसी एक हाथ से दोनों हाथों का काम कर लेते हैं। जो लोग अंधे होते हैं उनकी सुनने और महसूस करने की ताक़त अकसर तेज़ होती है, जिनसे बड़ी हद तक आंख न होने की कमी हो जाती है। क़ियामत के दिन अल्लाह तआला काफ़िरों को चेहरे के बल चलायेंगे। यह अक्ल के एतबार से ज़रा भी नामुम्किन नहीं है।

## काफिर गूंगे-बहरे और अन्धे उठाये जाएंगे

सूर: बनी इस्राईल में फरमाया :

وَنَحْشُرُهُمْ يَوْمَ الْقِيَمَةِ عَلَىٰ وُجُوهِهِمْ عُمًىٰ وَبُكْمًا وَصُمًّا.

व नहशुरुहुम यौमल कियामति अला वुजूहिहिम उम्यौं व  
बुक्मौं व सुम्मा ।

‘और हम उनको कियामत के दिन अंधे, बहरे, गूंगे करके चेहरों के बल चलाएंगे ।’

सूर: ताहा में इर्शाद फरमाया :

وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَمَةِ  
أَعْمًى، قَالَ رَبِّ لِمَ حَشَرْتَنِي أَعْمًى وَقَدْ كُنْتُ بَصِيرًا قَالَ كَذَلِكَ  
أَتَتْكَ آيَاتُنَا فَنَسِيتَهَا، وَكَذَلِكَ الْيَوْمَ تُنْسَى، وَكَذَلِكَ نُجْزِي مَنْ  
أَسْرَفَ وَلَمْ يُؤْمِنْ بِآيَاتِ رَبِّهِ وَلَعَذَابُ الْآخِرَةِ أَشَدُّ وَأَبْقَىٰ.

व मन अअर ज़ अन ज़िक्री फ़ इन्न न लहू मडीशतन  
ज़न्कौं व नहशुरुहू यौमल कियामति अअमा । का ल रब्बि  
लि म हशर्तनी अअमा व कद कुन्बु बसीरा । का ल कज़ालि  
क अतत् क आयातुना फ़ न सी त हा व कज़ालि कल यौ  
म तुन्सा । व कज़ालि क नज्ज़ी मन असर फ़ व लम्  
युअमिम बिआयाति रब्बिही व ल अज़ाबुल आखिरति  
अशदुदु व अब्का ।

‘और जिसने मुंह फेरा मेरी याद से तो उसके लिए है तंगी की ज़िंदगी और कियामत के दिन हम उसका हथ इस तरह करेंगे कि वह अंधा होगा । वह कहेगा कि ऐ मेरे रब! क्यों तूने मुझे अंधा उठाया हालांकि मैं देखता था । जवाब में खुदा इर्शाद फरमायेगा इसी तरह आती थीं तेरे पास मेरी आयतें, पस तूने उनको भुला दिया और इसी तरह आज तू भुलाया जाएगा और इसी



तरह हम बदला देंगे उसको जो हद से बढ़ा और अपने रब की आयतों पर ईमान न लाया और अलबत्ता आखिरत का अज़ाब सख्त है और बाकी रहने वाला है।'

अल्लाह के दीन से दुनिया में जिन लोगों ने आँखें फेरिं और सच्चे मालिक की आयतों को सुनकर कुबूल करने और इक़रार करने के बजाए सब सुनी अनसुनी कर दी, उनकी आंखों और कानों और जुबानों की ताकतें छीन ली जाएंगी और गूंगे-बहरे होकर उठेंगे। यह हश्श के शुरू का ज़िक्र है। फिर आंख और जुबान और कान खोल दिए जाएंगे ताकि महशर के हालात और उसकी सख्तियां देख सकें और हिसाब-किताब के मौक़े पर उनसे सवाल-जवाब किया जाए।'

काफ़िरोں की आंखें नीली होंगी।

सूर: ताहा में फ़रमाया :

وَنَحْشُرُ الْمُجْرِمِينَ يَوْمَئِذٍ زُرْقًا يَتَخَفَتُونَ بَيْنَهُمْ إِنْ لَبِثُمْ إِلَّا عَشْرًا

व नहशुरुल मुज्रिमी न यौ म इज़िन जुकैय त खाफतू न  
बै नहुम इल्लबिस्तुम इल्ला अश्रा।

‘और हम जमा करेंगे उस दिन गुनाहगारों को इस हाल में कि उनकी आंखें नीली होंगी। चुपके-चुपके आपस में कहते होंगे कि दुनिया में बस तुम दस दिन रहे।’

यानी बुरा लगने के लिए उनकी आंखें नीली कर दी जाएंगी, जब कियामत को उठ खड़े होंगे तो आपस में धीरे-धीरे बातें करेंगे कि दुनिया में कितने दिन रहे। फिर खुद ही आपस में जवाब देंगे। कोई कहेगा कि दुनिया में हम दस दिन ही रहे।

**दुनिया में कितने दिन रहे?**

अल्लाह तआला ने इस आयत के बाद दूसरी आयत में फ़रमाया :

نَحْنُ أَعْلَمُ بِمَا يَقُولُونَ إِذْ يَقُولُ أَمْ لَهُمْ حَرِيْقَةٌ إِنْ لَبِثُمْ إِلَّا يَوْمًا

नहनु अअलमु बिमा यकूल न इज यकूल अम्सलुहुम  
तरीकतन इल्लबिस्तुम इल्ला यौमा ।

‘हमको अच्छी तरह मालूम है, जो कुछ वे कहते हैं । जब बोलेगा उनमें का अच्छी रविश वाला कि तुम दुनिया में एक दिन से ज़्यादा नहीं रहे ।’

आखिरत के लम्बे और वहां कि दर्दनाक मंज़रों को देखकर दुनिया में या क़ब्र में रहना इतना कम नज़र आयेगा कि गोया दस दिन से ज़्यादा नहीं रहे । दस दिन भी किसी के ख़्याल में गुज़ारेगा । वरन् जो इनमें ज़्यादा अक़लमंद और अच्छी राय वाला और होशियार होगा, वह कहेगा कि दस दिन कहां? सिर्फ़ एक ही दिन समझो । इस बात के कहने वाले को अक़लमंद और अच्छे रवैया वाला इसलिए फ़रमाया कि दुनिया का ख़त्म हो जाना और आखिरत का बाकी रहना और सख़्ती को उसने दूसरों से ज़्यादा समझा ।

सूर: नाज़िआत में फ़रमाया :

كَانَهُمْ يَوْمَ يَرَوْنَهَا لَمْ يَلْبِثُوا إِلَّا عَشِيَّةً أَوْ ضُحًى

क अन्नहुम यौ म यरौ न हा लम् यल्बसू इल्ला अशीय्यतन  
औ जुहाहा ।

‘जब वे क़ियामत को देखेंगे तो ऐसा मालूम होगा कि दुनिया में बस एक शाम या उसकी सुबह ठहरे हैं ।’

अब तो जल्दी करते हैं और कहते हैं । ‘मता हाज़ल वअदु इन कुन्तुम सादिकीन । (यह वादा कब पूरा होगा अगर तुम सच्चे हो) और यह भी कहते हैं कि ‘ऐयाना मुर्साहा’ (कब पूरा होगा क़ियामत का आना) लेकिन जब वह अचानक आ पहुंचेगी, उस वक़्त ऐसा मालूम होगा कि बहुत जल्द आयी, बीच में ज़रा देर भी नहीं लगी ।

सूर: रूम में फ़रमाया :

وَيَوْمَ تَقُومُ السَّاعَةُ يُقْسِمُ الْمُجْرِمُونَ مَا لَبِثُوا غَيْرَ سَاعَةٍ، كَذَلِكَ  
كَانُوا يُفَكَّرُونَ

व यौ म तक्कूमस्सा अ तु युक्सिमुल मुज्रिमू न मा लबिसू गै  
र साअतिन क ज़ालि क कानू युअ् फकून ।

‘और जिस दिन कायम होगी क़ियामत, कसम खाकर कहेंगे मुज्रिम कि हम दुनिया में एक घड़ी से ज़्यादा नहीं रहे । इसी तरह उलटे चलते थे ।’

कब्र में या दुनिया में रहना थोड़ा-सा मालूम होगा । जब क़ियामत की मुसीबत सर पर आ खड़ी होगी तो अफ़सोस करेंगे और कहेंगे कि दुनिया की और बर्ज़ख़ की ज़िंदगी बड़ी जल्दी ख़त्म हो गयी । कुछ ज़्यादा मुदत ठहरने को मौका मिलता तो इस दिन के लिए तैयारी करते । यह तो एक दम मुसीबत की घड़ी सामने आ गयी । दुनिया के मज़े और लम्बी चौड़ी उम्मीदें सब भूल जाएंगे । बेहूदा उम्र खोने और दुनिया की साज-सज्जा और ओहदों और बड़ाईयों में जो वर्षों गुज़ारे थे, उतनी लम्बी उम्र को घड़ी भर की ज़िंदगी बतायेंगे । अल्लाह जल्ल ल शानुहू ने फ़रमाया, कज़ालि क कानू युअ्फकून । यानी इसी तरह दुनिया में उलटी बातें करते थे और बेहूदा ख़्यालात जमाते थे, न दुनिया में हक़ को माना और दिल में उतारा, न यहां सच बोल रहे हैं ।

आगे इशार्द फ़रमाया :

وَقَالَ الَّذِينَ أُوتُوا الْعِلْمَ وَالْإِيمَانَ لَقَدْ لَبِثْتُمْ فِي كِتَابِ اللَّهِ إِلَى يَوْمِ

الْبُعْثِ، فَبِهَذَا يَوْمِ الْبُعْثِ وَلَكِن كُنْتُمْ لَا تَعْلَمُونَ .

व.क़ालल्लज़ी न ऊतुल इल मा वल ईमा न लक़द लबिस्तुम  
फ़ी किताबिल्लाहि इला यौमिल बअ़सि फ़ हाज़ा यौमुल  
बअ़सि व ला किन्नकुम कुन्तुम ला तअ़लमून ।

‘और कहेंगे इल्म और ईमान वाले, तुम्हारा ठहरना अल्लाह की किताब में जी उठने के दिन तक था, सो यह है जी उठने का दिन, लेकिन तुम जानते न थे ।’

इल्म और ईमान वाले उस वक़्त उनकी बातों को रद्द करेंगे और कहेंगे कि तुम झूठ बकते हो और यह जो कहते हो कि सिर्फ़ एक घड़ी रहना हुआ,

सरासर गलत है। तुम ठीक अल्लाह तआला के इल्म में और लौहे महफूज़<sup>1</sup> के नविश्ता<sup>2</sup> के मुताबिक कियामत के दिन तक ठहरे, एक सेकंड की भी कमी नहीं हुई, हर एक को जितनी उम्र मिली थी, उसने सब पूरी की। फिर बर्ज़ख की लम्बी ज़िंदगी गुज़ार कर अब मैदाने हश्त्र में मौजूद हुआ है। आज वह दिन आ पहुंचा जिसका आना यकीनी था। अब देख लो जिसे तुम जानते और मानते न थे। अगर पहले से उस दिन का यकीन करते तो यहां के लिए ईमान और नेकियों से तैयार होकर आते।

## कियामत के दिन की परेशानी और हैरानी

कियामत का दिन होश गुम कर देने वाला होगा

सूर: इब्राहीम में फरमाया :

وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ إِنَّمَا يُؤَخِّرُهُمْ لِيَوْمٍ  
تَشْخَصُ فِيهِ الْأَبْصَارُ مُهْطِعِينَ مُقْنِعِي رُؤُسِهِمْ لَا يَرْتَدُّ إِلَيْهِمْ طَرْفُهُمْ  
وَأَفْلَتَ عَنْهُمْ هَوَاءٌ

व ला तहसबन्नल्ला ह गाफिलन अम्मा यअमलुज्जालिमू न  
इन्नमा युअख्खिरुहुम लियौमिन तशखसु फीहिल अब्सारु  
मुहतिई न मुक्निई रुऊसिहिम ला यर्तदु इलैहिम तर्फुहुम  
व अफइदतुहुम हवाउ।

‘और जो कुछ ज़ालिम करते हैं अल्लाह तआला को उनके आमांल से बेखबर मत समझ। उनको सिर्फ उस दिन तक मोहलत दे रखी है जिसमें उन लोगों की आंखें फटी रह जाएंगी। दौड़ते होंगे (और) अपने सर ऊपर को उठाये हुए होंगे, उनकी नज़र उनकी तरफ हटकर न आयेगी और उनके दिल बिल्कुल बद-हवास होंगे।’

महशर की तरफ (कब्रों से निकल कर) सख्त परेशानी और हैरत से ऊपर को सर उठाये टकटकी बांधे घबराते हुए चले जाएंगे। हक्का-बक्का

होकर देखते होंगे। ज़रा पलक भी न झपकेगी। दिलों का यह हाल होगा कि होश से बिल्कुल ख़ाली होंगे, ख़ौफ़ में उड़े जा रहे होंगे।

सूर: हज में फ़रमाया :

يَا أَيُّهَا النَّاسُ اتَّقُوا رَبَّكُمُ، إِنَّ زَلْزَلَةَ السَّاعَةِ شَيْءٌ عَظِيمٌ، يَوْمَ تَرَوْنَهَا  
تَذْهَلُ كُلُّ مُرْضِعَةٍ عَمَّا أَرْضَعَتْ وَتَضَعُ كُلُّ ذَاتِ حَمْلٍ حَمْلَهَا  
وَتَرَى النَّاسَ سُكَرَىٰ وَمَهُمُ بِسُكَرَىٰ وَلَٰكِنَّ عَذَابَ اللَّهِ شَدِيدٌ ۝

या ऐयुहन्नासुत्तक्कु रब्बकुम इन्न न ज़ल ज़लतस्साअति शैउन  
अज़ीम तरौ न हा तज़हलु कुल्लु मुर्जिअतिन अम्मा अर्जअत  
व तज़उ कुल्लु ज़ाति हम्तिन हम्तहा व तरन्ना स सुकारा व  
मा हुम बिसुकारा। व ला किन्न न अज़ाबल्लाहि शदीद।

‘ऐ लोगो! डरो अपने रब से बिला शुब्हा कियामत का भूंचाल एक बड़ी चीज़ है जिस दिन उसको देखोगे, भूल जाएगी हर दूध पिलाने वाली अपने दूध पिलाने को और गिरा देगी हर हमल वाली अपने हमल को और तू देखेगा लोगों को नशे में और (हकीकत में), वे नशे में न होंगे लेकिन अल्लाह का अज़ाब सख्त है।’

कियामत के बड़े ज़लज़ले हैं। कियामत से कुछ पहले जो कियामत की निशानियों में से हैं दूसरा उस वक़्त जब दोबारा सूर फूँके जाने के बाद क़ब्रों से निकल खड़े होंगे। इस आयत में अगर पहला ज़लज़ला मुराद है तो दूध पिलाने वालियों का बच्चों को भूल जाना और हामिला औरतों का अपने-अपने हमल गिरा देना हकीकी और ज़ाहिरी मानी के एतबार से मुराद होगा और अगर दूसरे मानी मुराद हों तो यह मिसाल के तौर पर कहा गया समझा जाएगा यानी कियामत की घबराहट और सख्ती इतनी होगी कि अगर औरतों के पेटों में उस वक़्त हमल हों तो उनके हमल गिर जाएं और उनकी गोदों में दूध पीते बच्चे हों तो उनको भूल जाएं।

इस वक़्त लोग इतने डरे हुए होंगे कि देखने वाला ख़याल करेगा कि ये लोग शराब के नशे में हैं हालांकि वहां नशे का क्या काम? अज़ाब की

सख्ती होश गुम कर देगी। सूर: मुज्जिमिल में इशार्द है :

فَكَيْفَ تَقُولُونَ إِن كَفَرْتُمْ يَوْمًا يَجْعَلُ الْوِلْدَانَ شِيبًا

फ़ कै फ़ तत्तकू न इन कफ़र्तुम यौमैयज्जअलुल विल्दा न शीबा ।

‘सो अगर तुम कुफ़्र करोगे तो कैसे बचोगे उस दिन से जो बच्चों को बूढ़ा कर देगा ।’

अगर दुनिया में बच गये तो उस दिन किस तरह बचोगे जिस दिन की तेज़ी और लम्बाई बच्चों को बूढ़ा कर देने वाली होगी। चाहे, सच में बूढ़ें न हों मगर वह दिन ऐसा सख्त होगा कि उसकी सख्ती और लम्बाई बच्चों को बूढ़ा कर देने वाली होगी।

## चेहरों पर खुशी और उदासी

महशर में सब ही हाज़िर होंगे अल्लाह के नेक बंदों के चेहरे सफ़ेद और खुश और हंसते-खेलते होंगे और काफ़िरों और नाफ़रमानों के चेहरों पर उदासी और ज़िल्लत छायी होगी। सूर: आले इम्रान में फ़रमाया :

يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا الَّذِينَ اسْوَدَّتْ وُجُوهُهُمْ أَكْفَرْتُمْ بَعْدَ إِيمَانِكُمْ فَانُفِقُوا الْعَذَابَ بِمَا كُنْتُمْ تَكْفُرُونَ وَأَمَّا الَّذِينَ ابْيَضَّتْ وُجُوهُهُمْ فَفِي رَحْمَةِ اللَّهِ هُمْ فِيهَا خَالِدُونَ

यौ म तबयज्जु वुजूहुव्व तस्वददु वुजूह। फ़ अम्मल्लज़ी नस्वदत वुजूहुहुम अ कफ़र्तुम बअ द ईमानिकुम फ़ ज़ूकुल अज़ा ब बिमा कुन्तुम तक्फ़ुरुन। व अम्मल्लज़ी नब यज़ज़त वुजूहुहुम फ़फी रहमतिल्लाहि हुम फ़ीहा ख़ालिदून।

‘जिस दिन कुछ चेहरे सफ़ेद होंगे और कुछ स्याह होंगे। सो जिनके चेहरे स्याह होंगे, उनसे कहा जाएगा क्या तुम काफ़िर हुए बाद ईमान लाने के। बस चखो अज़ाब इस वजह से कि तुम कुफ़्र करते थे और जिनके चेहरे सफ़ेद हुए सो वह अल्लाह की रहमत में होंगे; वे उसमें हमेशा रहेंगे।’

कुछ के चेहरों पर ईमान व तक्वा का नूर चमकता होगा और इज्जत के साथ खुश-खुश नज़र आएंगे उनके खिलाफ़ दूसरों के मुंह कुफ़्र व निफ़ाक़ को स्याही से काले होंगे। शक़्ल से ज़िल्लत व रुस्वाई टपक रही होगी। हर एक का ज़ाहिर उसके भीतर का आईना होगा।

सूर: अ ब स में फरमाया :

وَجُودٌ يَوْمَئِذٍ مُّسْفِرَةٌ ۝ ضَاحِكَةٌ مُّسْتَبْشِرَةٌ ۝ وَوُجُوهٌ يَوْمَئِذٍ عَلَيْهَا  
غَبَرَةٌ ۝ تَرْهَقُهَا قَتَرَةٌ ۝ أُولَئِكَ هُمُ الْكَافِرَةُ الْفَجَرَةُ ۝

वुजूहुयौ म इज़िम मुस्फ़िरः। ज़ाहिकतुम मुस्तब़िरः। व

वुजूहुयौ म इज़िन अलैहा ग़ ब रः। तर्हकुहा क़ त रः।

उलाइ क हुमुल क फ़ र तुल फ़ ज रः०

‘कितने चेहरे उस दिन रौशन (और) हंसते (और) खुशी करते होंगे और कितने चेहरे उस दिन ऐसे होंगे कि उन पर गर्द पड़ी होगी और स्याही चढ़ी आती होगी। ये लोग काफ़िर व नाफ़रमान होंगे।’

ईमान और नेक कामों की वजह से नेक बन्दों के चेहरे रौशन होंगे। उनकी शक़लों से खुशी और ताज़गी ज़ाहिर हो रही होगी और जिन नालायकों ने दुनिया से खुदा को भुला दिया, ईमान और नेक कामों के नूर से अलम रहे और कुफ़्र और नाफ़रमानी की स्याही में घुसे रहे, क़ियामत के दिन उनके चेहरों पर स्याही चढ़ी होगी। ज़िल्लत और रुस्वाई के साथ महशर में हाज़िर होंगे और अपने बुरे आ़माल की वजह से उदास हो रहे होंगे और डरे हुए होकर यह सोचते होंगे कि वहां हमसे बुरा बर्ताव होने वाला है और वह आफ़त आने वाली है जो कमर तोड़ देने वाली होगी। (तज़ुन्नु ऐयूफ़ अ ल बिहा फ़ाकिरः)

इर्शाद फरमाया सरवरे आलम ﷺ ने कि क़ियामत के दिन हज़रत इब्राहीम ﷺ की उनके बाप आज़र से मुलाक़ात हो जाएगी। उनके बाप के चेहरे पर स्याही होगी और गर्द पड़ी होगी। हज़रत इब्राहीम ﷺ अपने बाप से फ़रमायेंगे—क्या मैंने न कहा था कि मेरी नाफ़रमानी न करो। उनका बाप कहेगा कि आज आप की नाफ़रमानी न करूंगा। उसके बाद हज़रत इब्राहीम ﷺ अल्लाह के दरबार में अर्ज़ करेंगे कि आपने मुझ से वादा फ़रमाया था

कि कियामत के दिन मुझे आप रुस्वा न करेंगे, इससे ज़्यादा क्या रुस्वाई होगी कि मेरा बाप हलाक हो रहा है। अल्लाह तआला शानुहू फ़रमायेंगे कि मैंने काफ़िरों पर ज़न्नत हराम कर दी गई है (तुम्हारा बाप अज़ाब से बचकर जन्नत में नहीं जा सकेगा) फिर हज़रत इब्राहीम عليه السلام से पूछा जाएगा कि आपके पांव में क्या है? वह नज़र करेंगे तो एक लिथड़ा हुआ बिज्जू नज़र आएगा फिर इस बिज्जू की टांगें पकड़कर दोज़ख में डाल दिया जाएगा।

अल्लाह तआला शानुहू अपनी कुदरत से आजर को बिज्जू की शक्त में कर देंगे ताकि हज़रत इब्राहीम عليه السلام की रुस्वाई न हो और उनको अपने बाप की शक्त देखकर तरस भी न आये। अल्लाह! अल्लाह! यह किसके बाप का अंजाम हुआ? हज़रत इब्राहीम عليه السلام के बाप का! जो नबियों के बाप हैं और खुदा के दोस्त हैं। जिनकी मिल्लत (तरीके) की पैरवी करने का हुक्म हज़रत मुहम्मद रसूलुल्लाह ﷺ को हुआ। जिन्होंने ख़ाना काबा बनाया। काफ़िर बाप के हक़ में उनकी सिफ़ारिश भी न चली! कहां हैं वह पीर-फ़कीर जो नसब और रिश्ते पर फ़ख़्र करने वाले हैं और जो बुरे करतूतों के साथ रिश्तों की आड़ लेकर बख़्शे जाने के उम्मीदवार बने हुए हैं।

## महशर में पसीने की मुसीबत

हज़रत मिक्दाद رضي الله عنه रिवायत करते हैं कि प्यारे नबी ﷺ ने इर्शाद फ़रमाया कि कियामत कि दिन सूरज मख़्लूक से इतना करीब हो जाएगा कि उनसे करीब एक मील<sup>1</sup> के फ़ासले पर होगा और आमाल की बुराईयों के

1. पहले गुजर चुका है कि कियामत कायम होने से चाँद सूरज बेनूर हो जाएंगे, आसमान फट जाएगा। अगर कोई सवाल करे कि सूरज बेनूर होने के बाद महशर में लोगों के सरो से एक मील होकर कैसे गर्मी पहुंचाएगा जवाब यह है कि एक तो बेनूर होने के साथ उसकी जलन और गर्मी का ख़त्म हो जाना ज़रूरी नहीं और अगर यह मान लिया जाए कि बेनूर होने के साथ उसकी जलन भी जाएगी तो दूसरा जवाब यह है कि उसको दोबारा रोशनी और गर्मी देकर महशर में सरो पर कायम किया जाएगा फिर इसके बाद दोबारा बेनूर करके दोज़ख में डाल दिया जाएगा ताकि उसके पुजारियों को सबक मिले और समझ लें कि यह पूजा के काबिल होता तो खुद क्यों दोज़ख में पड़ा होता। बहरहाल आयतों और हदीसों में जो कुछ आया है उसपर ईमान लाना ज़रूरी है।



बराबर लोग पसीने में होंगे। बस कोई तो पसीने में टखनों तक होगा और किसी के घुटनों तक पसीना होगा और किसी के तहमद बांधने की जगह पसीना होगा और किसी का यह हाल होगा कि पांव से लेकर मुंह तक पसीना होगा। उसका पसीना लगाम की तरह मुंह में घुसा हुआ होगा।<sup>1</sup>

एक हदीस में है कि प्यारे नबी ﷺ ने इर्शाद फरमाया कि हश्र के मैदान में इंसान को इतना पसीना आयेगा और लगातार बाक़ी रहेगा कि इंसान यह कह उठेगा कि ऐ रब! आप का मुझे दोज़ख़ में भेज देना मेरे लिए इस मुसीबत से आसान है। महशर के अज़ाब की सख़्ती को देखकर ऐसा कहेगा। हालांकि दोज़ख़ के अज़ाब की सख़्ती को जानता होगा।<sup>2</sup>

**हश्र के मैदान में मौजूद लोगों की अलग-अलग हालतें**

### भिखारियों की हालत

हज़रत अब्दुल्लाह बिन उमर र.अ. से रिवायत है कि आंहुज़रत र.अ. ने इर्शाद फरमाया कि आदमी लोगों से सवाल करते-करते उस हालत को पहुंच जाता है कि क़ियामत के दिन इस हालत में आयेगा कि उसके चेहरे पर गोश्त की ज़ग-सी भी बोटी न होगी<sup>3</sup> यानी भीख मांगने वाले को रुस्वा और ज़लील करने के लिए हश्र के मैदान में इस हाल में लाया जाएगा कि उसके चेहरे पर वस हड्डियाँ ही हड्डियाँ होंगी और गोश्त की एक बोटी भी न होगी और तमाम लोग उसे देखकर पहचान लेंगे कि यह दुनिया में लोगों से सवाल करके अपना इज़्ज़त खोता था। आज भी उसकी कुछ इज़्ज़त नहीं और सबके सामने ज़लील हो रहा है।

**जिसने एक बीवी के साथ नाइंसाफ़ी की हो**

हज़रत अबू हुरैर: र.अ. फरमाते हैं कि हज़रत रसूले करीम स.अ. ने इर्शाद फरमाया कि जिस मर्द के पास दो बीवियां हों और उसने उनके दर्मियान

1. मुस्लिम शरीफ़
2. तर्गीब
3. बुख़ारी व मुस्लिम शरीफ़

इंसाफ़ न किया हो तो क़ियामत के दिन वह इस हाल में आयेगा कि उसका पहलू गिरा हुआ होगा।

**जो क़ुरआन शरीफ़ भूल गया हो**

हज़रत साद बिन उबादा र.अ. से रिवायत है कि हज़रत रसूल करीम स.अ. ने इश्आद फ़रमाया कि जिस शख्स ने क़ुरआन शरीफ़ पढ़ा और फिर उसे (ग़फ़लत और सुस्ती की वजह से) भुला दिया, वह अल्लाह से इस हाल में मुलाकात करेगा कि 'अज्ज़म' होगा।<sup>1</sup>

'अज्ज़म' यानी कोढ़ी होगा। उसके हाथ या उंगलियां गिरी हुई होंगी और कुछ बुज़ुर्गों का कहना है कि इसका मतलब यह है कि उसके दांत गिरे हुए होंगे।<sup>2</sup> ज़ाहिर में यह आखिरी मतलब ही ज़्यादा मुनासिब मालूम होता है क्योंकि क़ुरआन शरीफ़ पढ़ते रहने से याद रहता है और पढ़ते रहना जुबान और दांतों का अमल है। इसलिए इसकी सज़ा दांतों का न होना ही मुनासिब है। (खुदा ही बेहतर जाने)

एक हदीस में है कि प्यारे नबी स.अ. ने इश्आद फ़रमाया कि मुझ पर मेरी उम्मत के गुनाह पेश किये गये तो मैंने कोई गुनाह इससे बढ़कर नहीं देखा कि किसी को क़ुरआन शरीफ़ की कोई सूरः या आयत आती हो और फिर वह उसे भूल जाए।<sup>3</sup>

**बेनमाज़ियों का हथ्र**

हज़रत अब्दुल्लाह बिन अग्र र.अ. से रिवायत है कि हज़रत रसूले करीम स.अ. ने इश्आद फ़रमाया कि जिसने नमाज़ की पाबंदी न की, इसके लिए नमाज़ न नूर होगी, न दलील होगी, न निजात का सामान होगी और क़ियामत के दिन उसका हथ्र फिरऔन, क़ारून, हामान और उबई बिन खल्फ़ के साथ होगा।<sup>4</sup>

1. मिश्कात शरीफ़

2. लम्आत

3. तिरमिज़ी शरीफ़

4. अहमद व दारमी

## कातिल व मक्तूल<sup>1</sup>

हज़रत अब्दुल्लाह बिन अब्बास रज़ियल्लाहु अन्हुमा से रिवायत है कि हज़रत रसूले करीम ﷺ ने फ़रमाया कि क़ियामत के दिन मक्तूल अपने कातिल को पकड़कर इस तरह लायेगा कि कातिल का माथा और उसका सर मक्तूल के हाथ में होगा और मक्तूल की गरदन की नसों से खून बह रहा होगा। वह अल्लाह के दरबार में अर्ज़ करेगा कि ऐ रब! मुझे इसने क़त्ल किया था, (इसी तरह वह) उसे अर्श के करीब ले पहुंचेगा।<sup>2</sup>

## कातिल की मदद करने वाला

हज़रत अबू हुरैर: र से रिवायत है कि हज़रत रसूले करीम ﷺ ने इर्शाद फ़रमाया कि जिसने किसी मोमिन के क़त्ल में ज़रा-सी कलिमा कहकर भी मदद की हो (क़ियामत के दिन) वह खुदा से इस हाल में मुलाकात करेगा कि उसकी दोनों आंखों के दर्मियान 'आइसुम मिर्रहमतिल्लाह' लिखा होगा। जिसके मानी यह है यह अल्लाह की रहमत से नाउम्मीद है।<sup>3</sup>

## वादा न पूरा करने वाला

हज़रत सईद र से रिवायत है कि हज़रत रसूले करीम र ने इर्शाद फ़रमाया कि क़ियामत के दिन हर गादिर (यानी वादा तोड़ने वाला) के लिए झंडा होगा जो उसके पाख़ाने की जगह पर लगा होगा।<sup>4</sup>

दूसरी रिवायत में है कि आहज़रत र ने इर्शाद फ़रमाया कि जिसका वादा तोड़ना जितना ही बड़ा होगा उतना ही झंडा बुलन्द होगा। इसके बाद फ़रमाया कि ख़बरदार जो जनता का हाकिम बना उसके वादे तोड़ने से बढ़कर किसी का वादा तोड़ना नहीं यानी अगर वह वादा तोड़ेगा तो तमाम पब्लिक उसके निशाने पर आ जाएगी, इसलिए उसका वादा तोड़ना सबसे बड़ा हुआ।<sup>5</sup>

1. जिसे क़त्ल किया जाये

2. तिरमिज़ी व नसाई

3. इब्ने माजा

4. मुस्लिम शरीफ़

5. मिश्कात

## अमीर या बादशाह

हज़रत अबू हुरैर: ॐ फ़रमाते हैं कि हज़रत रसूले करीम ॐ ने इर्शाद फ़रमाया कि जो शख्स भी दस आदमियों का अमीर बना होगा, वह क़ियामत के दिन इस हाल में आयेगा कि उसके हाथ बंधे हुए होंगे। यहां तक कि (अगर उसने अपने मातहतों में इंसान से काम लिया होगा तो) उसे इंसान छुड़ा देगा या (अगर जुल्म का बर्ताव किया होगा तो) उसे जुल्म हलाक कर देगा।<sup>1</sup>

एक हदीस में है कि जो हाकिम भी लोगों के दर्मियान हुक्म करता है। वह क़ियामत के दिन इस हाल में आयेगा कि एक फ़रिश्ते ने उसकी गुद्दी पकड़ रखी होगी। (वह फ़रिश्ता उसको लाकर खड़ा कर देगा और) फिर अपना सर आसमान की तरफ़ उठाकर (अल्लाह के हुक्म का इन्तिज़ार करेगा) सो अगर अल्लाह तआला हुक्म फ़रमाएंगे कि उसको गिरा दे तो वह उसको इतने गहरे गड्ढे में गिरा देगा जिसकी तह में गिरत-गिरते चालीस साल में पहुंचा जाए।<sup>2</sup>

ज़ालिम हाकिम गिराए जाएंगे।

## ज़कात न देने वाला

हज़रत अबू हुरैर: ॐ रिवायत फ़रमाते हैं कि हज़रत रसूल करीम ॐ ने इर्शाद फ़रमाया कि जिसे अल्लाह ने माल दिया और उसने उसकी ज़कात न अदा की तो क़ियामत के दिन उसका माल गंजा सांप बना दिया जाएगा जिसकी आँखों पर उभरे हुए दो नुक्ते होंगे, वह सांप तौक बनाकर उसके गले में डाल दिया जाएगा फिर वह सांप उसके दोनों बांहों को पकड़कर कहेगा कि मैं तेरा माल हूँ। फिर आप ॐ ने यह आयत तिलावत फ़रमाई (जिस में यही मज़मून आया है):

وَلَا يَحْسَبَنَّ الَّذِينَ يَبْخُلُونَ بِمَا أَنَّهُمْ مِنْ فَضْلِهِ هُوَ خَيْرٌ لَّهُمْ بَلْ هُوَ  
شَرٌّ لَّهُمْ سَيُطَوَّقُونَ مَا بَخُلُوا بِهِ يَوْمَ الْقِيَمَةِ

व ला यहसबन्नल्लजी न यब्खलू न बिमा आताहुमुल्लाहु  
मिन फज़िलही हु व खैरल्लहुम। बल हु व शरूल्लहुम। स  
यु तव्वकू न मा बखिलू बिही यौमलकियामः।

‘और जो लोग अल्लाह के दिए हुए में बुख़्त (कंजूसी) करते हैं जो उसने उनको अपने फज़ल से दिया है। वे यह ख़्याल न करें कि यह उनके हक़ में बेहतर है, बल्कि यह उनके लिए वबाल है। उन्हें बहुत जल्द क़ियामत के दिन इस (माल) का तौक़ पहनाया जाएगा, जिसमें उन्होंने कंजूसी की थी।’—बुख़ारी

हज़रत अबू हुरैरः र.ह. से रिवायत है कि हज़रत रसूल करीम स.अ. ने इशार्द फ़रमाया कि सोने-चांदी के जिस मालिक ने इनमें से इनका हक़ (ज़कात) अदा न किया तो जब क़ियामत का दिन होगा तो उसके लिए आग की तख़्तियां बनायी जाएंगी जो दोज़ख़ में तपायी जाएंगी फिर उनसे उनका पहलू और उसका माथा और उसकी पीठ को दाग़ दिया जाएगा। जब भी वे (तख़्तियां ठंडी हो-होकर दोज़ख़ की आग में) वापस कर दी जाएंगी तो फिर बार-बार निकाली जाती रहेंगी (और उनसे दाग़ दिया जाता रहेगा और यह सज़ा) उसको उस दिन में (मिलती रहेगी) जो पचास हज़ार वर्ष का दिन होगा। यहां तक कि सब बन्दों का फ़ैसला कर दिया जाएगा। आख़िरकार वह (इस मुसिबत से निजात पाकर) अपना रास्ता पायेगा जो जन्नत की तरफ़ होगी या दोज़ख़ की तरफ़। मौजूद लोगों में से किसी ने सवाल किया कि या रसूलल्लाह! ऊंटों का हुक्म (भी) इशार्द फ़रमायें। आप स.अ. ने फ़रमाया जो ऊंटों वाला इनमें से इनके हक़ अदा नहीं करता और इनके हकों में से एक हक़ यह भी है कि जिस दिन उनको पानी पिलाये उस दिन उनका दूध भी निकाल ले तो उसको उन ऊंटों के नीचे साफ़ मैदान में लिटा दिया जाएगा। इसके ऊंट ख़ूब मोटेताज़े सबके सब वहां मौजूद होंगे। उनमें से एक बच्चा भी ग़ैर-हाज़िर न होगा। वे ऊंट अपने खुरों से उसको रौदेंगे और अपने मुंहों से उसको काटेंगे। जब उनका पहला गिरोह गुज़र चुकेगा तो बाद का गिरोह उस पर लौटा दिया जाएगा। पचास हज़ार वर्ष के दिन में बन्दों के दर्मियान फ़ैसले होने तक उसको यही सज़ा मिलती रहेगी। फिर वह अपना रास्ता जन्नत की तरफ़ जाएगा या

दोज़ख़ की तरफ़ ।

सवाल किया गया कि या रसूलुल्लाह! बकरियों और गायों का हुक्म भी इर्शाद फ़रमायें। आपने फ़रमाया कि जो गायों का मालिक और बकरियों का मालिक। इनमें से इनका हक़ अदा नहीं करता तो जब क़ियामत का दिन होगा तो उसको साफ़ मैदान में उनके नीचे लिटा दिया जाएगा। इनमें से वहां एक गाय या बकरी ग़ैरहाज़िर न होगी (और) न कोई इनमें मुड़े हुए सींगों की होगी और न कोई बेसींगा की और न कोई टूटे हुए सींगों की। फिर ये गायें और बकरियां उसपर गुज़रेंगी और अपने सींगों से उसको मारती जाएंगी और खुरों से रौंदती जाएंगी। जब इनका पहला गिरोह गुज़र चुकेगा तो आख़िर का गिरोह उसपर लौटा दिया जाएगा। पचास हज़ार वर्ष के दिन में फैसला होने तक उसको यही सज़ा मिलती रहेगी फिर वह अपना रास्ता ज़न्नत की तरफ़ पायेगा या दोज़ख़ की तरफ़।<sup>1</sup>

## क़ियामत के दिन सबसे ज़्यादा भूखे

हज़रत इब्ने उमर र.अ. से रिवायत है कि हज़रत रसूल करीम स.अ. के सामने एक शख्स ने डकार ली। आप ने फ़रमाया कि अपनी डकार कम करो क्योंकि क़ियामत के दिन सबसे ज़्यादा देर तक वही भूखे रहेंगे जो दुनिया में सबसे ज़्यादा देर तक पेट भरे रहते हैं।<sup>2</sup>

## दोगले का हथ

हज़रत अम्मार र.अ. से रिवायत है कि हज़रत रसूले पाक स.अ. ने इर्शाद फ़रमाया कि जो दुनिया में दो चेहरों वाला था (यानी ऐसा शख्स कि इस गिरोह के सामने इसकी तारीफ़ और दूसरों की निंदा (बुराई) करता हो और फिर जब दूसरों में जाए तो उनकी तारीफ़ और उस गिरोह की बुराई करता हो) तो क़ियामत के दिन उसकी जुबान आग की होगी।<sup>3</sup>

1. मुस्लिम शारीफ़

2. मिश्कात शरीफ़

3. मिश्कात

## कनसूई लेने वाला

फरमाया हुजूर अक़दस ﷺ ने कि जिसने बनाकर (यानि अपनी तरफ से गढ़कर) झूठा ख़्वाब ब्यान किया उसे क़ियामत के दिन मजबूर किया जाएगा कि दो जौ के बीच में गिरह लगाये और उनमें हरगिज़ गिरह न लगा सकेगा (इसलिए अज़ाब में रहेगा)। और जिसने किसी गिरोह की बात की तरफ कान लगाये, हालांकि वह सुनाना न चाहते थे तो क़ियामत के दिन उसके कान में सीसा (पिघलाकर) डाला जाएगा और जिसने कोई तस्वीर (जानदार की) बनाई उसे क़ियामत के दिन अज़ाब दिया जाएगा और मजबूर किया जाएगा कि उसमें रूह फूँक कर ज़िंदा करे और वह रूह फूँक न सकेगा।<sup>1</sup>

## ज़िल्लत का लिबास

हज़रत इब्ने उमर رضي الله عنه से रिवायत है कि हज़रत रसूले करीम ﷺ ने इर्शाद फरमाया कि जिसने दुनिया मे शोहरत (धमंड और इतरावे) का लिबास पहना, उसे खुदा क़ियामत के दिन ज़िल्लत का लिबास पहनायेगा।<sup>2</sup>

## ज़मीन हड़पने वाला

इर्शाद फरमाया हुजूर अक़दस ﷺ ने कि जिसने थोड़ी-सी ज़मीन भी बग़ैर हक़ के ले ली, उसको क़ियामत के दिन सातवीं ज़मीन तक धंसा दिया जायेगा।<sup>3</sup>

दूसरी रिवायत में है कि आप ﷺ ने फरमाया कि जिसने जुल्म के तौर पर एक बालिशत ज़मीन भी ले ली उसको अल्लाह तआला मजबूर करेगा कि उसे इतना खोदे कि सातवीं ज़मीन के आख़िर तक पहुंच जाए फिर क़ियामत का दिन ख़त्म होने तक, जब तक कि लोगों में फैसला न हो, वे सातों ज़मीनें उसके गले में तौक़ की तरह डाल दी जाएंगी।<sup>4</sup>

## आग की लगाम

हज़रत अबू हुरैर: رضي الله عنه रिवायत करते हैं कि हज़रत रसूले करीम ﷺ

1. मिश्कात शरीफ

2. अहमद, अबूदाऊद

3. बुख़ारी शरीफ

4. मिश्कात शरीफ

ने इर्शाद फरमाया कि जिससे कोई इल्म की बात पूछी गयी, जिसे वह जानता था और उसने वह छिपा ली तो कियामत के दिन उसके (मुंह में) आग की लगाम दी जाएगी।<sup>1</sup> चूंकि उसने बोलने के वक्त जुबान बंद कर रखी। इसलिए जुर्म के मुताबिक सज़ा तज्वीज़ हुई कि आग की लगाम लगायी गई।

### गुस्सा पीने वाला

हज़रत सहल र अपने बाप हज़रत मुआज़ र से रिवायत फरमाते थे कि नबी करीम स ने फरमाया कि जिसने गुस्सा पी लिया हालांकि वह गुस्से के तकाज़े पर अमल करने की कुदरत रखता था; कियामत के दिन अल्लाह तआला उसको सारी मख़्लूक के सामने बुलाकर अख़्तियार देंगे कि जिस हूर को चाहे, अपने लिए अख़्तियार कर ले।<sup>2</sup>

### हरमैन में वफ़ात पाने वाला

हुज़ूर अक़दस स ने इर्शाद फरमाया कि जो मदीने में ठहरा और उसने मदीने की तकलीफ़ पर सब्र किया। मैं कियामत के दिन उसके लिए गवाह और सिफ़ारिशी हूंगा और जो शख़्स मक्का के हरम या मदीना के हरम में मर गया, उसे अल्लाह कियामत के दिन अमन वालों में उठायेगा।<sup>3</sup>

### जो हज करते हुए मर जाए

हज़रत अब्दुल्लाह बिन अब्बास र से रिवायत है कि एक साहब हज़रत रसूले करीम स के साथ अरफ़ात में ठहरे थे। अचानक सवारी से गिर पड़े, जिससे उनकी गरदन टूट गई। हुज़ूर स ने इर्शाद फरमाया कि उसको बेरी के पत्तों में पके हुए पानी में नहलाओ और उसको इन (इहराम के) ही कपड़ों में कफ़न दो और उसका सिर न ढांको क्योंकि यह कियामत के दिन 'तल्बियः'<sup>4</sup> पढ़ता हुआ उठेगा।<sup>5</sup>

1. अहमद व तिर्मिज़ी

2. तिर्मिज़ी व अबूदाऊद

3. बैहकी

4. हज में जो दुआ अक्सर पढ़ी जाती है, जिसमें बार-बार लबैक आता है उसे तल्बियः कहते हैं।

5. बुखारी शरीफ



## शहीद

हज़रत अबू हुरैर: رضي الله عنه फ़रमाते हैं कि रसूलुल्लाह ﷺ ने इर्शाद फ़रमाया कि अल्लाह की राह में जिस किसी के ज़ख़्म लग गया और अल्लाह ही ख़ूब जानता है कि उसकी राह में किस-किस के ज़ख़्म आया है। (यानी) नीयत का हाल अल्लाह ही ख़ूब जानता है तो वह क़ियामत के दिन उस ज़ख़्म को लेकर इस हाल में आयेगा कि उसका खून बह रहा होगा जिसका रंग खून की तरह होगा और खुशबू मुश्क की तरह होगी।'

## कामिल नूर वाले

हज़रत बुरैदा رضي الله عنه रिवायत फ़रमाते हैं कि हज़रत रसूले करीम ने इर्शाद फ़रमाया कि अंधेरे में मस्जिद जाने वालों को खुशख़बरी सुना दो कि उनको क़ियामत के दिन पूरा नूर इनायत किया जाएगा।

—तिर्मिज़ी

## अज़ान देने वाले

हज़रत मुआविया رضي الله عنه से रिवायत है कि हज़रत रसूले करीम ﷺ ने इर्शाद फ़रमाया कि अज़ान देने वाले क़ियामत के दिन सब लोगों से ज़्यादा लम्बी गरदनों वाले होंगे।

—मुस्लिम

## ख़ुदा के लिए मुहब्बत करने वाले

हुज़ुरे अक़दस ﷺ ने इर्शाद फ़रमाया कि अल्लाह तआला फ़रमाते हैं कि मेरी अज़मत (बड़ाई) की वजह से आपस में मुहब्बत करने वालों के लिए नूर के मिंबर होंगे और नबी व शहीद उन पर रश्क करते होंगे (क्योंकि वे तो बेख़ौफ़ और बेलगाम होकर नूर के मिम्बरों पर बैठे होंगे और नबी व शहीद दूसरों की सिफ़रिश में लगे होंगे।)

—मिशकात शरीफ़

## अर्श के साये में

हज़रत अबू हुरैर: رضي الله عنه से रिवायत है कि हज़रत रसूले करीम ﷺ ने

इर्शाद फरमाया कि सात शख्सों को उस दिन अल्लाह अपने साए में रखेगा जबकि उसके साए के अलावा और किसी का साया न होगा।

- 1) मुसलमानों का इंसान पसंद बादशाह,
- 2) वह जवान, जिसने अल्लाह की इबादत में जवानी गुजारी,
- 3) वह मर्द, जिसका दिल मस्जिद में लगा रहता है। जब वह मस्जिद से निकलता है, जब तक वह वापस न आये (उसका जिस्म बाहर और दिल मस्जिद के अंदर रहता है),
- 4) वे दो शख्स जिन्होंने आपस में अल्लाह के लिए मुहब्बत की। उसी मुहब्बत की वजह से जमा होते हैं और उसी को दिल में रखते हुए जुदा हो जाते हैं।
- 5) वह शख्स जिसने तन्हाई में अल्लाह को याद किया और उसके आंसू बह निकले,
- 6) वह मर्द जिसको खूबसूरत और इज्जतदार औरत ने (बुरे काम के लिए) बुलाया और उसने टका-सा जवाब दे दिया कि मैं तो अल्लाह से डरता हूँ,
- 7) वह शख्स जिसने ऐसे छिपाकर सद्का दिया कि उसके बाएं हाथ को खबर न हुई कि दाहिने हाथ ने क्या खर्च किया।



—बुखारी व मुस्लिम

## नूर के ताज वाले

हज़रत मुआज़ जुहनी र.ह. रिवायत फरमाते हैं कि हज़रत रसूले करीम स.अ. ने इर्शाद फरमाया कि जिसने कुरआन पढ़ा और उसपर अमल किया, क़ियामत के दिन उसके मां-बाप को एक ताज पहनाया जाएगा, जिसकी रौशनी सूरज की उस रौशनी से भी अच्छी होगी जबकि दुनिया के घरों में इस शकल में होती, जिस वक़्त कि सूरज तुम्हारे घरों में मौजूद होता। अब तुम ही बताओ कि जब उसके मां-बाप का यह हाल है तो खुद जिसने उस

पर अमल किया होगा, उसका कैसा रुत्बा होगा ।'

**हलाल कमाने वाला**

हज़रत अबू हुरैर:  से रिवायत है कि हज़रत रसूले करीम  ने इर्शाद फ़रमाया कि जिसने हलाल तरीक़े से इसलिए दुनिया तलब की कि भीख मांगने से बचे और अपने घर वालों पर खर्च करे और अपने पड़ोसी पर रहम करे तो क़ियामत के दिन अल्लाह तआला से वह इस हाल में मुलाक़ात करेगा कि उसका चेहरा चौदहवीं रात की तरह चमकता हुआ होगा और जिसने हलाल तरीक़े से दुनिया इसलिए तलब की कि दूसरों के मुक़ाबले में ज़्यादा जमा कर ले और दूसरों पर फ़ख़ करे और दिखावा करे तो खुदा से इस हाल में मुलाक़ात करेगा कि अल्लाह तआला उसपर गुस्सा होगा ।<sup>१</sup>

—मिशक़ात

**रिश्ते-नाते काम न आयेंगे**

उस दिन हर आदमी सिर्फ़ अपने बचाव की फ़िक्र में होगा । कोई किसी के काम न आयेगा । एक दूसरे से भागेगा । बहुत-सी आयतों में इन्हीं बातों का एलान फ़रमाया गया है । सूर: लुक़मान में इर्शाद है :

وَإِخْشَوْا يَوْمًا لَا يَجْزِي وَالِدٌ عَنْ وَلَدِهِ وَلَا مَوْلُودٌ هُوَ جَارٍ عَنْ وَالِدِهِ  
شَيْئًا

वख़्शौ यौमल्ला यज्ज़ी वालिदुन औँव ल दिही वला मौलूदुन  
हु व जाज़िन औँवालिदिही शैआ ।

‘उस दिन से डरो जिस दिन न बाप बेटे का बदला चुकायेगा, न बेटा ही बाप की तरफ़ से कोई मुतालबा (मांग) अदा कर सकेगा ।’

क़ियामत के दिन बड़ा बिखराव होगा । दुनिया की कुछ दिनों की

1. अहमद, अबूदाऊद

2. यह बात ध्यान देने की है कि फ़ख़ करने के लिए हलाल कमाने वाले के हक़ में यह धमकी है । पस जो लोग इस मक़सद के लिए हराम कमाते हैं, उनका क्या बनेगा? फ़अ्तबिरू या उलिल् अब्सार ।

जिंदगी से (जिस में नाते-रिश्तेदार काम आते हैं) धोखा खाकर बेवकूफी से यह समझना कि क़ियामत में भी ये लोग काम आयेंगे, नादानी है। सूरः मुमिनून में फ़रमाया :  
 فَإِذَا نَفَخَ فِي الصُّورِ فَلَا أَنْسَابَ بَيْنَهُمْ وَلَا يَتَسَاءَلُونَ :

फ़ इज़ा नुफ़ि ख़ फ़िस्सूरि फ़ ला अन्सा ब बै नहुम वला य  
 त साअलून।

‘जब सूर फूँका जा चुकेगा तो उस दिन उनके दर्मियान रिश्ते-नाते न रहेंगे और न कोई किसी को पूछेगा।’

सूरः अ ब स में फ़रमाया :

يَوْمَ يَقْرَأُ الْمَرْءُ مِنْ أَخِيهِ وَأُمِّهِ وَأَبِيهِ وَصَاحِبَتِهِ وَبَنِيهِ

यौ म यफ़िरुल मर्अ मिन अख़ीहि व उम्मिही व अबीहि व  
 साहिबतिही व बनीह।

यानी ‘क़ियामत के दिन इंसान अपने भाई से और मां-बाप से और बीवी से और बेटों से सबसे भागेगा।’

यानी किसी के साथ हमदर्दी और मदद तो दूर की बात। वह अपने ऐसे करीबी रिश्तेदारों तक से दूर भागेगा।

दोस्त दुश्मन हो जाएंगे

क़ियामत के दिन बस नेक अमल ही काम आयेंगे। इंसान को सबसे ज़्यादा भरोसा अपने रिश्तेदारों पर होता है। ऊपर की आयतों से यह बात मालूम हुई कि इंसान अपने रिश्तेदारों से दूर भागेगा। उनके बाद नम्बर दोस्तों और हमदर्दों का आता है। उनके बारे में अल्लाह का इर्शाद है :

وَلَا يَسْتَلْ حَمِيمٌ حَمِيمًا يُضَرُّوهُمْ

व ला यस अलु हमीमुन हमीमैयुबस्सरु नहुम।

—सूरः मअ़ारिज

यानी 'न दोस्त दोस्त को पूछेगा, हालांकि (वे एक दूसरे को) दिखाई दे रहे होंगे और फरमाया :

الْأَحْيَاءُ يَوْمَئِذٍ بِغُضُّهُمْ لِبَعْضٍ عَدُوٌّ إِلَّا الْمُتَّقِينَ ○

अल-अखिल्लाउ यौ म इज़िम बअज़ुहुम लिबअज़िन अदुव्वुन  
इल्लल मुत्तकीन ।  
—जुष्कफ़

'यानी उस दिन दुनिया के दोस्त एक-दूसरे के दुश्मन बने हुए होंगे ।  
हां! परहेज़गारों की दोस्ती उस वक़्त भी कायम रहेगी ।

रिश्वत में सारी दुनिया देने को तैयार होंगे

सूर: मअरिज में फरमाया :

يَوْمَ الْمُجْرِمُ لَوْ يَفْتَدِي مِنْ عَذَابِ يَوْمِئِذٍ بَنِيهِ ○ وَصَاحِبِهِ وَآخِيهِ ○  
وَفَصِيلَتِهِ الَّتِي تُؤْوِيهِ ○ وَمَنْ فِي الْأَرْضِ جَمِيعًا ثُمَّ يُنْجِيهِ ○ كَلَّا ○

यवदुल मुज़रिमु लौ यफ़्तदी मिन अज़ाबि यौ म इज़िम  
बिबनीह । व साहिबतिही व अखीह । व फसीलतिहिल्लती  
तुअ्वीह । व मन फ़िल अर्जि जमीअन सुम्म म युन्जीह,  
कल्ला ।

'मुज़रिम चाहेगा (किसी तरह) अपनी सज़ा के बदले में अपनी औलाद को, बीवी को, भाई को, यहां तक कि अपना सारा कुन्बा, जिसके साथ रहता था, बल्कि ज़मीन में जो कुछ है वह सब (रिश्वत के तौर पर) दे दे और फिर उसे छुटकारा मिल जाए ।'

(लेकिन) हरगिज़ ऐसा न होगा । कियामत के दिन अपने बदले में रिश्तेदार-नातेदार, माल व दौलत, बल्कि सारी ज़मीन देकर जान छुड़ाने तक के लिए इंसान राज़ी होगा मगर वहां आमाँल के सिवा कुछ पास भी न होगा । अज़ीज़ व रिश्तेदार क्यों किसी के बदले उस दिन की मुसीबत में पड़ना पसंद करेंगे । मान भी लीजिए अगर किसी के पास कुछ हो और कोई किसी की

तरफ़ से अपनी जान के बदले में देने को तैयार भी हो जाए तो कुबूल न होगा। सूर: आले इम्रान में फ़रमाया :

إِنَّ الَّذِينَ كَفَرُوا وَمَاتُوا وَهُمْ كُفَّارًا فَلَنْ يُّقْبَلَ مِنْ أَحَدِهِمْ مِلٌّ  
الْأَرْضِ ذَهَبًا وَلَوِ افْتَدَى بِهِ.

इन्नल्लज़ी न क फ़ रू व मातू व हुम कुफ़्फ़ारुन फ़लैयुक्ब ल  
मिन अ ह दिहिम मिलुउल् अर्ज़ि ज़ ह बाँ व लविफ़तदा बिः ।

‘बेशक जिन लोगों ने कुफ़्र किया और कुफ़्र की हालत में मर गये सो उनमें से किसी का ज़मीन भर कर सोना भी न लिया जाएगा भले ही अपनी जान के बदले देना चाहे ।’

अल्लाहु अकबर! कैसी परेशानी और मजबूरी और बेकसी की हालत होगी ।

दुनिया में दोबारा आने की दख्खास्त

सूर: अलिफ़-लाम-मीम सज्दा में फ़रमाया :

وَلَوْ تَرَىٰ إِذَا الْمُجْرِمُونَ نَاكِسُوا رُءُوسِهِمْ عِنْدَ رَبِّهِمْ رَبَّنَا أَبْصَرْنَا  
وَسَمِعْنَا فَارْجِعْنَا نَعْمَلْ صَالِحًا إِنَّا مُوقِنُونَ

व लौ तरा इज़िल मुज़िमू न नाकिसू रुऊसिहिम इन द  
रब्बिहिम । रब्बना अब्सरना व समिअ़ना फ़र्जिअ़ना नअ़मल  
सालिहन इन्ना मूकिनून ।

‘और अगर तुम वह वक़्त देखो जबकि मुज़िम अपने परवरदिगार के सामने सिर झुकाये हुए (कह रहे) होंगे कि ऐ हमारे माबूद! हमने देख लिया और सुन लिया । हमें आप दुनिया में लौटा दीजिए । हम नेक काम करेंगे । अब हमें यकीन आ गया । उस वक़्त अजीब मंज़र देखोगे ।’

लेकिन एक तो इन्हें दोबारा दुनिया में भेजा नहीं जाएगा और अगर भेज भी दिया जाए तो फिर नाफ़रमानी करेंगे । चुनांचे फ़रमाया :

وَلَوْ رُدُّوْا لَعَادُوْا اِلَآ مَا نَهَوْا عَنْهُ وَاِنَّهُمْ لَكَاذِبُوْنَ ۝

व लौ रुद्धू ल आदू लिमानुहू अन्हू व इन्हुम ल काजिबून ।

—सूर: अन्आम

‘अगर उन्हें लौटा दिया जाए तो फिर वे गुनाह करेंगे जिससे मना किया गया है। बेशक ये बड़े झूठे हैं।’

सरदारों पर लानत

सूर-सबा में फरमाया :

وَلَوْ تَرَىٰ اِذَا الظَّالِمُوْنَ مَوْقُوْفُوْنَ عِنْدَ رَبِّهِمْ يَرْجِعُ بَعْضُهُمْ اِلَىٰ بَعْضٍ  
نَ الْقَوْلِ يَقُوْلُ الَّذِيْنَ اسْتَضَعِفُوْا لِلَّذِيْنَ اسْتَكَبَرُوْا لَوْلَا اَنْتُمْ لَكُنَّا  
مُؤْمِنِيْنَ، قَالَ الَّذِيْنَ اسْتَكَبَرُوْا لِلَّذِيْنَ اسْتَضَعِفُوْا اَنْحَنُ صَدَدًا كُمْ عَنِ  
الْهُدٰى بَعْدَ اِذْ جَآءَكُمْ بَلْ كُنْتُمْ مُّجْرِمِيْنَ وَقَالَ الَّذِيْنَ اسْتَضَعِفُوْا  
لِلَّذِيْنَ اسْتَكَبَرُوْا بَلْ مَكْرُ اللَّيْلِ وَالنَّهَارِ اِذْ تَاْمُرُوْنَآ اَنْ نَّكْفُرَ بِاللّٰهِ  
وَنَجْعَلَ لَهٗ اٰنْدَادًا

व लौ तरा इज़िज़्ज़ालिमू न मौकूफू न इन्द रब्बिहिम यर्जिउ  
बअज़ुहुम इला बअज़ि-निल-कौल । यकूलुल्लज़ी नस तुज़इफू  
लिल्लज़ी नस्तकबरु लौ ला अन्तुम ल कुन्ना मुअ्मिनीन  
कालल्लज़ी नस्तक्बरु लिल्लज़ीनस्तुज़ इफू अ नहनु  
सद्दनाकुम अनिल हुदा बअद इज़ जा अ कुम बल कुन्तुम  
मुजिमीन । व कालल्लज़ीनस्तुज़ इफू लिल्लज़ी नस्तकबरु  
बल मक्रुल्लैलि वन्नहारि इज़ तअमुरुनना अन नक्फु र  
बिल्लाहि व नज़अ ल लहू अन्दादा ।

‘काश! तुम वह वक़्त देखो जब ज़ालिम अपने परवरदिगार के पास खड़े हुए एक दूसरे पर बात टाल रहे होंगे जो लोग दुनिया में छोटे समझे जाते थे, उन लोगों से कहेंगे जो दुनिया में बड़े समझे जाते थे। अगर तुम न होते, तो हम यकीनन मोमिन होते। (यह सुनकर) बड़े लोग छोटों से कहेंगे कि क्या

हमने तुमको हिदायत से रोका था। जब तुम्हारे पास हिदायत आयी थी बल्कि तुम खुद मुज्रिम हुए। वे बड़ों को जवाब देंगे, बल्कि तुम्हारे रात-दिन के फरेब और चालबाज़ियों ने ही (हमें गुमराह किया) जब तुम हमें अल्लाह पाक के साथ कुफ़्र करने और उसके साथ शरीक ठहराने का हुक्म देते थे।'

इन आयतों में बातिल के सरदारों और कुफ़्र व शिर्क के लीडरों और उसकी बात पर चलने वालों की आपस में जो बहस क़ियामत के दिन अल्लाह के दरबार में होगी, उसको नक़ल फ़रमाया है। छोटे कहेंगे कि लीडरो! तुमने हमारा नास मारा और खुदा से बागी किया। लीडर कहेंगे कि हमने कब तुमको कुफ़्र व शिर्क पर मजबूर किया और कब तुम्हारा हाथ पकड़कर रोका। तुमने ख़ुद ही कुफ़्र किया था मगर तुम्हारी चालों और धोखेबाज़ियों ने हमको हक़ मानने और अल्लाह के रसूलों की पैरवी से रोके रखा। सूर: साफ़फ़ात में फ़रमाया :

وَأَقْبَلَ بَعْضُهُمْ عَلَىٰ بَعْضٍ يَتَسَاءَلُونَ ۚ قَالُوا إِنَّا كُنْتُمْ تَأْتُونَنَا  
عَنِ الْيَمِينِ ۚ قَالُوا بَلْ لَمْ تَكُونُوا مُؤْمِنِينَ ۚ وَمَا كَانَ لَنَا عَلَيْكُمْ  
مِنْ سُلْطَانٍ بَلْ كُنْتُمْ قَوْمًا طَافِينَ ۚ فَحَقَّ عَلَيْنَا قَوْلُ رَبِّنَا إِنَّا  
لَذَآئِقُونَ ۚ فَأَغْوَيْنَاكُمُ إِذَا كُنَّا غُورِينَ ۚ

व अक़ ब ल बअज़ुहुम अला बअज़िं य त साअलून। क़ालू  
इन्नकुम कुन्तुम तअतूनना अनिल यमीन। क़ालू बल लम  
तकूनू मुअ्मिनीन। व मा का न लना अलैकुम मिन  
सुल्तानिन बल कुन्तुम कौमन तागीन। फ़ हक्क़ अलैना कौलु  
रब्बिना इन्ना लज़ाइकून। फ़ अग्वैनाकुम इन्ना कुन्ना गावीन।

‘और एक दूसरे की तरफ़ मुतवज्जह होकर जवाब व सवाल करने लगेंगे जो ताबे (मातहत) थे वे अपने लीडरों से कहेंगे कि हमारे पास तुम्हारा आना बहुत ज़ोर से हुआ करता था। लीडर कहेंगे बल्कि तुम खुद ही ईमान नहीं लाये थे और हमारा तुम पर कोई ज़ोर तो था ही नहीं बल्कि तुम खुद ही सरकशी किया करते थे। सो हम सब पर तुम्हारे रब की बात साबित हो गयी कि हमको



मजा चखना है। तो हमने तुमको बहकाया। हम खुद ही गुमराह थे।'

छोटे लोग और जनता अपने लीडरों और सरदारों पर इल्जाम रखेंगे कि तुमने हमारा नास खोया और बड़े ज़ोर-शोर से तुम हमारे पास आते और तक़रीरों (भाषणों), तहरीरों (लेखों) से हम पर ज़ोर डालते और बातिल (असत्य) की तरफ़ बुलाते और हक़ के मानने से रोकते थे। लीडर जवाब में कहेंगे कि हमारा तुम पर क्या ज़ोर था। जो तुम्हारे दिल में ईमान न घुसने देते। तुम खुद ही अक्ल व इंसान की हद से निकल गए कि बेग़रज़ नसीहत करने वालों का कहना न माना और हमारे बहकावे में आये। समझ से और अंजाम को सोचते हुए काम लेते तो हमारी बातों पर कान न धरते। खुदा के सच्चे पैग़म्बरों और कासीदों की बातों से क्यों मुंह मोड़ते? हम तो खुद ही गुमराह थे। गुमराह से और क्या उम्मीद हो सकती है? वह तो गुमराह ही करेगा। अब क्या बन सकता है। अब हमको और तुमको अज़ाब चखना है। आगे फ़रमाया :

فَإِنَّهُمْ يَوْمَئِذٍ فِي الْعَذَابِ مُشْتَرِكُونَ إِنْ كَذَّبْتُمْ فَتَعْلَمُ بِالْمُجْرِمِينَ  
إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ وَيَقُولُونَ ءَإِنَّا  
لَنَارِكُوا إِلَهًا لَّهَذَا شَاعِرٌ مُّجْنُونٌ

फ़ इन्नहुम यौ म इज़िन फ़िल अज़ाबि मुश्तरिकून। इन्ना कज़ालि क नफ़अलु बिल मुज़रिमीन। इन्नहुम कानू इज़ा क़ी ल लहुम ला इला ह इल्लल्लाहु यस्तक्बिरु न व यकूलू न अ इन्ना लतारिकू आलिहतिना लिशाइरिम मज़नून।

‘सो वे सब उस दिन अज़ाब में शरीक हों। हम मुज़्रिमों के साथ ऐसा ही करते हैं। दुनिया में जब उनसे ‘ला इला ह इल्लल्लाह’ कहा जाता तो घमंड करते और यों कहते थे। क्या हम छोड़ देंगे अपने माबूदों को, एक शायर दीवाना के कहने से।’

लीडर हों या जनता, जिसने भी ‘ला इला ह इल्लल्लाह’ से इंकार किया और खुदा को माबूद मानने को अपनी शान के ख़िलाफ़ समझा और

खुदा के रसूल को झुठलाया और शायर व दीवाना बताया। ऐसे लोग सब ही अज़ाब में डाले जाएंगे। यह न होगा कि सिर्फ़ गुमराह करने वाले लीडरों को अज़ाब हो और उनके रास्ते पर चलने वाली जनता छोड़ दी जाए।

## लीडरों की बेज़ारी

सूर: बकर: में फ़रमाया :

إِذْ تَبَرَّءَ الَّذِينَ اتَّبَعُوا مِنَ الَّذِينَ اتَّبَعُوا وَرَأَوُا الْعَذَابَ وَتَقَطَّعَتْ بِهِمُ  
الْأَسْبَابُ ۝

इज़ तबर्अल्लज़ी नत्तबिऊ मिनल्लज़ी नत्तबऊ व र अ वुल  
अज़ा ब व तकत्तअत बिहिमुल अस्बाब।

‘जिनके कहने पर दूसरे चलते थे। जब वे इनसे साफ़ बेज़ारी ज़ाहिर करेंगे जिन्होंने उनका कहा माना था और अज़ाब को देख लेंगे और उनके तअल्लुकात आपस में टूट जाएंगे।’

क़ियामत के दिन गुमराही के लीडर और कुफ़्र के सरदार अपने लोगों से बेज़ारी ज़ाहिर करेंगे और कोई मदद न करेंगे और न मदद कर सकेंगे। उस वक़्त उनकी बात पर चलने वालों और उनकी कुफ़्र व बातिल की तज्वीज़ों और प्रस्तावों पर हाथ उठाने वालों लीडरों पर जो गुस्सा आएगा, ज़ाहिर है। इसी आयत के आगे लोगों की परेशानी और शर्मिंदगी का ज़िक्र फ़रमाते हुए अल्लाह जल्ल ल शानुहू ने फ़रमाया :

وَقَالَ الَّذِينَ اتَّبَعُوا لَوْ أَنَّ لَنَا كَرَّةً فَنَتَبَرَّأَ مِنْهُمْ كَمَا تَبَرَّءُوا مِنَّا  
كَذَلِكَ يُرِيهِمُ اللَّهُ أَعْمَالَهُمْ حَسَرَاتٍ عَلَيْهِمْ وَمَا هُمْ بِخَارِجِينَ  
مِنَ النَّارِ۔

व कालल्लज़ी नत्त ब ऊ लौ अन्न न लना कर्तन फ न त  
बर् अ मिनुहुम कमा तबर्ऊ मिन्ना क ज़ालि क युरीहुमुल्लाहु  
अअमालहुम ह स रातिन अलैहिम व मा हुम बिखारिजी न  
मिनन्नार।

‘(और इन झूठे लीडरों के) लोग कहेंगे कि किसी तरह एक बार ज़रा हमको दुनिया में जाना मिल जाए तो हम भी उनसे साफ़ अलग हो जाएं। जैसा ये हमसे (इस वक़्त) साफ़ अलग हो गए और उनको दोज़ख़ से निकलना नसीब न होगा।’

क़ुरआन करीम ने साफ़ खोल कर मैदाने हश्र के वाक़िए ब्यान फ़रमाये हैं। क्या ठिकाना है हमदर्दी और भलाई चाहने का। बदकिस्मत हैं जो उसकी दावत पर कान नहीं धरते और उसकी खुली निशानियों से नसीहत हासिल नहीं करते!

## हश्र के मैदान में प्यारे नबी ﷺ के बुलन्द मर्तबे का जुहर

शिफ़ाअते कुबरा, मक़ामे महमूद, उम्मत मुहम्मदिया की बड़ाई

हज़रत अबू सईद खुदरी र रिवायत फ़रमाते हैं कि आहज़रत सैयदे आलम र ने इश्आद फ़रमाया कि क़ियामत के दिन आदम की तमाम औलाद का मैं सरदार हूंगा (यानी सरदार होना सब पर साफ़ हो जाएगा। गो हकीक़त मैं सरदार अब भी आप ही हैं) और मैं इस पर फ़ख़्र नहीं करता हूं (बल्कि यह ब्यान हकीक़त और नेमत का इज़हार है); और मेरे हाथ में हम्द का झंडा होगा और मैं इस पर फ़ख़्र नहीं करता हूं; और उस दिन हर बनी आदम और उनके अलावा सब नबी मेरे झंडे के नीचे होंगे और ज़मीन में सबसे पहले मैं जाहिर हूंगा।<sup>1</sup>

—तिर्मिज़ी

दूसरी रिवायत में है कि आहज़रत सैयदे आलम र ने फ़रमाया कि जब क़ियामत का दिन होगा तो मैं नबियों के आगे-आगे हूंगा और उन पर ख़तीब<sup>2</sup> और शफ़ाअत करने वाला हूंगा यह बग़ैर फ़ख़्र के ब्यान कर रहा हूं।

—तिर्मिज़ी

हज़रत अबू हुरैर: र रिवायत फ़रमाते हैं कि एक दावत में हम

रसूलुल्लाह ﷺ के साथ थे। एक दस्त (बकरी का) आप ﷺ की खिदमत में पेश किया गया। आप ﷺ को दस्त पसन्द था। उसमें से आप ﷺ ने अपने मुबारक दांतों से थोड़ा-सा खाया और उस वक्त इर्शाद फ़रमाया कि क़ियामत के दिन मैं सब इंसानों का सरदार हूंगा। तुमको मालूम है इसके (ज़ाहिर होने) की क्या शक़ल होगी? फिर खुद ही जवाब में इर्शाद फ़रमाया कि एक ही मैदान में अल्लाह तआला तमाम अगलों-पिछलों को जमा फ़रमाएंगे; देखने वाला सबको देखेगा और पुकारने वाला सब को सुनायेगा और सूरज उनसे क़रीब होगा। इसलिए लोगों को ऐसी घुटन और बेचैनी होगी जो ताक़त और बर्दाशत से बाहर होगी।

इस घुटन और बेचैनी की वजह से लोग (आपस में) कहेंगे कि जिस हाल और जिस मुसीबत में तुम हो, ज़ाहिर है क्या किसी ऐसे (बुजुर्ग) शख्स को नहीं खोजते जो तुम्हारे रब के दरबार में सिफ़ारिश कर दे। फिर कुछ से कहेंगे कि तुम्हारे बाप आदम ﷺ इसके अह्ल (क़ाबिल) हैं, उनसे अर्ज़ करो। चुनांचे उनके पास आकर कहेंगे कि ऐ आदम! आप अबुल बशर<sup>1</sup> हैं। अल्लाह ने फ़रिश्तों को हुक्म दिया तो उन्होंने आपको सज़्दा किया और आपको जन्नत में ठहराया। क्या आप अपने रब से हमारे लिए सिफ़ारिश नहीं कर देते? आप देखते नहीं हैं, हम किस मुसीबत और परेशानी में हैं? हज़रत आदम ﷺ फ़रमायेंगे, यकीन जानो कि मेरे रब को आज इस क़दर गुस्सा है कि इससे पहले न कभी हुआ और न इसके बाद कभी हरगिज़ इतना गुस्सा होगा और यह हकीक़त है कि मेरे रब ने मुझे पेड़ (के पास जाने) से रोका था जिसकी मुझसे नाफ़रमानी हो गयी? नफ़्सी-नफ़्सी-नफ़्सी (मुझे अपनी ही फ़िक्र है)। तुम लोग मेरे आलावा किसी दूसरे के पास चले जाओ। ऐसा करो कि नूह ﷺ के पास पहुंचो (और उनसे दरख़्वास्त करो) इसलिए लोग हज़रत नूह ﷺ के पास पहुंचेंगे और अर्ज़ करेंगे कि आप ज़मीन वालों की तरफ़ (कुम्फ़ार को ईमान की दावत देने के लिए) सबसे पहले रसूल थे। अल्लाह ने आपको शुक्रगुज़ार बन्दा फ़रमाया है। क्या आप नहीं देख रहे हैं कि हम किस मुसीबत में हैं और हमारा क्या बुरा हाल बना हुआ है? क्या

1. इन्सानों के बाप

आप अपने रब के दरबार में हमारे लिए सिफ़ारिश नहीं कर देते? हज़रत नूह عليه السلام जवाब में फ़रमायेंगे, यकीन जानो मेरे रब को आज इतना गुस्सा है कि कभी ऐसा गुस्सा न इससे पहले हुआ और न हरगिज़ कभी इसके बाद होगा और यह सच है कि मैंने अपनी क़ौम के लिए बददुआ की थी (मुझे इस पर पकड़े जाने का डर है) नफ़्सी-नफ़्सी-नफ़्सी। तुम लोग मेरे अ़लावा किसी और के पास पहुंच जाओ। ऐसा करो कि इब्राहीम عليه السلام के पास जाओ।

इसके बाद लोग हज़रत इब्राहीम عليه السلام के पास आएंगे और उनसे अर्ज़ करेंगे कि आप अल्लाह के नबी और ज़मीन वालों में से (चुने हुए) अल्लाह के दोस्त हैं। हमारे लिए अपने रब के सामने सिफ़ारिश फ़रमा दीजिए। आप देख ही रहे हैं कि हमारा क्या हाल बना हुआ है? हज़रत इब्राहीम عليه السلام उनको जवाब देंगे। यकीन जानो, मेरे रब को आज इस क़दर गुस्सा है कि न कभी ऐसा गुस्सा इससे पहले हुआ, न हरगिज़ कभी इसके बाद होगा और यह सच है कि मैंने तीन झूठ<sup>1</sup> बोले थे (गो दीनी मस्तहत और दीनी ज़रूरत से हुए थे, लेकिन ख़ौफ़ है कि कहीं मेरी पकड़ न हो जाए) यह फ़रमा कर उन तीन मौकों का ज़िक्र फ़रमाया, जिनमें उनसे झूठ निकला था। (आखिर में हज़रत इब्राहीम عليه السلام फ़रमायेंगे) नफ़्सी-नफ़्सी-नफ़्सी (तुम मेरे अ़लावा किसी और के पास चले जाओ)। ऐसा करो तुम मूसा عليه السلام के पास पहुंचो।

चुनांचे लोग हज़रत मूसा عليه السلام के पास आएंगे और उनसे अर्ज़ करेंगे कि ऐ मूसा! आप अल्लाह के रसूल हैं। आपको अल्लाह ने अपने पैग़ामों के ज़रिए और अपने साथ हमकलामी (बात करने) के ज़रिए लोगों पर फ़जीलत दी। आप अपने रब के सामने हमारी सिफ़ारिश कर दीजिए, आप देख रहे हैं कि हमारा कैसा हाल बना हुआ है। हज़रत मूसा عليه السلام जवाब देंगे कि यकीन जानो कि मेरे रब को आज इस क़दर गुस्सा है कि ऐसा गुस्सा इससे

1. जिन तीन झूठों का ज़िक्र इस हदीस पाक में है। उनकी कैफ़ियत (अवस्था) ज़रूरत व मस्तहत दूसरी रिवायत में ज़िक्र हुई है। ऐसे मौकों पर झूठ बोलना मना नहीं है। लेकिन हज़रत इब्राहीम ख़लीलुल्लाह अपने बुलंद मर्तबे की वजह से ख़ौफ़ करेंगे कि गो जायज़ था, मगर झूठ तो था। ख़लीलुल्लाह से उसका होना शायद पकड़ में आये, जिनके रुबे हैं सिवा, उनको सिवा मुश्किल है।

पहले न हुआ, न हरगिज़ इसके बाद कभी होगा। यह सच है कि मैंने एक शख्स को क़त्ल किया था जिसके क़त्ल करने का (खुदा की तरफ़ से) मुझे हुक्म न था।<sup>1</sup> नफ़्सी-नफ़्सी-नफ़्सी, तुम लोग मेरे अलावा किसी और के पास जाओ। ऐसा करो कि ईसा عليه السلام के पास पहुंचो।

चुनांचे लोग हज़रत ईसा عليه السلام के पास जाएंगे और उनसे अज़र्ज करेंगे कि ऐ ईसा! आप अल्लाह के रसूल हैं और उसका कलिमा हैं जिसे अल्लाह ने मरयम तक पहुंचाया और अल्लाह की तरफ़ से रूह हैं। आपने गहवारा में लोगों से बात की (ये आप के फ़ज़ाइल हैं) अपने पालनहार के दरबार में हमारी सिफ़ारिश फ़रमा दीजिये। आप देख ही रहें हैं कि हमारा क्या बुरा हाल बना हुआ है? वह फ़रमाएंगे कि यकीन जानो मेरे रब को आज इतना गुस्सा है कि ऐसा गुस्सा न इससे पहले हुआ, न हरगिज़ कभी इसके बाद होगा।<sup>2</sup>

यहां पहुंचकर प्यारे नबी ﷺ ने हज़रत ईसा عليه السلام की किसी 'भूल' का ज़िक्र नहीं फ़रमाया जिसे याद करके वह सिफ़ारिश का उज़्र करेंगे (बल्कि इसके बाद यह फ़रमाया कि हज़रत ईसा عليه السلام फ़रमायेंगे) नफ़्सी-नफ़्सी-नफ़्सी (और यह फ़रमायेंगे कि) मेरे अलावा किसी और के पास चले जाओ, ऐसा करो कि मुहम्मद ﷺ के पास पहुंचो।

आंहज़रत सैयदे आलम ﷺ ने फ़रमाया कि अब मेरे पास लोग आयेंगे और कहेंगे कि ऐ मुहम्मद ﷺ! आप अल्लाह के रसूल हैं और नबियों के आखिरी नबी हैं और अल्लाह ने आप का सब कुछ बख़्श दिया। अपने रब के दरबार में आप हमारे लिए सिफ़ारिश फ़रमा दीजिए। आप देख ही रहे हैं

1. हज़रत मूसा عليه السلام ने एक दिन देखा कि दो आदमी आपस में लड़ रहे हैं। एक उनकी कौम का था और दूसरा दुश्मनों की कौम से था। हज़रत मूसा عليه السلام की कौम वाले ने उनसे मदद चाही। इसलिए आपने उस आदमी को एक धूँसा मार दिया जो उनकी कौम वाले पर जुल्म कर रहा था। मारा तो था सज़ा के लिए, तबीह करने के लिए। मगर हुक्म खुदा का ऐसा हुआ वह मर गया। हज़रत मूसा عليه السلام शर्मिदा हुए। अल्लाह तआला से माफ़ी मांगी। अल्लाह तआला ने माफ़ कर दिया इसी किस्से की तरफ़ इशारा है।

2. दूसरी रिवायत में है कि इस मौके पर हज़रत ईसा عليه السلام शफ़ाअत न कर सकने की वजह यह ब्यान फ़रमायेंगे अल्लाह से परे मेरी इबादत की गयी।

कि हम किस बदहाली में हैं।

इसलिए मैं रवाना हो जाऊंगा और अर्श के नीचे आकर अपने रब के लिए सज्दा में पड़ जाऊंगा। फिर अल्लाह तआला मुझपर अपनी वे तारीफें और वह बेहतरीन सना (गुणगान) खोलेंगे जो मुझ से पहले किसी पर न खोली गयी थी। फिर अल्लाह का इर्शाद होगा कि ऐ मुहम्मद! सर उठाओ और मांगो। तुम्हारा सवाल पूरा किया जाएगा। सिफारिश कुबूल की जाएगी। चुनांचे मैं सर उठाऊंगा और (अल्लाह के दरबार में) अर्ज करूंगा कि ऐ रब! मेरी उम्मत पर रहम फरमा, ऐ रब! मेरी उम्मत पर रहम फरमा। ऐ रब! मेरी उम्मत के उन लोगों को जिन पर कोई हिसाब नहीं है, जन्नत के दरवाजों में से दाएं दरवाजे से दाखिल कर दे और उस दरवाजे के अलावा दूसरे दरवाजों में भी वे साझी हैं (यानी उनको यह भी इख्तियार है कि इस दरवाजे के अलावा दूसरे दरवाजों से दाखिल हो जाए) इसके बाद आहज़रत ﷺ ने इर्शाद फरमाया कि कसम उस ज़ात की, जिसके कब्जे में मेरी जान है, जन्नत के दरवाजों (की इतनी बड़ी चौड़ाई है कि उन) के दोनों किनारों के दर्मियान जो फासला है, वह इतना लम्बा है कि जितना मक्का और हिज़्र के दर्मियान का रास्ता है या (फरमाया कि जैसे) मक्का और बसरा के दर्मियान का रास्ता है।—अतर्गीब वत्तर्हीब (बुखारी व मुस्लिम)

दूसरी रिवायत में है (जिसे रिवायत करने वाले हज़रत अनस र.ह. हैं) कि आहज़रत र.ह. ने शफ़ाअत का वाकिया ब्यान फरमा कर यह आयत तिलावत फरमाई : **عَسَىٰ أَن يَبْعَثَكَ رَبُّكَ مَقَامًا مَّحْمُودًا**

असा एं यब् अ सं क रब्बु क मक़ामम महमूदा।

(क़रीब है कि आप का रब आपको मक़ामे महमूद में खड़ा करेगा)

फिर फरमाया कि यह मक़ामे महमूद है जिसका वादा (अल्लाह तआला ने) तुम्हारे नबी र.ह. से किया है।

—बुखारी व मुस्लिम

**उम्मतें मुहम्मदिया की पहचान**

हज़रत अबुदुर्दा र.ह. ने फरमाया कि आहज़रत सैयदे आलम र.ह. से

एक आदमी ने पूछा : ऐ अल्लाह के रसूल! आप (क़ियामत के दिन) सारी उम्मत से लेकर आप की उम्मत तक दुनिया में आयी थी, अपनी उम्मत को कैसे पहचानेंगे? इसके जवाब में आप ﷺ ने इर्शाद फ़रमाया कि वुजू के असर से उनके चेहरे रौशन होंगे और हाथ और पांव सफ़ेद होंगे। इनके अलावा और कोई इस हाल में न होगा। और मैं उनको इस तरह भी पहचानूंगा कि उनके आमालनामे उनके दाहिने हाथ में दिए जाएंगे और इस तरह भी उनको पहचानूंगा कि उनकी ज़ुर्रियत<sup>2</sup> उनके आगे दौड़ती होगी।

## हौज़े कौसर

हश्त्र के मैदान में बड़ी भारी तादाद में हौज़ होंगे। आहंज़रत सैयदे आलम ﷺ ने फ़रमाया कि हर नबी का एक हौज़ होगा और सब नबी आपस में इस पर फ़ख़्र करेंगे कि किस के पास पीने वाले ज़्यादा आते हैं (हर नबी के हौज़ से उसके उम्मती पानी पीएंगे) और मैं उम्मीद करता हूँ कि सबसे ज़्यादा लोग मेरे पास पीने के लिए आएंगे।<sup>3</sup>

हज़रत अनस र.अ. ने फ़रमाया कि मैंने नबी करीम स.अ. से अर्ज़ किया कि आप क़ियामत के दिन मेरे लिए सिफ़ारिश फ़रमा दें। आप ने इर्शाद फ़रमाया कि हां, मैं कर दूंगा। मैंने अर्ज़ किया, आपको कहाँ तलाश करूँ? फ़रमाया पहले पुलसिरात पर तलाश करना। मैंने अर्ज़ किया, वहाँ आपसे

1. बुख़ारी व मुस्लिम

2. क़ुरआन शरीफ़ में है कि जिनके आमालनामे दाहिने हाथ में दिए जाएंगे, उनसे आसान हिसाब होगा और अपने बाल-बच्चों में खुश-खुश लौटकर जाएंगे। इसमें उम्मते मुहम्मदिया को ख़ास नहीं किया गया। इसलिए इस हदीस शरीफ़ में यह फ़रमाया कि मैं अपनी उम्मत को इस तरह पहचानूंगा कि उनके आमालनामे सीधे हाथों में किसी ऐसी शक्ल से उनको आमालनामे मिलेंगे जो दूसरी उम्मतों के साथ न होगा या यह समझो कि उम्मते मुहम्मदिया को सबसे पहले दिए जाएंगे।

(हाशिया मिश्क़ात)

3. क्योंकि उम्मते मुहम्मदिया (अ़ला साहिबस्सलातु वस्सलाम) सब उम्मतों से ज़्यादा होगी।

—तिर्मिज़ी



मुलाकात न हो तो कहां तलाश करूं? फ़रमाया आमाल की तराजू के पास तलाश करना! मैंने अर्ज किया; वहां भी मुलाकात न हो तो कहां हाज़िर हूं? फ़रमाया हौज़ पर तलाश करना, इन तीनों जगहों में से किसी एक जगह ज़रूर मिल जाऊंगा। —तिर्मिज़ी

## हज़रत मुहम्मद ﷺ के हौज़ की ख़ूबियां

हज़रत अब्दुल्लाह बिन अम्र ؓ रिवायत फ़रमाते हैं कि आहज़रत सैयदे आलम ﷺ ने इर्शाद फ़रमाया कि मेरे हौज़ की लम्बाई-चौड़ाई इतनी ज़्यादा है कि उसके एक तरफ़ से दूसरी तरफ़ जाने के लिए एक महीने की मुदत चाहिए और उसके कोने बराबर हैं (यानि वह चौकोर है, लम्बाई-चौड़ाई दोनों बराबर हैं) उसका पानी दूध से ज़्यादा सफ़ेद है और उसकी खुशबू मुश्क से ज़्यादा उम्दा है और उसके लोटे इतने हैं जितने आसमान के सितारे हैं जो उसमें से पीयेगा, कभी प्यासा न होगा। —बुख़ारी व मुस्लिम

हज़रत अबू हुरैर: ؓ ने रिवायत है कि आहज़रत ﷺ ने फ़रमाया कि बेशक मेरा हौज़ इतना लंबा-चौड़ा है कि उसके दोनों किनारों के दर्मियान उस फ़ासले से भी ज़्यादा फ़ासला है जो एला से अदन तक है। सच जानो वह बर्फ़ से ज़्यादा सफ़ेद और शहद से ज़्यादा मीठा है। जो दूध में मिला हुआ हो और उसके बर्तन सितारों की तादाद से ज़्यादा हैं और मैं (दूसरी उम्मतों) को अपने हौज़ पर आने से हटाऊंगा। जैसे (दुनिया में) कोई शख्स दूसरों के ऊंटों को अपने हौज़ से हटाता है। सहाबा ؓ ने अर्ज किया-ऐ अल्लाह के रसूल! क्या उस दिन आप हमको पहचानते होंगे? इर्शाद फ़रमाया, हां (ज़रूर पहचान लूंगा, इसलिए कि) तुम्हारी एक निशानी होगी जो और किसी उम्मत की न होगी और वह यह कि तुम हौज़ पर मेरे पास इस हाल में आओगे कि वुजू के आसार से तुम्हारे चेहरे रौशन होंगे और हाथ-पांव सफ़ेद होंगे। —मुस्लिम

दूसरी रिवायत में यह भी आप ﷺ इर्शाद फ़रमाया कि आसमान के तारों की तादाद में हौज़ के अंदर सोने-चांदी के लोटे नज़र आ रहे होंगे। यह

भी इर्शाद फरमाया कि इस हौज़ में दो परनाले गिर रहे होंगे जो जन्नत (की नहर से) उसके पानी में बढ़ीतरी कर रहे होंगे। एक परनाला सोने का और दूसरा चांदी का होगा।'

## सबसे पहले हौज़ पर पहुंचने वाले

हज़रत अब्दुल्लाह बिन उमर र.अ. रिवायत फरमाते हैं कि आंहज़रत सैयदे आलम र.अ. ने इर्शाद फरमाया कि मेरा हौज़ इतना बड़ा है जितना अदन<sup>१</sup> और ओमान के दरमियान फासला है। बर्फ से ज्यादा ठंडा और शहद से ज्यादा मीठा है और मुश्क से बेहतर उसकी खुशबू है। उसके प्याले आसमान के सितारों से भी ज्यादा हैं जो उसमें से एक बार पी लेगा, उसके बाद कभी भी प्यासा न होगा। सबसे पहले पीने के लिए उस पर मुहाजिर फुकरा (मुहताज) आएंगे। किसी ने (मौजूद लोगों में से) सवाल किया कि ऐ अल्लाह के रसूल। उनका हाल बता दीजिए? फरमाया ये वह लोग हैं (दुनिया में) जिनके सरों के बाल बिखरे हुए और चेहरे (भूख, मेहनत व थकन की वजह से) बदले होते थे। इनके लिए (बादशाहों और हाकिमों) के दरवाजे नहीं खोले जाते थे और अच्छी औरतों इनके निकाह में नहीं दी जाती थीं और (इनके मामलों की खूबी का यह हाल था कि) इनके ज़िम्मे जो हक (किसी का) होता था तो सब चुका देते थे और इनका जो (हक किसी पर) होता था तो पूरा न लेते थे (बल्कि थोड़ा बहुत) छोड़ देते थे।<sup>२</sup>

यानी दुनिया में उनकी बदहाली और तंगी का यह हाल था कि बाल

### 1. मुस्लिम

2. हौज़ की लम्बाई-चौड़ाई कई तरह इर्शाद फरमायी है, कहीं एक माह की दूरी उसके किनारों के दरमियान फरमाया; कहीं एला और अदन के बीच की दूरी से इसे नापा; कहीं कुछ और फरमाया। इन मिसालों का मक़सद हौज़ की लम्बाई-चौड़ाई को समझाना है, नापी हुई दूरी बताना मुराद नहीं है। मौजूद लोगों के हिसाब से वह दूरी ज़िक्र फरमायी है जिसे वे समझ सकते थे। खुलासा तमाम रिवायतों का यह है कि हौज़ की दूरी सैकड़ों मील है।

### 3. तर्गीब व तर्हीब

सुधारने और कपड़े साफ़ रखने की ताकत भी न थी और ज़ाहिर है संवारने के उनको ऐसा ख़ास ध्यान भी न था कि बनाव-सिंगार के चोंचले में वक़्त गुज़ारते और आख़िरत से ग़फ़लत बरतते। उनको दुनिया में फ़िक्र-मुसीबतें इस तरह घेरी रहते थीं कि चेहरों पर उनका असर ज़ाहिर था। दुनिया वाले उनको ऐसा नीच समझते थे कि मज्लिसों, जश्नों और शाही दरबारों में उनको दावत देकर बुलाना तो दूर की बात उनके लिए ऐसे मौकों में दरवाज़े ही न खोले जाते थे और वे औरतें जो नाज़ व नेमत में पली थीं, इन खुदा के ख़ास बन्दों के निकाहों में नहीं दी जाती थीं मगर आख़िरत में उनका रुत्बा होगा कि हौज़ कौसर पर सबसे पहले पहुंचेंगे। उनको नीच समझने वाले और उनके बाद उस पाक हौज़ से पी सकेंगे (बशर्ते कि ईमान वाले और उसमें से पीने के लायक हों)।

हज़रत उमर बिन अब्दुल अज़ीज़ (रह०) के सामने आंहुज़रत सैयदे आलम عليها السلام का यह इर्शाद सुनाया गया कि हौज़े कौसर पर सबसे पहले फ़ुकरा मुहांजिरीन पहुंचेंगे जिनके सर बिखरे हुए और कपड़े मैले रहते थे और जिनसे अच्छी औरतों के निकाह न किये जाते थे और जिनके लिए दरवाज़े नहीं खोले जाते थे। नबी करीम ﷺ के इस इर्शाद को सुनकर हज़रत उमर बिन अब्दुल अज़ीज़ (घबरा गये) और बेइख़्तियार फ़रपाया कि मैं तो ऐसा नहीं हूँ। मेरे निकाह में अब्दुल मलिक की बेटी फ़ातिमा (शाहज़ादी) है और मेरे लिए दरवाज़े खोले जाते हैं। अब तो ज़रूर ही ऐसा करूंगा कि उस वक़्त तक सर को न धोऊंगा जब तक बाल बिखर न जाया करेंगे और न अपने बदन का कपड़ा उस वक़्त तक धोऊंगा जब तक मैला न हो जाया करे।

हज़रत उमर बिन अब्दुल अज़ीज़ (रह०) वक़्त के ख़लीफ़ा और इस्लामी सरकार के चलाने वाले थे। आख़िरत की फ़िक्र के उनके बड़े-बड़े किस्से एतबार वाली किताबों में मिलते हैं।

## हौज़े कौसर से हटाये जाने वाले

हज़रत सहल बिन सअद رضي الله عنه से रिवायत है कि रसूले करीम ﷺ ने

इर्शाद फ़रमाया कि यकीन जानो (क़ियामत के दिन) हौज़ पर तुम्हारा मेरा सामना होगा (यानी मैं तुमको पिलाने के लिए पहले पहुंचा हुआ हूंगा)। जो मेरे पास से होकर गुज़रेगा, पी लेगा और जो (मेरे पास हौज़ से) पी लेगा, कभी प्यासा न होगा। फिर इर्शाद फ़रमाया ऐसा ज़रूर होगा कि पीने के लिए मेरे पास ऐसे लोग आएंगे, जिनको मैं पहचानता हूंगा और वे मुझे पहचानते होंगे, फिर (उनको मुझ तक पहुंचने न दिया जाएगा बल्कि) मेरे और उनके दर्मियान आड़ लगा दी जाएगी और वे पीने से महरूम रह जाएंगे। मैं कहूंगा ये तो मेरे आदमी हैं (इनको आने दिया जाए)। इसपर (मुझ से) कहा जाएगा कि आप नहीं जानते कि आपके बाद उन्होंने क्या नयी चीज़ें निकाली थीं, यह सुनकर मैं कहूंगा दूर हो, जिन्होंने मेरे बाद अदल-बदल किया।'

—बुखारी व मुस्लिम शरीफ़

आह! दीन में पच्चर लगाने वालों का उस वक़्त कैसा बुरा हाल होगा जबकि क़ियामत के दिन प्यास से बेताब और मुसीबत से परेशान होंगे और हौज़े कौसर के क़रीब पहुंचाकर धुत्कार दिये जाएंगे और प्यारे नबी ﷺ उनकी 'नयी बातों' का हाल सुनकर 'दूर-दूर' फ़रमा कर फटकार देंगे।

क़ुरआन व हदीस में जो कुछ आया है और जो हदीसों और आयतों से निकलता है, उसी पर चलने में भलाई और कामयाबी है। लोगों ने हज़ारों बिद्अतें निकाल रखी हैं और दीन में अदल-बदल कर रखा है, जिनसे उनकी दुनिया भी चलती है और नफ़्स को मज़ा भी आता है और अलग-अलग इलाकों में अलग-अलग बिद्अतें रिवाज पा गयी हैं। ऐसे लोगों को समझाया जाता है तो उलटा समझाने वाले ही को बुरा कहते हैं। हम सीधी और मोटी-सी एक बात कह देते हैं कि जो कोई काम करना हो, आहज़रत सैयदे आलम ﷺ ने जैसे फ़रमाया, इस तरह करो और जिस तरह आपने किया उसी तरह अमल करो।

—मिशकात

दुनियादार पीर-फ़कीर या मौलवी-मुल्ला अगर कहें कि फ़लां काम में सवाब है और अच्छा है तो उनसे सबूत मांगो और पूछो कि बताओ आहज़रत ﷺ ने किया है या नहीं? और हदीस शरीफ़ की किस किताब में

लिखा है कि आंहज़रत सैयदे आलम ﷺ को ऐसा करना पसंद था या आपने इसको अंजाम दिया है।

मरने-जीने और ब्याह-शादी में औरतों ने और दुनियादार पीरों-फ़कीरों ने बड़ी बिद्अतें और ग़ैर शरई रस्में निकाल रखी हैं। सोयम, चेहल्लुम, क़ब्र पर चादर, क़ब्र का गुस्ल, संदल, उर्स, पक्की क़ब्र और इसी तरह की बहुत-सी बातें जो क़ब्रों पर होती हैं, बिद्अत हैं। ऐसा करने वाले अंजाम सोच लें। हैज़े कौसर से हटाये जाने को तैयार रहें और क़ब्र का तवाफ़ और क़ब्र को या पीर को सज्दा यह तो शिर्क है, जो गुनाह में बिद्अत से कहीं ज़्यादा बढ़ा हुआ है।

### अपने-अपने बापों के नाम से बुलाये जाएंगे

हज़रत अबुद्दर्दा ؓ फ़रमाते हैं कि रसूले अकरम ﷺ ने इर्शाद फ़रमाया कि तुम क़ियामत के दिन अपने नामों के साथ और अपने बापों के नामों के साथ बुलाये जाओगे। इसलिए तुम अपने नाम अच्छे रखो। आमतौर से मशहूर है कि क़ियामत के दिन लोग अपनी माँओं के नामों के साथ पुकारे जाएंगे, सही नहीं है बनायी हुई बात है।<sup>१</sup>

### क़ियामत बुलन्द और पस्त करने वाली होगी

क़ियामत के बारे में अल्लाह का इर्शाद है :

إِذَا وَقَعَتِ الْوَاقِعَةُ، لَيْسَ لَوْفَعَتِهَا كَاذِبَةٌ، خَافِضَةٌ وَرَافِعَةٌ

इज़ा व क़ अतिल वाकिअः लै स लिवक् अतिहा काज़िबः

खाफिज़तुराफिअः ।

—सूरः वाकिअः

1. अहमद, अबूदाऊद
2. इमाम बुख़ारी ने अपनी जामे सहीह में बाब 'मा युद्अन्नास यौमल क़ियामति बि आबाइहिम' कायम करके सही हदीसों से साबित किया है कि क़ियामत के दिन बापों के नाम से बुलावा होगा। मुअलिमुत्तज़ील में माँओं के नामों के साथ पुकारने की तीन जगहें बतायी गयी हैं। लेकिन ये सब मनगढ़त हैं जो सिर्फ़ रिवायत के मशहूर होने की वजह से तज्वीज़ किया गये हैं। चुनांचे साहिबे मुअलिमुत्तज़ील ने तीनों जगहों का ज़िक्र फ़रमाया है कि सही हदीसों इस मशहूर क़ौल के खिलाफ़ हैं।

‘जिस वक़्त होने वाली वाक़ेअ़ हो जाएगी, नहीं है उसके होने में कुछ झूठ। वह पस्त करने वाली है और बुलंद करने वाली है।’

क़ियामत के दिन अ़मल के मुताबिक़ रुख़ों में फ़र्क़ होगा और छोटाई-बड़ाई का मेयार नेकी-बदी होगा। यहां दुनिया में जो छोटा-बड़ा होने के मेयार हैं यहीं रह जाएंगे। बड़े-बड़े घमंडी, जो दुनिया में बहुत घमंडी और सरबुलंद समझे जाते थे, क़ियामत के दिन दोज़ख़ के गहरे गढ़े में ढकेल दिए जाएंगे और उनकी बड़ाई और चौधराहट धूल में मिल जाएगी। वहाँ ये मर्दूद कहेंगे :

مَا أَغْنَىٰ عَنِّي مَالِي ۖ هَلْكَ عَنِّي سُلْطَانِي ۖ

मा अ़ग्ना अ़त्री मालियः । ह ल क अ़त्री सुल्तानियः ।

‘मेरा माल मेरे कुछ काम न आया, जाती रही मेरी हुकूमत।’

और यह कहना और हाथ मलना कुछ काम न आयेगा। और बहुत से लोग ऐसे होंगे जो दुनिया में नर्म बनकर रहते थे, लोग उनको नीची की नज़र से देखते थे और नीची ज़ात का समझते थे और उनको अपनी बड़ाई का ख़्याल न था लेकिन चूँकि उन्होंने अल्लाह से अपना तअल्लुक़ सही रखा और अल्लाह के हुक्मों पर अ़मल करते रहे। इसलिए क़ियामत के दिन उनमें से कोई मुश्क के टीले पर बैठा होगा; कोई नूर के भिंबर पर होगा; अ़श्र के साए में मजे करते होंगे। फिर बहुत-से तो बेहिसाब और बहुत-से तो हिसाब के बाद जन्नत में दाख़िल होंगे और उसके साफ़-सुथरे कोठों में चैन से रहेंगे।

اولئك يجزون الغرفة بما صبروا ويلقون فيها تحيةً وسلامًا

उलाइ क युज़्ज़ौ नल गुर्फ़ त बिमा स ब रु व युलक्कौ न  
फीहा तहीय्यतौव सलामा ।

सरवरे आ़लम ﷻ ने इश़ाद़ फ़रमाया कि ख़बरदार! बहुत-से लोग जो दुनिया में खाते-पीते और नेमतों में रहने वाले हैं। आख़िरत में नंगे-भूखे होंगे। फिर फ़रमाया कि ख़बरदार! दुनिया में बहुत-से लोग ऐसे हैं जो अपने को इज़्ज़तदार बना रहे हैं और हक्कीक़त में वे अपने को ज़लील कर रहे हैं

(जिसका पता आखिरत में चल जाएगा) और बहुत-से लोग दुनिया में ऐसे हैं जो (नर्मी की वजह से) अपने को ज़लील कर रहे हैं। सच तो यह है कि वे अपने को इज़्ज़तदार बना रहे हैं (क्योंकि उनकी नर्मी उनको जन्नत में पहुंचा देगी)।

—तर्गीब व तर्हीब

हज़रत अबू हुरैर: رضي الله عنه रिवायत फरमाते हैं कि आंहज़रत सैयदे आलम رضي الله عنه ने फरमाया कि ज़रूर ऐसा होगा कि क़ियामत के दिन (भारी भरकम) मोटा-ताज़ा आदमी आयेगा, जिसका वज़न अल्लाह के नज़दीक मच्छर के बराबर भी न होगा यानी उसकी हैसियत और पोज़ीशन उस दिन न होगी) फिर आपने फरमाया कि तुम चाहो तो (मेरी बात की तस्दीक में) इस आयत को पढ़ लो।

فَلَا نُفِئُ لَهُمْ يَوْمَ الْقِيَمَةِ وَزْنًا

फ़ ला नुकीमु लहुम यौमल क़ियामति वज़्ना ।

(तो हम क़ियामत के दिन उनके लिए ज़रा वज़न भी कायम न करेंगे)।

आज दुनिया में बहुत-से आक्रा हैं जिनके नौकर-चाकर और खादिम हैं। इन नौकरों को गालियां देते हैं, मारते-पीटते हैं और बहुत-से लोग दौलत या ओहदे के नशे में क्रम-हैसियत लोगों से बेगारें लेते हैं और बात-बात में लात-मुंसा दिखाते हैं। क़ियामत के दिन सही फैसले और वाकई इंसाफ़ का होगा। वहां बहुत-से नौकर-चाकर और क्रम-हैसियत लोग बुलन्द हो जाएंगे और घमंड करने वाले, दौलत व पोज़ीशन वाले, जो खुदा के बागी थे, पस्त हो जाएंगे उनपर ज़िल्लत सवार होगी और दोज़ख़ का रास्ता तैयार होगा। क्या हाल बनेगा उन लोगों का जो बड़ाई के लिए एलेक्शन पर एलेक्शन लड़े जाते हैं और बड़ाई की उम्मीद में या बड़ाई मिलने के लिए अल्लाह तआला के क़र्ज़ों के खिलाफ़ करते रहते हैं, ऐसे लोग अपना अंजाम सोच लें।

## नेमतों का हाल

क़ियामत के दिन नेमतों का सवाल होगा। क़ुरआन शरीफ़ में इर्शाद है :

ثُمَّ لَتُسْأَلُنَّ يَوْمَئِذٍ عَنِ النَّعِيمِ

सुम्म म ल तुसअलुन्न न यौ म इज़िन अनिन्नईम ।

(फिर अलबत्ता जरूर तुमसे उस दिन नेमतों की पूछ होगी)।

हजरत अबू हरैरः رضي الله عنه से रिवायत है कि आंहजरत सैयदे आलम عليه السلام ने इर्शाद फरमाया कि बिलाशुब्हा कियामत के दिन नेमतों में से सबसे पहले (तन्दुरुस्ती और ठंडे पानी का सवाल होगा और) यूँ पूछा जाएगा कि क्या हमने तेरे जिस्म को ठीक न रखा था और क्या तुझे हमने ठंडे पानी से तर नहीं किया था।  
—तिर्मिजी शरीफ

अल्लाह तआला ने जो कुछ भी इनायत फरमाया है बगैर किसी हक के दिया है। उनको यह हक है कि अपनी नेमत के बारे में सवाल करें और यह पकड़ करें कि जिन नेमतों में तुम रहे बोलो, इन नेमतों का क्या हक अदा किया और मेरी इबादत में कितना लगे और इन नेमतों के इस्तेमाल के बदले क्या लेकर आये? यह सवाल बड़ा ही कठिन होगा। मुबारक हैं वे लोग जो खुदा की नेमतों के शुक्रिए में नेक अमल करते रहते हैं और आखिरत की पूछ से कांपते हैं। इसके खिलाफ वे बदकिस्मत हैं जो अल्लाह की नेमतों से पलते-बढ़ते हैं और नेमतों में डूबे हुए हैं, लेकिन खुदा की तरफ उनका ध्यान नहीं और खुदा के सामने झुकने का ज़रा ख्याल नहीं। अल्लाह तआला की अनगिनत नेमतें हैं। कुरआन शरीफ में इर्शाद है :

وَأِنْ تَعَدُّوا نِعْمَةَ اللَّهِ لَا تُحْصَوْهَا

व इन् तउद्दू निअमतल्लाहि ला तुहसूहा।

(अगर तुम अल्लाह की नेमतों को गिनोगे, तो गिन नहीं सकते)।

फिर साथ ही यह भी फरमाया :

الانسان لظلم كفار

इन्नल इन्सा न ले ज़लूमन कफ़ार।

बिला शुब्हा इन्सान बड़ा ज़ालिम (और) नाशुक्रा है।

बिला शुब्हा यह इंसान की बड़ी नादानी और ज़ुल्म है कि मख़्लूक के ज़रा-से भी एहसान का भी शुक्रिया अदा करता है और जिससे कुछ मिलता



है, उससे दबता है और उसके सामने बा-अदब खड़ा होता है। हालांकि ये देने वाले मुफ्त नहीं देते, बल्कि किसी काम के बदले या आगे किसी काम के मिलने की उम्मीद में देते-दिलाते हैं। अल्लाह तआला, पैदा करने वाले मालिक, ग़नी और ग़नी बनाने वाले हैं; वे बग़ैर किसी ग़रज़ के देते हैं। लेकिन उनके हुक्मों पर चलने और उनके आगे सज्दा करने से इंसान भागता-फिरता है, यह बड़ी बदकिस्मती है। अल्लाह की नेमतों को कोई कहां तक गिनेगा। जो नेमत है हर एक का मुहताज है। एक बदन की सलामती और तन्दुरुस्ती ही को ले लीजिए। कैसी बड़ी नेमत है। जब प्यास लगती है तो गूटा गूटा ठंडा पानी पी जाते हैं। यह पानी किसने पैदा किया है? इस पैदा करने वाले के हुक्मों पर चलने और शुक्रगुज़ार बन्दा बनने की भी फ़िक्र है या नहीं? यह ग़ौर करने की बात है।

हज़रत अब्दुल्लाह बिन मस्कूद रिवायत फ़रमाते हैं कि आंहुज़रत सैयदे आलम ने इश्ाद फ़रमाया कि क़ियामत के दिन इंसान के क़दम हिसाब की जगह से न हट सकेंगे, जब तक कि उससे पांच चीज़ों का सवाल न हो जाएगा—

- 1) उम्र का सवाल होगा कि किन चीज़ों में ख़त्म कर दी?
- 2) जवानी का सवाल होगा कि कहां बर्बाद कर दी?
- 3) माल का सवाल होगा कि कहां से कमाया?
- 4) और कहां खर्च किया?
- 5) इल्म का सवाल होगा कि (दीन और दीनियात का) जो इल्म था उस पर क्या अमल किया?

—तिर्मिज़ी शरीफ़

हज़रत अनस ने फ़रमाया कि आंहुज़रत सैयदे आलम ने इश्ाद फ़रमाया कि क़ियामत के दिन इंसान के तीन दफ़्तर होंगे। एक दफ़्तर में उसके नेक अमल लिखे होंगे। दूसरे दफ़्तर में उसके गुनाह दर्ज होंगे और एक दफ़्तर में अल्लाह की वे नेमतें दर्ज होंगी जो उसको खुदा की तरफ़ से दुनिया में दी गई थीं। अल्लाह अज़्ज़ व जल्ल सबसे छोटी नेमत से फ़रमायेंगे कि अपनी कीमत उसके नेक अमल में से ले लें। चुनांचे वह नेमत उसके तमाम नेक अमल को अपनी कीमत में लगा

लेगी और इसके बाद अर्ज करेगी कि (ऐ रब!) आपकी इज्जत की कसम! अभी मैंने पूरी कीमत वसूल नहीं की है। अब इसके बाद गुनाह बाकी रहे और नेमतें भी बाकी रहीं (जिनकी कीमत अदा नहीं हुई है) रहे नेक अमल! सो वे सब खत्म हो चुके। क्योंकि सबसे छोटी नेमत अपनी कीमत में तमाम नेक अमल को लगा चुकी है, पस अल्लाह तआला किसी बन्दे पर रहम करना चाहेंगे (यानी मग्फिरत फरमा कर जन्नत अता फरमाना चाहेंगे) तो फरमायेंगे कि ऐ मेरे बन्दे! मैंने तेरी नेकियों को बढ़ा दिया और तेरे गुनाहों से आंखें बचायीं।

रिवायत करने वाले कहते हैं कि शायद आंहज़रत ﷺ ने इस मौके पर खुदा-ए-पाक का इशदि गरामी नक़ल फरमाते हुए यह भी फरमाया कि मैंने तुझे अपनी नेमतें (यों ही बगैर किसी बदले में) बख़्शा दीं।

—तर्गीब अनिल बज़्ज़ार

हज़रत अनस र से रिवायत है कि आंहज़रत स ने इशदि फरमाया कि क़ियामत के रोज़ इंसान को बकरी के बच्चे की तरह (बेहक़ीक़त और बेहैसियत होने की हालत में) लाया जाएगा, फिर अल्लाह के सामने खड़ा कर दिया जाएगा। अल्लाह तआला फरमायेंगे कि मैंने तुझे दिया और नेमतों से मालामाल किया, तूने क्या किया? वह जवाब देगा कि ऐ रब! मैंने माल जमा किया और नफ़ा पर नफ़ा कमाकर उसे बढ़ाया और जितना शुरू में था, उससे बहुत ज़्यादा बढ़ाकर छोड़ आया हूं। इसलिए आप मुझे इजाज़त दीजिए। मैं सारा आपके दरबार में लाकर हाज़िर कर देता हूं। अल्लाह का इशदि होगा (यहां से वापस जाने का क़ानून नहीं है) जो पहले से यहां भेजा था वह दिखाओ। इस फरमान के जवाब में वह फिर वही कहेगा कि ऐ रब! मैंने माल जमा किया और नफ़ा पर नफ़ा कमाकर उसे बढ़ाया और जितना शुरू में था उससे बहुत ज़्यादा बढ़ाकर छोड़ आया। पस मुझे वापस भेज दीजिए मैं सारा माल लाकर आपके दरबार में हाज़िर कर देता हूं।

खुलासा यह है कि वह यही जवाब देगा और चूँकि कुछ पहले से वहां के लिए इस दुनिया से न भेजा था। इसलिए वह नतीजे के तौर पर ऐसा शख्स निकलेगा जिसने ज़रा भलाई (अपने लिए) पहले से न भेजी थी। चुनांचे उसको दोज़ख़ की तरफ़ रवाना कर दिया जाएगा। —तिर्मिज़ी शरीफ़

## पैगम्बरों से सवाल

कुरआन शरीफ में इर्शाद है :

فَلَنَسْأَلَنَّ الَّذِينَ أُرْسِلَ إِلَيْهِمْ وَلَنَسْأَلَنَّ الْمُرْسَلِينَ ۝

फ ल नसअल न्न ल्लज़ी न उर्सि ल इलैहिम व ल नस्  
अलन्नल मुर्सलीन । —सूर: आराफ़

‘सो हमको ज़रूर पूछना है उनसे जिनके पास पैग़म्बर भेजे गये और ज़रूर पूछना है पैग़म्बरों से ।’

इसकी तशरीह (व्याख्या) दूसरी आयतों में इस तरह फ़रमायी :

وَيَوْمَ يُنَادِيهِمْ فَيَقُولُ مَاذَا أَجَبْتُمُ الْمُرْسَلِينَ فَعَمِيَتْ عَلَيْهِمُ الْأَنْبَاءُ  
يَوْمَئِذٍ فَهُمْ لَا يَتَسَاءَلُونَ ۝ (تص: २०)

व यौ म युनादीहिम फ यकूलु मा ज़ अजब्तुमुल मुर्सलीन ।  
फ़ अमियत अलैहिमुल अंबाउ यौ म इज़िन फहुम ला य त  
सा अलून । —सूर: कसस

‘और जिस दिन उनसे पुकार कर पूछेगा कि तुमने पैग़म्बरों को क्या जवाब दिया । सो उस दिन उनसे सब मज़ामीन गुम हो जाएंगे पस वे आपस में भी पूछ-पाछ न कर सकेंगे ।’

यानी रिसालत के बारे में सवाल होगा कि तुम पैग़म्बरों के समझाने पर समझे या नहीं? पैग़म्बरों को तुमने क्या जवाब दिया?

इस सवाल का कोई जवाब न बन पड़ेगा ।

दूसरी जगह इर्शाद है :

يَوْمَ يَجْمَعُ اللَّهُ الرُّسُلَ فَيَقُولُ مَاذَا أُجِبْتُمْ ۖ قَالُوا لَا عِلْمَ لَنَا إِنَّكَ  
أَنْتَ عَلَّامُ الْغُيُوبِ ۝ (مائدة: १७)

यौ म यज्मउल्लाहुर्लु सु ल फ़ यकूलु मा ज़ उजिब्तुम । कालू

ला इलम लना । इन्न क अन्त अल्लामुल गुयूब ।-सूरः माइदः

‘जिस दिन अल्लाह तअ़ाला जमा फ़रमायेंगे सब पैग़म्बरों को फिर सवाल फ़रमायेंगे कि तुमको क्या जवाब मिला । वे कहेंगे हमको ख़बर नहीं ! बेशक आप छिपी बातों के जानने वाले हैं ।’

यह सवाल अबिया किराम अलैहिमुस्सलातु वस्सलाम से उनकी उम्मतों के सामने होगा कि जब तुम उनके पास हक़ की दावत ले गये तो उन्होंने क्या जवाब दिया । उस वक़्त अल्लाह की बड़ाई ज़ाहिर होगी । उसके क़हर से सब डर रहे होंगे । बेइतिहा डर की वजह से अल्लाह तअ़ाला के सामने जवाब में ‘ला इलम लना’ (हमको कुछ ख़बर नहीं) से ज़्यादा कुछ न कह सकेंगे ।

सूरः निसा में फ़रमाया :

فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا.

फ़ कै फ़ इज़ा जिअ़ना मिन कुल्लि उम्मतिन बिशहीदिंव  
जिअ़ना बि क अ़ला हा उलाइ शहीदा ।

‘फिर उस वक़्त क्या हाल होगा । जब बुलाएंगे हम हर उम्मत में से (उसका) हाल बताने वाला और तुमको उन (लोगों) के मुतअल्लिक़ गवाही देने वाला बनाकर लाएंगे ।’

इससे हर उम्मत का नबी और हर ज़माने के नेक और मोतबर लोग मुराद हैं कि वह क़ियामत के दिन लोगों की नाफ़रमानी और फ़रमांवरदारी ब्यान करेंगे और सबके हालात की गवाही देंगे । यह जो फ़रमाया, ‘व जिअ़ना बि क अ़ला हा उलाइ शहीदा०’ (कि ऐ मुहम्मद ﷺ तुमको उनके मुतअल्लिक़ गवाही देने वाला बना कर लाएंगे) इसका मतलब यह है कि दूसरे नबियों की तरह आप भी अपनी उम्मत के हालात व आ़माल के बारे में गवाही देंगे और यह भी हो सकता है कि ‘हा उलाइ’ का इशारा नबियों की तरफ़ हो । जिसका मतलब यह होगा कि सैयदे आ़लम हज़रत मुहम्मद रसूलुल्लाह ﷺ हज़रत अबिया-ए-किराम की सच्चाई पर गवाही देंगे जबकि

उनकी उम्मत उनको झूठा बताएंगी। एक बात यह भी हो सकती है कि 'हा उलाइ' का इशारा काफ़िरों की तरफ़ हो, जिनका ज़िक्र पिछली आयत 'यौम इजिंय्य वददुल्लजी न क फ़रु' में हो चुका है। इस शक़ल में मतलब यह होगा कि जिस तरह पिछले नबी अपनी उम्मत के फ़ासिकों व काफ़िरों के फ़िस्कु व कुफ़ की गवाही देंगे। ऐसे ही आप भी ऐ मुहम्मद! इनकी बदआमाली पर गवाह बनेंगे, जिससे उनकी ख़राबी व बुराई और ज़्यादा साबित होगी।

## फ़रिश्तों से ख़िताब

सूर: सबा में इर्शाद फ़रमाया :

وَيَوْمَ يَحْشُرُهُمْ جَمِيعًا ثُمَّ يَقُولُ لِلْمَلَكِ أَهْلُوا ۖ إِنَّا كُمْ كَانُوا  
يَعْبُدُونَ ۝

व यौ म यहशुरुहुम जमीअन सुम्म म यक़ूल लिल मलाइकति  
अ हाउलाइ इय्याकुम कानू यअ़बुदून।

'और जिस दिन (अल्लाह तआला) जमा फ़रमायेगा इन सबको फिर फ़रिश्तों में सवाल फ़रमायेगा। क्या ये लोग तुमको पूजा करते थे।'

दुनिया में बहुत-से मुशिरक फ़रिश्तों को खुदा की बेटियां बताते थे और उनके हैकल (बुत) बनाकर पूजते थे। कुछ उलमा का कहना है कि बुतपरस्ती की शुरुआत फ़रिश्तों की पूजा से हुई। क़ियामत के दिन मुशिरकों को सुनाकर अल्लाह जल्ल ल शानुहू फ़रिश्तों से सवाल फ़रमायेंगे, क्या ये लोग तुमको पूजते थे। शायद सवाल का मतलब यह हो कि तुमने तो उनसे ऐसा नहीं किया और तुम इनके काम से खुश तो नहीं हुए? और इस सवाल का मक़सद भी हो सकता है कि फ़रिश्तों का यह जवाब मुशिरकों के सामने सुनवा दिया जाए कि न हमने उनको शिर्क की तालीम दी, न उनकी इस हरकत से खुश हुए! ताकि मुशिरकों को यह यकीन हो जाए कि अपने अमल के हम खुद अकेले ज़िम्मेदार हैं।

## फरिश्तों का जवाब

आगे इसी आयत के बाद फरमाया :

قَالُوا سُبْحَانَكَ أَنْتَ وَلِيْنَا مِنْ دُونِهِمْ بَلْ كَانُوا يَعْبُدُونَ الْجِنَّ  
أَكْثَرَهُمْ بِهِمْ مُؤْمِنُونَ ۝

कालू सुब्हा न क अन्त वलीय्युना मिन दूनिहिम बल कानू  
यअबुदू नल जिन्न न अकसरुहुम बिहिम मुअ्मिनुन ।

‘फरिश्ते जवाब में अर्ज करेंगे कि तेरी ज्ञात पाक है। तू ही हमारा वली है न कि वह। बल्कि वह पूजा करते थे जिन्नों की। उनमें अकसर उन्हीं को मानते थे।’

यानी आपकी ज्ञात इससे पाक है कि किसी दर्जे में भी कोई आपका शरीक हो, हम क्यों ऐसी बात कहते और क्यों शिर्किया हरकतों से खुश रहते। हमारी खुशी आपकी खुशी में है। इन नालायकों से हमको क्या वास्ता? ये बदबख्त हकीकत में हमारी पूजा करते भी न थे। नाम हमारी पूजा का लेते और पूजते शैतानों को थे! शैतान उनको जिस तरफ मोड़ते, उधर ही मुड़ जाते थे। चाहे फरिश्तों का नाम लेकर, चाहे किसी नबी का, किसी वली और शहीद, पीर-फकीर का।

आगे फरमाया :

فَالْيَوْمَ لَا يَمْلِكُ بَعْضُكُمْ لِبَعْضٍ نَفْعًا وَلَا ضَرًّا وَ نَقُولُ لِلَّذِينَ  
ظَلَمُوا ذُوقُوا عَذَابَ النَّارِ الَّتِي كُنْتُمْ بِهَا تُكَذِّبُونَ ۝

फल् यौ म ला यम्लिकु बअजुकुम लिबअजिन नफ्औं व ला  
जैरौं व नक्कूलु लिल्लजी न ज ल मू जूकू अज़ाबन्ना रिल्लती  
कुन्तुम बिहा तुकज्जिबून ।

‘सो, आज मालिक नहीं तुम में से कोई एक दूसरे के नफा का, न नुकसान का और हम कह देंगे यह ज़ालिमों से कि चखो उस आग का अज़ाब जिसे तुम झुठलाते थे।’

## हज़रत नूह عليه السلام की उम्मत के खिलाफ़ उम्मतें मुहम्मदिया की गवाही

हज़रत अबू सईद رضي الله عنه से रिवायत है कि रसूले करीम ﷺ ने इर्शाद फ़रमाया कि क़ियामत के दिन हज़रत नूह عليه السلام को लाया जाएगा और उनसे सवाल होगा कि क्या तुमने तब्लीग़ (प्रचार) की? वे अर्ज़ करेंगे कि या रब! मैंने सच में तब्लीग़ की थी! उनकी उम्मत से सवाल होगा कि बोलो क्या इन्होंने तुमको हुक्म पहुंचाये? वे कहेंगे कि नहीं! हमारे पास तो कोई नज़ीर (यानी डराने वाला) नहीं आया। इसके बाद हज़रत नूह عليه السلام से पूछा जाएगा कि तुम्हारे दावे की तस्दीक़ की गवाही देने वाले कौन हैं? वे जवाब देंगे कि हज़रत मुहम्मद ﷺ और उनके उम्मती हैं। यहां तक वाकिआ नक़ल करने के बाद आहज़रत ﷺ ने अपनी उम्मत को ख़िताब करके फ़रमाया कि इसके बाद तुमको लाया जाएगा और तुम गवाही दोगे कि बेशक हज़रत नूह عليه السلام ने अपनी क़ौम को तब्लीग़ की थी। इसके बाद आहज़रत सैयदे आलम ﷺ ने (सूर: बकर: की) नीचे की आयतें तिलावत फ़रमायीं :

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ  
الرُّسُولُ عَلَيْكُمْ شَهِيدًا

व कज़ालि क जअल्लाकुम उम्मतौ व स तल्लितकूनू शु ह  
दा अ अलन्नासि व यकूनरसू लु अलैकुम शहीदा।

‘और हमने तुमको एक ऐसी जमाअत बना दी है जो बहुत दर्मियानी है ताकि तुम दूसरी उम्मतों के लोगों के मुक़ाबले में गवाह बनो। और तुम्हारे लिए रसूलुल्लाह ﷺ गवाह बनें।’

यह बुख़ारी शरीफ़ की रिवायत है। मुस्नद इमाम अहमद (रह०) की एक रिवायत से ज़ाहिर होता है कि हज़रत नूह عليه السلام के अलावा दूसरे नबी ﷺ की उम्मतें भी इंक़ारी होंगी और कहेंगी कि हमको तब्लीग़ नहीं की गई। उनके नबीयों से सवाल होगा कि तुमने तब्लीग़ की। वे कहेंगे कि जो हमने तब्लीग़ की थी। इस पर उनसे गवाह मांगे जाएंगे तो वे हज़रत मुहम्मद ﷺ

और उनकी उम्मत को गवाही में पेश करेंगे। चुनांचे हज़रत मुहम्मद ﷺ और उनकी उम्मत से सवाल होगा कि इस बारे में आप हज़रात क्या कहते हैं। जवाब में अर्ज करेंगे-जी, हम पैग़म्बरों के दावे की तस्दीक करते हैं? उम्मते मुहम्मदिया से सवाल होगा कि तुमको इस मामले में क्या ख़बर है? वे जवाब में अर्ज करेंगे कि हमारे पास हमारे नबी ﷺ तशरीफ़ लाये और उन्होंने ख़बर दी कि तमाम पैग़म्बरों ने अपनी-अपनी उम्मत की तब्तीग़ की।<sup>1</sup>

आयत का आम होना 'लि तकूनू शुहदा अ अलन्नास' भी इसको चाहता है कि हज़रत नूह عليه السلام के अलावा दूसरे नबियों की उम्मतों के मुक़ाबले में भी उम्मते मुहम्मदिया गवाही देंगी।

यहां एक शुब्हा किया जा सकता है और वह यह कि उम्मते मुहम्मदिया नबीयों से ज़्यादा सच्ची और एतबार के क़बिल तो नहीं है। फिर नबीयों की सच्चाई को उम्मते मुहम्मदिया की गवाही से साबित करने का क्या मतलब होगा? जवाब यह है कि ज़्यादा एतबार के और सच्चे तो हज़रात अबिया-ए-किराम अलैहिमुस्सलातु वस्सलाम ही हैं लेकिन चूंकि इस मुक़द्दमे के फ़रीक़ हो गये। इसलिए दूसरे गवाहों की ज़रूरत होगी भले ही वे गवाह नबियों से कम दर्जे के होंगे।<sup>2</sup> और उनके एतबार वाला होने की गवाही प्यारे

1. कुछ रिवायतों में यह भी आया है कि जब उम्मते मुहम्मदिया दूसरी उम्मतों के मुक़ाबले में उनके नबियों की ताईद में गवाही देगी तो सैयदे आलम हज़रत मुहम्मद ﷺ से सवाल होगा कि क्या तुम्हारी उम्मत लायक है कि उनकी गवाही मोतबर मानी जाए? आहज़रत सैयदे आलम ﷺ अपनी उम्मत की अदालत की गवाही देंगे। यानी यह फ़रमायेंगे कि हां यह सच कहते हैं और इनकी गवाही मोतबर है। बेशक़ इस उम्मत का बड़ा मर्तबा है और बहुत बढ़ाई है। जिसका हश्श के मैदान में अगलों-पिछलों के सामने जुहूर होगा। उम्मते मुहम्मदिया ﷺ की गवाही पर हज़रात अबिया किराम अलैहिमुस्सलातु वस्सलाम के हक़ में अल्लाह के दरबार में फ़ैसला होना और अबिया किराम अलैहिमुस्सलातु वस्सलाम के मुख़ालिफ़ों का मुज़िम क़रार पाकर सज़ा पाना इस उम्मत के लिए बड़े ऊंचे दर्जे की इज़ज़त है।  
—ब्यानुल कुरआन

2. यहाँ एक सवाल और पैदा होता है और वह यह है कि जब उम्मते मुहम्मदिया नबियों की तब्तीग़ के वक़्त मौजूद न थी तो उनकी गवाही कैसे एतबार की होगी? जवाब यह है कि गवाही का भरोसा सिर्फ़ यकीन पर है और महसूसात ग़ैर साबित बिल वहुय



नबी ﷺ दे देंगे जैसे कोई तहसीलदार (जो खुद भी साहिबे इज्जास होता है) किसी गुस्ताख चपरासी के मुकदमे में फ़रीफ़ बन जाए तो हाकिमे अ़ाला के इज्जास में तहसीलदार से गवाह तलब किये जाएंगे। भले ही वे रुत्बे में तहसीलदार से छोटे दर्जे के हों और फिर उन गवाहों की सच्चाई को देख कर फैसला किया जाएगा। यहीं से एक और शुब्हे का जवाब भी साफ़ हो जाता है। शुब्हा यह है कि रिसालत व तब्लीग़ के इंकारी इस मौक़े पर यह कह सकते हैं कि जब हमने नबियों को सच्चा न माना तो उनकी उम्मत (यानी उम्मत मुहम्मदिया) को क्यों सच्चा मानें? जवाब यह है कि ऐसा कहने का उनको हक़ न होगा क्योंकि मुद्आ अ़लैह अगर उन गवाहों को झूठा साबित कर दे तो गवाह रद्द होंगे। गवाह पेश हो जाने के बाद मुद्आ अ़लैह की तरफ़ से सिर्फ़ यह कह देना काफ़ी न होगा कि हम इनको सच्चा नहीं मानते। साथ ही इस हकीक़त से भी इन्कार नहीं किया जा सकता कि मुद्आ अ़लैह गवाहों को सच्चा माने या न माने, फैसला देने के लिए हाकिम के नज़दीक उनका सच्चा होना काफ़ी है।

## मुशिरकों का इन्कार कि हम मुशिरक न थे

सूर: अन्आम में फ़रमाया :

(वह्य के अ़लावा की महसूस चीज़ों) में यकीन हासिल होना बग़ैर देखे मुम्किन नहीं। इसलिए गवाही का मदार (आश्रय) मुशाहदा (देखना) को बना दिया गया है और नबियों की तब्लीग़ व रिसालत का वाक़िया अगर्व महसूस भी है और मुशाहद (जिसे देखा जाए) भी है, लेकिन उम्मत मुहम्मदिया की गवाही का एतबार के काबिल होना देखने की वजह से नहीं, बल्कि वह्य से साबित होने की वजह से होगा और वह्य से मुशाहदे जैसा बल्कि उससे भी ज़्यादा यकीन हासिल होता है। और यकीन ही असल गवाही का मदार है। जैसे कोई डॉक्टर किसी मुर्दा को जिसके बदन पर कोई ज़ाहिरी निशानी (जख़्म वगैरह न हो) देखकर अपनी महारत के ज़रिए यह इज़हार कर दे कि यह शख्स मर्ज़ से नहीं बल्कि किसी भारी चोट से मरा है और इस वजह से कातिल की इन्कुवाइरी का हुक्म हो जाए तो इसके बावजूद कि डॉक्टर उसकी मौत के वक़्त मौजूद न था चूँकि सेहत के कायदों की वजह से 'भारी चोट' वजह बतायी गयी, इसलिए इसका एतबार किया गया।

—ब्यानुल कुरआन

وَيَوْمَ نَحْشُرُهُمْ جَمِيعًا ثُمَّ نَقُولُ لِلَّذِينَ أَشْرَكُوا إِنِّي سُرَكَاءُ كُمْ  
الَّذِينَ كُنْتُمْ تَزْعُمُونَ ثُمَّ لَمْ تَكُنْ فَتَنَّهُمْ إِلَّا أَنْ قَالُوا وَاللَّهِ رَبَّنَا  
مَا كُنَّا بِمُشْرِكِينَ ۝

व यौ म नहशुरुहुम जमीअन सुम्म म नकूलु लिल्लजी न  
अशरकू ऐ न शु र का उकुमुल्लजी न कुन्तुम तज्जुमून ।  
सुम्म म लम तकुन फित न तुहुम इल्ला अन् कालू वल्लाहि  
रब्बिना मा कुन्ना मुशिरकीन ।

‘और वह वक्त भी याद करने के काबिल है जिस दिन हम इन सब को जमा करेंगे, फिर मुशिरकों से कहेंगे कि तुम्हारे वे शरीक, जिनके माबूद होने के तुम मुद्ई थे, कहाँ गये। फिर उनके शिर्क का अंजाम बस यही होगा कि यूँ कहेंगे कि अल्लाह की कसम! जो हमारा परवरदिगार है, हम मुशिरक न थे।’

इसके बाद फरमाया :

أَنْظُرْ كَيْفَ كَذَبُوا عَلَىٰ أَنْفُسِهِمْ وَضَلَّ عَنْهُمْ مَا كَانُوا يَفْتَرُونَ ۝

उनजुर कै फ क ज बू अला अन्फुसिहिम व जल्ल ल  
अन्हुम मा कानू यफ्तरून ।

‘ज़रा देखो तो किस तरह झूठ बोला अपनी जानों पर और जिन चीज़ों को वे झूठ-मूठ तराशा करते थे, वे सब ग़ायब हो गयीं।’

इन्कार तो करेंगे मगर इन्कार से निजात कहाँ मिलेगी। आमालनामों और गवाहों के ज़रिए इल्ज़ाम साबित हो ही जाएगा।

जिनकी पूजा करते थे, वे भी इन्कारी होंगे।

सूर: यूनुस में फरमाया :

وَقَالَ سُرَكَاءُ هُمْ مَا كُنْتُمْ إِبَانًا تَعْبُدُونَ فَكَفَىٰ بِاللَّهِ شَهِيدًا بَيْنَنَا  
وَبَيْنَكُمْ إِنْ كُنَّا عَنْ عِبَادَتِكُمْ لَغْفِيلِينَ ۝

य का ल शु र काउहुम मा कुन्तुम इय्याना तअबुदून । फ  
कफा बिल्लाहि शहीदम बै न ना व बै नकुम इन कुत्रा अ़न  
इबादतिकुम ल गाफिलीन ।

‘और उनके शरीक कहेंगे कि तुम हमारी इबादत नहीं करते थे । सो हमारे तुम्हारे दर्मियान खुदा काफी गवाह है कि हमको तुम्हारी इबादत की खबर भी न की ।’

## हज़रत ईसा عليه السلام से सवाल

क़ियामत के दिन हज़रत ईसा عليه السلام से यही सवाल होगा जैसा कि सूरः माइदः में फ़रमाया :

وَإِذْ قَالَ اللَّهُ يَعْصِي ابْنُ مَرْيَمَ ءَأَنْتَ قُلْتَ لِلنَّاسِ اتَّخِذُونِي وَأُمِّي  
الْهَيْنَ مِنْ دُونِ اللَّهِ ۝

व इज़ क़ालल्लाहु या ईसबन मरय म अ अन्त कुल त  
लित्रासित्तख़ि ज़ूनी व उम्मि य इलाहैनि मिन दूनिल्लाह ।

‘और जबकि अल्लाह तआला फ़रमायेंगे कि ऐ ईसा बिन मरयम ! क्या तुमने उन लोगों से कह दिया था कि मुझको और मेरी मां को खुदा के अलावा माबूद बना लो ।’

## हज़रत ईसा عليه السلام का जवाब

قَالَ سُبْحَنكَ مَا يَكُونُ لِي أَنْ أَقُولَ مَا لَيْسَ لِي بِحَقٍّ إِنْ كُنْتُ قُلْتُهُ  
فَقَدْ عَلِمْتَهُ تَعْلَمُ مَا فِي نَفْسِي وَلَا أَعْلَمُ مَا فِي نَفْسِكَ إِنْكَ أَنْتَ  
عَلَامُ الْغُيُوبِ مَا قُلْتَ لَهُمْ إِلَّا مَا أَمَرْتَنِي بِهِ أَنْ أَعْبُدُوا اللَّهَ رَبِّي  
وَرَبَّكُمْ وَكُنْتُ عَلَيْهِمْ وَأَنْتَ عَلَى كُلِّ شَيْءٍ شَهِيدٌ إِنْ تُعَذِّبُهُمْ  
فَأَنْتَ عِبَادُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ ۝

का ल सुब्हा न क मा यकूनु ली अन अकू ल मा लै स ली  
बिहक्क। इन कुन्तु कुल्लुह फकद अलिम्तः। तअलमु मा  
फी नप्सी व ला अअलमु फी नप्सिक। इन्न न क अन्त  
अल्लामुल गुयूब। मा कुल्लु लहुम इल्ला मा अमर्तनी बिही  
अनिअबुदुल्ला ह रब्बी व रब्बुकुम व कुन्तु अलैहिम शहीदम्मा  
दुम्तु फीहिम फलम्मा तवप्फैतनी कुन्त अन्तरकी ब अलैहिम  
व अन्त अला कुल्लि शैइन शहीद। इन तुअज्जिबहुम फ  
इन्नहुम इबादुक व इन तगिफिर लहुम, फ इन्न क अन्तल  
अजीजुल हकीम।

‘हज़रत ईसा عليه السلام जवाब देंगे कि मैं तो आपको (हर ऐब) से बरी  
जानता हूँ। मुझे किसी तरह मुनासिब न था कि ऐसी बात कहूँ जिसके कहने  
का मुझे हक नहीं। मगर (अल्लाह की पनाह!) मैंने कहा होगा तो आप  
जानते होंगे। आप तो मेरे दिल की बात जानते हैं और मैं आप के इल्म में  
जो कुछ है, उसको नहीं जानता। बेशक आप तमाम ऐबों को खूब जानते  
हैं। मैंने उनसे सिर्फ वही कहा जिसका आपने मुझे हुक्म दिया (और वह) यह  
कि तुम अल्लाह की इबादत करो जो मेरा भी रब है और तुम्हारा रब भी और  
मैं जब तक उनमें रहा, उनपर मुत्तला रहा। फिर जब आपने मुझे उठा लिया  
तो आप ही उन पर मुत्तला रहे और आप हर चीज़ की पूरी ख़बर रखते हैं।  
अगर आप उनको सज़ा दें तो यह आप के बन्दे हैं और अगर आप इनको  
माफ़ फरमा दें, तो आप अजीज़ व हकीम हैं।

लेकिन काफ़िर और मुशिरक की मग़िफ़रत का क़ानून नहीं है। ज़रूर  
ही ईसाई दोज़ख़ में जाएंगे। अपने पैग़म्बरों की हिदायत को छोड़कर खुद ही  
गुमराह और काफ़िर हुए। यकीनन अज़ाब झेलेंगे।



हिसाब-किताब, किंसास, मीज़ान

وَوُفِّيَتْ كُلُّ نَفْسٍ مَّا عَمِلَتْ۔

व वुफ़िफ़यत कुल्लु नफ़िसम मा अमिलत०

‘और हर जान को उसके अमल का पूरा बदला दिया जाएगा।’

### नीयतों पर फैसले




हज़रत अबू हुरैर:  से रिवायत है कि आंहुज़रत सैयदे आलम  ने फ़रमाया कि बेशक क़ियामत के दिन जिन लोगों के बारे में सबसे पहले फैसला दिया जाएगा। उनमें से एक शख्स वह होगा जो (जिहाद में क़त्ल हो जाने की वजह से) शहीद समझ लिया गया था, उसको क़ियामत के दिन लाया जाएगा। इसके बाद अल्लाह तआला उसको नेमतों की पहचान कराएंगे जिनको वह पहचान लेगा (यानी उसे वे नेमतें याद आ जाएंगी जो अल्लाह ने दुनिया में उसको दी थीं) अल्लाह जल्ल ल शानुहू उस से सवाल फ़रमायेंगे कि तूने उन नेमतों को किस काम में लगाया? वह जवाब में अर्ज़ करेगा कि मैंने आपके रास्ते में यहां तक लड़ाई लड़ी कि शहीद हो गया। अल्लाह तआला फ़रमायेंगे कि तूने झूठ कहा (तेरा यह कहना ग़लत है कि तूने मेरे लिए लड़ाई लड़ी)। बल्कि तूने इसलिए लड़ाई की कि तुझे बहादुर समझा जाए सो (इसका फल तुझे मिल चुका और) दुनिया में तेरा नाम हो चुका। इसके बाद हुक्म होगा कि इसे मुंह के बल खींचकर दोज़ख़ में डाल दिया जाए। चुनांचे हुक्म पूरा कर दिया जाएगा।

और एक आदमी उन लोगों में से भी होगा, जिसके बारे में सबसे पहले फैसला किया जाएगा। जिसने इल्म (दीन) सीखा और सिखाया और क़ुरआन शरीफ़ पढ़ा। उसे (क़ियामत के दिन) लाया जाएगा। इसके बाद अल्लाह तआला उसको अपनी नेमतों की पहचान कराएंगे। चुनांचे वह पहचान लेगा। उससे अल्लाह तआला सवाल फ़रमायेंगे कि तूने इन नेमतों को किस तरह काम में लगाया? वह जवाब देगा कि मैंने इल्म हासिल किया और दूसरों को सिखाया और आपकी खुशी के लिए क़ुरआन पढ़ा। अल्लाह जल्ल ल शानुहू फ़रमायेंगे कि तूने झूठ बोला, (मेरे लिए तूने न इल्म हासिल किया, न क़ुरआन पढ़ा) बल्कि तूने इल्म इसलिए पढ़ा कि लोग तेरे मुतअल्लिक यह कहें कि यह तो क़ुरआन पढ़ता रहता है (और इसका फल

तुझे मिल चुका और) दुनिया में तेरे मुतअल्लिक वह कहा जा चुका जिसका तू चाहने वाला था। इसके बाद हुक्म होगा कि उसे मुंह के बल घसीट कर दोज़ख में डाल दिया जाए। चुनांचे हुक्म पूरा कर दिया जाएगा।

और एक वह शख्स भी उन लोगों में से होगा जिनके मुतअल्लिक सबसे पहले फैसला किया जाएगा। जिसे अल्लाह तआला ने बहुत कुछ दिया था और तरह-तरह के माल उसे दिये गये थे। क़ियामत के दिन उसे लाया जाएगा। इसके बाद अल्लाह तआला अपनी नेमतों की पहचान करायेंगे। चुनांचे वह उनको पहचान लेगा। अल्लाह जल्ल ल शानुहू का सवाल होगा कि तूने इन नेमतों को किस चीज़ में लगाया? वह कहेगा कि कोई ऐसा भला काम जिसमें खर्च करना आप को महबूब हो, मैंने नहीं छोड़ा। हर भले काम में मैंने आप की खुशी के लिए अपना माल खर्च किया। अल्लाह जल्ल ल शानुहू फ़रमायेंगे कि तूने झूठ बोला (मेरे लिए तूने खर्च नहीं किया) बल्कि तूने यह काम इसलिए किया कि तेरे बारे में यह कहा जाएगा कि वह सख़ी है, चुनांचे कहा जा चुका (और तेरा मक़सूद पूरा हो गया)। इसके बाद हुक्म होगा कि उसे मुंह के बल घसीटकर दोज़ख में डाल दिया जाए। चुनांचे इसे भी पूरा कर दिया जाएगा।

—मिशकात

तिर्मिज़ी शरीफ़ में भी यह हदीस मौजूद है। इसमें यही ज़िक्र किया गया है कि इसके ब्यान करने का हज़रत अबू हुरैर:  ने इरादा फ़रमाया तो (हथ्र के मैदान के इस मंज़र के ख़्याल से) बेहोश हो गए। होश आने पर फिर ब्यान करने लगे तो दोबारा बेहोश हो गये। फिर होश आने पर तीसरी बार ब्यान करने का इरादा फ़रमाया तो तीसरी बार भी बेहोश हो गए और इसके बाद होश आने पर हदीस ब्यान फ़रमायी। जब यह हदीस हज़रत मुआविया  को सुनायी गयी तो फ़रमाया कि जब इन तीनों आदमियों के साथ ऐसा होगा तो इनके अलावा दूसरे बदनीयत इन्सानों के बारे में अच्छा मामला होने की क्या उम्मीद रखी जाए। इसके बाद हज़रत अमीर मुआविया  इतना रोये कि देखने वालों ने यह समझ लिया कि आज उनकी जान निकल कर रहेगी।

—मिशकात अज़ अहमद

हज़रत अबू सईद बिन फुज़ाला رضي الله عنه से रिवायत है कि हमारे नबी ﷺ ने फ़रमाया कि जब अल्लाह तआला क़ियामत के दिन लोगों को जमा करेंगे जिनके आने में ज़रा शक नहीं है तो एक पुकारने वाला ज़ोर से पुकारेगा कि जिसने कोई अमल अल्लाह के लिए किया और इस अमल में किसी दूसरे को दिखाने की नीयत करके इस दूसरे को भी शरीक कर लिया तो उसको चाहिए कि इस अमल का सवाब अल्लाह के सिवा (इस ग़ैर से) ही ले ले।—मिशकात

दूसरी हदीस में है (जिसकी रिवायत बैहकी ने शोबुल ईमान में की है) कि जिस दिन अल्लाह तआला बन्दों को आ़माल का बदला देंगे। दिखावा करने वालों से फ़रमायेंगे, जाओ दुनिया में तुम जिनको दिखाने के लिए अमल करते थे। उन्हीं के पास जाओ। फिर देखो कि उनके पास तुम्हें कुछ सवाब या भलाई मिलती है।  
—मिशकात शरीफ़

## नमाज़ का हिसाब और नफ़लों का फ़ायदा

हज़रत अबू हु़रैर: رضي الله عنه ने फ़रमाया कि मैंने रसूलुल्लाह ﷺ से सुना है कि बेशक क़ियामत के दिन बंदे के आ़माल में से पहले उसकी नमाज़ का हिसाब किया जाएगा। पस अगर नमाज़ ठीक निकली तो कामयाबी और बामुराद होगा और अगर नमाज़ ख़राब निकली तो नामुराद और टोटा उठाने वाला होगा। पस उसके फ़र्ज़ों में कोई कमी रह जाएगी तो अल्लाह तआला फ़रमायेंगे कि देखो, क्या मेरे बन्दे के कुछ नफ़ल भी हैं? पस (अगर नफ़ल निकले तो) जो फ़र्ज़ों में कमी होगी, नफ़लों के ज़रिए पूरी कर दी जाएगी। फिर (नमाज़ के बाद) उसके बाकी अमलों का इसी तरह हिसाब होगा।'

एक रिवायत में है कि फिर (नमाज़ के बाद) इसी तरह ज़कात का हिसाब होगा। फिर (दूसरे) आ़माल इसी तरह से (हिसाब में) लिए जाएंगे।

—मिशकात शरीफ़

## बेहिसाब जन्नत में जाने वाले

अस्मा बिन्त यज़ीद रज़ियल्लाहु अन्हा से रिवायत है कि आहज़रत ﷺ ने फ़रमाया कि क़ियामत के दिन लोग एक ही मैदान में जमा किए जायेंगे, उस वक़्त एक पुकारने वाला ज़ोर से पुकार कर कहेगा कि वे लोग कहां हैं, जिनके पहलू बिस्तरों से अलग रहते थे (क्योंकि वे रातों को नमाज़ों में वक़्त गुज़ारते थे)। यह सुनकर इस ख़ूबी के लोग पूरे मज्मे में से निकल कर खड़े होंगे जो तायदाद में (बहुत कम) होंगे। ये लोग जन्नत में बग़ैर हिसाब के दाख़िल हो जायेंगे फिर उसके बाद बाकी लोगों का हिसाब शुरू करने के लिए हुक्म होगा।

—बैहकी शोबुल ईमान

हज़रत अबू उमामा रज़ि फ़रमाते हैं कि आहज़रत सैयदे आलम रज़ि ने फ़रमाया है कि मेरे रब ने मुझसे वादा फ़रमाया है कि तेरी उम्मत से सत्तर हज़ार बिला हिसाब-किताब जन्नत में दाख़िल होंगे, जिन पर कोई अज़ाब न होगा। हर हज़ार के साथ सत्तर हज़ार होंगे जो इसी बड़ाई से नवाज़े जायेंगे और तीन लप मेरे रब के लप<sup>1</sup> भरकर (भी) जन्नत में दाख़िल होंगे।

—मिशकात शरीफ़



शिफ़ाअत वाली हदीस में हैं कि सरवरे आलम रज़ि ने फ़रमाया कि मैं अर्श के नीचे अपने रब के लिए सज्दे में जा पड़ूंगा। फिर अल्लाह मुझे अपनी वे हम्दे और उम्दा तारीफ़ बता देगा जो मुझसे पहले किसी को न बताई होंगी। फिर अल्लाह का इर्शाद होगा कि ऐ मुहम्मद! अपना सर उठाओ और सवाल करो। तुम्हारा सवाल पूरा किया जाएगा और सिफ़ारिश करो, तुम्हारी सिफ़ारिश कुबूल की जाएगी। चुनांचे मैं सर उठाऊंगा। और 'या रब्बि उम्मती। या रब्बि उम्मती। या रब्बि उम्मती! (ऐ मेरे रब! मेरी उम्मत, ऐ मेरे रब! मेरी उम्मत, ऐ मेरे रब! मेरी उम्मत) कहूंगा। इसलिए मुझसे कहा जाएगा

1. अल्लाह हाथ, लप, क़दम और चेहरे से पाक है। क़ुरआन व हदीस में जहां कहीं इन चीज़ों का ज़िक्र आया है, उन पर ईमान लाओ कि उनका जो मतलब अल्लाह के नज़दीक है। यही हमारे नज़दीक है और इनका ज़ाहिरी मतलब लेकर अल्लाह के लिए जिस्म तज्वीज़ कभी न करो।



कि ऐ मुहम्मद! अपनी उम्मत के उन लोगों को जन्नत के दरवाजों में से दाहिने दरवाजे से जन्नत में दाखिल कर दो, जिनसे कोई हिसाब नहीं है। (फिर फरमाया कि) कसम उस ज्ञात की, जिसके कब्जे में मेरी जान है, जन्नत के दरवाजे इतने चौड़े हैं, जितना कि मक्का और हिज्र<sup>1</sup> के दरमियान फासला है।

—मिशकात शरीफ

हज़रत आइशा  फरमाती हैं कि मैंने एक नमाज़ में आहज़रत  को यह दुआ करते हुए सुना कि——




اللهم حاسبني حسابا يسيرا

अल्लाहुम्म म हासिबुनी हिसाबैयसीरा।

(ऐ अल्लाह! मुझसे आसान हिसाब लीजियो) मैंने अर्ज़ किया ऐ अल्लाह के नबी! आसान हिसाब का क्या मतलब है? इर्शाद फरमाया आसान हिसाब यह है कि आमालनामे से आंखें बचा कर मुंह फेर लिया जाए (और छानबीन न की जाए) यह सच है कि जिससे छानबीन करके हिसाब लिया गया, वह हलाक हुआ।

—अहमद

## सख्त हिसाब

हज़रत आइशा  से यह भी रिवायत है कि नबी अकरम  ने इर्शाद फरमाया कि कियामत के दिन जिससे (सही मानी में) हिसाब लिया गया। वह बर्बाद होकर रहेगा। यह सुनकर मैंने अर्ज़ किया कि ऐ अल्लाह के रसूल! अल्लाह तआला फरमाते हैं 'फ सौ फ युहासबु हिसाबैयसीरा।' (कि जिसके दाहिने हाथ में आमालनामा दिया गया। सो उससे बहुत जल्द आसान हिसाब होगा, इससे मालूम हुआ कि कुछ हिसाब देने वाले ऐसे भी होंगे, जो निजात पा जाएंगे।) आहज़रत  ने इस सवाल के जवाब में फरमाया (आसान हिसाब से सही मानी में खोद-कुरेद और छानबीन वाला हिसाब मुराद नहीं है, बल्कि आसान हिसाब से यह मुराद है कि बन्दे के

1. हिज्र अरब के एक शहर का नाम था, जो मक्का से काफी दूर था।

सामने सिर्फ़ आमालनामा पेश करके छोड़ दिया जाए। लेकिन जिसकी छानबीन हुई, वह तो बर्बाद ही होकर रहेगा। —बुखारी व मुस्लिम शरीफ़

## मोमिन पर अल्लाह का ख़ास करम

हज़रत अब्दुल्लाह बिन उमर र.अ. से रिवायत है कि आहज़रत सैयदे आलम र.अ. ने फ़रमाया कि बेशक (क़ियामत के दिन) अल्लाह तआला मोमिन को अपने करीब करेंगे और (महशर वालों से उसे छिपा करके) फ़रमायेंगे कि क्या तुझे फ़लां गुनाह याद है? क्या तुझे फ़लां गुनाह याद है? वह जवाब में अर्ज़ करेगा कि, हां, ऐ रब! याद है, यहां तक कि अल्लाह तआला उससे गुनाहों का इक़रार करा लेंगे और वह अपने दिल में यकीन कर लेगा कि मैं बर्बाद हो चुका। अल्लाह तआला फ़रमायेंगे कि मैंने दुनिया में तेरे ऐबों को छिपाया और उन गुनाहों को ज़ाहिर न होने दिया और अब मैं बख़्शिश कर देता हूं। इसके बाद नेकियों का आमालनामा उसे इनायत कर दिया जाएगा। लेकिन काफ़िर और मुनाफ़िक़ लोगों का प्रोपगंडा किया जाएगा। सारी मख़्लूक़ के सामने उसके मुतअल्लिक़ ज़ोर से पुकार दिया जाएगा कि ये वे लोग हैं जिन्होंने अपने रब के बारे में झूठी बातें गढ़ी थीं। ख़बरदार! अल्लाह की लानत है ज़ालिमों पर। —बुखारी व मुस्लिम

## बग़ैर किसी वास्ते और पर्दे के अल्लाह को जवाब देना होगा

हज़रत इदी बिन हातिम र.अ. रिवायत फ़रमाते हैं कि आहज़रत सैयदे आलम र.अ. ने इर्शाद फ़रमाया कि तुम में से कोई भी ऐसा नहीं है, जिससे उसका रब खुद (हिसाब लेने के सिलसिले में) बात न करे। बन्दे के और उसके रब के दर्मियान कोई वास्ता और कोई पर्दा न होगा। उस वक़्त बन्दा अपने दाहिने तरफ़ नज़र करेगा तो अपने आमाल के अलावा कुछ नज़र न आयेगा और अपने बाएं तरफ़ नज़र करेगा तो जो पहले से करके भेजा था, वह नज़र आएगा और अपने सामने नज़र करेगा तो सामने दोज़ख़ ही पर

नज़र पड़ेगी लिहाज़ा तुम दोज़ख से बचो, अगरचे खज़ूर का एक टुकड़ा ही (अल्लाह के रास्ते से) खर्च करने को तुम्हारे पास हो। -बुखारी व मुस्लिम

किसी पर जुल्म न होगा और भलाई व बुराई की एक-एक बात मौजूद होगी

कुरआन शरीफ में इर्शाद है :

فَالْيَوْمَ لَا تُظْلَمُ نَفْسٌ شَيْئًا وَلَا تُجْزَوْنَ إِلَّا مَا كُنتُمْ تَعْمَلُونَ  
फल यौ म ला तुज़्लमु नफ़सुन शैऔं व ला तुज़्ज़ौ न इल्ला  
मा कुन्तुम तअमलून।

‘यानी उस दिन किसी जान पर जुल्म न होगा और तुमको बस उन्हीं कामों का बदला मिलेगा जो तुम किया करते थे।’

और इर्शाद है :

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ  
फ मैंयअ मल मिस्का ल ज़र्रतिन खैरैयरह व मैंयअमल  
मिस्का ल ज़र्रतिन शरैयरह।

‘सो जो शख्स (दुनिया में) ज़र्रा बराबर नेकी करेगा वह (वहो) उसको देख लेगा और जो शख्स ज़र्रा बराबर बदी करेगा वह (भी वहो) उसको देख लेगा।’

सूर: मोमिन में फरमाया :

الْيَوْمَ تُجْزَى كُلُّ نَفْسٍ بِمَا كَسَبَتْ لَا ظُلْمَ الْيَوْمَ إِنَّ اللَّهَ سَرِيعُ الْحِسَابِ  
अल् यौ म तुज़्ज़ा कुल्लु नफ़िसम बिमा क स बत ला जुल्मल  
यौम। इन्नल्ला ह सरीउल हिसाब।

‘और हर शख्स को उसके कामों का बदला दिया जाएगा। आज (किसी पर) जुल्म न होगा। बेशक अल्लाह जल्द हिसाब लेने वाला है।’

## बंदों के हक्

क़ियामत के दिन अल्लाह के हक् (नमाज़, रोज़ा, ज़कात, हज वगैरह) का भी हिसाब होगा और बंदों के हक् का भी हिसाब होगा। दुनिया में जिसने किसी का हक् मारा हो या किसी भी तरह जुल्म या ज़्यादती की हो, सबका हिसाब और फ़ैसला होगा। बुज़ुर्गों ने फ़रमाया है कि अल्लाह का मुज़्रिम होना क़ियामत के दिन के लिए इतना ख़तरनाक नहीं है जितना बंदों के हक् को मारने और बंदों के सताने व जुल्म करने में ख़तरा है, क्योंकि अल्लाह तआला बेनियाज़ है। उनकी तरफ़ से अपने हक् की बख़्शि़श कर देने की उम्मीद की जा सकती है। लेकिन बन्दे चूँकि ज़रूरतमंद होंगे और एक-एक नेकी से काम निकलने और निजात पाने की उम्मीद होगी। इसलिए बन्दों से माफ़ करने और अपना हक् छोड़ने की उम्मीद रखना नामुनासिब है। क़ियामत के दिन रुपया-पैसा, माल व दौलत कुछ भी पास न होगा। हक् की अदायगी के लिए नेकियों का लेन-देन होगा और हक् की अदाएगी का एहतमाम इतना होगा कि जानवरों ने जो आपस में एक दूसरे पर पर जुल्म किया था, उसका भी बदला दिलाया जाएगा।

## नेकियों और बुराइयों से लेन-देन होगा

हज़रत अबू हुरैर: رضي الله عنه से रिवायत है कि आंहुज़रत सैयदे आलम رضي الله عنها ने इर्शाद फ़रमाया कि जिसने अपने किसी भाई पर जुल्म कर रखा हो कि उसकी बे-आबरूई की हो और कुछ हक् मारा हो, तो उसे चाहिए कि आज ही (उसका हक् अदा करके या माफ़ी मांगकर) उस दिन से पहले हलाल करा ले जबकि न दीनार होगा, न दिरहम। (फिर फ़रमाया) अगर इसके कुछ अच्छे अमल होंगे तो जुल्म के बराबर उससे ले लिए जायेंगे और जिस पर जुल्म हुआ है उसको दिला दिए जायेंगे और अगर उसकी नेकियां न हुईं तो मज़्लूम की बुराइयां लेकर उस ज़ालिम के सर डाल दी जायेंगी। —बुख़ारी शरीफ़

## क़ियामत के दिन सबसे बड़ा ग़रीब

हज़रत अबू हुरैर:   से रिवायत है कि आहज़रत   ने एक बार अपने सहाबा   से सवाल फ़रमाया, क्या तुम जानते हो कि ग़रीब कौन है? सहाबा   ने अर्ज़ किया हम तो उसे ग़रीब समझते हैं कि जिसके पास दिरहम (रुपया-पैसा) और माल व अस्बाब न हो। इसके जवाब में आहज़रत सैयदे आलम   ने इर्शाद फ़रमाया कि बेशक मेरी उम्मत में से (हकीकी) मुफ़्तिस वह है जो क़ियामत के दिन नमाज़ और रोज़े और ज़कात लेकर आएगा (यानी उसने नमाज़ें भी पढ़ी होंगी, रोज़े भी रखे होंगे और ज़कात भी अदा की होगी) और (इन सबके बावजूद) इस हाल में (हश्र के मैदान में) आयेगा कि किसी को गाली दी होगी और किसी को तोहमत लगायी होगी और किसी का (नामुनासिब और नाहक़) मारा होगा। (और चूँकि क़ियामत का दिन इंसाफ़ और सही फैसलों का दिन होगा) इसलिए (उस शख्स का फैसला इस तरह किया जाएगा कि जिस-जिस को उसने सताया होगा और जिस-जिस का हक़ मारा होगा सबको उसकी नेकियां बांट दी जायेंगी) कुछ नेकियां इस हक़दार को दे दी जाएंगी। फिर अगर हुकूफ़ पूरा न होने से पहले उसकी नेकियां ख़त्म हो जाएं तो हक़दारों के गुनाह उसके सिर डाल दिए जाएंगे। फिर उसको दोज़ख़ में डाल दिया जाएगा। —मुस्लिम

हज़रत अब्दुल्लाह बिन उनैस   से रिवायत है कि आहज़रत सैयदे आलम   ने फ़रमाया कि क़ियामत के दिन अल्लाह (अपने बन्दों) को जमा फ़रमाएगा जो नंगे, बेख़त्ता और बिल्कुल ख़ाली हाथ होंगे। फिर ऐसी आवाज़ से पुकारेंगे जिसे हर दूर वाले इसी तरह सुनेंगे जैसे करीब वाले सुनेंगे (और उस वक़्त ये फ़रमायेंगे कि) मैं बदला देने वाला हूँ, मैं बादशाह हूँ। (आज) किसी दोज़ख़ी के हक़ में यह न होगा कि दोज़ख़ में चला जाए और किसी ज़न्नती पर उसका ज़रा भी कोई हक़ हो जब तक कि मैं उसका बदला न दिला दूँ? यहां तक कि अगर एक चपत भी जुल्म से मार दिया था तो उसका बदला भी दिला दूंगा।

रिवायत करने वाले कहते हैं कि हमने अर्ज़ किया- ऐ अल्लाह के

रसूल! बदला कैसे दिलाया जाएगा हालांकि हम नंगे, बेखुला और बिल्कुल खाली हाथ होंगे? जवाब में सरवरे आलम ﷺ ने इर्शाद फरमाया कि नेकियों और बुराइयों से लेन-देन होगा।  
—अहमद

हज़रत अबू हुरैर: ﷺ से रिवायत है कि जिसने अपने खरीदे हुए गुलाम को जुल्म से एक कोड़ा भी मारा था, क़ियामत के दिन उसको बदला दिलाया जाएगा।  
—तर्गीब

**मां-बाप भी हक़ छोड़ने पर राज़ी न होंगे**

हज़रत अब्दुल्लाह बिन मस्कूद ﷺ ने फरमाया कि हज़रत रसूले करीम ﷺ ने इर्शाद फरमाया कि (अगर) मां-बाप का अपनी औलाद पर क़र्ज़ होगा तो जब क़ियामत का दिन होगा तो अपनी औलाद से उलझ जाएंगे (कि ला हमारा क़र्ज़ अदा कर)। वह जवाब देगा कि मैं तो तुम्हारी औलाद हूँ। वे इस जवाब का कुछ असर न लेंगे और मांग पूरी करने पर इसरार करते रहेंगे बल्कि यह तमन्ना करेंगे कि काश! इस पर हमारा और भी ज़्यादा क़र्ज़ होता।  
—तबानी

**सबसे पहले मुद्दई व मुद्दआ अलैह**

हज़रत उक्बा बिन आमिर ﷺ से रिवायत है कि आहज़रत सैयदे आलम ﷺ ने इर्शाद फरमाया कि क़ियामत के दिन सबसे पहले मुद्दई व मुद्दआ अलैह दो पड़ोसी होंगे।  
—अहमद

**जानवरों के फ़ैसले**

क़ियामत के दिन सभी का हिसाब होगा। हर मज़्लूम के हक़ में इन्साफ़ होगा। हज़रत अबू हुरैर: ﷺ रिवायत फरमाते हैं कि आहज़रत ﷺ ने इर्शाद फरमाया कि तुम ज़रूर-ब-ज़रूर हक़ वालों को उनके हक़ क़ियामत के दिन अदा करोगे यहां तक कि बे-सींगों वाली बकरी को (जिसे दुनिया में सींगों वाली बकरी ने मारा था) सींगों वाली बकरी से बदला दिलाया जाएगा।

—मुस्लिम शरीफ़

सूर: नबा के आखिर में इर्शाद है :

ذَٰلِكَ الْيَوْمُ الْحَقُّ فَمَنْ شَاءَ اتَّخَذَ إِلَىٰ رَبِّهِ مَآبًا، إِنَّا أَنزَلْنَاهُ غَدَابًا  
قَرِيبًا يَوْمَ يَنْظُرُ الْمَرْءُ مَا قَلَّمَتْ يَدَاهُ وَيَقُولُ الْكَافِرُ يَلَيْتَنِي كُنْتُ تُرَابًا ۝

ज़ालिकल यौमुल हक्क। फ़ मन शाअत्त ख़ ज़ इला रब्बिही  
मआबा। इन्ना अन्ज़र्नाकुम अज़ाबन करीबैं यौ म यन्ज़ुरुल  
मर्उ मा कद्दमत यदाहु व यक्लुल काफिरु या लै त नी  
कुन्तु तुराबा।

‘वह दिन यकीनी है, सो जिसका जी चाहे अपने रब के पास ठिकाना बना रखे। बेशक हमने तुमको एक नज़दीक आने वाले अज़ाब से डरा दिया है, जिस दिन हर शख्स अपने अमल को देख लेगा। जो उसने पहले से आगे भेज दिए थे और काफ़िर कहेगा, काश मैं मिट्टी हो जाता!’

दुर्गे मंसूर में इस आयत की तफ़सीर में बुहत-सी हदीस की किताबों के हवाले से हज़रत अबू हुरैर: رضي الله عنه से नक़ल किया है कि क़ियामत के दिन सारी मख़्लूक जमा की जाएंगी चौपाए भी और (इनके अलावा) ज़मीन पर चलने वाले भी और परिंदे भी और इनके अलावा हर चीज़। उस वक़्त अल्लाह की अदालत से जो फैसले होंगे, उनमें यह भी होगा कि बे-सींगों वाले जानवरों की सींगों वाले जानवर से बदला दिलाया जाएगा। फिर उनसे कह दिया जाएगा कि मिट्टी हो जाओ उस वक़्त काफ़िर की जुबान से (बड़ी हसरत से) यह निकलेगा कि काश मैं मिट्टी होता!

—दुर्गे मंसूर

मशहूर तफ़सीर लिखने वाले हज़रत मुजाहिद رضي الله عنه ने फ़रमाया कि जिस जानवर के चोंच मारी गयी थी। उसे चोंच मारने वाले जानवर से और जिस जानवर के लात मारी गयी थी, उसे लात मारने वाले जानवर से बदला दिलाया जाएगा। यह माजरा इंसानों के सामने होगा जिसे वह देखते रहेंगे। इसके बाद जानवरों के कह दिया जायेगा कि मिट्टी हो जाओ। न तुम्हारे लिए जन्नत है, न दोज़ख़ है। उस वक़्त काफ़िर (जानवरों की यह ख़लासी बल्कि

हमेशा के अज़ाब से बचने की कामयाबी को देखकर उनपर रश्क करेंगे और) कह उठेंगे कि हम (भी) मिट्टी हो जाते।

दुनिया काम करने की जगह है; सोचने की जगह है; तकलीफ़ की जगह है; दुख की जगह है। इस दुनिया में जो आदमी दुनिया ही के लिए अमल और मेहनत करेगा और दुनिया ही के रंज व फ़िक्र में घुलेगा। यकीनी तौर पर आख़िरत में ख़ाली हाथ पहुंचेगा। जिसने यहां अपने को न सिर्फ़ जानवरों से अच्छा बल्कि नेक बन्दों से भी अच्छा समझा और अल्लाह के रसूल ﷺ की बात को ठुकराया और आख़िरत से बेफ़िक्र रहा। आख़िरत में बर्बाद और बेआबरू होगा और न सिर्फ़ नेक बन्दे उससे अच्छे साबित होंगे बल्कि जानवर भी नतीजे के तौर पर उससे अच्छे रहेंगे और उस वक़्त बड़ी हसरत और नाउम्मीदी के साथ पुकार उठेगा कि काश! मैं भी मिट्टी हो जाता। हिसाब न लिया जाता, दोज़ख़ में न गिरता। काश! ज़मीन फट जाती और मैं हमेशा कि लिए ज़मीन का पैवंद हो जाता जैसा कि सूरः निसा में फ़रमाया :

يَوْمَئِذٍ يَوَدُّ الَّذِينَ كَفَرُوا وَعَصَوُوا الرُّسُولَ لَوْ تَسَوَّى بِهِمُ الْأَرْضُ

यौ म इज़िं यवददुल्लज़ी न क फ़ रू व अ स वुरसू ल लौ  
तुसव्वा बिहिमुल अर्ज़।

‘जिन लोगों ने कुफ़्र किया और रसूल की नाफ़रमानी की, उस दिन तमन्ना करेंगे कि काश! हम ज़मीन का पैवंद हो जाएं।’

इसके खिलाफ़ कि जिन लोगों ने दुनिया को आख़िरत के अमल की जगह समझकर वहां के लिए फ़िक्र किया और वहां की फ़िक्र में घुला वे वहां कामयाब होंगे। दुनिया में उनका हाल था कि खुदा के डर से कहते थे कि काश हम मिट्टी हो जाते। मतलब यह कि ईमान वाले यहां अपने को दूसरी मज़्बूक से कम समझ कर आख़िरत की कामयाबी हासिल करेंगे और हक़ के इंकारी क़ियामत के दिन अपने को जानवरों से बदतर यकीन करेंगे और नाकाम होंगे।



جَعَلَنَا اللَّهُ مِنَ الصَّالِحِينَ خَشَرْنَا مَعَهُم (अमीन)

ज अ ल नल्लाहु मिनस्सालिही न ह श र ना म अ हुम ।  
(आमीन)

## मालिकों और गुलामों का इन्साफ

हज़रत आइशा र रिवायत फ़रमाती हैं कि रसूलुल्लाह स की खिदमत में एक शख्स आकर बैठ गया। उसने अर्ज़ किया, ऐ अल्लाह के रसूल! बिला शुब्हा मेरे कुछ गुलाम हैं जो मुझसे झूठ बोलते हैं और मेरी ख़ियानत करते हैं और मेरी नाफ़रमानी करते हैं (यह तो उनकी तरफ़ से है) और (मेरी तरफ़ से यह है) कि उनको गालियां देता हूं और सज़ा में मारता भी हूं। अब मुझे आप यह बताएं कि आखिरत में मेरा और उनका क्या मामला होगा? आप स ने इर्शाद फ़रमाया कि जब क़ियामत का दिन होगा तो तेरे गुलामों को ख़ियानत और नाफ़रमानी और झूठ बोलने का और तेरे सज़ा देने का हिसाब होगा। अगर तेरी सज़ा उनके कुसूरों के बराबर होगी तो मामला बराबर रहेगा, न तुझे कुछ उनकी तरफ़ से मिलेगा, न तुझ पर कुछ बोझ पड़ेगा और अगर तेरी सज़ा उनकी हरकतों से ज़्यादा होगी तो उस ज़्यादा सज़ा का उनको तुझे बदला दिलाया जाएगा।

हज़रत आइशा र फ़रमाती हैं कि नबी का यह इर्शाद सुनकर वह शख्स रोता और चीखता हुआ वहां से हट गया। रसूलुल्लाह स ने उससे फ़रमाया क्या तू अल्लाह तआला का यह इर्शाद नहीं पढ़ता (जिसमें तेरे मामले का साफ़ ज़िक्र किया गया है)

وَنَضْعُ الْمَوَازِينَ الْقِسْطَ لِيَوْمِ الْقِيَمَةِ فَلَا تُظْلَمُ نَفْسٌ شَيْئًا وَإِنْ  
كَانَ مِثْقَالُ حَبَّةٍ مِنْ خَرْدَلٍ أَتَيْنَاهَا وَكَفَىٰ بِنَاحِسِينَ۔

व न ज़ उल म वाज़ी नल किस त लि यौमिल क़ियामति फ़  
ला तुज़्लमु नफ़्सुन शैआ व इन का न मिस्का ल हब्बतिम  
मिन ख़रदलिन अतैना बिहा व कफ़ा बिना हासिबीन ।

‘और हम कियामत के दिन इंसान की तराजू कायम करेंगे सो किसी पर ज़रा-सा भी जुल्म न होगा और अगर कोई अमल राई के दाने के बराबर भी होगा तो हम उसे ज़ाहिर करेंगे और हम हिसाब लेने वाले काफी हैं।’

यह सुनकर उस शख्स ने कहा, ऐ अल्लाह के रसूल! मैं अपने और इन गुलामों के हक में इससे बेहतर कुछ नहीं समझता कि उनको अपने से जुदा कर दूं। आपको गवाह बनाकर कहता हूं कि वह सब आज़ाद हैं।

—मिशकात शरीफ

## जिन्नों से खिताब

जिन्नों को खिताब करके अल्लाह जल्ल ल शानुहू सवाल फरमायेंगे जैसा कि सूरः अंबिया में फरमाया :

وَيَوْمَ نَحْشُرُهُمْ جَمِيعًا يَمْعَشَرُ الْجِنَّ قَدِ اسْتَكْثَرْتُمْ مِنَ الْإِنْسِ

व यौ म नहशुरुहुम जमीअन या मअशरल जिन्नि  
कदिस्तक्सर्तुम मिनल इन्स।

‘और जिस दिन अल्लाह इन सबको जमा करेगा (और फरमायेगा) ऐ जिन्नों की जमाअत! तुमने इंसानों में से बड़ी जमाअत बस में कर ली थी।’

आगे फरमाया :

وَقَالَ أَوْلِيُّهُمْ مِنَ الْإِنْسِ رَبَّنَا اسْتَمْتَعَ بَعْضُنَا بِبَعْضٍ وَبَلَّغْنَا أَجَلَنَا  
الَّذِي أَجَلْتَ لَنَا

व क्रा ल औलियाउहुम मिनल ईसि रब्ब नस्तस्त अ बअ जुना  
बिबअ ज़िंव बलग्ना अ ज लनल्लजी अज्जल्ल लना।

‘और कहेंगे जिन्नों के दोस्त आदमियों में से कि ऐ हमारे रब! फ़ायदा उठाया हम में एक ने दूसरे से और हम पहुंच गये अपने उस मुक़रर वक़्त को जो आपने हमारे लिए मुक़रर फरमाया।’

दुनिया में तो लोग बुत वगैरह पूजते हैं, वे सच में ख़बीस ज़िन्न व शैतान ही की पूजा करते हैं, इस ख़्याल से कि वे हमारे काम निकालेंगे, उनकी नियाज़ें चढ़ाते हैं और उनके आस-पास नाचते और गाते-बजाते हैं। इस्लाम से पहले यह भी क़ायदा था कि आड़े वक़्त में जिन्नों से मदद तलब किया करते थे, जब आख़िरत में जिन्न और उनकी पूजा करने वाले पकड़े जाएंगे तो मुश्रिक कहेंगे कि हमारे परवरदिगार! वह तो हमने वक़्ती कार्रवाई कर ली थी और मौत का वादा आने से पहले-पहले दुनिया की ज़रूरतों के लिए हम एक-दूसरे से काम निकालने के कुछ उपाय कर लिया करते थे।

आगे फरमाया :

قَالَ النَّارُ مَثْوَكُمْ خَالِدِينَ فِيهَا إِلَّا مَا شَاءَ اللَّهُ إِنَّ رَبَّكَ حَكِيمٌ  
عَلِيمٌ وَكَذَلِكَ نُوَلِّي بَعْضَ الظَّالِمِينَ بَعْضًا بِمَا كَانُوا يَكْسِبُونَ ۝

क़ालन्नारु मस्वाकुम ख़ालिदी न फ़ीहा इल्ला मा शाअल्लाह।  
इन्न न रब्ब क हकीमुन अलीम। व कज़ालि क नुवल्ली  
बअज़ज़ालिमी न बअज़म बिमा कानू यक्सिबून।

‘अल्लाह तआला का इर्शाद होगा कि दोज़ख़ है तुम्हारा ठिकाना। उसमें हमेशा रहोगे मगर हां, जो अल्लाह चाहे’। बेशक तेरा रब हिकमत वाला और जानने वाला है और इसी तरह हम साथ मिला देंगे गुनहगारों को एक-दूसरे से उनके अ़ामाल की वजह से।’

फिर आगे फरमाया :

يَمْعَشِرُ الْجَنِّ وَالْإِنْسِ أَلَمْ يَأْتِكُمْ رُسُلٌ مِّنْكُمْ يَقُصُونَ عَلَيْكُمْ آيَاتِي  
وَيُنذِرُونَكُمْ لِقَاءَ يَوْمِكُمْ هَذَا قَالُوا شَهِدْنَا عَلَى أَنْفُسِنَا وَغَرَّتْهُمْ  
الْحَيَاةُ الدُّنْيَا وَشَهِدُوا عَلَى أَنْفُسِهِمْ أَنَّهُمْ كَانُوا كَافِرِينَ۔

1. दोज़ख़ का अज़ाब काफ़िरो के लिए हमेशा है अल्लाह के चाहने से अगर अल्लाह चाहे तो ख़त्म कर दे लेकिन इसका फैसला हो चुका कि काफ़िर व मुश्रिक की बख़्शिश नहीं। ये लोग हमेशा दोज़ख़ में रहेंगे। पैग़म्बरों के ज़रिए इसकी ख़बर दी जा चुकी है।

या मअशरल जिन्नि बल इंसि अलम यअतिकुम रुसुलुम  
मिन्कुम यकुस्सू न अलैकुम आयाति व युन्जिरू न कुम  
लिका अ यौमिकुम हाजा । कालू शहिदना अला अन्फुसिना  
व गर्तहुमुल हयातुदुन्या व शहिदू अला अन्फुसिहिम  
अन्नहुम कानू काफिरीन ।

‘ऐ जिन्नो और इंसानों की जमाअत! क्या तुम्हारे पास तुम में से रसूल नहीं आये थे जो तुमको मेरी आयतें सुनाते थे और उस दिन के पेश आने से डराते थे। जिन्न व इंसान इक़रार करते हुए अर्ज करेंगे कि हमने अपने गुनाह का इक़रार कर लिया और उनको दुनिया की ज़िंदगी ने धोखा दिया और इक़रारी होंगे कि वे काफिर थे।’

इस आयत से साफ़ ज़ाहिर है कि जिन्नों और इंसानों से इकट्ठा खिताब और सवाल होगा कि रसूल तुम्हारे पास पहुंचे या नहीं? सवाल के जवाब में जुर्म का इक़रार करेंगे और यह मानेंगे कि हां! रसूल हमारे पास आये थे। सच में हम ही मुज्रिम हैं। इस आयत में है कि अपने काफिर होने का इक़रार करेंगे और कुछ आयतों में है कि ‘मा कुन्ना मुशिरकीन’ (हम मुशिरक न थे) कहेंगे। इस शुब्हे का जवाब यह है कि पहले इंकार करेंगे और फिर अमालनामों और गवाहियों के ज़रिए इक़रार कर लेंगे और यह इंसान का कायदा है कि पहले जुर्म मानने से इंकार करते हैं। फिर जब इस तरह जान छूटती नज़र नहीं आती तो यह समझकर शायद इक़रार करने ही से ख़लासी हो जाए, इक़रार कर लेता है (लेकिन वहां काफिर व मुशिरक की ख़लासी न होगी)।

## जुर्म न मानने पर गवाहियां

बदन के अंगों की गवाही

इंसान बड़ा झगड़ालू है और उसकी बहस की तबीयत कियामत के दिन भी अपना रंग दिखायेगी और अल्लाह तअाला से भी हुज्जत करेगा।

उस वक़्त गवाहों के ज़रिए उसकी हुज्जत ख़त्म कर दी जाएगी। खुद इंसान के अंग उसके खिलाफ़ गवाही देंगे। जैसा कि सूरः यासीन में फ़रमाया :

الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشْهَدُ أَرْجُلُهُمْ بِمَا  
كَانُوا يَكْسِبُونَ ۝

अल् यौ म नख़्तिमु अला अफ़्वाहिहिम व तुकल्लिमुना ऐ  
दीहिम व तशहदु अर्जुलुहुम बिमा कानू यक्सिबून।

‘आज हम उनके मुंहों पर मुहर लगा देंगे और उनके हाथ हमसे कलाम करेंगे और उनके पांव उन कामों की गवाही देंगे।’

हज़रत अनस र ने रिवायत ब्यान फ़रमायी कि (एक बार) आंहुज़रत र की ख़िदमत में हम बैठे हुए थे कि उसी बीच अचानक आप र को हँसी आ गयी और (हमसे) फ़रमाया, क्या तुम जानते हो मैं क्यों हँस रहा हूँ? हमने अर्ज़ किया कि अल्लाह और उसको रसूल ही ख़ूब जानते हैं। फ़रमाया कि (क़ियामत के दिन) बन्दे जो अल्लाह से सवाल व जवाब करेंगे, इस मंज़र को याद करके मुझे हँसी आ गयी। बन्दा कहेगा कि ऐ रब! क्या आपने मुझे जुल्म से (बचाने का एलान फ़रमाकर) मुत्‌मईन नहीं फ़रमाया है। अल्लाह तआला फ़रमाएंगे कि हां, मैंने यह वादा किया है। इसके बाद बन्दा कहेगा कि मैं अपने मामले में किसी की गवाही न मानूंगा। हां, अगर मेरे ही अंदर से कोई गवाही दे दे तो एतबार कर सकता हूँ। अल्लाह तआला फ़रमायेंगे कि आज अपने बारे में तेरा खुद गवाह होना काफ़ी है और लिखने वालों की गवाही भी काफ़ी है। (आंहुज़रत सैयदे आलम र ने) फ़रमाया कि इसके बाद उसके मुंह पर मुहर लगा दी जाएगी (और अल्लाह की तरफ़ से) उसके अंगों को हुक्म होगा कि बोलो। चुनांचे उसके अंग उसके अमल को ज़ाहिर कर देंगे। यह किस्सा देखकर बंदा अपने अंगों से कहेगा कि दूर! दूर! तुम ही को अज़ाब से बचाने के लिए तो मैं बहस कर रह था। —मुस्लिम शरीफ़

एक हदीस में है कि उसकी रान और गोश्त और हड्डियां उसके अमल की गवाही देंगी।

—मुस्लिम शरीफ़ अन अबी हुरैरः र

## ज़मीन की गवाही

हज़रत अबू हुरैर: رضي الله عنه से रिवायत है कि आहज़रत सैयदे आलम ﷺ ने इन आयत 'यौ म इज़िन तुहदिसु अख़बारहा' (उस दिन ज़मीन अपनी ख़बरें ब्यान कर देगी) तिलावत फ़रमाकर सवाल फ़रमाया, क्या तुम जानते हो ज़मीन के ख़बर देने का क्या मतलब है?। सहाबा رضي الله عنهم ने अर्ज़ किया कि अल्लाह और उसका रसूल ही ख़ूब जानते हैं। आहज़रत ﷺ ने फ़रमाया कि ज़मीन के ख़बर देने का मतलब यह है कि वह मर्द व औरत के ख़िलाफ़ उसके आ़माल की गवाही देगी जो उसकी पीठ पर किये थे। वह कहेगी कि (उसने) मुझ पर फ़लां-फ़लां दिन फ़लां-फ़लां अमल किया था। यह है ज़मीन की ख़बर देना।

—अहमद व तिर्मिज़ी शरीफ़

### आमालनामे

क़ियामत के दिन आमालनामे पेश किये जाएंगे। किरामन कातिबीन जो दुनिया में बन्दों के आमाल रिकार्ड करते हैं। आमालनामे की शक़्ल में पेश कर दिए जाएंगे। सूर: जासिया में फ़रमाया :

وَتَرَى كُلُّ أُمَّةٍ جَائِيَةً ۖ كُلُّ أُمَّةٍ تُدْعَىٰ إِلَىٰ كِتَابِهَا ۖ الْيَوْمَ تُجْزَوْنَ  
مَا كُنتُمْ تَعْمَلُونَ ۖ هَٰذَا كِتَابُنَا عَلَيْكُمْ ۖ بِالْحَقِّ ۖ إِنَّا كُنَّا نَسْتَنسِخُ  
مَا كُنتُمْ تَعْمَلُونَ ۖ

व तरा कुल्लु उम्मतिन जासियः। कुल्लु उम्मतिन तुद्रा  
इला किताबिहा। अल यौ म तुज्ज़ौ न मा कुन्तुम तअमलून।  
हाज़ा किताबुना यन्तिकु अलैकुम बिल्हक्क। इन्ना कुन्ना  
नस्तन्सिखु मा कुन्तुम तअमलून।

और (उस दिन) आप हर फ़िर्के को देखेंगे कि (ख़ौफ़ की वजह से) ज़ानू के बल गिरे पड़े होंगे। हर फ़िर्का अपने नामा-ए-आमाल की तरफ़ बुलाया जाएगा (और उनसे कहा जाएगा) कि आज तुमको तुम्हारे कामों का बदला दिया जाएगा। यह हमारा दफ़्तर है जो तुम्हारे मुक़ाबले में ठीक-ठीक

बोल रहा है और हम तुम्हारे आमाल को लिखवा लिया करते थे ।’

सूर: बनी इस्राईल में फरमाया :

وَكُلُّ إِنْسَانٍ أَلْزَمْنَاهُ فِيْ غُنْقِهِ ۖ وَنُخْرِجُ لَهُ يَوْمَ الْقِيَمَةِ ۖ كِتَابًا  
يُّنْقَلَهُ مَشْهُورًا ۖ اِقْرَأْ كِتَابَكَ ۖ كَفَىٰ بِتَفْسِكَ الْيَوْمَ عَلَيْكَ حَسِيبًا ۝

व कुल्लु इन्सानिन अल्ज़मनाहु ताइ र हू फी उनुकिही व  
नुखिजु लहू यौमल कियाम: । किताबैयल्काहा मन्सूरा । इकरअ  
किताब क कफ़ा बिनफ़िस कल यौ म अलै क हसीबा ।

‘और हमने हर इंसान का अमल उसके गले का हार कर रखा है और कियामत के दिन हम उसका आमालनामा निकाल कर सामने कर देंगे जिसको वह खुला हुआ देख लेगा (और उससे कहेंगे) पढ़ ले अपना आमालनामा । आज तू खुद अपना हिसाब लेने वाला काफी है ।’

**आमालनामों में सब कुछ होगा और मुज्जिम डरे हुए  
हैरत और हसरत करेंगे**

आमालनामों में सब कुछ होगा और बदअमल आमालनामों को देख कर डर जाएंगे और जो भी दुनिया में किया था, सब मौजूद पाएंगे । सूर: कहफ़ में इर्शाद है :

وَوُضِعَ الْكِتَابُ فَتَرَى الْمُجْرِمِينَ مُشْفِقِينَ مِمَّا فِيهِ وَيَقُولُونَ  
يَوْلَتَنَا مَا لِذَا الْكِتَابِ لَا يَغَادِرُ صَغِيرَةً وَلَا كَبِيرَةً إِلَّا أَحْصَاءُ  
وَوَجَدُوا مَا عَمِلُوا حَاضِرًا وَلَا يَظْلِمُ رَبُّكَ أَحَدًا ۝

व वुज़िअल किताबु फ़ तरल मुज्जिमी न मुश्फिकी न मिम्मा  
फीहि व यकूलू न या वै ल त ना मालि हाज़ल किताबि ला  
युगादिरु सगीरतौ व ला कबीरतन इल्ला अहसाहा । व व  
ज दू मा अमिलू हाज़िरौ व ला युज़्लिमु रब्बु क अ ह दा ।

‘और आमालनामा रख दिया जाएगा तो आप मुज्जिमों को देखेंगे कि उसमें जो कुछ होगा उससे डर रहे होंगे और कहते होंगे कि हाय! हमारी कमबख्ती! इस नामा-ए-आमाल की अजीब हालत है कि बगैर कलमबंद किए हुए उसने न कोई छोटा गुनाह छोड़ा, न कोई बड़ा गुनाह छोड़ा और जो कुछ उन्होंने किया, सब कुछ मौजूद पाएंगे और आपका रब किसी पर जुल्म न करेगा।’

## आमालनामों की तकसीम

हर शख्स का आमालनामा उसके सुपुर्द किया जाएगा जो लोग नेक और निजात पाने वाले होंगे, उनके आमालनामे दाहिने हाथ में दिए जाएंगे और जो लोग बदअमल और दोज़ख में गिरने वाले होंगे, उनके आमालनामे बाएं हाथ में और पीठ के पीछे से दिए जाएंगे।

सूर: इन्शिकाक में फरमाया :

يَأْتِيهَا الْإِنْسَانُ إِنَّكَ كَادِحٌ إِلَىٰ رَبِّكَ كَذًّا فَمُلْقِيهِ ۖ فَمَّا مَن أَوْتَىٰ  
كِتَبُهُ يَمِينِهِ ۖ فَسَوْفَ يُحَاسَبُ حِسَابًا يَّسِيرًا ۖ وَيُنْقَلَبُ إِلَىٰ أَهْلِهِ  
مَسْرُورًا ۖ وَأَمَّا مَن أَوْتَىٰ كِتَابَهُ وَرَاءَ ظَهْرِهِ فَسَوْفَ يَدْعُوا  
تُبْرًا ۖ وَيَصْلَىٰ سَعِيرًا ۖ إِنَّهُ كَانَ فِي أَهْلِهِ مَسْرُورًا ۖ إِنَّهُ ظَنَّ أَن لَّنْ  
يُخْرَجَ بَلَىٰ ۖ إِنَّ رَبَّهُ كَانَ بِهِ بَصِيرًا ۖ

या ऐयुहल इंसानु इन्न क कादिहुन इला रब्बि क कदहन  
फ मुलाकीह फ अम्मा मन ऊति य किता ब हू बियमीनिह  
फ सौ फ युहासबु हिसाबैं यसीरौ व यं कलिबु इला  
अहिलही मस्तरा। व अम्मा मन ऊति य किता ब हू व रा  
अ ज़हिरही फ सौ फ यदऊ सुबूरौ व यस्ता सईरा। इन्नहू  
का न फी अहलही मस्तरा। इन्नहू ज़न्न न अल्लैयहू र,  
बला! इन्न न रब्बहू का न बिही बसीरा।

‘ऐ इंसान! अपने रब के पास पहुंचने तक काम में कोशिश कर रहा



है। फिर (उस काम के बदले) से तू मिलेगा सो वह शख्स जिसका आमालनामा उसके दाहिने हाथ में दे दिया गया सो उससे आसान हिसाब लिया जाएगा और वह (हिसाब से फारिग होकर) अपने मुतअल्लिक लोगों के पास खुश-खुश आएगा और जिस शख्स का आमालनामा (बायें हाथ में) उसकी पीठ के पीछे से दिया जाएगा सो वह मौत को पुकारेगा और जहन्नम में दाखिल होगा। दुनिया में उसका यह हाल था कि (आखिरत में बेफिक्र होकर) अपने बाल बच्चों में खुश-खुश रहा करता था और यह ख्याल कर रखा था (उसको खुदा की तरफ) लौटना नहीं है। लौटना क्यों न होता। उसका रब उसको खूब देखता था।'

जो शख्स दुनिया में खुश-खुश रहा। दुनिया की ज़िंदगी को असल समझकर उसी में मस्त रहा और आखिरत की ज़रा फिक्र न की और आखिरत की बातों को झूठा समझा। क़ियामत के दिन सख्त मुसीबत और रंज व ग़म में पड़ा रहेगा। इसके खिलाफ़ जो लोग दुनिया में रहते हुए, आखिरत की फिक्र में घुले जाते थे और मरने के बाद वाली हालत की उन को फिक्र लगी रहती थी, वे क़ियामत के दिन दाहिने हाथ में आमालनामा लेकर खूब खुश होंगे। बदअमल यहां खुश हैं और नेक अमल वहां खुश होंगे।

**आमालनामों के मिलने पर नेक बंदों को बेहद  
खुशी और बुरों का बेहद रंज**

सूर: हाक्क़: में इसे और ज़्यादा खोल दिया गया है, चुनांचे इशार्द है :

يَوْمَئِذٍ تُعْرَضُونَ لَا تَخْفَىٰ مِنْكُمْ خَافِيَةٌ

यौ म इज़िन तुअ रज़ू न ला तख़्फ़ा मिन्कुम ख़ाफ़ियः।

‘उस दिन तुम लोग पेश किये जाओगे और तुम्हारा कोई भेद छिपा न रहेगा।’

इसके बाद दाहिने हाथ में किताब मिलने वालों के लिए फरमाया :

فَأَمَّا مَنْ أُوتِيَ كِتَابَهُ بِجَنِّهِ فَيَقُولُ هَؤُلَاءِ أَفْرُوا كِتَابِيَةَ ۖ إِنِّي ظَنَنْتُ  
أَنِّي مُلَاقٍ حِسَابِيَةَ ۖ فَهُمْ فِي عِيشَةٍ رَاضِيَةٍ ۖ فِي جَنَّةٍ عَالِيَةٍ ۖ  
قُطُوفُهَا دَانِيَةٌ ۖ كُلُوا وَاشْرَبُوا بِمَا أَسْلَفْتُمْ فِي الْأَيَّامِ الْخَالِيَةِ ۖ

फ अम्मा मन ऊति य किता ब हु बियमीनिही फ यकूलु  
हाउमुकरऊ किताबियः । इन्नी ज़नन्तु अन्नी मुलाकिन  
हिसाबियः । फ हु व फी ईशतिराज़ियः । फी जन्नतिन  
आलियः । कुतूफूहा दानियः । कुलू वशरबू हनीअम बिमा  
अस्तफ़तुम फ़िल ऐयामिल ख़ालियः ।

‘सो जिनके दाहिने हाथ में किताब दी जाएगी तो (खुशी में कहेगा लीजियो, पढ़ियो मेरा आमालनामा) । मेरा तो अक्कीदा ही था कि बेशक मेरा हिसाब मिलना है । सो वह शख्स बड़ी पसंदीदा ज़िंदगी में होगा । बुलंद बहिश्त में होगा । जिसके मेवे झुके-हुए होंगे और उनसे कहा जाएगा कि खाओ और पियो रचकर । यह बदला है उन (नेक) कामों का जो तुमने पिछले दिनों में पहले से (आगे) भेज दिए थे ।’

दाहिने हाथ में आमालनामे का मिलना निजात पाने और मक़बूल होने की निशानी होगी । ऐसा आदमी मारे खुशी के हर एक को दिखाता फिरेगा कि लो ! आओ मेरा आमालनामा पढ़ो और यह भी कहेगा कि मैंने दुनिया में यह संमझ रखा था कि हिसाब पेश होना है । इस ख़्याल से मैं डरता रहा और फ़िक्र में घुलता रहा । आज दिल खुश करने वाला नतीजा देख रहा हूं ।

इसके बाद बाएं हाथ में किताब मिलने वालों की हालत का इस तरह ज़िक्र फ़रमाया :

وَأَمَّا مَنْ أُوتِيَ كِتَابَهُ بِشِمَالِهِ فَيَقُولُ يَلَيْتَنِي لَمْ أُوتِ كِتَابِيَةَ ۖ وَلَمْ  
أَدْرِكْ مَا حَسْبِيَّةٌ ۖ يَلَيْتَهَا كَانَتِ الْقَاضِيَةَ ۖ مَا أَغْنَىٰ عَنِّي مَالِيَةَ ۖ  
هَلَّاكَ عَنِّي سُلْطَانِيَّةٌ ۖ

व अम्मा मन ऊति य किता बहूबशिमालिहि फ यकूलु या

लैतनी लम ऊ त किताबियः व लम अद्रि मा हिसाबियः ।  
 या लै त हा कानतिल काज़ियः । मा अग्ना अत्री मालियः ।  
 ह ल क अत्री सुलतानियः ।

‘और जिसके बाएं हाथ में किताब दी जाएगी, सो वह कहेगा कि काश! मुझे मेरा आमालनामा न मिलता और मुझे ख़बर ही न होती कि मेरा क्या हिसाब है। काश! वही मौत (मेरा) काम तमाम करने वाली होती (और मुझे दोबारा ज़िंदगी न मिलती)। कुछ मेरे काम न आया मेरा माल। मुझसे जाती रही, मेरी हुकूमत।’

सूरः इन्शिकाक में फ़रमाया कि पीठ के पीछे से बदअमलों को आमालनामे दिए जाएंगे। दोनों को मिलाने से मालूम होता है कि बाएं हाथ में जिनको आमालनामे दिए जाएंगे, सो पीछे से दिए जाएंगे। गोया फ़रिश्ते उनकी सूरत देखना पसंद न करेंगे और मुम्किन है कि मशकें बंधी हों, इसलिए आमालनामा पीठ की तरफ़ से बाएं हाथ में देने की नौबत आये।

## अमल का वज़न

अल्लाह तअ़ाला हमेशा से सारी मख़्लूक के अमल को जानता है। अगर कियामत के मैदान में सिर्फ़ अपनी जानकारीयों की बुनियाद पर अमल का बदला व सज़ा दें तो उनको इसका भी हक़ है। लेकिन हश्र के मैदान में ऐसा न किया जाएगा। बल्कि बन्दों के सामने उनके आमालनामे पेश कर दिए जाएंगे। वज़न होगा, गवाहियां होंगी, मुज़िम इंकारी भी होंगे और दलील से जुर्म भी साबित किया जाएगा ताकि सज़ा भुगतने वाले यों न कह सकें कि हमपर जुल्म करके बेवजह अज़ाब में डाला गया।

सूरः अन्आम में फ़रमाया :

وَالْوِزْنَ يُوزَنُ يَوْمَئِذٍ بِالْحَقِّ فَمَنْ ثَقُلَتْ مَوَازِينُهُ فَأُولَئِكَ هُمُ الْمُفْلِحُونَ ۝  
 وَمَنْ خَفَّتْ مَوَازِينُهُ فَأُولَئِكَ الَّذِينَ خَسِرُوا أَنْفُسَهُمْ بِمَا كَانُوا  
 بِآيَاتِنَا يَظْلِمُونَ ۝

वल् वज्जु यौ म-इजि निल-हक्कु फ़ मन सकुलत मवाज़ीनुहू  
फ़ उलाइ क हुमुल मुफ़िलहून । व मन खप्फ़त मवाज़ीनुहू  
फ़ उलाइ क ल्लज़ी न ख़सिरु अन्फ़ुसहुम बिमा कानू  
बिआयातिना यज़िलमून ।

‘और तौल उस दिन ठीक होगी सो जिन की तौलें भारी पड़ीं, वही लोग बामुराद होंगे और जिनकी तौलें हल्की पड़ीं, सो वही हैं जिन्होंने अपना आप नुक़सान किया । इस वजह से कि वे हमारी आयतों का इंकार करते थे ।’

हज़रत सल्मान र से रिवायत है कि आंहज़रत सैयदे आ़लम र ने फ़रमाया कि क़ियामत के दिन (आ़माल तौलने की) तराज़ू रख दी जाएगी (और वह इतनी-ही लम्बी-चौड़ी होगी कि) अगर उसमें सारे आसमान व ज़मीन रखकर वज़न किए जाएं तो सब उसमें आ जाएं । उसको देखकर फ़रिश्ते खुदा के दरबार में अर्ज़ करेंगे कि यह किसके लिए तौलेगी । यह सुनकर फ़रिश्ते अर्ज़ करेंगे कि ऐ अल्लाह ! आप पाक हैं । जैसा इबादत का हक़ है, हमने ऐसी इबादत आप की नहीं की । —अत्तर्गीब वत्तर्हीब

हज़रत अनस र सैयदे आ़लम र से रिवायत करते हैं कि आप ने इर्शाद फ़रमाया (क़ियामत के दिन) तराज़ू पर एक फ़रिश्ता मुक़र्रर होगा (अ़मल का वज़न करने के लिए) इंसान इस तराज़ू के पास लाये जाते रहेंगे । जो आएगा, तराज़ू के दोनों पलड़ों के दर्मियान खड़ा कर दिया जाएगा । पस अगर उसके तौल भारी हुए । तो वह फ़रिश्ता ऐसी बुलंद आवाज़ से पुकार कर ए़लान करेगा जिसे सारी मख़्लूक सुनेगी कि फ़त्तां हमेशा के लिए सअ़ादतमंद<sup>1</sup> हो गया । अब कभी इसके बाद बदनसीब न होगा और अगर उसके तौल हल्के रहे तो वह फ़रिश्ता ऐसी बुलंद आवाज़ से पुकार कर ए़लान करेगा, जिसे सारी मख़्लूक सुनेगी कि फ़त्तां हमेशा के लिए नामुराद हो गया, अब इसके बाद खुशनसीब न होगा । —तर्गीब व तर्हीब

हज़रत शाह अब्दुल कादिर साहब रहमतुल्लाह अलैहि ‘मौज़िहुल क़ुरआन’ में लिखते हैं कि हर शख़्स के अ़मल वज़न के मुवाफ़िक़ लिखे जाते हैं । एक

ही काम है। अगर इख्लास व मुहब्बत से शरई हुक्म के मुवाफिक किया गया और सही मौके पर किया गया तो उसका वज़न बढ़ गया और दिखावे को किया या हुक्म के मुवाफिक न किया था ठिकाने पर न किया तो वज़न घटा लिया, आखिरत में वे कागज़ तुलेंगे, जिसके नेक काम भारी हुए तो बुराइयों से माफी मिली और (जिसके नेक काम) हल्के हुए तो पकड़ा गया।

कुछ उलमा का कहना है कि क़ियामत के दिन आ़माल को जिस्म देकर हाज़िर किया जाएगा और ये जिस्म तुलेंगे और इन जिस्मों के वज़नों के हल्का या भारी होने पर फैसले होंगे। कागज़ों का तुलना या आ़माल को जिस्म देकर तौला जाना भी नामुम्किन नहीं है और आ़माल को बग़ैर वजन दिए यूँ ही तौल देना भी कादिरे मुत्लक की क़ुदरत से बाहर नहीं है। आज जब कि साइंस का दौर है। आ़माल को तौल में आ जाना बिल्कुल समझ में आ जाता है ये अज़िज़ बन्दे, जिनको अल्लाह जल्ल जलालुहू व अम्म म नवालुहू ने थोड़ी-सी समझ दी है, थर्मामीटर के ज़रिए जिस्म की गर्मी की मिक्कदार बता देते हैं और इसी तरह के बहुत-से आले (यंत्र) हैं जो जिस्मों के अ़लावा दूसरी चीज़ों की मिक्कदार मालूम करने के लिए बनाए गए हैं तो उस एक खुदा की क़ुदरत से यह कैसे बाहर माना जाए कि अ़मल तौल में न आ सकेंगे। अगर किसी को यह शुब्हा हो कि अ़मल तो महसूस होने वाला वुजूद नहीं रखते और वुजूद में आने के साथ ही फ़िना होते रहते हैं फिर उनका आखिरत में जमा होना और तौला जाना क्या मानी रखता है? तो इसका जवाब यह है कि जिस तरह तक़रीरों को रिकार्ड कर लिया जाता है तो वह रेडियो स्टेशन से फैलायी जाती रहती हैं। हालांकि बंद कमरे में जब मुक़र्रिर (वक्ता) तक़रीर करता है तो एक दम आन की आन में सब नहीं कह देता, बल्कि एक-एक हर्फ़ अदा होता है, इसके बावजूद भी सारी तक़रीर महफ़ूज़ (सुरक्षित) हो जाती है। तो जबकि अल्लाह जल्ल ल जलालुहू ने अपने बन्दों को लफ़्ज़ों और बातों की पकड़ में लाकर इकट्ठा करने और रिकार्ड में लाने की ताक़त दी है तो वह खुद इसकी क़ुदरत क्यों न रखेगा कि अपनी मख़्लूक के अ़मल व हरकत का पूरा रिकार्ड तैयार रखे जिसमें से एक ज़रा और शूशा भी ग़ायब न हो और महसूस तौर पर क़ियामत के दिन

उनका वज़न सबके सामने जाहिर हो जाए।

لِيُخْرِجَ إِلَى اللَّهِ كُلُّ نَفْسٍ مَا كَسَبَتْ ۖ إِنَّ اللَّهَ سَرِيعُ الْحِسَابِ ۝

लियज्जियल्लाहु कुल्लु ल नफ़िसम्मा क स बत । इन्नल्ला ह  
सरीउल हिसाब ।

## एक बंदे के अमल का वज़न

हज़रत अब्दुल्लाह बिन उमर रिवायत फरमाते हैं कि आहज़रत सैयदे आलम ने इर्शाद फरमाया कि बिलाशुब्हा क़ियामत के दिन सारी मख़्लूक के सामने अल्लाह तआला मेरे एक उम्मीती को (पूरे मज्मे से) अलग करके उसके समाने निन्नानवे दफ़्तर खोल देंगे। हर दफ़्तर वहां तक होगा जहां तक निगाह पहुंचे। (इन दफ़्तरों में सिर्फ़ गुनाह होंगे) इसके बाद अल्लाह जल्ल ल शानुहू उनसे सवाल फरमायेंगे कि क्या तू इन आमालनामों में से किसी चीज़ का इंकार करता है? क्या मेरे (मुक़र्रर किए हुए) लिखने वालों ने तुझ पर कोई जुल्म किया है (कि कोई गुनाह किए बग़ैर लिख लिया हो या करने से ज़्यादा लिख दिए हों)? वह अर्ज़ करेगा कि ऐ परवरदिगार! नहीं!! (न इंकार है, न जुल्म का दावा है) इसके बाद अल्लाह जल्ल ल शानुहू सवाल फरमायेंगे कि क्या तेरे पास इन बदआमालियों का कोई उज़्र है? वह अर्ज़ करेगा कि ऐ परवरदिगार! मेरे पास कोई उज़्र नहीं!

इसके बाद अल्लाह का इर्शाद होगा कि हां बेशक तेरी एक नेकी हमारे पास महफ़ूज़ है (वह भी तेरे सामने आती है) इसके बाद एक पुर्जा निकाला जाएगा जिसमें—

أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ

अशहदु अल्लाइला ह इल्लल्लाहु व अन्न न मुहम्मदन  
अब्दुह व रसूलुह ।

लिखा होगा और उस बन्दे से फरमाया जाएगा कि जा! अपने आमाल

का वज़न होता देख ले। वह बन्दा अर्ज़ करेगा कि ऐ मेरे रब! (तौलना-न-तौलना बराबर है। मेरी हलाकत ज़ाहिर है, क्योंकि) इन दफ़्तरों की मौजूदगी में इस पुर्जे की क्या हकीकत है? अल्लाह जल्ल ल शानुहू फ़रमायेंगे कि यकीन जान। तुझ पर आज जुल्म न होगा (तौलना ज़रूरी है)। चुनांचे वह सारे दफ़्तर (इंसाफ़ की तराजू के एक पलड़े में और वह पुर्जा दूसरे पलड़े में रख दिया जाएगा और (नतीजे के तौर पर) वे दफ़्तर हल्के रह जाएंगे और वह पुर्जा (इन सब दफ़्तरों से) भारी निकलेगा, इसके बाद सैयदे आलम ﷺ ने फ़रमाया कि बात (असल यह है कि) अल्लाह के नाम की मौजूदगी में कोई चीज़ वज़नी न हो सकेगी।

—तिर्मिज़ी, इब्ने माजा

यह इख़्लास और दिल में अल्लाह का डर और अल्लाह तआला से मुहब्बत व तअल्लुक के साथ पढ़ने की बरकत है। अल्लाह का नाम लेना भी उसी वक़्त नेकी बनता है जबकि खुलूस के साथ पढ़ा जाए। यूँ काफ़िर भी कभी-कभी कलिमा पढ़ देते हैं लेकिन उनका यह नामे इलाही ख़ाली जुबान से ले लेना आख़िरत में उनको निजात न दिलायेगा। ईमान भी हो; इख़्लास भी; तभी नेकी में जान पड़ती है और वज़नदार बनती है।

## सबसे ज़्यादा वज़नी अमल

हज़रत अबुद्दुर्द से रिवायत है आहज़रत ﷺ ने इर्शाद फ़रमाया कि बिला शुब्हा सबसे ज़्यादा वज़नी चीज़ जो कियामत के दिन मोमिन की तराजू में रखी जाएगी, वह अच्छे अख़्लाक होंगे फिर फ़रमाया कि बिला शुब्हा अल्लाह गंदगी और बेहयाई वाले से बुग़ज़ (कपट) रखते हैं।

—मिशकात शरीफ़

## काफ़िरों की नेकियाँ बेवज़न होंगी

सूर: कहफ़ के आख़िरी रकूअ में इर्शाद है :

قُلْ هَلْ نُنَبِّئُكُمْ بِالْأَخْسَرِينَ أَعْمَالًا الَّذِينَ ضَلَّ سَعِيَّهُمْ فِي الْحَيَاةِ  
الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا أُولَئِكَ الَّذِينَ كَفَرُوا  
بِآيَاتِ رَبِّهِمْ وَلِقَائِهِ فَحَبِطَتْ أَعْمَالُهُمْ فَلَا نُقِيمُ لَهُمْ يَوْمَ الْقِيَمَةِ وَزْنًا

कुल हल नुनब्बिउकुम बिल्अख्सरी न अश्माला । अल्लजी  
न जल्ल न सअयुहुम फिल हयातिदुदुन्या व हुम यहसबू न  
अन्नुहुम युहिसनू न सुन्आ । उलाइकल्लजी न क फरु  
बिआयाति रब्बिहिम व लिकाइही फ हबितत अश् मालुहुम  
फ ला नुक्कीमु लहुम यौमल कियामति वज्जा ।

‘आप फरमा दीजिए, क्या हम तुमको ऐसे लोग बताएं जो आमाल के एतबार से बड़े घाटे में हैं। (ये) वे लोग हैं जिनकी कोशिश अकरात गयी दुनिया की ज़िंदगी में और वे समझते रहे कि खूब बनाते हैं काम! ये वही हैं, जो इंकारी हुए अपने रब की आयतों के और उसकी मुलाकात के सिवा अकरात गए उनके अमल। पस हम कियामत के दिन उनके लिए तौल कायम करेंगे।’

यानि सबसे ज्यादा टूटे और खसारे वाले हकीकत में वे लोग हैं, जिन्होंने वर्षों दुनिया जोड़कर खुश हुए और यह यकीन करते रहे कि हम बड़े कामयाब और बामुराद हैं। कल हज़ारपति थे। आज लखपति हो गए। पिछले साल म्युनिस्पल बोर्ड के मेम्बर थे। इस चुनाव में मेम्बर पार्लियामेंट बन गये गरज कि इसी फेर में ज़िंदगी गुज़ारी अल्लाह को न माना। उसकी आयतों का इन्कार किया, कियामत के दिन अल्लाह के सामने हाज़िरी से झुठलाया। मरने के बाद क्या बनेगा, इसको कभी न सोचा, सिर्फ दुनिया की तरक्कियों और कामयाबियों को बड़ा कमाल समझते रहे। जब कियामत के दिन हाज़िर होंगे तो कुफ़्र और दुनिया की मुहब्बत और दुनिया की कोशिश ही उनके आमालनामों में होगी, वहां ये चीज़ें बेवज़न होंगी और दोज़ख में जाना पड़ेगा। उस वक़्त आँखें खुलेंगी कि कामयाबी क्या है?

यहूदी और ईसाई, मुशिरक और काफ़िर, जो दुनिया की ज़िंदगी में अपने ख्याल में नेक काम करते हैं। जैसे पानी पिलाने कि लिए जगह का इंतिज़ाम करते हैं और मजबूर की मदद कर गुज़ारते हैं यह अल्लाह के नामों का विर्द (बार-बार पढ़ना) रखते हैं ‘इला गैरि ज़ालिक’। इस किस्म





के काम भी आखिरत में उनको निजात न दिलाएंगे। साधू और राहब (योगी, संसार-त्यागी) जो बड़ी-बड़ी रियाज़तें (तपस्या) करते हैं और मुजाहिदा करके नफ़स को मारते हैं और यहूदियों और ईसाइयों के राहब और पादरी जो नेकी के ख़्याल से शादी नहीं करते। इस किस्म के तमाम काम बेफ़ायदा हैं। आखिरत में कुफ़्र की वजह से कुछ न पाएंगे। काफ़िर की नेकियां मुर्दा हैं, वे क़ियामत के दिन नेकियों से ख़ाली हाथ होंगे। सूरः इब्राहीम में इर्शाद है—

مَثَلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادٍ اشْتَدَّتْ بِهِ الرِّيحُ فِي يَوْمٍ عَاصِفٍ ۖ لَا يَقْلِرُونَ مِمَّا كَسَبُوا عَلَىٰ شَيْءٍ ۚ ذَلِكَ هُوَ الضَّلَالُ الْبَعِيدُ

म स लुल्लज़ी न क फ रू विरव्विहिम अअमालुहुम क र  
मादि निश-तदत विहिरीहु फ़ी यौमिन आसिफ़ि। ला यक्दिरू  
न मिम्मा क स वू अला शैइ। ज़ालि क हुयज़्ज़ालुल बईद।

यानी (इन काफ़िरों को अगर अपनी निजात के मुतअल्लिक यह ख़्याल हो कि हमारे आमाल हमको नफ़ा देंगे तो इसके मुतअल्लिक सुन लो कि) जो लोग अपने परवरदिगार के साथ कुफ़्र करते हैं। उनकी हालत (अमल के एतबार से) यह है कि जैसे राख हो, जिसे तेज़ आंधी के दिन में तेज़ी के साथ उड़ा ले जाए (कि इस शख्स में राख का नाम व निशान न रहेगा, इसी तरह) इन लोगों ने जो अमल किए थे, उनका कोई हिस्सा उनको हासिल न होगा (बल्कि राख की तरह सब जाय व बर्बाद हो जाएंगे और कुफ़्र व गुनाह ही क़ियामत के दिन साथ होंगे। यह काफ़ी दूर की गुमराही है) कि गुमान तो यह है कि हमारे अमल नफ़ा देने वाले होंगे और फिर ज़रूरत के वक़्त कुछ काम भी न आएंगे।

साहिबे तफ़सीर मज़हरी 'फ़ ला नुकीमु लहुम यौमल क़ियामति वज़्ना' की तफ़सीर में लिखते हैं कि अल्लाह तआला के नज़दीक काफ़िरों के अमल का कोई एतबार या अहमियत न होगी। फिर हुज़ूरे अक़दस ﷺ का

इर्शाद, हज़रत अबू हुरैर:  से नक़ल फ़रमाया है (जो इस किताब में पहले गुज़र भी चुका है) कि (क़ियामत के दिन) कुछ लोग भारी- भरकम (पोज़ीशन के एतबार से या जिस्म की मोटाई के लिहाज़ से) मोटे- ताज़े आएंगे, जिनका वज़न अल्लाह के नज़दीक मच्छर के पर के बराबर भी न होगा। इसके बाद सैयदे आलम  ने इर्शाद फ़रमाया कि (मेरी ताईद के लिए) तुम चाहो तो यह आयत पढ़ लो: 'फ़ ला नुकीमु लहुम यौमल क़ियामति वज़्ना'

फिर साहिबे तफ़सीरे मज़हरी आयत के इन लफ़्ज़ों की दूसरी तफ़सीर करते हुए फ़रमाते हैं इन (काफ़िरों) के लिए तराजू खड़ी भी न की जाएगी और तौलने का मामला उनके साथ होना ही नहीं, क्योंकि उनके (नेक) अमल वहां पर अकारत हो जाएंगे, इसलिए सीधे दोज़ख में डाल दिए जाएंगे। आयत में आये लफ़्ज़ों के तीसरा मानी ब्यान करते हुए फ़रमाते हैं, या यह मानी है कि काफ़िर अपने जिन अमल को नेक समझते हैं, क़ियामत की तराजू में उनका कुछ वज़न न निकलेगा। (क्योंकि वहां इस नेक काम में वज़न होगा जिन्हें ईमान की दौलत हासिल करते हुए, इख़्लास के साथ (अल्लाह की खुशी हासिल करने के लिए) दुनिया में किया गया था।

इसके बाद अल्लामा सुयूती (रह०) से नक़ल फ़रमाते हैं कि इल्म वालों का इसमें इख़्तिलाफ़ है कि ईमान वालों के अमल का सिर्फ़ वज़न होगा या काफ़िरों के अमल भी तौले जाएंगे। एक जमाअत का कहना है कि सिर्फ़ मोमिनों के अमल तौले जाएंगे (क्योंकि काफ़िरों की नेकियां तो अकरत हो जाएंगी, फिर जब नेकी के पलड़े में रखने के लिए कुछ न रहा तो एक पलड़ा क्या तौला जाए?) इस जामअत ने 'फ़ ला नुकीमु लहुम यौमल क़ियामति वज़्ना' से दलील ली है। दूसरी जमाअत कहती है कि काफ़िरों के अमल भी तौले जाएंगे। (लेकिन वह बेवज़न निकलेंगे)। उनकी दलील आयत 'व मन ख़प्फ़त मवाज़ीनुहू फ़ उलाइ कल्लज़ी न ख़सिरू अन्फ़ुसहुम फ़ी जहन्नन म ख़ालिदून' से है, जिसका तर्जुमा यह है, 'और जिनकी तौल हल्की निकली, तो ये वे लोग हैं जो हार बैठे अपनी जान। ये दोज़ख में हमेशा रहेंगे। दलील 'हुम फ़ीहा ख़ालिदून' से है। मतलब यह है कि अल्लाह

तअ़ाला ने इस आयते करीमा में हल्की तौल निकलने वालों के बारे में फ़रमाया है कि वह दोज़ख़ में हमेशा रहेंगे। इससे मालूम हुआ कि काफ़िरों के अ़माल भी तौले जाएंगे क्योंकि इस पर सब का इत्तिफ़ाक़ है कि मोमिन कोई भी दोज़ख़ में हमेशा न रहेगा।

इसके बाद साहिबे तफ़हीरे मज़हरी अ़ल्लामा कर्तबी का कौल नक़ल फ़रमाते हैं कि हर एक के अ़माल नहीं तौले जाएंगे (बल्कि इसमें तफ़सील है और वह यह है कि) जो लोग बग़ैर हिसाब जन्नत में जाएंगे या जिनको दोज़ख़ में बग़ैर हिसाब हश्श का मैदान कायम होते ही जाना होगा इन दोनों जमाअ़तों के अ़माल न तौले जाएंगे और इनके अ़लावा बाकी मोमिनों व काफ़िरों के अ़मल का वज़न होगा।

साहिबे तफ़सीरे मज़हरी इसके बाद फ़रमाते हैं कि अ़ल्लामा कर्तबी का यह इश्ाद दोनों जामअ़तों के मस्लकों और दोनों आयतों (आयत सूर: कहफ़ और आयत सूर: मूमिनून) के मतलबों को जमा कर देते हैं।

हज़रत हकीमुल उम्मत कुहुस सिरिहू (ब्यानुल कुरआन में) सूर: आराफ़ के शुरू में एक मुफ़ीद तम्हीद के बाद इश्ाद फ़रमाते हैं कि, 'पस इस मीज़ान में ईमान व कुफ़्र भी वज़न किया जाएगा और इस वज़न में एक पलड़ा ख़ाली रहेगा और एक पलड़े में अगर वह मोमिन व काफ़िर अलग-अलग हो जाएंगे (तो) फिर ख़ास मोमिनों के लिए एक पल्ले में उनके हसनात' और दूसरे पल्ले में उनके सैयिआत<sup>2</sup> रखकर उन अ़मल का वज़न होगा और जैसा कि दुर् मंसूर में हज़रत इब्ने अ़ब्बास رضي الله عنه से रिवायत किया गया है कि अगर हसनात ग़ालिब हुए तो जन्नत और अगर सैयिआत ग़ालिब हुए तो दोज़ख़ और अगर दोनों बराबर हुए तो आराफ़ तज्वीज़ होगी। फिर चाहे शफ़ाअ़त से पहले सज़ा या सज़ा के बाद मग़िफ़रत हो जाएगी (और दोज़ख़ वाले और आराफ़ वाले जन्नत में दाख़िल हो जाएंगे)।

## अल्लाह की रहमत से बख्शे जायेंगे

हज़रत अबू सईद ख़ुदरी رضي الله عنه से रिवायत है कि आंहुज़रत सैयदे आलम عليها السلام ने फ़रमाया कि हरगिज़ कोई जन्नत में अल्लाह की रहमत के बग़ैर दाख़िल न होगा? सहाबा किराम رضي الله عنهم ने सवाल किया कि या रसूलल्लाह! आप भी अल्लाह की रहमत के बग़ैर जन्नत में न जाएंगे? इसके जवाब में सैयदे आलम عليها السلام ने अपना मुबारक हाथ सर पर रखकर फ़रमाया और न मैं जन्नत में दाख़िल हूंगा, मगर यह कि अल्लाह मुझे अपनी रहमत से ढांप ले। —तर्गीब व तर्हीब

इस हदीस मुबारक में नेक अमल करने वालों को और ख़ास तौर से उन इबादत करने वालों, दुनिया से चाव न रखने वालों, अल्लाह का ज़िक्र करने वालों और जिहाद करने वालों को तंबीह फ़रमायी गयी है जो हर वक़्त भलाई और नेकी में लगे रहते हैं कि अपने अमल पर नाज़ न करें और यह न समझें कि हम जन्नत के हक़दार वाजबी तौर पर हो चुके बल्कि चाहिए कि अपने आमाल को कमतर समझते रहें और डरते रहें कि शायद कुबूल न हों। अगर अल्लाह तआला आमाल कुबूल न फ़रमायें तो किसी की उन पर क्या ज़बदरस्ती है जो नेक आमाल लोग करते हैं, उनको कुबूल फ़रमा कर सवाब से नवाज़ें और जन्नत में दाख़िल फ़रमायें यह उनकी सिर्फ़ रहमत है, उनकी मामूली नेमत के बदला भी सारी उम्र के अमल नहीं हो सकते हैं (जैसा कि नेमतों के सवाल के सिलसिले में रिवायत गुज़र चुकी है) जब आंहुज़रत सैयदे आलम عليها السلام ने इशार्द फ़रमाया कि कोई भी अल्लाह की रहमत के बग़ैर जन्नत में दाख़िल न होगा तो सहाबा किराम رضي الله عنهم ने यह समझकर कि आप तो अल्लाह तआला के हुक्मों पर पूरी तरह कायम हैं और सख़्त मेहनत और मुजाहिदा इबादत और तब्लीग़ के लिए बर्दाश्त करते हैं और आपके किसी भी अमल में ज़रा ख़ोट का शुब्हा भी नहीं हो सकता, तो तश्रीह (व्याख्या) चाही कि आप जन्नत में आमाल की वजह से जा सकेंगे या नहीं। आप ﷺ ने साफ़ फ़रमा दिया कि मैं भी अल्लाह की रहमत का मुहताज हूँ, उसकी रहमत के बग़ैर जन्नत में न जाऊंगा। हैं तो अल्लाह के बन्दे ही। आख़िर आप रहमत के मुहताज क्यों न होंगे। सहाबा किराम رضي الله عنهم पर बेइतिहा रहमत

व रिज्वांन की बारिशें हों जिन्होंने सवाल करके बाद में आने वालों के लिए अच्छी तरह दीन समझने के लिए नबी करीम ﷺ के इर्शादात का ज़खीरा जमा कर दिया और फिर उसको बाद वालों के सुपुर्द कर गये। जो लोग हज़ूरे अक़दस ﷺ को खुदाई अख़्तियारात देते हुए कहते हैं कि जो लेना है, वह लेंगे मुहम्मद से। इस मुबारक हदीस को गौर से पढ़ें।

### हर एक शर्मिंदा होगा

हज़रत मुहम्मद बिन अबी उमैरा र.अ. से रिवायत है कि आंहुज़रत र.अ. ने इर्शाद फ़रमाया कि बिला शुब्हा अगर कोई बन्दा पैदाइश के दिन से मौत आने तक अल्लाह की फ़रमांवरदारी में चेहरे के बल गिरा पड़ा रहे तो वह क़ियामत के दिन इस सारे अमल को हकीर (तुच्छ) समझेगा और यह तमन्ना करेगा कि उसको दुनिया की तरफ़ वापस कर दिया जाए ताकि और ज़्यादा बदला व सवाब (भले काम करके) हासिल करे।

—अहमद

हज़रत अबू हुरैर: र.अ. से रिवायत है कि आंहुज़रत र.अ. ने इर्शाद फ़रमाया कि तुम में से जिसको भी मौत आएगी, ज़रूर शर्मिंदा होगा। सहाबा किराम र.अ. ने अर्ज किया, ऐ अल्लाह के रसूल! किस चीज़ की शर्मिंदगी होगी। फ़रमाया, अगर अच्छे अमल करने वाला था तो यह सोच कर शर्मिंदा होगा कि और अमल कर लेता तो क्या अच्छा होता और अगर बुरे अमल करने वाला था तो यों सोचेगा कि काश! मैं बुराइयों से अपनी जान को बचाये रखता।

—तिर्मिज़ी शरीफ़

### शफ़ाअत

क़ियामत में शफ़ाअत भी अल्लाह जल्ल ल शानुहू कुबूल फ़रमाएंगे और उससे ईमान वालों को बड़ा नफ़ा पहुंचेगा। आंहुज़रत सैयदे आलम र.अ. ने इर्शाद फ़रमाया है कि क़ियामत के दिन तीन गिरोह शफ़ाअत करेंगे।

- (1) अबिया किराम अलैहिमुस्सलातु वस्सलाम, (2) उलमा और (3)

शुहदा'। लेकिन शफ़ाअत वही कर सकेगा, जिसे अल्लाह तआला की तरफ़ से शफ़ाअत करने की इजाज़त होगी। जैसा कि आयतल कुर्सी में फ़रमाया :

مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ

मन ज़ल्लज़ी यशफउ इन द हु इल्ला बिइज़िन्ह।

‘कोई है जो उसके दरबार में शफ़ाअत करे बग़ैर उसकी इजाज़त के।’

और सूर: ताहा में फ़रमाया :

يَوْمَئِذٍ لَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ الرَّحْمَنُ وَرَضِيَ لَهُ قَوْلًا

यौ म इज़िल्ला तन्फउशशफ़ाअतु इन द हु इल्ला मन अज़ि  
न लहुर्रहमानु व रज़ि य लहू कौला।

‘उस दिन सिफ़ारिश नफ़ा न देगी मगर ऐसे शख़्स को जिसके वास्ते अल्लाह ने इजाज़त दे दी है और इसके वास्ते बोलना पसन्द कर लिया हो।’

जिसको अल्लाह जल्ल ल शानुहू की तरफ़ से शफ़ाअत की इजाज़त होगी, वही शफ़ाअत कर सकेगा और जिसके लिए शफ़ाअत की इजाज़त होगी, इसी के बारे में शफ़ाअत करने वाले शफ़ाअत करने की हिम्मत करेंगे।

काफ़िरों के हक़ में शफ़ाअत करने की इजाज़त न होगी और न कोई उनका दोस्त और सिफ़ारिशी होगा। अल्लाह का इर्शाद है :

مَا لِلظَّالِمِينَ مِنْ حَمِيمٍ وَلَا شَفِيعٍ يُطَاعُ (मؤمن: २६)

मा लिज़्ज़ालिमी न मिन हमीमिंवा ला शफ़ीइयुताअु।

—सूर: मोमिन

‘ज़ालिमीों का न कोई दोस्त होगा और न कोई सिफ़ारिशी, जिसका कहा माना जाए।’

मिर्कात शरह मिश्कात में लिखा है कि कियामत के दिन पांच तरह की शफ़ाअतें होंगी। सबसे पहली शफ़ाअत हश्र के मैदान में जमा होने के बाद हिसाब-किताब शुरू कराने के लिए (जिसका ज़िक्र तफ़सील से गुज़र चुका है) तमाम नबी अल्लाह के दरबार में शफ़ाअत करने से इंकार कर देंगे और आंहज़रत सैयदे आलम ﷺ तमाम अगले-पिछले मुस्लिमों और काफ़िरों के लिए शफ़ाअत फ़रमाएंगे। दूसरी शफ़ाअत बहुत से ईमान वालों को जन्नत में बग़ैर हिसाब दाख़िल कराने के बारे में होगी। यह सिफ़ारिश भी आंहज़रत सैयदे आलम ﷺ फ़रमायेंगे। तीसरी शफ़ाअत उन लोगों के लिए होगी जो बदआमालियों की वजह से दोज़ख़ के हक़दार हो चुके होंगे। यह शफ़ाअत आंहज़रत सैयदे आलम ﷺ भी फ़रमायेंगे और आपके अलावा मोमिन और शहीद, आलिम भी उनकी शफ़ाअत करेंगे। चौथी शफ़ाअत उन गुनाहगारों के बारे में होगी जो दोज़ख़ में दाख़िल हो चुके होंगे। उनको दोज़ख़ से निकालने के लिए नबीयों और फरिश्ते शफ़ाअत करेंगे। पांचवी शफ़ाअत जन्नतियों के दर्जे बुलन्द कराने के लिए होंगी।

हज़रत औफ़ बिन मालिक رضي الله عنه से रिवायत है कि आंहज़रत सैयदे आलम ﷺ ने इर्शाद फ़रमाया कि मेरे रब के पास से एक कासिद ने आकर (अल्लाह तआला की तरफ़ से) मुझे यह पैग़ाम दिया कि या तो मैं इस बात को अख़्तियार कर लूं कि मेरी आधी उम्मत बिला हिसाब व अज़ाब जन्नत में दाख़िल हो जाए या इसको आख़्तियार कर लूं कि (अपनी उम्मत में से जिसके लिए भी चाहूं, शफ़ाअत कर सकूं। इसलिए मैंने शफ़ाअत को अख़्तियार कर लिया और मेरी शफ़ाअत उन लोगों के लिए होगी, जो अल्लाह के साथ किसी को शरीक नहीं करते।

—मिश्कात शरीफ़

चूँकि आंहज़रत सैयदे आलम ﷺ ने उम्मत का ज़्यादा नफ़ा उसी में समझा कि हर शख़्स के लिए शफ़ाअत करने का हक़ ले लें। इसलिए आपने उसी को अख़्तियार फ़रमाया।

हज़रत अबू हुरैर: رضي الله عنه से रिवायत है कि आंहज़रत ﷺ ने फ़रमाया कि (अल्लाह की तरफ़ से हर नबी को) एक मक़बूल दुआ दी गयी। पस हर नबी

ﷺ ने दुनिया में मांग कर कुबूल करा ली और मैंने (इस दुआ को दुनिया में मांगकर खत्म नहीं कर दी, बल्कि उस दुआ को क़ियामत के दिन तक के लिए छिपा रखी है, ताकि उस दिन अपनी उम्मत की शफ़ाअत में उसको काम में लाऊं। पस मेरी शफ़ाअत इन्शाअल्लाह मेरे हर उस उम्मती को ज़रूर पहुंचेगी जो इस हाल में मर गया हो कि अल्लाह के साथ किसी को शरीक न करता था।

—मुस्लिम शरीफ

इस मुबारक हदीस के अन्दाज़ से साफ़ मालूम होता है कि अल्लाह जल्ल ल शानुहू की यह आदत थी कि हर नबी को ख़ास तौर पर यह अख़्तियार देते थे कि एक दुआ ज़रूर ही क़बूल होती ही थी। लेकिन ख़ास एजाज़ के लिए अल्लाह जल्ल ल शानुहू ने हर नबी को अख़्तियार दिया कि एक बार तुम जो चाहो, मांग लो। प्यारे नबी ﷺ ने फ़रमाया कि वह ख़ास दुआ हर नबी ने दुनिया ही में मांग ली। मैंने यहां नहीं मांगी। बल्कि क़ियामत के दिन के लिए रख छोड़ी है। उसे अपनी उम्मत की शफ़ाअत के लिए इस्तेमाल करूंगा।

हज़रत अब्दुल्लाह बिन उम्रू बिन आस ؓ से रिवायत है कि आहज़रत सैयदे आलम ने इर्शाद फ़रमाया कि (हमारे) इस क़िल्जे के मानने वालों में इतनी ज़्यादा तादाद दोज़ख़ में दाख़िल होगी कि जिसका इल्म अल्लाह ही को है (और यह दोज़ख़ का दाख़िला) अल्लाह की नाफ़रमानियों की वजह से और नाफ़रमानियों पर जुर्अत (दुस्साहस) करने और अल्लाह के हुक्म के खिलाफ़ चलने की वजह से (होगी)। पस मैं सज्दा में पड़कर अल्लाह की तारीफ़ में लग जाऊंगा जैसा कि खड़े होकर उसकी तारीफ़ ब्यान करूंगा। इसके बाद (अल्लाह तआला की तरफ़ से) हुक्म होगा कि अपना सर उठाओ और सवाल करो। तुम्हारा सवाल पूरा किया जाएगा और शफ़ाअत करो, तुम्हारी शफ़ाअत मानी जाएगी।

—मुस्लिम शरीफ

हज़रत अली बिन अबी तालिब ؓ से रिवायत है कि आहज़रत सैयदे आलम ﷺ ने इर्शाद फ़रमाया कि मैं अपनी उम्मत के लिए शफ़ाअत करता रहूंगा और अल्लाह मेरी शफ़ाअत कुबूल फ़रमाते रहेंगे, यहां तक कि अल्लाह



तअला मुझसे पूछेगा कि ऐ मुहम्मद! क्या राजी हो गये, मैं अर्ज करूंगा कि ऐ रब! मैं राजी हो गया।  
—तर्गीब व तर्हीब

हज़रत इब्ने अब्बास رضي الله عنه से रिवायत है कि आहज़रत ﷺ ने फ़रमाया कि नबियों के लिए (क़ियामत के दिन) नूर के मिंबर रख दिए जाएंगे, जिन पर वे तशरीफ़ फ़रमा होंगे और मेरा मिंबर ख़ाली रहेगा। मैं उस पर इस डर से न बैठूंगा कि कहीं जन्नत में मुझे न भेज दिया जाए और मेरे बाद, मेरी उम्मत (शफ़ाअत से महरूम) न रह जाए। मैं अर्ज करूंगा कि ऐ रब! मेरी उम्मत!! मेरी उम्मत!!! अल्लाह जल्ल ल शानुहू फ़रमाएंगे कि ऐ मुहम्मद! तुम अपनी उम्मत के बारे में मुझसे क्या चाहते हो? मैं अर्ज करूंगा कि उनका हिसाब जल्दी कर दिया जाए। चुनांचे उम्मते मुहम्मदी को बुलाकर उनका हिसाब जल्दी कर दिया जाएगा। नतीजे के तौर पर कुछ तो उनमें अल्लाह की रहमत से और कुछ मेरी शफ़ाअत से जन्नत में दाख़िल होगा। मैं सिफ़ारिश करता ही रहूंगा। यहां तक कि जो लोग दोज़ख़ में भेज दिए गए होंगे। उनके निकालने के लिए भी (अल्लाह तअला की तरफ़ से) मुझे (उनके लिखे हुए नामों की) एक किताब दे दी जाएगी। यहां तक कि (मालिक رضي الله عنه) दोज़ख़ के दारोगा मुझसे कहेंगे कि आपने अपनी उम्मत में से किसी को भी अल्लाह के गुस्से के लिए नहीं छोड़ा जो अज़ाब में पड़ा रहा चला जाता (बल्कि सबको निकलवा लिया)।  
—तर्गीब व तर्हीब

### तंबीह

आहज़रत ﷺ की शफ़ाअत ज़रूर होगी और हदीसों में जो कुछ आया है, सब सही और दुरुस्त है। लेकिन शफ़ाअत के भरोसे पर भले काम न करना और गुनाहों में पड़े रहना बड़ी नादानी है। यह तो शफ़ाअत की हदीसों से ही मालूम हुआ और आगे आने वाली हदीसों से भी यह बात साफ़ हो जाएगी कि इस उम्मत के आदमी बुहत बड़ी तादाद में दोज़ख़ में जाएंगे। दोज़ख़ में जाने और फिर कितनी मुद्दत अज़ाब भुगतने के बाद शफ़ाअत से निकलना होगा। यह खुदा ही बेहतर जाने! अब कौन-सा गुनाहगार और नेक अमल से ख़ाली यह कह सकता है कि मैं दोज़ख़ में हरगिज़ न जाऊंगा? कोई

भी यह दावा नहीं कर सकता फिर गुनाहों पर जुर्गत करना और नेकियों से खाली हाथ रहना कौन-सी समझदारी है? इन ही सफ़्नों (पृष्ठों) में अभी करीब ही गुज़र चुका है कि आंहज़रत सैयदे आलम ﷺ ने फ़रमाया कि (हमारे) इस क़िस्ते को मानने वालों में से इतनी बड़ी तादाद दोज़ख़ में दाख़िल होगी कि जिसका इल्म अल्लाह ही को है और यह दोज़ख़ का दाख़िला अल्लाह की नाफ़रमानियों और नाफ़रमानियों पर जुर्गत करने और खुदा के हुक्म के खिलाफ़ करने की वजह से होगा।

## मोमिनों की शफ़ाअत

आंहज़रत सैयदे आलम ﷺ की शफ़ाअत उम्मत के लिए रहमत होगी और आप के तुफ़ैल में आप के बहुत-से उम्मतियों को भी शफ़ाअत करने का एजाज़ (श्रेय) मिलेगा। हज़रत अबू सईद र.अ. से रिवायत है कि आंहज़रत सैयदे आलम ﷺ ने फ़रमाया कि बिला शुब्हा मेरी उम्मत के कुछ लोग पूरी जमाअतों के लिए शफ़ाअत करेंगे और कुछ एक क़बीले के लिए और कुछ लोग उस्बा' के लिए और कुछ एक शख़्स के लिए सिफ़ारिश करेंगे। यहां तक कि सारी उम्मत जन्नत में दाख़िल हो जाएगी और एक हदीस में है कि आंहज़रत सैयदे आलम ﷺ ने फ़रमाया कि मेरी उम्मत के एक शख़्स की शफ़ाअत के क़बीला बनू तमीम के आदमियों से भी ज़्यादा लोग जन्नत में दाख़िल होंगे।

—मिशकात शरीफ़

हज़रत अनस र.अ. से रिवायत है कि आंहज़रत सैयदे आलम ﷺ ने फ़रमाया कि (जन्नतियों के रास्ते में) दोज़ख़ में जाने वालों की लाइन बनी खड़ी होगी। इसी बीच एक जन्नती वहां से गुज़रेगा। दोज़ख़ियों की लाइन वालों में से एक शख़्स उस जन्नती से कहेगा कि ऐ साहब! क्या आप मुझे पहचानते नहीं? मैंने आप को दुनिया में एक बार पानी पिलाया था। इसलिए मेहरवानी फ़रमाकर मेरी शफ़ाअत कर दीजिए और दोज़ख़ियों की इन लाइन वालों में से कोई गुज़रने वाला जन्नती से कहेगा कि मैंने आप को वुजू का

पानी दिया था (मेहरबानी फरमाकर शफाअत कर दीजिए) चुनांचे जन्नती शफाअत करके जन्नत में दाखिल कर देगा।  
—इब्ने माजा

**लानत करने वाले शफाअत नहीं कर सकेंगे**

हज़रत अबुद्दार्द رضي الله عنه से रिवायत है कि आंहज़रत सैयदे आलम عليه السلام ने इर्शाद फरमाया कि लानत करने की आदत वाले कियामत के दिन न गवाह बनेंगे, न शफाअत करने के अहल होंगे यानी उनकी इस बुरी आदत की वजह से गवाही और शफाअत का ओहदा न दिया जाएगा जो बड़ी सआदत और इज़्ज़त का रुत्बा है।  
—मुस्लिम शरीफ

## मुजाहिद की शफाअत

तिर्मिज़ी शरीफ की एक लम्बी रिवायत में है, जिसे हज़रत मिक्दाम बिन मअ्दीकब رضي الله عنه ने रिवायत की है कि आंहज़रत सैयदे आलम عليه السلام ने शहीद की बड़ाईयां ब्यान करते हुए भी यह फरमाया कि सत्तर रिश्तेदारों के बारे में उसकी शफाअत कुबूल की जाएगी।  
—मिशकात शरीफ

**मां-बाप के हक में नाबालिग बच्चे की शफाअत**

हज़रत अब्दुल्लाह बिन मस्ऊद رضي الله عنه से रिवायत है कि आंहज़रत सैयदे आलम عليه السلام ने फरमाया कि जिसने तीन बच्चे (पहले से अपने) आगे (आखिरत में) भेज दिए थे जो बालिग न हुए थे वे बच्चे उसके लिए मर्द हो या औरत, दोज़ख से बचाने के लिए मज़बूत किले (की तरह) काम आने वाले बन जाएंगे। यह सुनकर हज़रत अबूज़र رضي الله عنه ने अर्ज़ किया कि मैंने तो सिर्फ दो बच्चे आगे भेजे हैं। मेरे बारे में क्या फरमाते हैं? नबी करीम ﷺ का इर्शाद हुआ कि दो बच्चे जो आगे भेजे हैं, उनके बारे में भी यही बात है। हज़रत उबई बिन कअ्ब رضي الله عنه ने अर्ज़ किया कि मैंने तो एक ही बच्चा आगे भेजा है। आंहज़रत ﷺ ने फरमाया कि एक के बारे में भी यही बात है।  
—मिशकात शरीफ

आगे भेजने का मतलब यह है कि मां-बाप या दोनों में से एक की

मौजूदगी में बच्चे का इंतिकाल हो जाए। बच्चे की मौत पर जो मां-बाप को ग़म होता है। उसके बदले में अल्लाह जल्ल ल शानुहू ने यह खुशी रखी है कि वह बच्चा मां-बाप के बख़्शवाने के लिए ज़ोर लगायेगा। अगर अधूरा बच्चा गिर गया तो वह भी मां-बाप को बख़्शवाने के लिए ज़ोर लगायेगा। जैसा कि हज़रत अली र ने आहज़रत सैयदे आलम र का इर्शाद नक़ल फ़रमाया है कि बिला शुब्हा अधूरा रह गया बच्चा भी उस वक़्त अपने रब से बड़ी ज़बरदस्त सिफ़ारिश मां-बाप के लिए करेगा जबकि उसके मां-बाप दोज़ख़ में दाख़िल कर दिए जाएंगे। उसकी ज़ोरदार सिफ़ारिश पर उससे कहा जाएगा कि ऐ अधूरे बच्चे जो अपने रब से (मां-बाप की बख़्शिश के लिए) ज़ोर लगा रहा है। अपने मां-बाप को जन्नत में दाख़िल कर दे। इसके बाद वह अपनी नाफ़ के ज़रिए खींचता हुआ ले जाकर उन दोनों को जन्नत में दाख़िल कर देगा।

—इब्नेमाजा शरीफ़

## क़ुरआन के हाफ़िज़ की शफ़ाअत

हज़रत अली र से रिवायत है कि आहज़रत सैयदे आलम र ने इर्शाद फ़रमाया कि जिसने क़ुरआन पढ़ा और उसको अच्छी तरह याद कर लिया और क़ुरआन ने जिन चीज़ों और कामों को हलाल बताया है, उनको (अपने अमल और अक़ीदे में) हलाल रखा और जिन चीज़ों को उसने हराम बताया है, उनको (अपने अमल और अक़ीदे में) हराम ही रखा तो उसको अल्लाह जन्नत में दाख़िल फ़रमायेंगे और उसके घर वालों में से ऐसे दस आदमियों के बारे में उसकी शफ़ाअत कुबूल फ़रमायेंगे जिन के लिए (बुरे आमाल की वजह से) दोज़ख़ में जाना ज़रूरी हो चुका होगा।

—तिर्मिज़ी शरीफ़ वग़ैरह

### तंबीह

जिसे क़ुरआन मजीद याद हो। उसकी शफ़ाअत दस आदमियों के हक़ में कुबूल होगी। जैसा कि अभी ऊपर की हदीस में गुज़रा। लेकिन इसी के साथ हदीस शरीफ़ में यह शर्त भी है कि क़ुरआन पाक पर अमल करने वाला हो। क़ुरआन मजीद के मुतालबों और तफ़ाज़ों को पूरा करता हो। हराम से

बचता हो, हलाल पर अमल करता हो। लेकिन जिसने कुरआन शरीफ के उस तफ़ाज़ों और मुतालबों को पीठ पीछे डाला तो खुद कुरआन शरीफ उस पर दावा करेगा और दोज़ख में दाखिल कर देगा। बहुत-से लोग गुनाह करते जाते हैं और नेक अमल से कतराते हैं और नसीहत करने पर कहते हैं कि साहब! हमारा बेटा या भतीजा या फ़लां रिश्तेदार हाफ़िज़ है। वह बख़्शवा लेगा। हालांकि यह नहीं देखते कि कुरआन शरीफ पर वह अमल भी करता है या नहीं। आजकल तो अमल करने वाला कोई-कोई है। दूसरे के भरोसे पर खुद गुनाहों में पड़ना नादानी है। हां, नेक अमल करते हुए अपने रिश्तेदार हाफ़िज़ की शफ़ाअत की उम्मीद रखे और साथ-ही-साथ उसे कुरआन शरीफ के मुताबिक भी चलाते रहें।

## रोज़ा और कुरआन की शफ़ाअत

हज़रत अब्दुल्लाह बिन उमर र.अ. से रिवायत है कि हज़रत सैयदे आलम र.अ. ने फ़रमाया कि रोज़े और कुरआन बन्दे के लिए शफ़ाअत करेंगे। रोज़े अर्ज़ करेंगे कि ऐ रब! मैंने उसको दिन में खाने से और दूसरी ख़्वाहिशों से रोक दिया था। इसलिए इसके हक़ में मेरी शफ़ाअत कुबूल फ़रमाइए और कुरआन अर्ज़ करेगा कि ऐ रब! मैंने उसको रात को सोने से रोक दिया था। क्योंकि यह रात को मुझे पढ़ता या सुनता था, इसलिए मेरी शफ़ाअत उसके हक़ में कुबूल फ़रमाइए। इसके बाद सैयदे आलम र.अ. ने फ़रमाया कि आख़िर में दोनों की शफ़ाअत कुबूल कर ली जाएगी। —मिशक़ात

हज़रत अबू उमामा र.अ. से रिवायत है कि आहज़रत सैयदे आलम र.अ. ने फ़रमाया कि रोज़े रखो और कुरआन शरीफ़ पढ़ो। क्योंकि वह क़ियामत के दिन अपने आदमियों के लिए शफ़ाअत करने वाला बनकर आएगा। (फिर फ़रमाया कि) दोनों सूरतों बक़र: और इम्रान को पढ़ा करो जो बहुत ज़्यादा रौशन हैं। क्योंकि वे क़ियामत के दिन दो बादलों या दो सायबानों या परिंदों की दो जमाअतों की तरह जो लाइन बनाये हुए हों, आयेंगी और अपने पढ़ने वालों के लिए बड़ी जोर से सिफ़ारिश करेंगी। —मुस्लिम शरीफ

तजल्ली-ए-साक़, पुलसिरात, तक़सीमे नूर

काफ़िरो, मुशिरको और मुनाफ़िकों की बेपनाह मुसीबत

क़ियामत का दिन इंसाफ़ का दिन होगा। हर शख़्स अपनी आँखों से अपने अमल का वज़न देखकर जन्नत या दोज़ख़ में जाएगा। किसी को यह कहने की ताक़त होगी ही नहीं कि मुझपर जुल्म हुआ, मैं बेवजह दोज़ख़ में जा रहा हूँ।

وَوُكِّيتُ كُلُّ نَفْسٍ مَّا عَمِلَتْ وَهُوَ أَعْلَمُ بِمَا يَفْعَلُونَ ۝

व वुक्फ़ियत कुल्लु नफ़िसम मा अमिलत व हु व अअ लमु  
बिमा यफ़अलून।

अल्लाह जल्ल ल शानुहू ने ईमान और भले कामों के बदले के लिए जन्नत तैयार फ़रमाई है और कुफ़्र व शिर्क और दूसरे गुनाहों की सज़ा के लिए जन्नत तैयार फ़रमायी है। अपने आमाल के नतीजे में इन दोनों में से जिसको जहां जाना होगा, जाएगा। जन्नत में जाने के लिए दोज़ख़ के ऊपर से रास्ता होगा। जिसे हदीसों में 'सिरात' फ़रमाया गया है और आम तौर से हमारे देश वाले उसे पुलसिरात कहते हैं। खुदा से डरने वाले मोमिन अपने-अपने दर्जे के मुताबिक़ सही सलामत उस पर से गुज़र जाएंगे और बदअमल चल न सकेंगे और दोज़ख़ के अंदर से बड़ी-बड़ी संडासियां निकली होंगी जो गुज़रने वालों को पकड़कर दोज़ख़ में गिराने वाली होंगी। उनसे छिल-छिलाकर गुज़रते हुए बहुत से (बदअमल) मुसलमान पार हो जाएंगे और जिनको दोज़ख़ में गिराना ही मंज़ूर होगा तो वे संडासियां उनको गिरा कर ही छोड़ेंगी। फिर कुछ मुद्दत के बाद अपने-अपने अमल के मुताबिक़ और नबियों और फ़रिश्तों और नेक बंदों की शफ़ाअत से और आख़िर में सीधे-सीधे अल्लाह तआला की मेहरबानी से वे सब लोग दोज़ख़ से निकाल लिए जाएंगे, जिन्होंने सच्चे दिल से कलिमा पढ़ा था और दोज़ख़ में सिर्फ़ काफ़िर व मुशिरक व मुनाफ़िक़ ही रह जाएंगे।

## नूर की तक्सीम

पुलसिरात पर गुज़रने से पहले नूर तक्सीम होगा। हज़रत अब्दुल्लाह बिन मस्ऊद رضي الله عنه ने फरमाया कि ईमान वाले मर्दों और औरतों को उनके अपने-अपने आमाल के बराबर नूर तक्सीम होगा (जिसकी रौशनी में) पुलसिरात पर गुज़रेंगे और यह नूर अल्लाह तआला की तरफ़ से जन्नत का रास्ता बताने वाला होगा। उनमें से किसी का नूर पहाड़ के बराबर होगा और किसी का नूर खजूर के पेड़ के बराबर होगा और सबसे कम नूर उस शख्स का होगा, जिसका नूर सिर्फ़ अंगूठे पर (टिमटिमाते चिराग़ की तरह) का होगा, जो कभी बुझ जाएगा और कभी रौशन हो जाएगा।

सूर: हदीद में अल्लाह जल्ल ल शानुहू ने फरमाया :

يَوْمَ تَرَى الْمُؤْمِنِينَ وَالْمُؤْمِنَاتِ يَسْعَى نُورُهُمْ بَيْنَ أَيْدِيهِمْ وَ  
بِأَيْمَانِهِمْ بُشْرَاكُمُ الْيَوْمَ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ  
فِيهَا ذَلِكَ هُوَ الْفَوْزُ الْعَظِيمُ ٥

यौ म तरल मुअ् मिनी न वल मुअ्मिनाति यस्आ नूरुहुम बै  
न ऐदीहिम व बिऐमानिहिम बुशराकुमुल यौ म जन्नातुन  
तजरी मिन तहितहल अन्हारु ख़ालिदी न फ़ीहा ज़ालि क  
हुवल फ़ौज़ुल अज़ीम।

‘जिस दिन आप मोमिन मर्दों और मोमिन औरतों को देखेंगे कि उनका नूर उनके आगे और उनकी दाहिनी तरफ़ दौड़ता होगा (और फरिश्ते उनसे कहेंगे कि) आज तुमको खुशख़बरी है ऐसे बाग़ों की जिनके नीचे नहरें जारी होंगी (वे) उनमें हमेशा रहेंगे। यह बड़ी कामयाबी है।’

नूर मिलने के बाद मोमिन मर्द और औरतें पुलसिरात पर गुज़रने लगेंगे और उनके नूर की रोशनी में मुनाफ़िक़ मर्द और औरत भी पीछे-पीछे हो लेंगे लेकिन जब मोमिन मर्द व औरत आगे बढ़ जाएंगे और मुनाफ़िक़ मर्द व औरत पीछे रह जाएंगे तो ईमान वालों को आवाज़ दे कर कहेंगे कि ज़रा

इतिज़ार करो हम भी आ रहे हैं। तुम्हारी रौशनी से हमें भी फायदा पहुंच जाएगा और हम भी आगे बढ़ चलेंगे। ईमान वाले जवाब देंगे (यहां अपना ही नूर काम देता है, दूसरे के नूर से फायदा पहुंचाने का क़ानून नहीं है, जाओ)। वापस अपने पीछे जहां नूर तक़सीम हुआ था, वहीं ढूंढो। चुनांचे मुनाफ़िक् मर्द व औरत नूर लेने के लिए वापस होंगे, लेकिन वहां कुछ न मिलेगा। इसलिए फिर ईमान वालों का सहारा लेने के लिए दौड़ेंगे लेकिन उनको पा न सकेंगे। एक दीवार दोनों फ़रीक् के दर्मियान रुकावट बन जाएगी जिसमें एक दरवाज़ा होगा। उसके अंदरूनी हिस्से में (जिधर मुसलमान हों) रहमत हागी और बाहर की तरफ़ अज़ाब होगा। (जिधर मुनाफ़िक् होंगे) उसका ज़िक्क ऊपर की आयत के बाद सूरः हदीद में इस तरह है :

يَوْمَ يَقُولُ الْمُنِفِقُونَ وَالْمُنِفِقَتُ لِلَّذِينَ آمَنُوا نَظَرُونَا نَقْتَسِسْ مِنْ  
نُورِكُمْ قِيلَ ارْجِعُوا وَرَاءَكُمْ فَالْتَمِسُوا نُورًا فَضُرِبَ بَيْنَهُم بِسُورٍ لَهُ  
بَابٌ بَاطِنُهُ فِيهِ الرَّحْمَةُ وَظَاهِرُهُ مِنْ قِبَلِهِ الْعَذَابُ

यौ म यक्कलुल मुनाफ़िक् न वल मुनाफ़िकाति लिल्लज़ी न  
आमनुन ज़ुरुना नक़तबिस मिन नूरिकुम। कीलरजिऊ  
वराअकुम फलतमिसू नूरन फज़ुरि ब बैनुहम बिसूरिल्ल हू  
बाब। बातनुहू फीहिरहमतु फ़ ज़ाहिरुहू मिन कि ब लिहिल  
अज़ाब।

‘जिस दिन मुनाफ़िक् मर्द और औरतें ईमान वालों से कहेंगे कि हमारा इतिज़ार कर लो ताकि हम भी तुम्हारे नूर से रौशनी हासिल करें। उनका जवाब मिलेगा कि तुम अपने पीछे लौट जाओ। फिर (वहां से) रौशनी तलाश कर लो। फिर दोनों फ़रीक् के दर्मियान एक दीवार कायम कर दी जाएगी, जिसमें एक दरवाज़ा भी होगा, उसके अंदरूनी हिस्से में रहमत होगी और बाहर की तरफ़ अज़ाब होगा।’

इस बेपनाह मुसीबत और हैरानी व परेशानी में फंसकर कोई बचने की शक्ल मुनाफ़िक् न पाएंगे और ईमान वालों को आवाज़ देकर मेहरबानी करने



की दलील ब्यान करते हुए कहेंगे कि हम तो दुनिया में तुम्हारे साथी थे। तुम्हारे साथ नमाज़ पढ़ते और रोज़े रखते थे। अब दोस्ती और साथ का हक़ आप हज़रात को अदा करना चाहिए। कुरआन मजीद में मुनाफ़िकों की इस बात को इस तरह ब्यान फ़रमाया है :

يُنَادُونَهُمْ أَلَمْ نَكُنْ مَعَكُمْ

युनादू न हुम अलम नकुम म अ कुम।

‘मुनाफ़िक ईमान वालों को पुकारेंगे कि क्या हम तुम्हारे साथ न थे।’  
मुसलमान जवाब देंगे कि :

بَلَىٰ وَلَكِنَّكُمْ فَتَنْتُمُ أَنْفُسَكُمْ وَتَرَبَّيْتُمْ وَارْتَبْتُمْ وَغَرَّتْكُمُ الْأَمَانِيُّ  
حَتَّىٰ جَاءَ أَمْرُ اللَّهِ وَغَرَّكُمْ بِاللَّهِ الْغُرُورُ

बला, वला किन्ननकुम फ़तन्तुम अन्फु सकुम व तरब्वस्तुम  
वर्तबुम व गर्त कुमुल अमानीय्यु हता जा अ अमुल्लाहि  
व गर्कुम बिल्लाहिल ग़रूर।

‘हां (यह तो सही है कि तुम दुनिया में हमारे साथ थे) लेकिन (सियासत व मस्लहत की वजह से साथ हो गये, दिल के साथ न थे) तुम ने अपनी जानों को (निफ़ाक़ के) फिले में डालकर हलाक किया और तुम इतिज़ार में रहा करते थे कि (देखिए, मुहम्मद ﷺ और उनके साथी कब ख़त्म हों) और तुम को (इस्लाम के हक़ होने में) शक़ रहा और तुमको बेहूदा तमन्नाओं ने धोखे में डाल रखा था; यहां तक कि तुम तक अल्लाह का हुक्म (यानी मौत) आ पहुंचा और तुमको धोखा देने वाले (यानी शैतान) ने अल्लाह के बारे में धोखा में डाल रखा था।’





आगे इर्शाद फ़रमाया :

فَالْيَوْمَ لَا يُؤْخَذُ مِنْكُمْ فِدْيَةٌ وَلَا مِنَ الَّذِينَ كَفَرُوا ۚ مَاؤُكُمْ النَّارُ  
هِيَ مَوْلُكُمْ وَبِئْسَ الْمَصِيرُ

फल यौ म ला युअखजु मिन्कुम फिदयतुव्य ला मिनल्लजी  
न क फ रु। मअ वाकुमुन्नारु हि य मौलाकुम व बिअसल  
मसीर।

‘तो आज न कुबूल किया जाएगा तुमसे जान का बदला और न तुम्हारे अलावा उनसे, जो एलानिया काफिर थे तुम सबका ठिकाना दोज़ख है वही तुम्हारा साथी है और वह बुरा ठिकाना है।’

## साक़ की तजल्ली

हज़रत अबू सईद खुदरी  रिवायत फ़रमाते हैं कि हमने रसूल अकरम  के दरबार में अर्ज किया कि ऐ अल्लाह के रसूल! क्या क़ियामत के दिन हम अपने रब को देखेंगे? जवाब में आप  ने इश्राद फ़रमाया कि हां, (ज़रूर देखोगे) क्या दोपहर के वक़्त सूरज के देखने में तुमको तकलीफ़ होती है, जबकि सूरज बिल्कुल साफ़ हो (और) उसपर ज़रा बादल न हो? और क्या चौदहवीं रात के चांद को देखने में तुमको कई तकलीफ़ होती है, जबकि वह बिल्कुल साफ़ हो और उस पर कुछ भी बादल न हो? सहाबा  ने जवाब में अर्ज किया कि अल्लाह के रसूल! नहीं (कोई तकलीफ़ नहीं होती, आसानी से देख लेते हैं)। इसी तरह क़ियामत के दिन तुम अल्लाह को ख़ूब अच्छी तरह देखोगे और कोई तकलीफ़ न होगी जैसा कि चांद-सूरज के देखने में (ज़िक्र की गयी हालत में) कोई तकलीफ़ नहीं होती है। इस के बाद इश्राद फ़रमाया कि—

‘जब क़ियामत को दिन होगा तो एक पुकारने वाला पुकारेगा कि जो जिसको पूजता था, वह अपने माबूद के पीछे लग जाए, पस जो लोग ग़ैर अल्लाह यानी बुतों और स्थानों के पत्थरों को पूजते थे। वे सबके सब दोज़ख में गिर पड़ेंगे (क्योंकि उनके बातिल के माबूद भी दोज़ख का

1. जैसा कि क़ुरआन मजीद में आया है: ‘इन्कुम वमा तअबुदू न मिन दूनिल्लाहि ह स बु जहन्नम’  
—सूर: अंबिया

ईधन बनेंगे)। यहां तक कि जब अहले किताब और वे लोग रह जाएंगे जो सिर्फ अल्लाह की इबादत करते थे तो यहूद को बुलाकर सवाल किया जाएगा कि तुम किस की इबादत करते थे। वे जवाब में कहेंगे कि हम अल्लाह के बेटे उज़ैर की पूजा करते थे। इस जवाब पर (उन पर डांट पड़ेगी और उनसे कहा जाएगा कि) यह जो तुमने उज़ैर को अल्लाह का बेटा बताया, इस कहने में तुम झूठे हो। अल्लाह ने किसी को अपनी बीवी या औलाद करार नहीं दिया। इसके बाद उनसे सवाल होगा कि तुम क्या चाहते हो? वह अर्ज करेंगे कि ऐ परवरदिगार! हम प्यासे हैं। हमें पिला दीजिए। उनके इस कहने पर दोज़ख की तरफ़ इशारा करके उनसे कहा जाएगा कि वहां जाकर क्यों नहीं पी लेते। चुनांचे वे लोग दोज़ख की तरफ़ (चलाकर) जमा कर दिये जाएंगे (और वह दूर से ऐसा मालूम हो रहा होगा) गोया कि वह रेत है<sup>1</sup> और हकीकत में वह आग होगी, जिसके हिस्से आपस में एक दूसरे को जला रहे होंगे। पस वे लोग उसमें गिर पड़ेंगे। फिर नसारा (ईसाई) को बुलाया जाएगा और उनसे सवाल किया होगा कि तुम किस की इबादत करते थे? उनके इस जवाब पर (डांटने के लिए) कहा जाएगा कि (यह जो तुमने मसीह को अल्लाह का बेटा बताया, इस कहने में) तुम झूठे हो। अल्लाह ने किसी को अपनी बीवी या औलाद करार नहीं दिया। इसके बाद उनसे सवाल होगा कि तुम क्या चाहते हो? वह अर्ज करेंगे कि ऐ परवरदिगार! हम प्यासे हैं, हमको पिला दीजिए। उनके इस कहने पर दोज़ख की तरफ़ इशारा करके उनसे कहा जाएगा कि वहां जाकर क्यों नहीं पी लेते। पस वे लोग उसमें गिर पड़ेंगे (मतलब यह है कि तमाम यहूदी व ईसाई दोज़ख में गिर पड़ेंगे)। यहां तक कि जब सिर्फ़ वही लोग रह जाएंगे, जो अल्लाह ही की इबादत करते थे (यानी मुसलमान) नेक भी और बद भी तो अल्लाह तआला की उनके सामने एक तजल्ली होगी (और) अल्लाह तआला फ़रमाएंगे कि तुमको क्या इतिज़ार है? हर जमाअत को उसके माबूद के पीछे जाने का हुक्म है! मोमिन अर्ज करेंगे कि (जाने वाले जा चुके, हमारा उनका क्या साथ, हमको अपने माबूद

1. रेत दूर से देखने में पानी मालूम होती है।

का इतिजाज़ है, जब तक हमारा माबूद न आए, हम यहीं रहेंगे। जब हमारा रब हमारे पास पहुंचेगा, हम पहचान लेंगे) ऐ परवरदिगार! हम दूसरी जमाअतों और गिरोहों से दुनिया में अलग रहे। जबकि उनके साथ रहने के बहुत ज़्यादा मुहताज थे और (बहुत ज़्यादा मुहताज होने की हालत में भी) उनका साथ न दिया (अब उनके साथ कैसे हो सकते हैं) अल्लाह जल्ल ल शानुहू फ़रमायेंगे कि मैं तुम्हारा रब हूँ। मोमिन (चूँकि साक् की तजल्ली से अल्लाह को पहचानने के ध्यान में होंगे। इसलिए अल्लाह की उस तजल्ली को, जो उस वक़्त होगी, ग़ैरुल्लाह रब मानकर क्या मुशिरक हो जाएँ) हम अल्लाह के साथ किसी भी चीज़ को शरीक नहीं बनाते। दो या तीन बार ऐसा ही कहेंगे। उनके इस जवाब पर अल्लाह जल्ल ल शानुहू सवाल फ़रमाएंगे कि क्या तुम्हारे रब और तुम्हारे दर्मियान कोई निशानी (मुकरर) है जिससे तुम अपने रब को पहचान लोगे? मोमिन अर्ज़ करेंगे जी हाँ। निशानी ज़रूर हैं! इसके बाद साक् की तजल्ली होगी जिसे देख कर तमाम वे लोग जो खुलूस के साथ अल्लाह को सज्दा करते थे, अल्लाह के हुक्म से सज्दों में गिर पड़ेंगे और जो लोग दिखावे या (मस्लहतों की वजह से दुनिया में मुश्किलों से) बचने के लिए (यानी निफ़ाक् के साथ) सज्दा करते थे, अल्लाह उन सबकी कमर को तख़्ता बना देंगे (जिसकी वजह से सज्दा न कर सकेंगे)। जो भी कोई उनमें से जब भी सज्द का इरादा करेगा गुधी के बल गिर पड़ेगा। फिर मोमिनीन सज्दों से सिर उठाएंगे और अब जो अल्लाह को देखेंगे तो इसी तजल्ली में जो तजल्ली साक् से पहले थी, अब अल्लाह फ़रमाएंगे कि मैं तुम्हारा रब हूँ तो मोमिनीन मान लेंगे कि हाँ आप हमारे रब हैं।

इसके बाद दोज़ख की पुश्त पर पुलसिरात कायम की जायेगी (उस पर

1. साक् पिंडली को कहते हैं और अल्लाह जल्ल ल शानुहू जिस्म और जिस्म के अंगो से पाक-साफ़ है। फिर यहां पिंडली का क्या मतलब है? इसके बारे में उलमा किराम ने बताया कि यह कोई ख़ास मुनासबत में साक् फ़रमाया है। जैसे कुरआन में 'यदुल्लाह' (अल्लाह का हाथ) 'वज्हुल्लाह' (अल्लाह का चेहरा) का लफ़्ज़ आया है। ये और ऐसी ही लफ़्ज़ों पर, बग़ैर समझे और अक्ल लड़ाए और अल्लाह को जिस्म के होने से पाक समझते हुए बिला शर्त ईमान रखना लाज़िम है।

से गुजरने का हुक्म होगा) और इस वक़्त (शफ़ाअत के जो अहल होंगे उनको) शफ़ाअत की इजाज़त दी जाएगी और *अल्लाहुमम सल्लिम सल्लिम* (ऐ अल्लाह! सलामत रख, सलामत रख) कहते होंगे। अर्ज़ किया या रसूलुल्लाह! पुलसिरात की क्या सिफ़त है? इर्शाद फ़रमाया वह चिकनी और फिसलने की जगह है इस में (दोज़ख़ से निकली हुई) उचकने वाली चीज़ें और संडासियाँ होंगी और बड़े-बड़े कांटे भी होंगे जिनकी सूरत के कांटे नज़्द में होते हैं जिनको सदान कहा जाता है। पस मोमिनीन पुलसिरात पर (जल्दी-जल्दी) गुज़रेंगे (और ये गुज़रना आमाल सालिहा की बक़्द जल्दी होगा) कोई पल झपकने में और कोई बिजली की तरह और कोई हवा की तरह और कोई परिंदों की तरह और कोई बेहतरीन तेज रफ़्तार धोंड़ों की तरह और कोई ऊँटों की तरह (गुज़र जाएगा और दोज़ख़ के अंदर से जो संडासियाँ और कांटे निकले हुए होंगे वह खींच कर दोज़ख़ में गिरने की कोशिश करेंगे नतीजा यह होगी कि) बहुत से मोमिनीन सलामती के साथ नजात पा कर पार हो जाएंगे और बहुत से अहले ईमान (गुज़रते हुए) छिल-छिला कर छूट जाएंगे और बहुत से दोज़ख़ की आग में ढकेल दिए जायेंगे यहाँ तक कि जब (नेक) ईमान वाले दोज़ख़ से बच जाएंगे तो मैं उस ज़ात की क़सम खाकर कहता हूँ जिस के कब्ज़े में मेरी जान है कि तुम (यहाँ उस दुनिया में) अल्लाह से हक़ लेने के बारे में ऐसे मज़बूती के साथ बात करने वाले नहीं हो जैसा कि (दोज़ख़ से बच कर पुलसिरात पर हो जाने वाले मोमिनीन अपने इन भाईयों के लिए जो दोज़ख़ में (गिर चुके) होंगे। अल्लाह से मज़बूती के साथ सिफ़ारिश करेंगे। दूसरी रिवायत में है कि आहज़रत सैयदे आलम  ने उस मौक़ा पर यूँ फ़रमाया कि (दुनिया में) जो हक़ तुम्हारा किसी के जिम्मे मालुम हो जाए तो उस हक़ को हासिल करने के लिए जैसी सख़्ती से मुतालिबा करते हो उस रोज़ अल्लाह से जो ईमान वाले अपने दोज़ख़ी भाईयों के लिए जिस ज़ोर से मुतालिबा करेंगे तुम्हारे दुन्यावी मुतालिबा से बहुत ज़ोरदार होगा जब कि मोमिनीन ये देख लेंगे कि हम नजात पा चुके। बारगाह ईलाही में अर्ज़ करेंगे कि ऐ हमारे परवरदिगार ये लोग (जो दोज़ख़ में गुनाहों की वजह से गिर गये) हमारे साथ रोज़े रखते थे

और हमारे साथ नमाज़ पढ़ते थे और हज करते थे, (अब भी हमारे साथ उनको जन्नत में दाखिल फ़रमा दीजिए) इर्शाद होगा कि तुम जिसे पहचानते हो, निकाल लो! चुनांचे (वे उनको निकालने के लिए रवाना होंगे और (उनके जिस्म दोज़ख की आग पर हराम कर दिए जाएंगे यानि दोज़ख की आग इन निकालने वालों को न जला सकेगी)। नतीजा यह होगा कि वे लोग दोज़ख से भारी तादाद में लोगों को निकालेंगे और इन दोज़खियों में से किसी को आग ने आधी पिंडली तक और किसी को घुटने तक पकड़ा होगा।

फिर मोमिन खुदा के दरबार में अर्ज़ करेंगे कि हमारे रब! आपने जिन लोगों के निकालने के मुतअल्लिक हुक्म दिया था, उनमें से अब कोई भी दोज़ख में बाकी नहीं रहा। अल्लाह तआला फ़रमाएगा कि जाओ दोज़ख में कोई ऐसा भी मिले कि जिसके दिल में दीनार<sup>1</sup> के बराबर भी भलाई हो, उसको भी निकाल लो। चुनांचे मोमिन अल्लाह के इस इर्शाद के बाद भारी तादाद में लोगों को निकालेंगे। फिर अर्ज़ करेंगे कि ऐ रब! दोज़ख में हमने इनमें से कोई भी नहीं छोड़ा जिनके निकालने के बारे में आपने हुक्म फ़रमाया था। इसके बाद अल्लाह का इर्शाद होगा कि जाओ, जिसके दिल में आधे दीनार के बराबर भी भलाई देखो, उसको भी निकाल लो। चुनांचे इर्शाद के बाद मोमिन भारी तादाद में लोगों को दोज़ख से निकालेंगे। फिर अर्ज़ करेंगे कि ऐ रब! हमने दोज़ख में उनमें से कोई भी नहीं छोड़ा जिनके निकालने के बारे में आप ने हुक्म फ़रमाया था। इसके बाद अल्लाह का इर्शाद होगा कि जाओ जिसके दिल में ज़रा बराबर भी भलाई देखो उसको भी निकाल लो। चुनांचे वे भारी तादाद में लोगों को निकालेंगे। फिर अर्ज़ करेंगे कि ऐ हमारे परवरदिगार! हमने दोज़ख में (कोई ज़रा) ख़ैर (वाला) नहीं छोड़ा।

अब अल्लाह जल्ल ल शानुहू फ़रमाएंगे कि फ़रिश्तों ने शफ़ाअत कर ली और नबियों ने शफ़ाअत कर ली और ईमान वालों ने शफ़ाअत कर ली। अब बस अर्हमुराहिमीन (अल्लाह) ही बाकी है। अल्लाह जल्ल ल शानुहू यह फ़रमा कर दोज़ख में से एक मुट्ठी भरेंगे। पस उसमें से ऐसे लोगों को निकाल

1. दीनार सोने की अशर्फी को कहते थे जो अरब में होती थी।

लेंगे जिन्होंने कभी कोई भलाई की ही नहीं थी (और ईमान ही की छिपी दौलत उनके पास थी। ये लोग जलकर कोयला हो चुके होंगे)। उनको अल्लाह जल्ल ल शानुहू एक नहर में डाल देंगे कि जन्नत के शुरू हिस्से में होगी जिसको 'नहरुल हयात' (जिंदगी की नहर) कहा जाता है। (नहर में पड़कर उनकी हालत बदल जाएगी)। पस ऐसे निकलेंगे जैसे बीज बहते पानी के घास-तिनकों पर (बहुत जल्द उगकर) निकल आता है। (फिर फरमाया कि) इस हाल में उस नहर से निकलेंगे कि जैसे मोती हैं। उनकी गरदनो पर निशानियां होंगी (जिनके ज़रिए दूसरे) जन्नती उनको पहचानेंगे (कि ये अल्लाह के आज़ाद किए हुए हैं जिनको अल्लाह ने जन्नत में बग़ैर किसी (नेक) अमल के और बग़ैर किसी भलाई के, जो उन्होंने आगे भेजी हो, जन्नत में दाखिल फरमाया।

फिर अल्लाह तआला उनसे फरमाएंगे कि जन्नत में दाखिल हो जाओ। वहां जो नज़र पड़े, वह तुम्हारे लिए है। वे अर्ज़ करेंगे कि ऐ हमारे परवरदिगार! आपने हमको वह अता फरमाया है जो आपने दुनिया में से किसी को भी नहीं दिया। अल्लाह तआला फरमाएंगे कि मेरे पास तुम्हारे लिए इससे भी अफ़ज़ल नेमत है। वे अर्ज़ करेंगे या रब्बना, इससे अफ़ज़ल कौन होगा? अल्लाह जल्ल ल शानुहू फरमाएंगे (कि इससे अफ़ज़ल) मेरी खुशी है। सो मैं तुम पर कभी भी नाराज़ नहीं हूंगा।

यह एक लंबी हदीस है जो अभी ख़त्म हुई इसमें बताया गया है कि साक़ की तजल्ली के बाद पुलसिरात कायम होगी। इससे यह भी समझ में आता है कि नूर की तक्सीम तजल्ली साक़ और पुलसिरात पार करने के दर्मियान होगी। क्योंकि पुलसिरात पार करने के लिए नूर तक्सीम किया जाएगा। लेकिन तर्तीब में हमने पूरी हदीस को एक ही जगह एक सिलसिले में रखने के लिए नूर की तक्सीम को तजल्ली-ए-साक़ से पहले ब्यान कर दिया है।

इस हदीस मुबारक से पुलसिरात और उस पर से गुज़रने वालों का तफ़सीली हाल मालूम हुआ। दूसरी रिवायतों में और ज़्यादा तफ़सील आयी

है। चुनांचे एक हदीस में है कि आंहज़रत सैयदे आलम ﷺ ने फ़रमाया कि पैग़म्बरों में से सबसे अव्वल मैं अपनी उम्मत के साथ पुलसिरात से गुज़रूंगा और उस दिन पैग़म्बरों के सिवा कोई बोलता न होगा और पैग़म्बरों का बोलना उस दिन 'अल्लाहुम म सल्लिम सल्लिम' होगा।<sup>1</sup> इसी को बार-बार कहेंगे। हज़रत अब्दुल्लाह बिन मस्कूद ﷺ ने फ़रमाया कि दोज़ख़ पर पुलसिरात रखी जाएगी, जो तेज़ की हुई तलवार की तरह होगी।<sup>2</sup>

मुस्लिम शरीफ़ की एक हदीस में है कि (पुलसिरात पर) लोगों के आ़माल लेकर चलेंगे जैसे जिसके अ़मल होंगे, उसी अन्दाज़े से तेज़ और सुस्त रफ़्तार होगा और सुस्त रफ़्तारों की हालत यहां तक पहुंच जाएगी कि कुछ गुज़रने वाले इस हाल में होंगे कि घिसटते हुए चलेंगे।

एक रिवायत में है कि दोज़ख़ में से संडासियां निकली हुई होंगी, उनमें से एक-एक की लम्बाई व चौड़ाई और उनके पकड़ गिराने का यह हाल होगा कि एक ही के बार में क़बीला रबीआ और मुज़र' के लोगों से भी ज़्यादा पकड़कर दोज़ख़ में डाले जाएंगे।

—तर्गीब व तर्हीब

## प्यारे नबी ﷺ जन्नत खुलवाएंगे

आंहज़रत सैयदे आलम ﷺ ने फ़रमाया कि क़ियामत के दिन तमाम पैग़म्बरों से ज़्यादा मेरे तरीक़े पर चलने वाले मौजूद होंगे और मैं सबसे पहले जन्नत का दरवाज़ा (खुलवाने के लिए) खटखटाऊंगा।<sup>3</sup> यह भी इश्ाद फ़रमाया कि मैं क़ियामत के दिन जन्नत के दरवाज़े पर आकर खोलने के लिए कहूंगा। जन्नत का दारोगा सवाल करेगा कि आप कौन हैं? मैं जवाब दूंगा कि मुहम्मद हूं! यह सुनकर वह कहेगा कि मुझे यही हुक्म हुआ है कि आपके लिए खोलूं (और) आपसे पहले किसी के लिए न खोलूं।<sup>4</sup> यह भी

1. ऐ अल्लाह! सलामत रख, सलामत रख

2. बुख़ारी व मुस्लिम

3. तर्गीब

4. अरब के दो क़बीलों के नाम

5. मुस्लिम शरीफ़

6. मुस्लिम शरीफ़



इर्शाद फ़रमाया कि मैं सबसे पहले जन्नत के (दरवाज़े के) हल्कों को हिलाऊंगा। पस अल्लाह मेरे लिए जन्नत खोलकर मुझे दाखिल फ़रमा देंगे और मेरे साथ फ़कीर मोमिन होंगे और यह मैं फख्र के साथ नहीं ब्यान कर रहा हूँ (फिर फ़रमाया कि) मैं अल्लाह के नज़दीक तमाम अगलों-पिछलों से ज़्यादा इज़्ज़त वाला हूँ।

—तिर्मिज़ी शरीफ़

### जन्नत व दोज़ख़ में गिरोह-गिरोह जायेंगे

दोज़ख़ियों पर मलामत और जन्नतियों का स्वागत। दोज़ख़ के दरवाज़े जेल की तरह पहले से बन्द होंगे और जन्नत के दरवाज़े पहले से खुले होंगे।

तमाम काफ़िरों को धक्के देकर बड़ी ज़िल्लत व ख़वारी के साथ दोज़ख़ की तरफ़ हांका जाएगा और चूँकि कुफ़्र की किस्में और दर्जे बहुत हैं इसिलए हर किस्म और हर दर्जे के काफ़िरों का गिरोह अलग-अलग कर दिया जाएगा। अल्लाह का इर्शाद है :

وَسِيقَ الَّذِينَ كَفَرُوا إِلَىٰ جَهَنَّمَ زُمَرًا

व सीक़ल्लज़ी न के फ़ रू इलों जहन्न म जु म रा।

‘और जो काफ़िर हैं, वह जन्नत की तरफ़ गिरोह-गिरोह बनाकर हांके जाएंगे।’

जब वे दोज़ख़ के दरवाज़ों पर पहुँचेंगे तो दरवाज़े खोलकर उसमें दाखिल कर दिए जाएंगे और दोज़ख़ के दरवाज़ों पर जो फ़रिश्ते मुक़र्रर होंगे, वह मलामत करने के लिए सवाल करेंगे क्या तुम्हारे पास रसूल नहीं आए थे?

चुनांचे इर्शाद फ़रमाया है :

حَتَّىٰ إِذَا جَاءُوهَا فَتَحَتْ أَبْوَابُهَا وَقَالَ لَهُمْ خَزَنَتُهَا أَلَمْ يَأْتِكُمْ رُسُلٌ مِّنكُمْ يَتْلُونَ عَلَيْكُمْ آيَاتِ رَبِّكُمْ وَيُنذِرُونَكُمْ لِقَاءَ يَوْمِكُمْ هَٰذَا قَالُوا بَلَىٰ وَلَكِنْ حَقَّتْ كَلِمَةُ الْعَذَابِ عَلَى الْكَافِرِينَ قِيلَ ادْخُلُوا أَبْوَابَ جَهَنَّمَ خَالِدِينَ فِيهَا فَبِئْسَ مَثْوًى الْمُتَكَبِّرِينَ

हत्ता इज़ा जाऊहा फुतिहत अब्बाबुहा व का ल लहुम ख  
ज़ नतुहा अलम यज़तिकुम रुसुलुम मिन्कुम यत्लू न  
अलैकुम आयाति रब्बिकुम व युन्ज़िरू नकुम लिफा अ  
यौमिकुम हाज़ा । कालू बला, वला किन हक्कत कलिमतुल  
अज़ाबि अलल काफिरून । कीलद् खुलू अब्बा ब जहन्न न  
म ख़ालिदीन फ़ीहा । फ़ बिअ् स मस्वल मु त कब्बिरीन ।

‘यहां तक कि दोज़ख़ के पास पहुंचेंगे तो उसके दरवाज़े खोल दिए जाएंगे और उनसे दोज़ख़ के निगरां (देख-भाल करने वाले) कहेंगे क्या तुम्हारे पास तुम में से पैग़म्बर नहीं आये थे जो तुमको तुम्हारे रब की आयतें पढ़कर सुनाते थे और तुमको आज के दिन पेश आने से डराया करते थे? दोज़ख़ी जवाब देंगे कि हां (पैग़म्बर आये थे) लेकिन अज़ाब का वादा काफ़िरों पर पूरा होकर रहा । (फिर उनसे) कहा जायेगा कि जहन्नम के दरवाज़ों में दाख़िल हो जाओ (और) उसमें हमेशा के लिए रहो गरज़ यह कि घमड़ियों का बुरा ठिकाना होगा ।’

जन्नत वालों के बारे में फ़रमाया :

وَسَيَقُ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا

व सीक़ल्लज़ी न त्त कौ रब्बहुम इलल जन्नति जु म रा०

‘और जो लोग अपने रब से डरते थे । गिरोह-गिरोह होकर जन्नत की तरफ़ रवाना किए जाएंगे ।’

ईमान व तक्वा के मर्तबे और दर्जे कम और ज़्यादा हैं । हर दर्जे और मर्तबे के मोमिनों की जमाअत अलग-अलग होगी और उन सब जमाअतों को एज़ाज़ व इकराम के साथ जन्नत की तरफ़ रवाना किया जायेगा । उनके स्वागत के लिए जन्नत के दरवाज़े पहले से खुले होंगे और दरवाज़ों पर पहुंचते ही जन्नत के निगरां उनको सलामती और खुश ज़िंदगी गुज़ारते रहने की खुशख़बरी सुनायेंगे । चुनांचे इर्शाद है :

حَتَّىٰ إِذَا جَاءُوهَا وَفُتِحَتْ أَبْوَابُهَا وَقَالَ لَهُمْ خَزَنَتُهَا سَلَامٌ عَلَيْكُمْ  
طِبُّكُمْ فَأَدْخَلُونَهَا خَالِدِينَ ۝

हत्ता इज़ा जाऊहा व फुतिहत अब्बाबुहा व का ल लहुम ख  
ज़ न तुहा सलामुन अलैकुम तिबुम फदखुलूहा खालिदीन।

‘यहां तक कि जन्नत के पास पहुंचेंगे और उसके दरवाज़े खुले होंगे और उसके निगरां कहेंगे कि तुम पर सलाम हो। तुम मज़े में रहे सो जन्नत में हमेशा रहने के लिए दाखिल हो जाओ।’

**दोज़खियों की आपस में एक-दूसरे पर लानत**

दोज़खी आपस में यहां बड़ी मुहब्बतें रखते थे और एक दूसरे के उकसाने और फुसलाने पर कुफ़्र व शिर्क के काम किया करते थे, लेकिन जब सब अपने बुरे किरदार (चरित्र) का नतीजा दोज़ख में जाने की शक्ल में देखेंगे तो एक दूसरे पर लानत की बौछार करेंगे।

सूर: अअराफ़ में इर्शाद है:

كُلَّمَا دَخَلَتْ أُمَّةٌ لَعْنَتْ أُخْتَهَا حَتَّىٰ إِذَا رَكُّوا فِيهَا جَمِيعًا قَالَتْ  
أُخْرَاهُمْ لِأُولَٰئِهِمْ رَبَّنَا هَؤُلَاءِ أَضَلُّوْنَا فَاتِهِمْ عَذَابًا ضِعْفًا مِّنَ النَّارِ

कुल्लमा द ख लत उम्मतुल्ल अ नत उख्त हा हत्ता इज़द  
र कू फीहा जमीआ। कालत उख्राहुम लि उलाहुम रब्बना हा  
उलाइ अज़ल्लूना फ आतिहिम अज़ाबन जिअफ़म मिनन्नार।

‘जिस वक़्त भी कोई जमाअत दोज़ख में दाखिल होगी अपनी जैसी दूसरी जमाअत को लानत करेगी। यहां तक कि जब सब उसमें जमा हो जाएंगे तो पिछले लोग पहले लोगों के बारे में कहेंगे कि ऐ हमारे परवरदिगार! हमको इन लोगों ने गुमराह किया था। सो इनको दोज़ख का अज़ाब दो गुना दीजिए।’

## दोज़खियों को अनोखी हैरत

दुनिया में काफ़िर ईमान वालों के मज़ाक बनाते थे और उनका ठड्ठा करते थे। जब दोज़ख में पहुँचेंगे तो अल्लाह के इन करीबी लोगों को अपने साथ न देखकर हैरत में पड़ जाएंगे जैसा कि सूरः साद में फ़रमाया :

وَقَالُوا مَا لَنَا لَا نَرَىٰ رِجَالًا كُنَّا نَعُدُّهُمْ مِنَ الْأَشْرَارِ، أَتَّخَذْنَاهُمْ  
سِخْرِيًا أَمْ زَاغَتْ عَنْهُمْ الْأَبْصَارُ

व क़ालू मा लना ला नरा रिज़ालन कुन्ना नउदुहुम मिनल  
अशरार। अत्तखज़्नाहुम सिख़ीय्यन अम ज़ाग़त अन्हुमुल  
अब्सार।

‘और ये दोज़खी कहेंगे कि क्या बात है। वे लोग हमें दिखायी नहीं देते जिनको हम बुरे लोगों में गिना करते थे, क्या हमने उन लोगों की ग़लती से हँसी कर रखी थी या उनके देखने से आंखें चकरा रही हैं।

यानी जबकि वे लोग यहां यहां नज़र नहीं आते तो उसके बारे में यही कहा जा सकता है हम उनको बुरा समझने और शरारत वाले गिनने और उनका मज़ाक बनाने में ग़लती पर थे और वे हकीकत में अच्छे लोग थे जो आज यहां नहीं हैं या यह है कि वे हैं यहीं, मगर हमारी आंखें चूक गयी हैं। वे लोग देखने में नहीं आ रहे हैं।

अपने मानने वालों के सामने शैतान का सफ़ाई पेश करना

दुनिया में शैतान ने अपने गिरोह के साथ इंसानों को ख़ूब बहकाया और हक़ के रास्ते से हटाकर कुफ़्र व शिर्क में फांसा। मगर क़ियामत के दिन इंसानों को ही इल्ज़ाम देगा कि तुमने मेरी बात क्यों मानी। मेरा तुम पर क्या जोर था। चुनांचे अल्लाह का इर्शाद है :

وَقَالَ الشَّيْطَانُ لَمَّا قُضِيَ الْأَمْرُ إِنَّ اللَّهَ وَعَدَكُمْ وَعْدَ الْحَقِّ  
وَوَعَدْتُكُمْ فَأَخْلَفْتُكُمْ وَمَا كَانَ لِي عَلَيْكُمْ مِنْ سُلْطَانٍ إِلَّا أَنْ  
دَعَوْتُكُمْ فَاسْتَجَبْتُمْ لِي فَلَا تَلُومُونِي وَلُومُوا أَنْفُسَكُمْ مَا أَنَا  
بِمُصْرِخِكُمْ وَمَا أَنْتُمْ بِمُصْرِخِيَّ إِنِّي كَفَرْتُ بِمَا أَشْرَكْتُمُونِ مِنْ  
قَبْلُ إِنَّ الظَّالِمِينَ لَهُمْ عَذَابٌ أَلِيمٌ ○ (سورة ابراهيم)

व कालशैतानु लम्मा कुजियल अमु इन्नल्ला ह व अ द  
कुम वअदल हविक व व अतुकुम फअख्लप्तुकुम व मा का  
न लि य अलैकुम मिनसुल्तानिन इल्ला अन् दऔतुकुम  
फस्तजब्तुम ली फ ला तलूमूनी व लूमू अन्फुसकुम मा अना  
बिमुसिखिकुम वमा अन्तुम बिमुसिखीय्य इन्नी कफर्तु बिमा  
अशरक्तुमूनि मिन कब्ल इन्नज्जालिमी न लहुम अज़ाबुन  
अलीम ।  
—सूर: इब्राहीम

‘और जब फैसले हो चुकेंगे, शैतान कहेगा कि (मुझे बुरा कहना नाहक है) क्योंकि बिला शुब्हा अल्लाह ने तुमसे सच्चे वादे किये थे, और मैंने (भी) तुमसे वायदे किये थे । सो मैंने जो वादे के खिलाफ किये थे और तुम पर मेरा कुछ जोर इससे ज्यादा तो चलता न था कि मैंने तुमको दावत दी । सो तुमने (खुद ही) मेरा कहना मान लिया । सो तुम मुझ पर मलामत न करो और अपने को मलामत करो । न मैं तुम्हारा मददगार हूँ न तुम मेरे । मैं तुम्हारे इस फेल (काम) से खुद बेज़ार हूँ कि तुमने इससे पहले (दुनिया में) मुझे खुदा का शरीक करार दिया । यकीनन ज़ालिमों के लिए दर्दनाक अज़ाब है ।’

शैतान के कहने का मतलब यह है कि मैंने तुमको बहकाया । सच्चे रास्ते से हटाने की कोशिश की । यह तो मेरा काम था । तुमने मेरी बात क्यों मानी ? तुम खुद मुज़्रिम हो ? पैग़म्बरों की दावत छोड़कर जो मुअ्जिज़ा, हुज्जत और दलील के ज़रिए होती थी । मेरे झूठे और बातिल बुलावे पर तुमने क्यों कान धरा । कोई ज़बरदस्ती हाथ पकड़ के तो मैंने तुमसे कुफ़्र व शिर्क के काम कराये नहीं । मुझे बुरा कहने से क्या बनेगा । खुद अपने नफ़्सों को

मलामत करो। हम आपस में एक दूसरे की मदद नहीं कर सकते। अब तो अज़ाब चखना ही है। दुनिया में जो तुमने मुझे खुदा का शरीक बनाया मैं उससे बेज़ारी ज़ाहिर करता हूं।

शैतान के कहने पर चलने वाले की हसरत व अफ़सोस का जो उस वक़्त हाल होगा, ज़ाहिर है। 'अ अज़नल्लाहु मिन तस्वीलिही व शरिहि'

जन्नत में सबसे पहले उम्मत मुहम्मदिया दाख़िल होगी और सबसे ज़्यादा होगी

मुस्लिम शरीफ़ में है कि आहज़रत सैयदे आलम ﷺ ने फ़रमाया कि हम दुनिया में आख़िर में आये और क़ियामत के दिन दूसरी मख़्लूक से पहले हमारे फ़ैसले होंगे और यह भी फ़रमाया कि हम (यहाँ) आख़िर में आये (और) क़ियामत के दिन पहले होंगे और सबसे पहले जन्नत में हम दाख़िल होंगे।

—मिशकात शरीफ़, बाबुल जुमुअः

एक रिवायत में है कि आहज़रत सैयदे आलम ﷺ ने फ़रमाया कि जन्नतियों की 120 सफ़ें होंगी (यानी क़ियामत के दिन मैदान में) जिनमें 80 इस उम्मत की और 40 सब उम्मतों की मिलाकर होंगी। —मिशकात शरीफ़

मालदार हिसाब की वजह से जन्नत में जाने से अटके रहेंगे

हज़रत अबू हुरैरः से रिवायत है कि आहज़रत सैयदे आलम ﷺ ने फ़रमाया कि तंगदस्त लोग जन्नत में मालदारों से पांच सौ वर्ष पहले दाख़िल होंगे।<sup>1</sup> और यह भी इर्शाद फ़रमाया कि मैंने जन्नत के दरवाज़े पर खड़े होकर देखा तो उसमें जो दाख़िल हो चुके थे ज़्यादा तर मिस्कीन लोग थे और माल वाले (हिसाब देने के लिए) अटके हुए थे। मगर दोज़ख़ियों को दोज़ख़ में पहुंचाने का हुक्म हो चुका था और मैंने दोज़ख़ के दरवाज़े पर खड़े होकर देखा, तो उसमें अकसर औरतें थीं।

—बुख़ारी व मुस्लिम शरीफ़

इस मुबारक हदीस में आहज़रत सैयदे आलम ﷺ ने क़ियामत के दिन

का एक मंज़र फरमाया है जो आपको दिखा दिया गया था। इस हदीस पाक से जहां यह भी मालूम हुआ कि मालदारों को जन्नत में जाने में देर लगेगी। वहां यह भी मालूम हुआ कि तंगदस्ती और तंगी वाले पांच सौ वर्ष मालदारों से पहले जन्नत में जाएंगे। उस दिन तंगी की कीमत मालूम होगी। मगर यह भी नहीं भूलना चाहिए कि तंगदस्ती खुद से जन्नत में ले जाने वाली चीज़ नहीं है। इसके साथ नेक अमल भी होने चाहिए। बदअमल तंगदस्त यह न समझें कि हम ज़रूर ही जन्नती हैं और हमारी बड़ी बड़ाई है। बड़ाई आखिरत में नेक आमाल से होगी। हां, जिसके नेक अमल जन्नत के लायक होंगे, वह तंगदस्ती की वजह से मालदार से पहले जन्नत में चला जाएगा बहुत से लोग तंगदस्त भी हैं और बदअमल भी, नमाज़-रोज़े से गाफ़िल हैं। गुनाहों में लिथड़े हुए हैं। ऐसे लोग सख़्त नुक्सान में हैं और दोनों जगह की बदनसीबी के लिए दुनिया गुज़ार रहे हैं। आहज़रत सैयदे आलम ﷺ ने फरमाया कि बदनसीबी का बद-नसीब वह है जो तंगदस्त भी रहा और आखिरत का अज़ाब भी भुगता।

—तर्गीब

हज़रत अब्दुल्लाह बिन उम्रू ﷺ से रिवायत है कि आहज़रत सैयदे आलम ﷺ ने फरमाया कि (लोग) क़ियामत के दिन जमा होंगे। इसके बाद पुकार होगी कि इस उम्मत के तंगदस्त कहां हैं? फिर उनसे सवाल होगा कि तुम ने क्या किया? (हिसाब दो) वे अर्ज़ करेंगे कि आप ने हमको तंगदस्ती देकर जांच में डाला। सो हमने सब्र किया (और आप की खुशी पर खुश रहे) और आपने माल और हुकूमत हमारे सिवा दूसरों को दे दिया। अल्लाह जल्ल ल शानुहू फरमाएंगे कि तुमने सच कहा। इसके बाद (और लोगों से पहले) जन्नत में दाख़िल हो जाएंगे। हिसाब की सख़्ती मालदारों और हुकूमत वालों पर रहेगी। सहाबा ﷺ ने अर्ज़ किया ऐ अल्लाह के रसूल! मोमिन उस दिन कहां होंगे? नबी करीम ﷺ का इर्शाद हुआ कि उनके लिए नूर की कुर्सियां रख दी जाएंगी और उन पर बादलों का साया कर दिया जाएगा। (पहाड़ों से भी बड़ा) दिन ईमान वालों के लिए दिन के एक छोटे-से हिस्से से भी कम होगा।

—तर्गीब अनितबानी इब्ने हब्बान

## दोज़ख़ में अकसर औरतें और मालदार जाएंगे

हज़रत इब्ने अब्बास रि से रिवायत है कि आहज़रत सैयदे आलम रि ने फ़रमाया कि मैंने जन्नत में झांका तो देखा, उसमें अकसर तंगदस्त हैं और मैंने दोज़ख़ में झांका तो देखा कि उसमें अकसर माल वाले और औरतें हैं।

—तर्गीब

एक रिवायत में है कि आहज़रत सैयदे आलम रि ने फ़रमाया कि मैं जन्नत में दाख़िल हुआ तो ऊंचे मर्तबे वाले जन्नती, तंगदस्त मुहाजिर और मोमिनों के नाबालिग़ बच्चे थे और जन्नत में सबसे कम मालदारों और औरतों की तादाद थी। उस वक़्त मुझे बताया गया कि मालदारों का हिसाब दरवाज़े पर हो रहा है और उनको पाक व साफ़ किया जा रहा है और औरतों को (दुनिया में) सोने और रेशम ने (ख़ुदा और ख़ुदा के दीन से) ग़ाफ़िल रखा। इसलिए यहां उनकी तादाद कम है।

—तर्गीब

माल बड़े वबाल की चीज़ है। उसको ध्यान करके हलाल के ज़रिए कमाया और फिर उसमें से अल्लाह के और अल्लाह के बंदों के हुक्क़ अदा करना और गुनाहों में न ख़र्च करना बड़ा कठिन काम है। इसमें अकसर लोग फ़ेल हो जाते हैं और माल होने पर अपनी ख़्वाहिश या औलाद व बीवी की फ़रमाइश पर या दुनिया की रस्म व रिवाज से दबकर गुनाह के कामों में रुपये को लगाते हैं। ज़कात का सही हिसाब करके अकसर मालदार नहीं देते, हज़ारों आदमी, जिन पर हज फ़र्ज़ हो चुका था, बग़ैर हज किये मर जाते हैं। और मालदारों के लिए गुनाहों के मौक़े बहुत हैं जिनमें माल लुटाते और लगाते हैं। दोज़ख़ में मालदार ज़्यादा हों और हिसाब की वजह से अटके रहें, इसमें कोई तअज्जुब की जगह नहीं है।

दोज़ख़ में औरतों की तादाद भी बहुत भारी होगी। उनके दोज़ख़ में जाने की वजह अभी-अभी हदीस शरीफ़ से यह मालूम हुई कि दुनिया में रेशम और सोने के फेर में रहकर अल्लाह तआला से ग़ाफ़िल रही। औरतों को कपड़े और ज़ेवर का लालच जो होता है, इसको कौन नहीं जानता? कपड़े और ज़ेवर के लिए शौहर को हराम कमाने, रिश्तत लेने, कर्ज़-उधार करने पर



मजबूर करती हैं और दिखावे कि लिए पहनती हैं। एक महिफल में एक जोड़ा पहनकर गयी थीं, तो अब दूसरी महिफल में उसी जोड़े को पहनकर जाने में शर्म समझती हैं। ज़ेवर पहनकर कहीं गर्मी के बहाने गला खोलकर दिखाती हैं, कहीं ज़ेवर की डिज़ाइनों पर बहस चलाकर अपने ज़ेवर के अनोखा होने की बड़ाई हांकती हैं। दिखावा बहुत बड़ा गुनाह है। इर्शाद फ़रमाया नबी अकरम ﷺ ने, जो भी औरत दिखावे कि लिए सोने के ज़ेवर पहनेगी, अज़ाब पाएगी।

—मिशकात शरीफ़

जो ज़ेवर हराम कमाई का है, उसका अज़ाब की वजह होना ज़ाहिर है लेकिन जो हलाल कमाई से बनता है, उसकी ज़कात न औरतें अदा करती हैं, न उनके शौहर अदा करते हैं। जिस माल की ज़कात न दी जाएगी, वह आखिरत में वबाल और अज़ाब बनेगा।

बुख़ारी व मुस्लिम की एक रिवायत में है कि औरतों ने सवाल किया कि या रसूलुल्लाह! औरतें दोज़ख़ में ज़्यादा जाने वाली क्यों होंगी? इर्शाद फ़रमाया, (इसलिए कि) तुम लानत (फिटकार) भेजने का मशग़ला (काम) बहुत रखती हो और शौहर की नाशुक्री करती हो।

—मिशकात शरीफ़

**जन्नतियों को दोज़ख़ और दोज़ख़ियों को जन्नत दिखायी जाएगी**

हज़रत अबू हुरैर: رضي الله عنه ने रिवायत है कि आहज़रत رضي الله عنه ने फ़रमाया कि जन्नत में जो कोई दाख़िल होगा उसका दोज़ख़ में मुक़र्र किया हुआ वह ठिकाना ज़रूर उसको दिखला दिया जाएगा, जो बुरे अमल करने पर उसको मिलता ताकि ज़्यादा दिया जाएगा। जो बुरे अमल करने पर उस को मिलता, ताकि ज़्यादा शुक्र अदा करे और जो कोई दोज़ख़ में दाख़िल होगा, उसको जन्नत में मुक़र्र किया हुआ वह ठिकाना ज़रूर उसको दिखला दिया जाएगा जो अच्छे अमल करने पर मिलता ताकि उसको ज़्यादा हसरत हो।

**जन्नत और दोज़ख़ दोनों भर दी जाएंगी**

सूर: काफ़ में फ़रमाया :

يَوْمَ نَقُولُ لِجَهَنَّمَ هَلْ امْتَلَأْتَ وَتَقُولُ هَلْ مِنْ مَزِيدٍ

यौ म नकूलु लिजहन्न न म हलिम्ललअति व तकूलु हल  
मिम मजीद ।

‘जिस दिन कि हम दोज़ख़ से कहेंगे कि क्या तू भर गयी? वह कहेगी क्या कुछ और भी है?’

हज़रत अनस र से रिवायत है कि आंहज़रत सैयदे आलम र ने फ़रमाया कि दोज़ख़ में दोज़ख़ी डाले जाते रहेंगे और वह कहती रहेगी कि क्या और भी है? यहां तक कि अल्लाह उसमें अपना क़दम रख देंगे जिसकी वजह से<sup>1</sup> सिमट जाएगी और कहेगी आपकी इज़्ज़त की क़सम, बस! बस!! और ज़न्नत में भी फ़ाज़िल जगह बाकी ही रह जाएगी। यहां तक कि अल्लाह तआला नयी मख़्लूक पैदा फ़रमाकर उस फ़ाज़िल जगह में बसा देंगे।

—बुख़ारी व मुस्लिम

दूसरी हदीस में है कि अल्लाह जल्ल ल शानुहू ने ज़न्नत व दोज़ख़ दोनों को भर देने का ज़िम्मा लिया है।<sup>2</sup> दोज़ख़ ख़ाली रह जाएगी तो नयी मख़्लूक पैदा फ़रमाकर उसे भरेंगे नहीं। क्योंकि वे बेक़सूर<sup>3</sup> होंगे और ज़न्नत में जो जगह बच जाएगी, उसको नयी मख़्लूक पैदा फ़रमाकर भर देंगे। हमारे एक बुजुर्ग से किसी ने कहा कि वही मज़े में रहे जो पैदा होते ही ज़न्नत में होंगे। उन्होंने फ़रमाया कि उनको क्या ख़ाक मज़ा आएगा। न दुनिया में आये, न दुख-दर्द सहने की मुसीबत पड़ी। आराम का मज़ा उसी को ख़ूब महसूस होता है जिसे दुख के बाद नसीब हुआ हो।

## दोज़ख़ में जाने वालों का अन्दाज़ा

हज़रत रसूले करीम र ने फ़रमाया कि अल्लाह तआला हज़रत आदम र को ख़िताब करके फ़रमाएंगे, ‘ऐ आदम!’ वह अर्ज़ करेंगे :

1. अल्लाह तआला हाथ या क़दम तमाम अंग और देहत्व से पाक हैं। क़ुरआन व हदीस में जहां ऐसा ज़िक्र आए, उसके मुताबिक़ यही अक़ीदा रखें कि इसका जो मतलब अल्लाह के नज़दीक है, वही हमारे नज़दीक है।
2. मिशकात शरीफ़
3. मिशकात

لَيْتِكَ وَسَعْدَيْكَ وَالْغَيْرُ كُلُّهُ فِي يَدَيْكَ

लम्बैक व सअदैक वल खैरु कुल्लुहु फी यदैक ।

‘मैं हाज़िर हूँ और हुक्म का ताबेअ हूँ और सारी बेहतरी आप ही के हाथ में है ।’

अल्लाह जल्ल ल शानुहू फरमाएंगे, (अपनी औलाद में से) दोज़ख़ी निकाल दो । वह अर्ज करेंगे, दोज़ख़ी कितने हैं? इशार्द होगा कि हर हज़ार में 999 है । (यह सुनकर आदम عليه السلام की औलाद को सख़्त परेशानी होगी और रंज व ग़म की वजह से) उस वक़्त बच्चे बूढ़े हो जाएंगे और हामिला औरतों का हमल गिर जाएगा और लोग होश खो बैठेंगे । जबकि हकीक़त में बेहोश न होंगे, लेकिन अल्लाह का अज़ाब सख़्त होगा (जिसकी वजह से होश खो बैठेंगे) यह सुनकर हज़रात सहाबा किराम رضي الله عنهم ने अर्ज किया ऐ अल्लाह के रसूल! वह एक जन्नती हममें से कौन होगा? आप ﷺ ने फरमाया कि (घबराओ नहीं) खुश हो जाओ, क्योंकि यह तादाद इस तरह है कि एक तुम में से है और हज़ार याजूज माजूज हैं । —मिशकात

मतलब यह है कि याजूज-माजूज की तादाद बहुत ही ज़्यादा है कि अगर तुम में और उनमें मुकाबला हो तो तुममें से एक शख्स के मुकाबले में याजूज-माजूज एक हज़ार आएंगे और चूंकि वे भी आदम عليه السلام की नस्ल से हैं, उनको मिलाकर हर हज़ार में 999 दोज़ख़ में जाएंगे । वे ज़मीन में बिगाड़ पैदा करने वाले और खुदा का इन्कार करने वाले हैं ।

## क़ियामत के दिन की लंबाई

क़ियामत का दिन बहुत लंबा होगा । हदीस शरीफ़ में इसकी लंबाई 50,000 वर्ष बतायी गयी है ।<sup>1</sup> यानी पहली बार सूर फूंकने के वक़्त से लेकर बहिश्तियों के बहिश्त में जाने और दोज़ख़ियों के दोज़ख़ में क़रार पकड़ने तक पचास हज़ार वर्ष की मुद्दत होगी । इतना बड़ा दिन मुशिरकों, काफ़िरों और

मुनाफ़िकों के लिए बड़ा सख़्त होगा। ईमान वाले बंदों के लिए अल्लाह तआला आसानी फ़रमा देंगे। चुनांचे हदीस शरीफ़ में है कि आहज़रत ﷺ ने उस दिन के बारे में सवाल किया गया जिसकी लंबाई पचास हजार वर्ष की होगी कि उस दिन की लंबाई का क्या ठिकाना है (भला वह कैसे कटेगा?)

आप ﷺ ने इर्शाद फ़रमाया कि कसम उस ज़ात की जिसके कब्ज़े में मेरी जान है, बिला शुबूहा वह दिन मोमिन पर इतना आसान कर दिया जाएगा कि फ़र्ज़ नमाज़ जो दुनिया में पढ़ा करता था, उससे भी हल्का होगा।<sup>1</sup> खट से गुज़र भी जाएगा और हौल व मुसीबत होने की वजह से परेशानी भी न होगी।

### मौत की मौत

दोज़ख़ में हमेशा के लिए काफ़िर और मुश्रिक मुनाफ़िक ही रहेंगे और उनको उसमें कभी मौत न आयेगी, न अज़ाब हल्का किया जाएगा। जैसा कि सूर: फ़ातिर में इर्शाद है :

وَالَّذِينَ كَفَرُوا لَهُمْ نَارُ جَهَنَّمَ لَا يُقْضَىٰ عَلَيْهِمْ فَيَمُوتُوا وَلَا يُخَفَّفَ  
عَنْهُمْ مِنْ عَذَابِهَا كَذَلِكَ نَجْزِي كُلَّ كَفُورٍ

वल्लज़ी न क फ़रु लहुम नारु जहन्न म ला युक्ज़ा  
अलैहिम फ़ यमूतू व ला युख़्फ़फ़ु अन्हम मिन अज़ाबिहा ।  
कज़ालि क नज़्ज़ी कुल ल कफ़ूर ।

‘और जो लोग काफ़िर हैं, उनके लिए दोज़ख़ की आग है न तो उनको क़ज़ा आयेगी कि मर ही जाएं और न दोज़ख़ का अज़ाब ही उनसे हल्का किया जाएगा। हम हर काफ़िर को ऐसी ही सज़ा देते हैं।’ —मिशकात शरीफ़

गुनाहगार मुसलमान जो दोज़ख़ में जाएंगे। सज़ा भुगतने के बाद जन्नत में दाख़िल कर दिए जाएंगे। जो जन्नत में दाख़िल होगा, उसमें हमेशा रहेगा। जन्नत में किसी को मौत न आएगी। न उससे निकाले जाएंगे, न निकलना चाहेंगे।

خَالِدِينَ فِيهَا لَا يَتُغَوَّرُونَ عَنْهَا جَوْلًا

खालिदी न फीहा ला यब्बू न अन्हा हि व ला ।

हज़रत अब्दुल्लाह बिन उमर र.अ. फरमाते हैं कि आहज़रत सैयदे आलम र.अ. ने फरमाया कि जब (सारे) जन्नती जन्नत में और (सारे) दोज़खी दोज़ख में पहुंच चुकेंगे तो मौत हाज़िर की जाएगी, यहां तक कि जन्नत और दोज़ख के दर्मियान लाने के बाद ज़बह कर दी जाएगी। फिर एक पुकारने वाला ज़ोर से पुकारेगा कि ऐ जन्नतियो! (अब) मौत नहीं और ऐ दोज़खियो! (अब) मौत नहीं! इस एलान की वजह से जन्नतियों की खुशी बढ़ जाएगी और दोज़खियों के रंज पर रंज की बढ़ोत्तरी हो जाएगी। —मिशकात शरीफ (बुखारी व मुस्लिम)

हज़रत अबू सईद खुदरी र.अ. से रिवायत है कि आहज़रत सैयदे आलम र.अ. ने (सूर: मरयम की आयत) 'व अन्ज़िरहुम यौमल हसरति' पढ़ी (और इसके बाद हसरत की तफ़सीर में) फरमाया कि मौत (जिस्म व शक्ल देकर) लायी जाएगी। गोया कि वह शक्ल व सूरत में सफ़ेद मेंढा होगी जिसमें काले धब्बे भी होंगे और वह जन्नत और दोज़ख के दर्मियान वाली दीवार पर खड़ी की जाएगी। फिर जन्नत वालों को आवाज़ दी जाएगी कि ऐ दोज़ख वालो! यह सुनकर वे (भी) नज़र उठाकर देखेंगे। इसके बाद उन (तमाम जन्नतियों और दोज़खियों) से सवाल होगा कि क्या तुम इसको पहचानते हो? वे सब जवाब देंगे कि हां (पहचानते हैं) यह मौत है। इस के बाद (इन सबके सामने यह एलान करने के लिए कि अब मौत न आएगी) मौत को ज़बह कर दिया जाएगा (उस वक़्त जन्नत वालों की खुशी और दोज़ख वालों का रंज बहुत ज़्यादा होगा)। पस अगर जन्नत वालों के लिए हमेशा ज़िन्दा और बाक़ी रहने का फैसला अल्लाह की तरफ़ से न हो चुका होता तो उस वक़्त की खुशी में मर जाते और अगर दोज़ख वालों के लिए हमेशा के लिए मौत न आने और दोज़ख में हमेशा पड़े ही रहने का फैसला अल्लाह की तरफ़ से न हो चुका होता तो उस वक़्त के रंज से मर जाते। —तिर्मिज़ी शरीफ

## आराफ़ वाले

जन्नत वालों और दोज़ख़ वालों के दर्मियान एक आड़ यानी एक दीवार होगी। इस दीवार का या इस दीवार के ऊपरी हिस्से का नाम आराफ़ है। आराफ़ पर थोड़ी-सी मुदत के लिए उन मुसलमानों को रखा जाएगा, जिनकी नेकियां और बुराईयां वज़न में बराबर उतरेंगी। आराफ़ के ऊपर से ये लोग जन्नती और दोज़खी दोनों को देखते और पहचानते होंगे और दोनों फ़रीक़ से बातचीत करेंगे जिसकी तफ़सील सूरः आराफ़ में आयी है। चुनांचे अल्लाह का इर्शाद है :

وَيَنْهَمَا حِجَابٌ وَعَلَى الْأَعْرَافِ رِجَالٌ يَعْرِفُونَ كُلًّا بِسِيمَاهُمْ  
وَنَادُوا أَصْحَابَ الْجَنَّةِ أَنْ سَلَامٌ عَلَيْكُمْ لَمْ يَدْخُلُوهَا وَهُمْ يَطْمَعُونَ

व बै न हुमा हिजाबुव्व अलल आराफि रिजालै यअरिफू न  
कुल्लम बिसीमाहुम व नादौ अस्हाबल जन्नति अन् सलामुन  
अलैकुम लम् यद् खुलूहा व हुम यत्मऊन।

‘और इन दोनों (फ़रीक़) जन्नतियों और दोज़खियों के दर्मियान एक आड़ (यानी दीवार) होगी और उस दीवार या उसके ऊपरी हिस्से का नाम आराफ़ है। उस पर से जन्नती और दोज़खी सब नज़र आएंगे। आराफ़ के ऊपर बहुत से आदमी होंगे वे (जन्नतियों और दोज़खियों में से) हर एक को उनकी निशानी से पहचानते होंगे और ये (आराफ़ वाली) जन्नत वालों को पुकार कर कहेंगे कि ‘अस्सलामु अलैकुम’। अभी ये आराफ़ वाले जन्नत में दाखिल न हुए होंगे और उसके उम्मीदवार होंगे।’

आगे फरमाया :

وَإِذَا صُرِفَتْ أَبْصَارُهُمْ تِلْقَاءَ أَصْحَابِ النَّارِ ۖ قَالُوا رَبَّنَا لَا تَجْعَلْنَا  
مَعَ الْقَوْمِ الظَّالِمِينَ

व इज़ा सुरिफ़त अब्सारुहुम तिल्फ़ा अ अस्हाबिन्नार । कालू  
रब्बना ला तज्जल्ला मअल कौमिज्जालिमीन ।

‘और जब इन (आराफ़) वालों की निगाहें दोज़ख़ वालों की तरफ़ जा पड़ेंगी, तो उस वक़्त (हौल खाकर) कहेंगे कि ऐ हमारे रब! हम को इन ज़ालिम-लोगों के साथ अज़ाब में शामिल न कीजिए ।’

फिर आराफ़ वालों का दोज़ख़ वालों को मलामत करने का ज़िक्र फरमाया :

وَنَادَىٰ أَصْحَابُ الْأَعْرَافِ رَجُلًا يَعْرِفُونَهُمْ بِسِيمَاهُمْ قَالُوا مَا أَغْنَىٰ  
عَنكُمْ جَمْعُكُمْ وَمَا كُنْتُمْ تُسْتَكْبِرُونَ أَهْلَ الْأَيْمَنِ الْأَمْتُمْ لَا تَنَالُهُم  
اللَّهُ بِرَحْمَةٍ أَدْخُلُوا الْجَنَّةَ لَا خَوْفٌ عَلَيْكُمْ وَلَا أَنْتُمْ تَحْزَنُونَ ۝

व नादा अस्हाबुल आराफ़ि रिजालैयअरिफूनुहुम बिसीमाहुम  
कालू मा अग्ना अन्कुम जम्उकुम वमा कुन्तुम तस्तकिबरून ।  
अ हाउला-इल्लज़ी न अकसम्तुम ला यनालुहुमुल्लाहु बिरहमः  
उदखुलुल् जन्न त ला खौफुन अलैकुम व ला अन्तुम  
तहज़नून ।

‘और आराफ़ वाले (दोज़ख़ियों में से) बहुत-से आदमियों को जिनको कि वे उनकी निशानियों से पुकारेंगे और कहेंगे कि तुम्हारी जमाअत और तुम्हारा अपने को बड़ा समझना तुम्हारे कुछ काम न आया । (अब देखो) क्या ये (जो जन्नत में मजे उड़ा रहे हैं) । वही (मुसलमान) हैं जिनके बारे में तुम क़समें खा कर कहा करते थे कि इन पर अल्लाह (अपनी) रहमत न करेगा । (हालांकि इन पर रहमत यह हुई कि) इनसे कह दिया गया कि जाओ जन्नत में, तुम पर न कुछ डर है, न तुम रंजीदा होगे ।’

—ब्यानुल कुरआन

आराफ़ वाले आख़िर में जन्नत में दाख़िल हो जाएंगे ।—ब्यानुल कुरआन

जन्नत और दौज़ख़ दो ही जगहें आमा़ल के बदले के लिए अल्लाह तआला ने मुक़रर फरमाए हैं । जन्नत में जाना सच्ची कामयाबी है और

दोज़ख में जाना असली घाटा और सच्चा नुक़सान है। जिससे बड़ा कोई नुक़सान नहीं। इस दुनिया में लोग कामयाबी और बामुरादी की कोशिश करते हैं और तरह-तरह की मुसीबतों को अलग-अलग इरादों में कामयाब होने के लिए खुशी-खुशी बरदाश्त करते हैं। अल्लाह तआला ने अपने रसूलों और किताबों के ज़रिए हथ व नथ और हिसाब व कि़सास, मीज़ान, पुलसिरात, जन्नत-दोज़ख के हालात से और सच्चे नफ़ा-नुक़सान और वाकई कामयाबी से ख़बरदार फ़रमा दिया है और नेक अ़माल के अच्छे बदले से कभी तफ़सील से, कभी बेतफ़सील बताकर भले कामों के करने पर उभारा और उसकी ताकीद फ़रमा दी है। दुनिया में जो आता है। ज़रूर मेहनत व कोशिश और अ़मल करता है, भले-बुरे सभी दौड़-धूप करते और जान व माल और वक़्त ख़र्च करते हैं। उसमें ज़्यादा बदकि़स्मत कोई भी नहीं है, जिसने ज़िंदगी की बेहतरीन पूंजी और जान व माल के सरमाए को दोज़ख के कामों में ख़र्च करके बेइतिहा घाटा ख़रीदा और अपनी जान को आखिरत के अज़ाब में डाला। मरना तो सब ही को है। मगर बेहतर मरने वाले वे हैं जो जन्नत के लिए जीते और मरते हैं। यही बन्दे कामयाब और बामुराद हैं।

सूर: आले इमरान में फ़रमाया :

كُلُّ نَفْسٍ ذَائِقَةُ الْمَوْتِ ۚ وَإِنَّمَا تُوَفَّقُونَ أُجُورَكُمْ يَوْمَ الْقِيَمَةِ فَمَنْ رُحِّزَ عَنِ النَّارِ وَأُدْخِلَ الْجَنَّةَ فَقَدْ فَازَ وَمَا الْحَيَاةُ الدُّنْيَا إِلَّا مَتَاعُ الْفُرُورِ

कुल्लु नफ़िसन ज़ाइक़तुल मौत । व इन्नमा तुवफ़्फ़ौ न उजू  
र कुम यौमल कि़यामति फ़ मन जुहिज़ ह अ़निन्नार । व  
उद़ख़िलल जन्न न त फ़ क़द फ़ा ज़ व मल हयातुद़दुन्या  
इल्ला मताउल ग़ुरुर ।

‘हर जान को मौत का मज़ा चखना है और तुमको पूरे बदले कि़यामत ही के दिन मिलेंगे। सो जो आदमी दोज़ख से बचा लिया गया और जन्नत में दाख़िल किया गया, पस वह कामयाब हुआ और दुनिया की ज़िंदगी धोखे



के सिवा कुछ भी नहीं है।'।

अल्लाह तआला ने जब हज़रत आदम عليه السلام व हज़रत हौवा को ज़मीन पर भेजा था तो फ़रमा दिया था कि जो मेरी हिदायत की पैरवी करेगा, सो वह गुमराह न होगा, न बदकिस्मत होगा और यह फ़रमा दिया था कि जो मेरी हिदायत की पैरवी करेगा तो ऐसों पर न कुछ डर होगा, न ऐसे लोग दुखी होंगे और जो कुफ़्र करेंगे और झुठलाएंगे हमारे हुक्मों को, ये दोज़ख़ वाले होंगे, उसमें हमेशा रहेंगे। सूर: ताहा और सूर: बक़र: में यह एलान मौजूद है। जिसने दुनिया में इस एलान पर कान धरा और अल्लाह की हिदायत को माना। बेशुब्हा न यहां राह से भटका हुआ है, न आख़िरत में नामुराद और बदकिस्मत होगा और जिसने अल्लाह की हिदायत को पीठ पीछे डाला, उसने हुक्मों को झुठलाया; दोज़ख़ में जा कर अपने किरदार (चरित्र) का बदला पाएगा।

أَدْخَلْنَا اللَّهُ الْجَنَّةَ دَارَ النِّعَمِ وَأَعَادْنَا مِنْ عَذَابِ الْجَحِيمِ إِنَّهُ هُوَ  
التَّوَّابُ الرَّحِيمُ سُبْحَانَ رَبِّكَ رَبِّ الْعِزَّةِ عَمَّا يَصِفُونَ وَسَلَامٌ  
عَلَى الْمُرْسَلِينَ وَالْحَمْدُ لِلَّهِ رَبِّ الْعَالَمِينَ ○

अद ख़ ल नल्लाहुल जन्न न त दारन्न नईम व अआ ज़ना  
मिन अज़ाबिल जहीम। इन्नहू हुवत्तव्वाबुर्रहीम। सुब्हा न  
रब्बि क रब्बिल इज्जति अम्मा यसिफ़ून व सलामुन अलल  
मुर्सलीन। वलहम्दु लिल्लाहि रब्बिल आलमीन।

मरने के बाद दोबारा ज़िन्दा होना, हश्र का काइम होना और हिसाब व किताब लिया जाना इस्लाम के बुनियादी अकीदों में शामिल है। दुनिया की जिन्दगी में किया जाने वाला छोटे से छोटा और बड़े से बड़ा अमल उस दिन इन्सान के सामने आ जायेगा और अच्छा या बुरा जैसा भी वह अमल होगा उसका बदला भी ज़रूर दिया जायेगा। वहां न कोई असर व रसूख काम आयेगा, न धन दौलत और न कोई सिफारिश।

इस किताब में कुरआन मजीद और हदीस शरीफ के हवाले से मैदाने हश्र के हालात, उसकी तफ़सीलात, और बुरे अमलों की सज़ाएं तफ़सील से बयान की गई हैं।

ISBN 81-7101-480-1 [www.idara.co](http://www.idara.co)



9788171014804 ₹ 60000